

جنت کا مہوہ

احادیث نبوی ﷺ کی روشنی میں
کامیاب زندگی گزارنے کے رہنما اصول

ترجمہ

الاستاذ محمد رمضان



زاویہ پبلشرز

۶۔ مرکز الاءیس (بستا ہوٹل) دربار مارکیٹ۔ لاہور
فون: ۷۲۳۸۶۵۷ - موبائل: ۹۲۶۷۰۳۷ - ۰۳۰۰

7-10-753
DATA ENTERED

۲۹۷۶۲۲

۳۲۲۱۳

۶۵۶۰۷



جملہ حقوق محفوظ ہیں

۲۰۰۳ء

۶۰۰

بار اول

۹۰ روپے

ہدیہ

زیر اہتمام

نجابت علی تارڑ

ملنے کے پتے

- مکتبہ جمال کرم - ۹ مرکز الاولیاء - دربار مارکیٹ - لاہور ۷۳۲۴۹۴۸ - ۰۴۲
- ضیاء القرآن پبلی کیشنز - گنج بخش روڈ - لاہور ۷۳۲۱۹۵۳ - ۰۴۲
- ضیاء القرآن پبلی کیشنز - انفال سنٹر - اردو بازار - کراچی ۲۲۱۰۲۱۲ - ۰۲۱
- احمد بک کارپوریشن - کھٹی چوک - راولپنڈی ۵۵۵۸۳۲ - ۰۵۱
- مکتبہ المجاہد - دارالعلوم محمدیہ غوثیہ - بھیر شریف ۹۱۰۷۶۳ - ۰۴۵۲۱
- مکتبہ ترمذویہ - سیر بل شریف ضلع سرگودھا Ex ۲۲۸ - ۷۹۹۵۹۲ - ۰۴۵۱

﴿ فہرست ﴾

صفحہ نمبر	نام مضمون	نمبر شمار
7	دیباچہ	1
11	اخلاق	2
13	اسلام اور اخلاق حسنہ	3
33	اخلاقی معلموں میں آنحضرت ﷺ کا امتیاز	4
42	اسلام کا فلسفہ اخلاق	5
107	اسلام کی اخلاقی تعلیم کا تکمیلی کارنامہ	6
165	تعلیم اخلاق کے طریقے اور اسلوب	7
179	اخلاقی تعلیمات کی قسمیں	8
180	حقوق و فرائض	9
188	والدین کا حق	10
201	اولاد کا حق	11
218	حقوق زوجین	12
239	اہل قرابت کے حقوق	13

245	ہمسایہ کے حقوق	14
253	یتیموں کے حقوق	15
262 262	بیوہ کے ساتھ حسن سلوک	16
267 267	حاجت مندوں کے حقوق	17
272	بیمار کے حقوق	18
277	غلاموں کے حقوق	19
281	مہمان کے حقوق	20
286	انسانی برادری کا حق	21
292	مسلمانوں کے باہمی حقوق	22
305	جانوروں کے حقوق	23
313	فضائل اخلاق	24
322	صدق	25
339	سخاوت	26
360	عفت و پاکبازی	27
380	دیانتداری اور امانت	28
389	شرم و حیا	29

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ الَّذِي أَنْزَلَ الْكِتَابَ وَالْحِكْمَةَ وَالصَّلَاةَ وَالسَّلَامَ عَلَى
رَسُولِهِ نَبِيِّ الرَّحْمَةِ وَعَلَى آلِهِ وَأَصْحَابِهِ أُولِي الْعِزْمِ وَالْإِهْتَمَةِ

دیسپاچہ

اے تو، بہ ہمہ صفت سزاوار	نام تو گرہ کشائے ہر کار
اے کردہ ز گنج خانہ راز	بر آدمی سال در سخن باز
عالم ز تو شد بحکمت آباد	حکمت ز تو یافت آدمی زاد

در قربت حضرت مقدس	پیغمبر پاک رہبندم بس
گنجینہ کیمیاے عالم	پیش از ہمہ پیشوائے عالم
باش بسر پادشاہی	تویق سپیدی و سیاہی

(خسرو)

سیرت نبوی کے سلسلہ کی چھٹی جلد آج ناظرین کے سامنے ہے۔ یہ ان اخلاقی تعلیمات کی تفصیل اور تشریح میں ہے جو رسول اللہ صلی اللہ علیہ وسلم کے ذریعہ سے مسلمانوں کو بتائی اور سکھائی گئیں۔ یہ عجیب بات ہے کہ مذہب کے ضروری اور مفید ہونے کے ثبوت میں اخلاقی تعلیم کی نظری حیثیت

سے جتنی اہمیت ہے عملی حیثیت سے عام لوگ اس کو اتنا ہی کم درجہ دیتے ہیں۔ اسی لئے عوام کے اس دمج کو ذور اور قوتوں کی ترقی و تہذیب میں اخلاق کی صحیح آیت کو واضح کرنے کے لئے ان اوراق میں اس باب کے ہر گوشہ پر اچھی طرح روشنی ڈالنے کی کوشش کی گئی اور بتایا گیا ہے کہ ملت کی تعمیر کا اہم جز اخلاق کا صحیح تربیت ہے۔

کتاب میں اس نکتہ کی طرف کہ اخلاق حسنہ اسمائے حسنیٰ کا پرتو میں بار بار اشارہ کیا گیا ہے۔ لیکن یہ بات ذہن میں رہے کہ کوئی مخلوق خالق تعالیٰ کی کسی صفت میں برابر کی شریک نہیں ہو سکتی۔ ایسا سمجھنا سراسر شرک ہے۔ بات اتنی ہے کہ بندہ کے جس وصف کو خدا تعالیٰ کی جس صفت سے مناسبت ہوتی ہے اس پر اس صفت کا اخلاق مجازا کر دیتے ہیں۔ جیسے خدا کے علم کے سامنے بندہ کے علم کا مرتبہ اتنا ہی نہیں ہے جتنا سمندر کے سامنے قطرہ کا ہے۔ مگر نہ انکی اس صفت علم کے ساتھ ساتھ بندہ کے اس وصف کو بھی علم کہہ دیتے ہیں حالانکہ حقیقی صفت علم خدا میں ہے بندہ میں نہیں لیکن چونکہ خدا تعالیٰ اپنی صفت علم سے بندہ میں ایک انکشافی شان پیدا کر دیتا ہے اس لئے بندہ کی اس ادنیٰ انکشافی شان کو بھی علم کہہ دیتے ہیں۔ درجہ درجیت ان دونوں میں کوئی نسبت ہی نہیں یہی حال اللہ تعالیٰ اور بندہ کی دو کسر صفات اور اوصاف کے اشتراک کا ہے۔ اسی لئے بہت سے اہل حق اور اہل تحقیق کے نزدیک ان دونوں میں اوصاف کا اشتراک، اشتراکِ باطنی مناسبت ہے اور بس:

لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ (الشوری: ۱)

کتاب میں چند موقعوں پر مختلف ذمہوں سے اسلام کا موازنہ کیا گیا ہے اور اس سلسلہ میں حضرت موسیٰ اور حضرت عیسیٰ علیہما السلام کی تعلیمات کا ذکر بھی آیا ہے اس سے مقصود وہ تعلیمات و ہدایات ہیں

جوانی ان کی طرف منسوب صحیفوں میں پائی جاتی ہیں یا ان کے موجودہ پیروان کی طرف منسوب کرتے ہیں ورنہ ظاہر ہے کہ ہر پیغمبر صادق کی تعلیم ہر اعتراض سے بلند اور ہر خبر بد گیری سے پاک ہے اور نبوت کے جس دور میں جو ربانی تعلیم آئی وہ اس کے لئے بالکل مناسب تھی یہاں تک کہ خاتم المرسلین محمد رسول اللہ صلی اللہ علیہ وسلم کے ذریعہ اس کی ہمیشہ سننے تکمیل فرمادی گئی۔

کتاب میں کہیں کہیں فقہی مسئلے آگئے ہیں۔ چونکہ اس کتاب کا اصل موضوع احکام کا اخلاق پہلو ہے اس لئے فقہی جزئیات اور تفصیلات میں ابجا نہیں کیا ہے۔ ایسے موقع پر اگر شک و شبہ ہو تو ضروری ہے کہ ان جزئیات اور تفصیلات کو فقہ کی کتابوں میں دیکھ لیا جائے۔

کتاب کی ترتیب یہ رکھی گئی ہے کہ پہلے ایک مقدمہ ہے جس میں اخلاق کی مذہبی اہمیت ظاہر کی گئی ہے پھر کشتی کی گئی ہے کہ اسلامی اخلاق کا ایک مقدمہ مرتب کیا جائے۔ اس کے بعد مختصر تفسیر صلی اللہ علیہ وسلم کے طریقہ تعلیم کی کچھ خصوصیتیں لگائی گئی ہیں پھر حقوق و فضائل و ذمات اور آداب کے مختلف عنوانوں سے اسلام کی اخلاقی تعلیمات کی تفصیلات لگائی ہیں۔

فضائل و ذمات اور آداب کے بعض بعض عنوان میرے رفیق کا مولانا عبدالسلام صاحب دعویٰ نے لکھے ہیں جن کو میں نے لکھا بڑھا کر شامل کر لیا ہے یہ دعویٰ اس قلمی امانت کا شکر گزار ہیں۔

ایک امانت سے احکام کے استنباط اور مسائل و حکم کی تشریح میں اپنے ذوق و وسوسہ کی سہری سے پارہ نہ تھا۔ سوز و غلامان کی فطرت ہے پھر لکھو دعویٰ کروں کہ اس سے میرا فکر و ذوق آزاد رہا۔

سلاہ سیرت کے بانی حضرت ابوسلمہ علیہ السلام شہلی نعمانی کو مدت سے خواب میں نہیں دیکھا تھا۔ اس حقد کے جب آخری باب زیر ترتیب تھے تو میں نے ان کو خواب میں دیکھا کہ ان کے سامنے اس کے بعض اجزاء پڑھے ہیں اور وہ اس کا کوئی صغیر پڑھ رہے ہیں اور مسکرا رہے ہیں۔ الحمد للہ تعالیٰ۔

دعا ہے کہ اللہ تعالیٰ ان اوراق کو قبول فرمائے اور بنائے سنت میں اس آئینہ محمدیؐ کو دیکھ کر اپنی

اخلاقی شکل و صورت کی تزئین و آرائش کا ذوق پیدا کرے اور وہ سمجھیں کہ ایمان و عبادت کی درستی
کی بڑی عملی نشانی اسلام کی روشنی میں اخلاق و عادات کی درستی ہے۔

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ

الْمُرْسَلِينَ وَعَلَى آلِهِ وَاصْحَابِهِ أَجْمَعِينَ

اخلاق

عقائد اور عبادات کے بعد تعلیمات نبوی کی کتاب کا تیسرا باب اخلاق ہے۔ اخلاق سے

مقصود باہم بندوں کے حقوق و فرائض کے وہ تعلقات ہیں جن کو ادا کرنا ہر انسان کے لئے مناسب بلکہ

ضروری ہے۔ انسان جب اس دنیا میں آتا ہے تو اس کی ہر شے سے تھوڑا بہت اُس کا تعلق پیدا ہو جاتا ہے۔

اسی تعلق کے فرض کو بحسن و خوبی انجام دینا اخلاق ہے اُس کے اپنے ماں باپ، اہل و عیال، عزیز زاد

رشتہ دار دوست و احباب سب سے تعلقات ہیں بلکہ ہر اُس انسان کے ساتھ اس کا تعلق ہے

جس سے وہ مملہ، وطن، قومیت، اجنسیت یا اور کسی نوع کا علاقہ رکھتا ہے بلکہ اس سے آگے بڑھ کر

حیوانات تک سے اس کے تعلقات ہیں اور ان تعلقات کے سبب اس پر کچھ فرائض عائد ہیں۔

دنیا کی ساری خوشی، خوشحالی اور امن و امان اسی اخلاق کی دولت سے ہے۔ اسی دولت کی

کمی کو حکومت و جماعت اپنے طاقت و قوت کے تازوں سے پُر کر رہی ہے۔ اگر انسانی جماعتیں اپنے

اخلاقی فرائض کو پوری طرح از خود انجام دیں تو حکومتوں کے خبیری قوانین کی کوئی ضرورت ہی نہ ہو۔

اس لئے بہترین مذہب وہ ہے جس کا اخلاقی دباؤ اپنے ماننے والوں پر اتنا ہو کہ وہ ان کے قدم کو سیدھے

راستہ سے بچنے نہ دے۔ دُنیا کے سارے مذہبوں نے کم دیش اسی کی کوشش کی ہے اور دُنیا کے
 آخری مذہب اسلام نے بھی یہی کیا ہے۔ آئندہ ابواب میں اسلام کی انہی کوششوں کا جائزہ لینا
 ہے اور محمد رسول اللہ صلی اللہ علیہ وسلم نے اس باب میں جو کچھ کہا ہے اور کیا ہے اُس کو تفصیل
 سے بتانا ہے۔



اسلام اور اخلاقِ حسنہ

اس میں شک نہیں کہ دنیا کے سائے مذہبوں کی بنیاد اخلاق ہی پر ہے چنانچہ اس عرصہ ہستی میں جس قدر پیغمبر اور صلح آئے سب کی یہی تعلیم رہی کہ سچ بولنا اچھا اور جھوٹ بولنا بُرا ہے۔ انصاف بھلائی اور ظلم برائی ہے۔ خیرات نیکی اور چوری بدی ہے لیکن مذہب کے دوسرے ابواب کی طرح اس باب میں بھی محمد رسول اللہ صلی اللہ علیہ وسلم کی بعثت تکمیلِ حیثیت رکھتی ہے۔ خود آپ نے ارشاد فرمایا:

بعثت لاتمم حسن الاخلاق۔ میں حسن اخلاق کی تکمیل کے لئے
(موطا مالک، حسن اخلاق) بھیجا گیا ہوں۔

یہ اہم ہلکے کی توطا کی روایت ہے۔ مسند احمد، بہیقی اور ابن سعد وغیرہ میں اس جہے بھی زیادہ صاف اور واضح الفاظ میں آپ نے فرمایا:

اتممت بعثت لاتمم معادم الاخلاق۔ میں تو اسی لئے بھیجا گیا کہ اخلاقِ حسنہ کی تکمیل کروں۔

چنانچہ آپ صلی اللہ علیہ وسلم نے اپنی بعثت کے ساتھ ہی اس فرض کو انجام دینا شروع کر دیا۔ ابھی آپ مکہ ہی میں تھے کہ اہل ذرّ نے اپنے بھائی کو اس شیعہ پیغمبر کے حالات اور تعلیمات کی تحقیق

لے کنز العمال جلد ۲ صفحہ ۵۰ حیدرآباد دکن نوری شرح موطا جلد ۲ صفحہ ۹۲۔ مطبوعہ کتبستان معرۃ ۱۳۸۰ھ۔

اس آیت میں دو لفظ فیصلہ کے قابل ہیں۔ ایک پاک و صاف کرنا جس کو قرآن پاک نے تزکیہ کہا ہے اور دوسرا حکمت۔

۱۔ تزکیہ کے لفظی معنی پاک و صاف کرنا، نکھارنا، میل کچیل دور کرنا، قرآن پاک نے اس لفظ کو اس معنی میں استعمال کیا ہے کہ نفس انسانی کو ہر قسم کی نجاستوں اور آلودگیوں سے نکھار کر صاف ستھرا کیا جائے یعنی اس آئینہ کے زنگ کو دور کر کے اس میں صقل اور چلا پیدا کر دی جائے۔ سورہ شمس میں ہے:

وَنَفْسٍ وَمَا سَوَّاهَا ۖ فَأَلْهَمَهَا

قسم ہے نفس کی اور جیسا اس کو ٹھیک کیا۔

فَجُورَهَا وَتَقْوَاهَا ۖ قَدْ أَفْلَحَ مَنْ

پھر اس میں اس کی بدی اور نیکی الہام کر دی۔

زَكَاهَا ۖ وَقَدْ خَابَ مَنْ دَسَّاهَا ۝

بے شہ جس نے اس نفس کو صاف ستھرا بنایا

وہ کامیاب ہوا اور جس نے اس کو مٹی میں مٹایا

وہ ناکام رہا۔

(الشمس: ۴-۱۰)

دوسری جگہ ہے :

قَدْ أَفْلَحَ مَنْ تَزَكَّى ۖ وَذَكَرَ اسْمَ رَبِّهِ فَصَلَّى ۝ (الاعلیٰ: ۱۴-۱۵)

بے شہ وہ جیتا جس نے اپنے کو پاک و صاف کیا

اور اپنے رب کا نام یا اور نہ ز پڑھی۔

ایک جگہ اسلام کی دعوت کے قیام کو تزکیہ اور تزکی کے لفظ سے ادا کیا ہے:

عَبَسَ وَتَوَلَّى ۖ أَنْ جَاءَهُ الْأَعْمَى ۖ

پس غمگین بنے تیوری چڑھائی اور منہ موڑا کہ

اس کے پاس وہ اندھا آیا۔ اور تجھے کیا خبر

ہے شاید کہ وہ سنور جاتا۔ یا وہ سوچتا تو تیرا

سمجھانا اس کے کام آتا۔

يَذَكِّرْكَ لَعَلَّكَ تَتَذَكَّرُ ۖ

(عبس: ۱۱-۱۲)

ان آیتوں سے اندازہ ہو گا کہ قرآن پاک میں اس تزکیہ کا مفہوم کیا ہے جس کو اس پیغمبر اسلام علیہ السلام

کی خاص خصوصیت قرار دی ہے۔ اس سے یہ بھی معلوم ہو گا کہ محمد رسول اللہ صلی اللہ علیہ وسلم کی نبوت و رسالت کا سب سے بڑا فرض یہ تھا کہ وہ نفوس انسانی کو جلا دیں، ان کو برائیوں اور نجاستوں کی آلودگیوں سے پاک کریں اور ان کے اخلاق و اعمال کو درست اور صاف ستھرا بنائیں۔ چنانچہ جو واقعات اور پر بیان کئے گئے ان سے ثابت ہوتا ہے کہ دوست اور دشمن دونوں آپ کی اس خصوصیت کے قائل تھے۔

۲. حکمت : اس کے بعد دوسرا لفظ حکمت کا ہے۔ اس لفظ کی پوری تشریح اس سے پہلے چوتھے حصہ میں کی جا چکی ہے مگر اس موقع کے لحاظ سے یہ کہنا کہ حکمت کا لفظ قرآن پاک میں جہاں اس علم پروردگار کے معنی میں ہے جو زور الہی کی صورت میں نبی کے سینہ میں ودیعت رکھا جاتا ہے اور جس کے آثار و مظاہر رسول کی زبان سے کبھی مسامح و اسرار اور کبھی سنن و احکام کی صورت میں ظاہر ہوتے ہیں وہیں اس کا دوسرا اطلاق اس علم و عرفان کے ان عملی آثار و نتائج پر بھی ہوتا ہے جن میں بڑا حصہ اخلاقی تعلیمات کا ہے۔ قرآن میں دو موقعوں پر یہ بتایا گیا ہے کہ اس دوسرے معنی کی حکمت میں کون کون باتیں داخل ہیں۔ سورہ نبی اسرائیل میں توحید و ہدین کی اطاعت و تعظیم، قرابتداروں اور محتاجوں کی لدا کی نصیحت اور ضرر خیز نخل، اولاد کشی، بدکاری، کسی بے گناہ کے جان لینے اور یتیموں کے ستانے کی ممانعت کے بعد ایٹے ہد کرنے، ٹھیک ٹاپنے اور تولنے اور زمین پر اگر گرنے چلنے کی تاکید کی گئی ہے اس کے بعد اشارہ ہے :

ذَلِكَ وَمِمَّا أَوْحَىٰ إِلَيْكَ رَبُّكَ مِنَ
الْحِكْمَةِ (بنی اسرائیل، ۳۹)

یہ حکمت کی ان باتوں میں ہے جن کو تیرے
رب نے تجھ پر وحی کیا۔

سورہ لقمان میں ہے :

وَلَقَدْ آتَيْنَا لُقْمَانَ الْحِكْمَةَ أَنِ اشْكُرْ
لِقَدِّهِ (لقمن، ۱۷)

اور ہم نے لقمان کو حکمت کی باتیں سکھائیں
کہ خدا کا شکر ادا کر۔

اس کے بعد حکمت کی ان باتوں کی مزید تشریح کی گئی ہے کہ کسی کو خدا کا شریک نہ بنا، والدین کے ساتھ مہربانی سے پیش آ، نماز پڑھا کر، لوگوں کو بھی بات کرنے کو کہہ اور بڑی بات سے باز رکھ، مصیبتوں میں استواری اور مضبوطی دکھا، مغرور نہ بن، زمین پر اکر کر نہ چل، نیچی آواز میں باتیں کرتے ان باتوں سے معلوم ہو کہ قرآن کی اصطلاح میں ان فطری امور بخیر کو بھی جن کا خیر سوا نافرمانی تمام قوموں اور مذہبوں میں مسلم ہے اور جن کو دوسرے معنی میں اخلاق کہتے ہیں، حکمت کہا گیا ہے۔

اس تفصیل سے معلوم ہو گا کہ محمد رسول اللہ صلی اللہ علیہ وسلم کی شریعت میں اخلاق کا مرتبہ اور پایہ یہ ہے کہ ان کو حکمت کے لفظ سے تعبیر کیا گیا اور قرآن پاک کے اہل انہما بحقیقت سے کہ وہی محمدی کتاب اور حکمت دونوں پر برابر مشتمل ہے یہ راز ظاہر ہوتا ہے کہ اسلام میں عبادات اور دوسرے احکام کو جو اہمیت حاصل ہے اس سے کم اخلاق کی اہمیت اس کی نگاہ میں نہیں خود قرآن پاک نے اس کی تصریح کی ہے۔ فرمایا:

يَا أَيُّهَا الَّذِينَ آمَنُوا إِذْ كَعُوا وَاسْجُدُوا

وَاعْبُدُوا رَبَّكُمْ وَافْعَلُوا الْخَيْرَ

لَعَلَّكُمْ تَفْلِحُونَ ﴿۱۰۰﴾ (البقرہ، ۷۷)

گویا ایمان کی روح کے بعد دعوت محمدی کے جسم کے دو بازو ہیں۔ ایک عبادت اور دوسرا اخلاق۔ ایک خالق کا حق، دوسرا مخلوق کا اور انہی کے مجموعہ کا نام اسلام ہے۔

حقوق عباد کی اہمیت | ایک اور نظر سے دیکھا جائے تو معلوم ہو گا کہ تعلیم محمدی نے اخلاق

کی اہمیت کو عبادت سے بھی زیادہ بڑھا دیا ہے۔ اخلاق حقوق عباد یعنی باہم انسانوں کے معاملات اور تعلقات کا نام ہے اور عبادت حقوق اللہ یعنی خدا کے فرائض ہیں۔ اللہ تعالیٰ نے جو اہم الزامیں ہیں اور جس کی رحمت کا دروازہ کسی نیک و بد پر بند نہیں ہے، شرک اور کفر کے سوا ہر گناہ کو اپنے ارادہ اور مشیت کے مطابق معافی کے قابل قرار دیا ہے۔ مگر حقوق عباد یعنی باہم انسانوں کے اخلاقی فرائض کی

کتابی اور تقصیر کی معافی خدا نے اپنے ہاتھ میں نہیں بلکہ ان بندوں کے ہاتھوں میں رکھی ہے جن کے حق میں وہ ظلم
 اور تعدی ہوئی ہو اور ظاہر ہے کہ ان سے اس رحم و کرم کی توقع نہیں ہو سکتی جو اس ارحم الراحمین کی بے نیاز
 ذات سے جہاں کے لئے آنحضرت صلی اللہ علیہ وسلم نے فرمایا کہ جس بھائی نے دوسرے بھائی پر کوئی ظلم کیا
 ہو تو اس ظالم بھائی کو چاہیے کہ اسی دنیا میں وہ اس (مظلوم بھائی) سے اس کو معاف کر لے ورنہ وہاں
 تادان ادا کرنے کے لئے کسی کے پاس کوئی درہم یا دینار نہ ہوگا صرف اعمال ہوں گے، ظالم کی نیکیاں
 مظلوم کو بل جائیں گی اور نیکیاں نہ ہوں گی تو مظلوم کی بدیاں ظالم کے نامہ اعمال میں لکھ دی جائیں
 گی۔ ایک اور حدیث میں ہے کہ قیامت میں نامہ اعمال کی تین فرودیں ہوں گی ایک وہ جس کی کوئی پروا
 خدا نہ کرے گا، دوسری وہ جس میں سے خدا ایک حرن کو بھی نہ چھوڑے گا اور تیسری وہ جس میں سے کچھ
 نہ معاف فرمائے گا۔ جس فرد کے گناہ معاف نہ ہوں گے وہ شرک ہے اور جس فرد کی کوئی پروا اس
 کو نہ ہوگی تو وہ ظلم ہے جو انسان نے خود اپنے اوپر کیا ہے اور جس کا معاملہ خود اس بندہ اور اس کے خدا
 کے درمیان ہے جیسے اُس نے روزہ نہ رکھا ہو یا نماز نہ پڑھی ہو تو اللہ تعالیٰ جس کو چاہے گا اس کے
 اس فرد کے گناہ کو معاف کر دے گا اور بخش دے گا لیکن وہ فرد جس کا ایک حرن بھی چھوٹ نہیں سکتا
 وہ ظلم ہے جو ایک بندہ نے دوسرے بندہ پر کیا ہے اس سے معلوم ہوا کہ معاملات انسانی میں جو تجاؤز اور
 ظلم ہوگا اس کی اہمیت کتنی زیادہ ہے چنانچہ اسی لئے اللہ تعالیٰ نے حج کی فرضیت اس وقت تک
 بندہ پر عائد نہیں کی ہے جب تک وہ اپنے اہل و عیال کے نفع کا پورا سامان نہ کر لے اور زکوٰۃ بندہ کے
 اسی مال میں فرض کی ہے جو اس کے اہل و عیال کے مصارف سے زیادہ ہو یعنی اللہ تعالیٰ
 نے اپنا حق اس وقت تک بندہ پر واجب نہیں کیا جب تک وہ بندوں کے حقوق سے مددہ برآ نہ ہو لیا۔

اسلام کے ارکان پنجگانہ اور اخلاق | بعض ان حدیثوں کی بنا پر جن میں اسلام کی عمارت کو ایمان

کے بعد نماز، روزہ، حج اور زکوٰۃ کے چار ستون پر قائم بتایا گیا ہے۔ بغاثر یہ غلط فہمی پیدا ہوتی ہے کہ اسلام کی اس عمارت میں اخلاقِ حسنہ کو کوئی جگہ ہی نہیں دی گئی ہے اور بے سمجھ و اعنطوں کی غلط بیانی سے اس غلط فہمی میں اور اضافہ ہو گیا ہے۔ حالانکہ جیسا کہ عبادات کے شروع میں ہم یہ بتا چکے ہیں کہ در سہ اہم مقاصد کے علاوہ ان عبادات سے ایک مقصد انسان کے اخلاقِ حسنہ کی تربیت اور تکمیل ہے قرآن پاک میں یہ نکتہ ہر جگہ نمایاں طریقے سے واضح کر دیا گیا ہے۔ چنانچہ نماز کا ایک فائدہ اس نے یہ بتایا ہے کہ وہ بڑی باتوں سے باز رکھتی ہے۔ روزہ کی نسبت بتایا ہے کہ وہ تقویٰ کی تعلیم دیتا ہے۔ زکوٰۃ سر تا پا انسانی مہم دہی اور غمخواری کا بستق ہے اور حج بھی مختلف طریقوں سے ہماری اخلاقی اصلاح و ترقی کا ذریعہ اور اپنی اور دوسروں کی امداد کا وسیلہ ہے۔

اس تفصیل سے ظاہر ہوتا ہے کہ اسلام کے ان چاروں ارکان کے نام الگ الگ جو کچھ ہوں مگر ان کے بنیادی مقاصد میں اخلاقی تعلیم کا لازمی مضمر ہے۔ ارکان عبادات سے یہ روحانی اور اخلاقی ثمرہ ظاہر نہ ہو تو سمجھ لینا چاہیے کہ وہ احکامِ الہی کی محض لفظی تمیل اور عبادت کے جوہر و معنی سے کیسے خالی اور معرا ہیں۔ وہ درخت میں جن میں پھل نہیں وہ پھول ہیں جن میں خوشبو نہیں، وہ قالب ہیں جن میں روح نہیں۔ قرآن پاک اور تعلیمِ نبوی کے جو اشارات اس باب میں ہیں حضراتِ صوفیہ نے اپنی تالیفات میں ان کی پوری تشریح کر دی ہے۔

امام غزالی احوار العلوم میں کہتے ہیں:

”خدا فرماتا ہے کہ نماز کو میری یاد کرنے کے لئے کھڑی کرو اور فرمایا کہ بھولنے والوں میں نہ ہو اور فرمایا کہ نشہ کی حالت میں اس وقت تک نماز نہ پڑھو جب تک تم یہ نہ سمجھو کہ تم کیا کہہ رہے ہو۔ کتنے نمازی ہیں جنہوں نے گو شراب نہیں پی مگر جب وہ نماز پڑھتے ہیں تو نہیں جانتے

کہ وہ کیا کہہ رہے ہیں سناپ نے فرمایا کہ جو شخص دو رکعت بھی نماز ایسی ادا کرے جن میں کسی دنیاوی
 چیز کا دھیان نہ لے تو خدا اس کے گناہ کو معاف کرے گا۔ پھر فرمایا کہ "نماز حاجہ سنی،
 فردنی، زاری، درد مندی اور شرمندگی کا نام ہے" اور یہ کہ ہاتھ باندھ کر کہو کہ "اے میرے
 اللہ! جس نے یہ بات نہیں پیدا کی اس کی نماز ناقص ہے اور اگلی کتابوں میں ہے کہ اللہ تعالیٰ
 فرماتا ہے کہ میں ہر ایک کی نماز قبول نہیں کرتا۔ میں اس کی نماز قبول کرتا ہوں جو میری
 بڑائی کے سامنے سزگوں ہے، میرے بندوں پر اپنی بڑائی نہیں جاتا اور جو بھوکے محتاج کو
 میرے لئے کھانا کھلاتا ہے" اور آنحضرت صلی اللہ علیہ وسلم نے فرمایا کہ "نماز اسی لئے
 فرض کی گئی اور اسی لئے حج کے ارکان بنائے گئے تاکہ خدا کی یاد کی جائے تو اگر دل میں یہ
 کیفیت پیدا نہ ہو جو مقصود ہے تو اس یاد الہی کی قدر و قیمت کیسے؟ حدیث میں ہے کہ آپ نے
 فرمایا کہ جس کی نماز اس کو برائی اور بدی سے نرو کے تو ایسی نماز اس کو خدا سے اور دور کر دی
 اس اخیر حدیث کو ابن جریر، ابن ابی حاتم اور دیگر اہل تفسیر محدثوں نے اپنی کتابوں میں بسند ذکر
 کیا ہے اور حافظ ابن کثیر نے اپنی تفسیر (سورۃ عنکبوت) میں ان تمام روایتوں کو یکجا کر دیا ہے۔ اس حدیث
 کی دوسری روایت میں الفاظ یہ ہیں کہ جس کو اس کی نماز برائی اور بدی سے باز رکھے اس کی نماز ہی نہیں ہے۔
 اسی قسم کے الفاظ روزوں کے متعلق آپ نے فرمائے۔ ارشاد ہوا کہ روزہ رکھ کر بھی جو شخص مجھوٹ اور فریب
 کوڑھوڑے تو خدا کو اس کی ضرورت نہیں کہ انسان اپنا کھانا پینا چھوڑ دے۔ ان تعلیمات سے اندازہ ہو گا کہ
 عبادات کا ایک اہم مقصد اخلاق کا تزکیہ بھی ہے۔

لے آیا ہے جلد اول باب فضیلتہ النشوع۔ تفسیر ابن کثیر سورۃ عنکبوت آیت ۴۰۔ صحیح بخاری و جامع ترمذی و المدد و ابن ماجہ

اخلاق حسنہ اور ایمان | اس سے بھی زیادہ مقدم یہ بات ہے کہ ایمان جو گو مذہب کا اصل اہل ہے لیکن اس بنا پر کہ وہ دل کے اندر کی بات ہے جس کو کوئی دوسرا جانتا نہیں اور زبان سے ظاہری اقرار ہر شخص کر سکتا ہے اس لئے اس ایمان کی پہچان اس کے نتائج و آثار یعنی اخلاق حسنہ کو قرار دیا گیا ہے۔

چنانچہ سورہ مؤمنین میں عبادات کے ساتھ ساتھ اخلاق کو بھی اہل ایمان کی ان ضروری صفات میں گنایا گیا ہے جن پر ان کی کامیابی کا مدار ہے فرمایا :

قَدْ أَفْلَحَ الْمُؤْمِنُونَ ۝ الَّذِينَ هُمْ فِي صَلَاتِهِمْ خَاشِعُونَ ۝ وَالَّذِينَ هُمْ عَنِ اللَّغْوِ مُعْرِضُونَ ۝ وَالَّذِينَ هُمْ لِلزَّكَاةِ فَاعِلُونَ ۝ وَالَّذِينَ هُمْ لِفُرُوجِهِمْ حَافِظُونَ ۝ وَالَّذِينَ هُمْ لِأَمْتِهِمْ وَعَهْدِهِمْ رَاعُونَ ۝ وَالَّذِينَ هُمْ عَلَى صَلَوَاتِهِمْ يُحَافِظُونَ ۝

بے شبہ وہ ایمان والے کامیاب ہوتے جو اپنی نماز میں خضوع و خشوع کرتے ہیں اور جو نکمی بات پر دھیان نہیں کرتے اور جو زکوٰۃ دیا کرتے ہیں اور جو اپنی شرمگاہوں کی حفاظت کرتے ہیں۔ اور جو اپنی امانتوں اور پنے وعدوں کا لحاظ رکھتے ہیں اور جو اپنی نمازوں کی پابندی کرتے ہیں۔

(المؤمنون: ۱-۵ و ۸-۹)

ان آیتوں میں اہل ایمان کی کامیابی جن اوصاف کا نتیجہ بتائی گئی ہے ان میں وقار و تمکنت (لغویات سے اعراض) فیاضی (زکوٰۃ) پاکدامنی اور ایقانے عہد کو خاص رتبہ دیا گیا ہے۔

اخلاق حسنہ اور تقویٰ | اسلام کی اصطلاح میں انسان کی اس قلبی کیفیت کا نام جو ہر قسم کی نیکیوں کی محرک ہے تقویٰ ہے۔ وحی محمدی نے تمہیں کر دی ہے کہ تقویٰ والے لوگ وہی ہیں جن کے یہ اوصاف

ہیں:

نیکی سہی نہیں ہے کہ تم نماز میں اپنا منہ پوٹ
یا پچھم کی طرف کرو بلکہ اصل نیکی اس
کی ہے جو خدا پر قیامت پر، فرشتوں
پر، کتاب پر اور پیغمبروں پر ایمان لیا
اور مال کی خواہش کے باوجود یا خدا
کی محبت کے سبب اپنا مال رشتہ داروں
کو تمیموں کو، غریبوں کو، مسافر کو مانگے
والوں کو، اور غلاموں کے آزاد کرنے میں یا
اور نماز ادا کرتا رہا اور زکوٰۃ
دیتا رہا اور جو وعدہ کر کے اپنے
وعدہ کو پورا کرتے ہیں اور جو مصیبت تکلیف
اور لڑائی میں ثابت قدم رہتے ہیں یہی وہ ہیں
جو راست باز ہیں اور یہی تقویٰ والے ہیں۔

لَيْسَ الْبِرَّ أَنْ تُولُوا وَجُوهَكُمْ قِبَلَ
الْمَشْرِقِ وَالْمَغْرِبِ وَلَكِنَّ الْبِرَّ
مَنْ آمَنَ بِاللَّهِ وَالْيَوْمِ الْآخِرِ وَ
الْمَلَائِكَةِ وَالْكِتَابِ وَالنَّبِيِّينَ وَآتَى
الْمَالَ عَلَىٰ حُبِّهِ ذَوِي الْقُرْبَىٰ وَالْيَتَامَىٰ
وَالْمَسَاكِينَ وَابْنَ السَّبِيلِ وَ
السَّائِلِينَ وَفِي الرِّقَابِ ۖ وَأَقَامَ
الصَّلَاةَ وَآتَى الزَّكَاةَ ۖ وَالْمُؤْمِنُونَ
بِعَهْدِهِمْ إِذَا عَاهَدُوا ۖ وَالصَّادِقِينَ
فِي الْبُيُوتِ وَالضَّرَّاءِ وَحِينِ
الْبَأْسِ ۖ أُولَٰئِكَ الَّذِينَ صَدَقُوا
وَأُولَٰئِكَ هُمُ الْمُتَّقُونَ ۝

(البقرة: ۱۷۷)

اس سے ظاہر ہوا کہ راست بازی اور تقویٰ کا پہلا نتیجہ جس طرح ایمان ہے اسی طرح ان کا
دوسرا لازمی نتیجہ اخلاق کے بہترین اوصاف فیاضی، ایقانے عمد اور صبر و ثبات وغیرہ بھی ہیں۔
اخلاقِ حسنہ اور خدا کا نیک بندہ ہونے کا شرف | محمد رسول اللہ صلی اللہ علیہ وسلم
کی پاک تعلیم میں خدا کے نیک اور مقبول بندے وہی قرار دیئے گئے جن کے اخلاق بھی اچھے ہوں اور وہی تہا
خدا کے نزدیک ان کے مقبول ہونے کی نشانی ہیں۔

پہنانچہ سورہ فرقان میں ارشاد ہوا:

۶۵۶۵۷

اور رحم والے خدا کے بندے وہ ہیں جو
 زمین پر بے پاؤں چلتے ہیں اور جب
 نا سمجھ لوگ ان سے بات کریں تو وہ سلام
 کہیں اور جو اپنے پروردگار کی عبادت
 کی خاطر قیام اور سجدہ میں راست
 گزارتے ہیں اور جو کہتے ہیں کہ اے
 ہمارے پروردگار ہم سے جہنم کا عذاب
 دور کر کہ اس کا عذاب بڑا تاداوان ہے۔
 اور جہنم بڑا ٹھکانا اور مقام ہے اور جو
 خرچ جب کرتے ہیں تو نہ فضول خرچی
 کریں اور نہ تنگی کریں بلکہ ان دونوں کے بیچ
 سے وہ سیدھے گزریں اور خدا کے ساتھ
 کسی اور خدا کو نہیں پکارتے اور جو کسی
 جان کا ناحق خون نہیں کرتے جس کو
 خدا نے منع کیا ہے اور نہ بدکاری کرتے
 ہیں کہ جو ایسا کرے گا وہ گناہ سے پیوستہ ہوگا۔
 اور جو جھوٹے کام میں شامل نہیں ہوتے اور جب کسی
 لغو بات پر گزر رہے ہوں تو سنجیدگی اور وقار
 گزر جاتے ہیں اور جب خدا کی نشانیاں

وَعِبَادُ الرَّحْمَنِ الَّذِينَ يَمْشُونَ عَلَى
 الْأَرْضِ هَوْنًا وَإِذَا خَاطَبَهُمُ
 الْجَاهِلُونَ قَالُوا سَلَامًا ۝ وَالَّذِينَ
 يَبِيتُونَ لِرَبِّهِمْ سُجَّدًا وَقِيَامًا ۝
 وَالَّذِينَ يَقُولُونَ رَبَّنَا اصْرِفْ
 عَنَّا عَذَابَ جَهَنَّمَ إِنَّ عَذَابَهَا
 كَانَ غَرَامًا ۝ إِنَّهَا سَاءَتْ مُسْتَقَرًّا
 وَمُقَامًا ۝ وَالَّذِينَ إِذَا أَنْفَقُوا
 لَمْ يُسْرِفُوا وَلَمْ يَقْتُرُوا وَكَانَ بَيْنَ
 ذَلِكَ قَوَامًا ۝ وَالَّذِينَ لَا يَدْعُونَ
 مَعَ اللَّهِ إِلَهًا آخَرَ وَلَا يَقْتُلُونَ
 النَّفْسَ الَّتِي حَرَّمَ اللَّهُ إِلَّا بِالْحَقِّ وَ
 لَا يَزْنُونَ ۝ وَمَنْ يَفْعَلْ ذَلِكَ يَلْقَ
 أَثَامًا ۝

.....

.....

وَالَّذِينَ لَا يَشْهَدُونَ الزُّورَ وَإِذَا
 مَرُّوا بِاللَّغْوِ سَرَّوْا ۝ وَالَّذِينَ
 إِذَا ذُكِرُوا بِآيَاتِ رَبِّهِمْ لَمْ يَخِرُّوْا

عَلَيْهَا صَمًا وَعَمِيًّا ۝ وَالَّذِينَ
 يَقُولُونَ رَبَّنَا هَبْ لَنَا مِنْ
 آزْوَاجِنَا وَذُرِّيَّاتِنَا قُرَّةَ أَعْيُنٍ
 وَاجْعَلْنَا لِلْمُتَّقِينَ إِمَامًا ۝

(الفرقان: ۶۳-۶۸-۶۲-۶۴)

دیکھ کر ایک ایمان کی حقیقت میں غفور و رحیم میاں دوستی اور قتل و غوریزوں، بدداری نہ کرنا اور مکر و
 زور میں شریک نہ ہونا وغیرہ اخلاق کے کتنے مظاہر پر شہید ہیں۔

اہل ایمان کے اخلاقی اوصاف | وہ لوگ جو خدا کے پیارے اور مقبول بندے ہیں محسن

رسول اللہ صلی اللہ علیہ وسلم کی زبانی ان کے اخلاقی اوصاف یہ بیان ہوئے ہیں :

وَعَلَىٰ رَبِّهِمْ يَتَوَكَّلُونَ ۝ وَالَّذِينَ
 يَجْتَنِبُونَ كَبِيرَ الْإِثْمِ وَالْفَوَاحِشِ
 وَإِذَا مَا غَضِبُوا هُمْ يَغْفِرُونَ ۝ وَ
 الَّذِينَ اسْتَجَابُوا لِرَبِّهِمْ وَأَقَامُوا
 الصَّلَاةَ ۝ وَأَمْرُهُمْ شُورَىٰ بَيْنَهُمْ
 وَمِمَّا رَزَقْنَاهُمْ يُنْفِقُونَ ۝ وَالَّذِينَ
 إِذَا أَصَابَهُمُ الْبَغْيُ هُمْ يَنْتَصِرُونَ ۝
 وَجَزَاءُ سَيِّئَةٍ سَيِّئَةٌ مِّثْلُهَا ۝
 فَمَنْ عَفَا وَأَصْلَحَ فَأَجْرُهُ عَلَى اللَّهِ ۝
 إِنَّهُ يُحِبُّ الظَّالِمِينَ ۝ وَلَمَنِ
 انْتَصَرَ بَعْدَ ظُلْمِهِ فَأُولَٰئِكَ مَا

ان کو سنائی جائیں تو وہ اندھے اور بہرے نہ ہو
 پڑیں اور دعا مانگتے ہیں کہ اے پروردگار
 اہم ہمارے بڑے بچوں سے آنکھ کی ٹھنڈک
 بخش اور ہم رہیں گاہوں کا پیشوا بنا۔

اور وہ اپنے پروردگار پر بھروسہ رکھتے

ہیں اور جو بڑے بڑے گناہوں اور

بے حیائی کے کاموں سے پرہیز کرتے

ہیں اور جو غصہ کی حالت میں معاف

کرتے ہیں اور اپنے پروردگار کی پیکار

کا جواب دیتے ہیں۔ نماز ادا کرتے ہیں

اور ان کے کام باہم مشورہ سے ہوتے

ہیں اور ہم نے ان کو جو دیا ہے اس میں

سے کچھ بچاؤ کی راہ میں دیتے ہیں اور

جب ان پر چڑھائی ہو تو وہ بدلہ لیتے ہیں۔

اور جو ان کا بدلہ دے گا وہی بڑا ہی ہے

تو جو کوئی معاف کر دے اور نیکی کرے
 تو اس کا ثواب اللہ کے ذمہ ہے وہ
 ظلم کرنے والوں کو پیار نہیں کرتا اور
 اگر کوئی مظلوم ہو کر بدلہ لے لے تو
 اس پر کوئی ظامت نہیں۔ ظامت تو
 ان پر ہے جو لوگوں پر از خود ظلم کرتے
 ہیں اور زمین میں ناحق فساد مچاتے ہیں
 ان کے لئے بڑا دردناک عذاب ہے۔
 اور بے شبہ جو (مظلوم ہونے پر بھی)
 ظالم کو معاف کر دے اور سہیلے تو یہ
 ہمت کے کام ہیں۔

جنت ان پر ہمیزگاروں کے لئے تیار
 کی گئی ہے جو خوشی اور تکلیف دونوں
 حالتوں میں خدا کی راہ میں کچھ خرچ
 کرتے ہیں اور جو غصہ کو دباتے ہیں اور
 لوگوں کو معاف کرتے ہیں اور خدا اپنے
 کام کرنے والوں کو پیار کرتا ہے۔

یہ وہ ہیں جن کو دوسرا ثواب ملے گا اس
 لئے کہ انہوں نے صبر کیا اور وہ بڑائی کو

عَلَيْهِمْ مِّنْ سَبِيلٍ ۗ إِنَّمَا السَّبِيلُ
 عَلَى الَّذِينَ يَظْلِمُونَ النَّاسَ وَ
 يَبْغُونَ فِي الْأَرْضِ بِغَيْرِ الْحَقِّ
 أُولَٰئِكَ لَهُمْ عَذَابٌ أَلِيمٌ ۗ وَلَمَنْ
 صَبَرَ وَغَفَرَ إِنَّ ذَلِكَ لَمِنْ عَزْمِ
 الْأُمُورِ ۗ

(الشوری: ۳۶-۳۷)

أُوعِدْتُ لِلْمُتَّقِينَ الَّذِينَ يَنْفِقُونَ
 فِي السَّرَّاءِ وَالضَّرَّاءِ وَالْكَاطِبِينَ
 الْغَيْظَ وَالْعَافِينَ عَنِ النَّاسِ ۗ
 اللَّهُ يُحِبُّ الْمُحْسِنِينَ ۗ

(ال عمران: ۱۳۳-۱۳۴)

أُولَٰئِكَ يُؤْتَوْنَ أَجْرَهُم مَّرَّتَيْنِ
 بِمَا صَبَرُوا وَيَدْرُءُونَ بِالْحَسَنَةِ

بھلائی سے دُور کرتے ہیں اور جو ہم نے
 دیا ہے اس سے کچھ غذا کی راہ میں خرچ
 کرتے ہیں اور جب کوئی بیہودہ بات
 سنتے ہیں تو اس سے کنارہ کر لیتے ہیں
 اور کہہ دیتے ہیں کہ ہمارے لئے ہمارا عمل اور
 تمہارے لئے تمہارا عمل ہے۔ تم سلامت
 رہو ہم نا سمجھوں کو نہیں چاہتے۔

اور کھانے کی خود ضرورت ہوتے ہوئے
 مسکین، یتیم اور قیدی کو کھلا دیتے ہیں۔

السَّيِّئَةِ وَمِمَّا رَزَقْنَاهُمْ يُنفِقُونَ ○
 وَإِذَا سَمِعُوا اللَّغْوَ أَعْرَضُوا عَنْهُ
 وَقَالُوا النَّاَءُ غِبَّا لَنَا وَنَكَّمْ أَعْمَالِكُمْ
 سَلَامٌ عَلَيْكُمْ لَا نَبْتَغِي الْجَاهِلِينَ ○

(القصاص: ۵۴-۵۵)

وَيُطْعِمُونَ الطَّعَامَ عَلَى حُبِّهِ
 مِسْكِينَ وَيَتِيْمًا وَاسِيْرًا ○
 (الدَّهْر: ۸)

ان آیتوں کی اور اسی قسم کی دوسری آیتوں کی جو تشریح آنحضرت صلی اللہ علیہ وسلم نے اپنی زبان
 مبارک سے فرمائی وہ احادیث میں محفوظ ہے۔ ہم ان حدیثوں کو مختلف عنوانوں کے نیچے یہاں لکھتے ہیں
 تاکہ معلوم ہو سکے کہ رسول اللہ صلی اللہ علیہ وسلم کے تعلیمی نصاب میں اخلاق کے سبق کی کیا اہمیت اور
 کیا رتبہ ہے۔

اخلاقِ حسنہ کا درجہ اسلام میں | اسلام میں اخلاق کو جو اہمیت حاصل ہے وہ اس سے ظاہر

ہے کہ آنحضرت صلی اللہ علیہ وسلم نماز میں جو دعائیں پڑھتے تھے اس کا ایک فقرہ یہ بھی ہوتا تھا:

اور اے میرے خدا تو مجھ کو بہتر سے بہتر
 اخلاق کی رہنمائی کر تیرے سوا کوئی بہتر
 سے بہتر اخلاق کی راہ نہیں دکھا سکتا اور
 بُرے اخلاق کو مجھ سے پھیر دے اور ان کو

وَاهْدِنِي لِأَحْسَنِ الْأَخْلَاقِ لَا
 يَهْدِي لِأَحْسَنِهَا إِلَّا أَنْتَ وَ
 أَصْرَفْ عَنِّي سَيِّئَاتِهَا لَا يَصْرِفُ
 عَنِّي سَيِّئَاتِهَا إِلَّا أَنْتَ۔

(مسلم: باب الدعاء في الصلوة) نہیں پھیر سکتا لیکن تو۔

ان الفاظ کی اہمیت کا اندازہ اس سے ہوگا کہ ایک پنیر اپنے تقرب اور استجابت کے بہترین موقع پر بارگاہ الہی سے جو چیز مانگتا ہے وہ حسن اخلاق ہے۔

ایمان سے بڑھ کر اسلام میں کوئی چیز نہیں، لیکن اس کی تکمیل بھی اخلاق ہی سے ممکن ہے فرمایا :
 أكمل المؤمنين ايمانًا احسنهم
 مسلمانوں میں کامل ایمان اس کا ہے جس کا
 اخلاق سب سے اچھا ہے۔
 خلقًا۔

یہ حدیث ترمذی، ابن خنبل، ابو داؤد، حاکم اور ابن حبان میں ہے اس سے معلوم ہوتا ہے کہ اسلام میں ایمان کے کمال کا معیار جس چیز کو ٹھہرایا گیا ہے وہ حسن اخلاق ہے کہ یہی وہ پھل ہے جس سے ایمان کے درخت کی پہچان ہوتی ہے۔

اسلام میں نماز اور روزہ کی جواہریت ہے وہ ظاہر ہے لیکن اخلاق حسنہ کو بھی ان کی قائم مقامی کا شرف کبھی کبھی حاصل ہو جاتا ہے۔ ارشاد ہوا :
 ان الرجل ليدرك عن خلقه
 درجة قائم الليل وصائم
 النهار۔
 ان حسن اخلاق سے وہ درجہ پاسکتا ہے جو
 دن بھر روزہ رکھنے اور رات بھر عبادت
 کرنے سے حاصل ہوتا ہے۔

یہ حدیث چند ہم معنی لفظوں کے الٹ پھیر سے ابو داؤد، ابن خنبل، حاکم، ابن حبان اور طبرانی میں ہے اس سے ظاہر ہوتا ہے کہ نفل نمازوں میں رات بھر کی شب بیداری اور نفل روزوں میں دن بھر کی بھوک پیاس سے جو درجہ حاصل ہو سکتا ہے وہی درجہ حسن خلق سے بھی حاصل ہو سکتا ہے حسن اخلاق کی ریختیت اس کو ایک گونہ عبادت کی کثرت سے بڑھا دیتی ہے۔

اسلام میں اخلاق ہی وہ معیار ہے جس سے باہم انسانوں میں درجہ اور تہہ کا فرق نمایاں ہوتا ہے فرمایا :

خیارکم احسنکم اخلاقاً۔
(بخاری: کتاب الادب)

تم میں سب سے اچھا وہ ہے جس کے اخلاق
سب سے اچھے ہوں۔

ایک اور حدیث میں ہے:

ما من شیء یوضع فی المیزان
اثقل من حسن الخلق فان
صاحب حسن الخلق لیبلغ بہ
درجة صاحب الصوم والصلوة۔

(قیامت کی) ترازو میں حُسنِ خُلُق سے زیادہ
بھاری کوئی چیز نہ ہوگی کہ حُسنِ اخلاق والا
اپنے حُسنِ خُلُق سے ہمیشہ کے روزہ دار
اور نمازی کا درجہ حاصل کر سکتا ہے۔

یہ حدیث ترمذی میں انہی الفاظ کے ساتھ ہے لیکن حدیث کی دوسری کتابوں (حاکم، ابن حبان، ابن
حنبل، ابوداؤد) میں مختصر اصراف پہلا کلمہ ہے یعنی یہ کہ "حُسنِ اخلاق سے زیادہ بھاری کوئی چیز ترازو میں نہیں۔"
اس حدیث نبوی نے پوری طرح اصراف کو دیا کہ اسلام کی میزان میں حُسنِ اخلاق سے زیادہ گراں کوئی چیز نہیں۔
ایک اور حدیث میں ہے کہ بندہ کو خدا کی طرف سے جو کچھ ملے اس میں حُسنِ اخلاق کا عطیتہ سب سے
بڑھ کر ہے۔

خیر ما اعطی الناس خلق
حسن۔

لوگوں کو قدرتِ الہی کی طرف سے جو چیزیں
عطا ہوئیں ان میں سب سے بہتر اچھے اخلاق ہیں۔

مختلف الفاظ کے ساتھ یہ حدیث حاکم نسائی، ابن ماجہ، ابن حنبل، طبرانی اور ابن شیبہ میں ہے۔ اس
بشارت نے اخلاقِ حسنہ کی نعمت کو تمام انسانی نعمتوں سے بالاتر بنا دیا ایک اور حدیث میں آنحضرت
صلی اللہ علیہ وسلم نے فرمایا:

احب عباد اللہ الی اللہ احسنہم
اخلاقاً۔ (طبرانی)

اللہ کے بندوں میں اللہ کا سب سے پیارا وہ ہے
جس کے اخلاق سب سے اچھے ہوں۔

اس سے معلوم ہوا کہ حسن خلق خدا کی محبت کا ذریعہ ہے اور درحقیقت رسول کی محبت کا بھی یہی ذریعہ

ہے۔ فرمایا :

ان احبکم الیّ واقربکم منی
فی الآخرة مجالس محاسنکم
اخلاقاً وان ابغضکم الیّ و
ابعدکم منی فی الآخرة مساویکم
اخلاقاً ۛ

تم میں میرا سب سے پیارا اور قیامت کے
دن نشت میں مجھ سے سب سے نزدیک وہ
ہیں جو تم میں خوش خلق ہیں اور مجھے ناپسند اور
قیامت میں مجھ سے دور وہ ہوں گے جو
تم میں بد اخلاق ہیں۔

س) آنحضرت صلی اللہ علیہ وسلم کے عہد مبارک میں دو صحابی بیویاں تھیں۔ ایک رات بھر نماز پڑھتیں،
دن کو روزہ رکھتیں اور صدقہ دیتیں مگر اپنی زبان درازی سے پڑوسیوں کا دم ناک میں کئے رکھتی تھیں۔
دوسری بیوی صرف فرض نماز پڑھتیں اور غریبوں کو چند کپڑے بانٹ دیتیں۔ آنحضرت صلی اللہ علیہ وسلم
سے ان دونوں کی نسبت پوچھا گیا تو آپ نے پہلی کی نسبت فرمایا کہ ”اس میں کوئی نیکی نہیں وہ اپنی بد خلقی
کی سزا بھگتے گی۔“ اور دوسری کی نسبت فرمایا کہ ”وہ جنتی ہوگی۔“ ان دونوں بیویوں کی سیرتوں کے جو مختلف
نتیجے پیغمبر اسلام علیہ السلام کی زبان فیض ترجمان سے ظاہر ہوئے ہیں وہ اسلام میں اخلاق کی حیثیت کو
پوری طرح نمایاں کر دیتے ہیں۔

حضرت برابن عازبؓ کہتے ہیں کہ ایک بدوی نے آنحضرت صلی اللہ علیہ وسلم کی خدمت میں
حاضر ہو کر عرض کی کہ مجھے وہ کام سکھائیے جو مجھے جنت کو لے جائے۔ فرمایا ”انسان کو غلامی سے آزاد کرنا
کی گردن کو قرض کے بندھن سے چھڑا اور ظالم رشتہ دار کا ہاتھ پکڑا۔ اگر تو یہ نہ کر سکے تو بھوکے کو کھلا اور پیاسے کو پلانکی
بتا اور برائی سے روک۔ اگر یہ بھی نہ کر سکے تو بھلائی کے سوا اپنی زبان روک۔“ غور کیجئے کہ یہ حدیث

یہ تمام حدیثیں کنز العمال جلد ثانی، کتاب الاخلاق باب اول سے ماخوذ ہیں۔ ۱۰ ادب المغروا امام بخاری باب من لا یؤدی جابہ۔

اخلاقی عظمت کو کہاں تک بڑھا رہی ہے۔

ایمان کے اوصاف و لوازم | ان کے علاوہ کثرت سے ایسی حدیثیں ہیں جن میں آنحضرت صلی اللہ علیہ

وسلم نے یہ ارشاد فرمایا ہے کہ فلاں فلاں اوصاف و اخلاق ایمان کے لوازم اور خصوصیات ہیں جبکہ

ان لوازم اور خصوصیات میں زیادتی اور کمی ہوگی گویا اسی قدر اس ایمان کے منشا میں زیادتی و کمی ہوگی یعنی

ہمارے یہ ظاہری اخلاق ہماری اندرونی ایمانی کیفیت کا معیار اور پیمانہ ہیں۔ ہمارے دل کے اندر کا ایمان

ہمارے گھر کا چراغ زبرد امن ہے جسکی چمک دمک اور روشنی کا اندازہ اسکی باہر نکلنے والی شعاعوں سے کیا جائے گا آپ نے فرمایا:

۱۔ ایمان کی ستر سے کچھ اوپر شاخیں ہیں جن میں سے ایک حیا ہے۔

۲۔ ایمان کی بہت سی شاخیں ہیں جن میں سب سے بڑھ کر توحید کا اقرار ہے اور سب سے کم درجہ یہ ہے

کہ تم راستہ سے کسی تکلیف کی چیز کو ہٹا دو تا کہ تمہارے دوسرے بھائی کو تکلیف نہ ہو۔

۳۔ جس میں تین باتیں ہوں اُس نے ایمان کا مزہ پایا۔ جس کو خدا اور اس کا رسول سب سے پیارا ہو،

جو دوسرے کو صرف خدا کے لئے پیار کرے اور جس کو ایمان کے بعد پھر کفر میں مبتلا ہوجانے سے اتنا ہی

دکھ ہو جتنا آگ میں پڑنے سے۔

۴۔ جس میں تین باتیں ہوں اس نے ایمان کا مزہ پایا۔ حق بات کے سامنے جھکڑنے سے باز رہنا

مزاہمت کے باوجود جھوٹ نہ بولنا اور یقین کرنا کہ جو کچھ پیش آیا وہ بہت نہیں سکتا تھا۔

۵۔ تین باتیں ایمان کا جز ہیں۔ مفلسی میں بھی خدا کی راہ میں دینا، دُنیا میں امن اور سلامتی پھیلانے

اور خود اپنے نفس کے مقابلہ میں بھی انصاف کرنا۔

۶۔ تم میں سے کوئی اس وقت تک کامل مومن نہیں ہو سکتا ہے جب تک اپنے بھائی کے لئے

بھی وہی پسند نہ کرے جو اپنے لئے کرتا ہے۔

لو کہ مسلمان وہ ہے جس کے ہاتھ اور زبان سے مسلمان سلامت رہیں اور مومن وہ ہے جس پر

لوگ اتنا بھروسہ کریں کہ اپنی جان و مال اس کی امانت میں لے دیں۔

۸۔ ایک شخص اگر پوچھتا ہے کہ یا رسول اللہ صلی اللہ علیہ وسلم! کون سا اسلام سب سے بہتر ہے؟ فرمایا (بھوکوں کو) کھانا کھلانا اور جانے انجانے ہر ایک کو سلامتی کی دعا دینا (سلام کرنا)۔

۹۔ ایک شخص پوچھتا ہے کہ اے خدا کے رسول! اسلام کیا ہے؟ فرمایا اچھی بات بولنا اور کھانا کھلانا۔

پھر پوچھا ایمان کیا ہے؟ فرمایا صبر کرنا اور اخلاقی جو امر وی دکھانا (سماحت)۔

۱۰۔ مومن وہ ہے جو دوسروں سے اُلفت کرتا ہے اور جو نہ دوسرے سے اُلفت کرتا اور نہ کوئی اس سے

اُلفت کرتا ہے اس میں کوئی بھلائی نہیں۔

(۱۱۔ مومن نہ تو کسی پر طعن کرتا ہے نہ کسی کو بددعا دیتا ہے اور نہ گالی دیتا ہے اور نہ بدزبان ہوتا ہے۔)

۱۲۔ ہر مسلمان دوسرے مسلمان کا بھائی ہے نہ اس پر وہ ظلم کرے اور نہ اس کو گالی دے جو اپنے کسی

عائی کی مدد میں ہوگا خدا اس کی مدد میں ہوگا۔ جو کسی مسلمان کی کسی مصیبت کو دور کرے گا تو خدا اس کی

مصیبت دور فرمائے گا۔

۱۳۔ مومن وہ ہے جس کو لوگ امین سمجھیں مسلم وہ ہے جس کی زبان اور ہاتھ سے لوگ مستحار ہیں۔

باجر وہ ہے جس نے بدی کو چھوڑ دیا ہے اس ذات کی قسم جس کے ہاتھ میں میری جان ہے کوئی اس وقت تک جنت میں نہیں جاسکتا جب تک اس کا پڑوسی اس کے غصے سے محفوظ نہ رہا ہو۔

۱۴۔ جو صاحب ایمان ہے اس کو چاہیے کہ اپنے مہمان کی عزت کرے۔

۱۵۔ بے ایمان (مانق) کی پہچان تین ہیں۔ بولے تو بھوٹ بولے، وعدہ کرے تو خیانت کرے،

اس کو امانت سپرد کی جائے تو خیانت کرے۔

یہ تمام حدیثیں معتبر و مستند کتب حدیث کی کتاب الایمان میں موجود ہیں ہم نے ان کو مجمع الفوائد اور کنز العمال جلد کتاب الایمان سے لیا ہے۔ کنز العمال میں ہر قسم کی حدیثیں ہیں، مگر ہم نے ان کے انتخاب میں مشہور و معتبر حدیثوں کو ترجیح دی ہے۔

ان مذکورہ بالا حدیثوں میں سے ایک ایک حدیث پر غور کرنا چاہیے کہ اسلام اور ایمان کا اخلاقی
تخیل کتنا اونچا اور کتنا بلند ہے۔

اخلاقِ حسنہ صفتِ الہی کا پرتو ہیں | لیکن اسلام نے اخلاقِ حسنہ کا اس سے بھی ایک اور بلند تخیل پیش کیا ہے اور

وہ یہ ہے کہ اخلاقِ حسنہ درحقیقت صفاتِ الہی کا سایہ اور ظل ہیں اور اسی کی صفاتِ کاملہ کے ادنیٰ ترین مظاہر ہیں

حدیث میں ہے کہ آپ صلی اللہ علیہ وسلم نے فرمایا: حسن المخلوق خلق الله الا عظم (طبرانی)

یعنی خوش خلقی اللہ تعالیٰ کا خلقِ عظیم ہے ہم انہی اخلاق کو اچھا کہتے ہیں جو صفاتِ ربانی کا عکس ہیں اور انہی کو

برا کہتے ہیں جو خدا کی صفات کے منافی ہیں۔ البتہ یہ ظاہر ہے کہ خدا کی بعض خاص صفات ایسی بھی ہیں جو اسی کے ساتھ

مخصوص ہیں اور جن کا تصور بھی دوسرے میں نہیں کیا جاسکتا جیسے اس کا واحد ہونا، خالق ہونا۔ نیز بعض ایسی پر حلال

صفیات بھی ہیں جو صرف خدا ہی کو زیبا ہیں جیسے اس کی کبریاہی اور بڑائی وغیرہ۔ اس قسم کی صفات کا بندہ میں کمال

یہ ہے کہ ان کی مقابل کی صفیات اس میں پیدا ہوں خدا کی کبریاہی کے مقابلہ میں بندہ میں خاکساری اور تواضع ہو

اور خدا کی بندی کے مقابلہ میں بندہ میں لپتی اور فروتنی ہو۔ العرض اسلام نے انسان کی روحانی تکمیل کا ذریعہ

اخلاق کو اسی لئے قرار دیا ہے کہ وہ صفاتِ الہی کے انوار کے کسب و فیض کا سبب ہے ہم جس حد تک اس کسب و فیض

میں ترقی کریں گے ہماری روحانی ترقی کا سلسلہ جاری رہے گا اور یہی ہماری زندگی کی روحانی سیر کی آخری منزل ہے۔ اخلاق

اس سے بلند تر تخیل ممکن نہیں۔



اخلاقی معلموں میں آنحضرت ﷺ کا امتیاز

دنیا میں اخلاق کے بڑے بڑے معلم پیدا ہوئے جن کے مکتب میں آ کر بڑی بڑی قوموں نے ادب کا زونہہ کیا اور ادب و اخلاق کے وہ سبق ان سے حاصل کئے جو سینکڑوں اور ہزاروں برس گزر جانے کے بعد بھی اب تک ان کو یاد ہیں اور سچ یہ ہے کہ آج جہاں کہیں بھی حسن اخلاق کا کوئی نمونہ ہے وہ انہی کے صحیفہٴ تعلیم کا ایک ورق ہے مگر ایک تنقیدی نظریہ بتا دے گی کہ ان اخلاقی استادوں میں باہمی نسبت کیا ہے۔ ان کے تعلیمی نصاب کی ترتیب کن کن اصولوں پر مبنی ہے اور ان میں درس گاہِ عالم کے سب سے آخری معلم علیہ الصلوٰۃ والتسلیم کو کیا اہمیت حاصل ہے۔

آنحضرت صلی اللہ علیہ وسلم سے پہلے نوع انسانی کے اخلاقی معلمین کی دو جماعتیں ہیں ایک وہ جس نے اپنی تعلیم کی بنیاد کسی اخروی مذہب پر رکھی جیسے عام انبیاء علیہم السلام اور بعض مذہبوں کے بانی۔ دوسری وہ ہے جس نے اپنے فلسفہ و حکمت اور عقل و دانائی کی بنیاد پر اپنی عمارت کھڑی کی۔ ہم ان میں سے اول کو انبیاء اور معلمین دین اور دوسری کو حکما کے نام سے تعبیر کر سکتے ہیں۔ ان دونوں جماعتوں نے اپنے درس و تعلیم کے اصول اور طریقے الگ الگ اختیار کئے۔ پیغمبروں اور مذہب کے بانویں نے اپنی تعلیمات کا ماخذ حکم خداوندی کو قرار دیا۔ اس حکم و فرمان الہی کے سوا ان کی تعلیم کی کوئی اور بنیاد نہیں۔ ان کی تعلیمات میں ملت و معلول کا سلسلہ ہے نہ اخلاق کے دقیق نکات کی گرہ کشائی ہے اور نہ ان احکام

و تعلیمات کی اخلاقی مصلحتوں اور عقلی حکمتوں کی تصریح ہے۔ دوسرے فرق کی تعلیمات میں علت و معلول کی تحقیق، نفسیاتی خواص کی بحث، اخلاق کی غرض و غایت کی تعیین، قوائے عملی کی تحدید، یہ سب کچھ ہے مگر بحث و نظر سے آگے عمل کا درجہ صفر محض ہے۔ اگر ہے تو بے کیف اور بے لذت مگر داع

یا رہنا ایسے دار و آل نہیں

دنیا کے آخری معلم کی تعلیم میں حکم خداوندی اور عقلی دقیقہ رسی، فرمان الہی اور اخلاقی نکتہ دہی، امر بآپ اور حکم فطرت، کتاب اور حکمت دونوں کی آمیزش ہے۔

انبیاء اور حکما میں جو اصلی فرق و امتیاز ہے وہ یہ ہے کہ انبیاء کی اخلاقی تعلیمات کے ساتھ ساتھ ان کی معصوم زندگی، ان کے مقدس کارنامے اور ان کے پاک اثرات ہوتے ہیں جن کا فیض ان کے سرین سے خیر و برکت کی سلسیل بن کر نکلتا ہے اور پیاسوں کو سیراب کرتا ہے لیکن بلند سے بلند حکیم اور اخلاق کا دانائے رموز فلسفی جس کی اخلاقی سخن طرازی اور نکتہ پروری سے دنیا محو حیرت ہے اور جس نے انسان کے ایک ایک اندرونی جذبہ، باطنی قوت اور اخلاقی فطرت کا سراغ لگایا ہے عمل کے لحاظ سے دیکھو تو اس کی زندگی ایک معمولی بازاری سے ایک اپنچ بلند ہوگی وہ گو دوسروں کو روشنی دکھا سکتا ہے مگر خود تاریکی سے باہر نہیں آتا۔ وہ دوسروں کی رہنمائی کا مدعی بنتا ہے مگر خود عمل کی ہر راہ میں بھٹکتا پھرتا ہے وہ رحم و محبت کے طلسمات کے ایک ایک راز سے واقف ہے مگر غریبوں پر رحم کھانا اور دشمنوں سے محبت کے وہ نہیں جانتا وہ سچائی اور راست بازی کی حقیقت پر بہترین خطبہ دے سکتا ہے مگر وہ خود سچا اور راستباز ہوتا۔

اس واقعہ کا دوسرا نتیجہ یہ ہے کہ چونکہ وہ محض زبان یا دماغ ہوتا ہے دل اور ہاتھ نہیں اس لئے اس کے منہ کی آواز کسی دل کی لوح پر کوئی نقش نہیں بناتی بلکہ ہوا کے موج میں مل کر بے نشان ہوجاتی ہے۔ انبیاء علیہم السلام چونکہ جو کچھ کہتے ہیں وہ کرتے بھی ہیں۔ جو ان کی تعلیم ہے وہی ان کا عمل ہے۔ جو ان

پر ہے وہی دل میں ہے اس لئے ان کی تعلیم اور صحبت کا فیضان خوشبو بن کر اڑتا اور منشیوں کو
 نظر بنا دیتا ہے یہی وہ فرق ہے جو انبیاء اور حکماء یعنی موسیٰ عیسیٰ محمد رسول اللہ علیہم السلام اور سقراط،
 پلاطون اور ارسطو میں نمایاں ہے۔ سقراط اور افلاطون کے مکالمات اور ارسطو کے اخلاقیات کو پڑھ کر
 شخص بھی صاحب اخلاق نہ بن سکا مگر یہاں قوموں کی قومیں ہیں جو موسیٰ عیسیٰ اور محمد رسول اللہ
 علیہم السلام کی تعلیم و تلقین سے اخلاق کے بڑے بڑے مدارج اور مراتب پر پہنچیں اور آج زمین کے کرہ پر
 ان کہیں بھی حسن اخلاق کی کوئی کرن ہے وہ نبوت ہی کے کسی مطلع انوار سے چمن کر نکل رہی ہے۔

مگر اس وصف میں سارے انبیاء علیہم السلام یکساں نہیں ہیں بلکہ ان کے مختلف مدارج ہیں ان کی عملی
 حیثیت کے کامل ہونے کے ساتھ ضرورت یہ ہے کہ ان کے اس درجہ کمال کی ایک ایک اداعمل کی صورت
 نمایاں ہو تاکہ ہر ذوق اور ہر رنگ کے رفیق اور اہل صحبت اپنی اپنی استعداد کے مطابق ان کی عملی
 مالوں سے متاثر ہوں اور پھر وہ روایتوں کے اوراق میں محفوظ رہیں تاکہ بعد کے آنے والے بھی اس
 شانِ قدم پر چل کر مقصود کی منزل تک پہنچ سکیں الغرض ایک کامل و مکمل اور آخری معلم کے لیے حسبِ
 معیاروں پر پورا اترنا نہایت ضروری ہے :

(۱) اس کی زندگی کا کوئی پہلو پرودہ میں نہ ہو۔

(۲) اس کی ہر زبانی تعلیم کے مطابق اس کی عملی مثال بھی سامنے موجود ہو۔

(۳) اس کی اخلاقی زندگی میں یہ جامعیت ہو کہ وہ انسانوں کے ہر کارآمد گروہ کے لیے اپنے اندر اتباع

اور پیروی کا سامان رکھتی ہو۔

بلے پرودہ زندگی | تنقید کے ان معیاروں پر اگر ہم سب سے انبیاء اور مذہبوں کے بانوں کی
 زندگیوں کو جانچیں تو معلوم ہو گا کہ ان میں سے کسی کی زندگی بھی پیغمبر اسلام کی حیاتِ پاک کے برابر جامع
 کالات نہیں دنیا کا کوئی پیغمبر یا بانی مذہب ایسا نہیں ہے جس کی اخلاقی زندگی کا ہر پہلو ہمارے سامنے

اس طرح بے نقاب ہو کر گویا وہ خود ہمارے سامنے موجود ہے، لہٰذا تورات کے پیغمبروں میں سے کون سا پیغمبر جس کے اخلاقی کمالات ہمارے علم میں ہیں ان غیر اخلاقی قصوں کا ذکر فضول ہے جن کو تورات کے راویوں نے ان معصوم بزرگوں کے حالات میں شامل کر دیا ہے اور قرآن نے ہر جگہ ان کو ان بہودہ الزامات سے پاک اور بری قرار دیا ہے۔ حضرت نوح سے لے کر حضرت موسیٰ علیہما السلام تک تورات کے ایک ایک پیغمبر پر نگاہ ڈال جاؤ۔ ان کی معصوم زندگی کے حالات کی کتنی سطریں تمہارے سامنے ہیں اور کہ ان کی اخلاقی شکل و صورت کی پوری شبیہ دنیا کے سامنے کبھی موجود رہی؟

حضرت عیسیٰ علیہ الصلوٰۃ والسلام کی تینتیس برس کی زندگی میں سے صرف تین برس کا حال ہم کو معلوم ہے اور ان تین برسوں کے حالات میں سے بھی معجزات و خوارق کے سوا کوئی اور حال بہت کم معلوم ہے ایسی صورت میں کیا ہم یہ کہہ سکتے ہیں کہ ان کی اخلاقی زندگی کا کوئی پہلو پردہ میں نہیں؟

ان انبیاء علیہم السلام کے علاوہ ہندوستان، ایران اور چین کے بائبل مذہب کی اخلاقی زندگیوں کا جائزہ لینا چاہو تو معلوم ہو گا کہ اس کے لیے دنیا میں کوئی سامان ہی موجود نہیں کیونکہ ان کی اخلاقی زندگی کے ہر پہلو پر ناواقفیت کا پردہ پڑا ہوا ہے صرف اسلام ہی کے ایک معلم کی زندگی ایسی ہے جس کا حرف و دنیا میں محفوظ اور سب کو معلوم ہے اور بقول باسورتہ اسمتھ کے کہ یہاں ریسرٹ محمدی پوسے دن کی روشنی ہے، جس میں محمد صلی اللہ علیہ وسلم کی زندگی کا ہر پہلو روز روشن کی طرح نمایاں ہے آنحضرت صلی اللہ علیہ وسلم کا خود یہ حکم تھا کہ میرے ہر قول اور عمل کو ایک سے دوسرے تک پہنچاؤ۔ مگر ان راز کو اجازت تھی کہ جو مجھے خلوت میں کرتے دیکھو اس کو جلوت میں بر ملا بیان کرو جو حجرہ میں کہہ سنو اس کو چستوں پر چڑھ کر پکارو۔

الافلیغ الشاهد الغائب۔

قول کے ساتھ عمل اب دوسری حیثیت سے غور کیجئے۔ ان مقدس ہستیوں کی تعلیم کی اچھائی اور

احکام کی خوبی اور مواعظ و نصائح کی عمدگی میں کوئی تشبہ نہیں لیکن کیا دنیا کو خود ان بزرگوں کے عملی اخلاق کا بھی تجربہ اور علم ہے؟ کوہِ زیتون کے پُر تاثیر و اعظ (حضرت عیسیٰ علیہ السلام) کی معصومانہ باتیں، سچائی اور راست بازی کی نصیحتیں اور لفظی صنائع و بدائع اور دلکش تمثیلوں سے بھری ہوئی تقریریں دنیا نے سنیں اور ان کی فصاحت اور شیرینی کا مزہ اب تک اس کے کام و دہن میں ہے مگر کیا اس کی آنکھوں نے اس معصوم و اعظ کی عملی مثالیں بھی دیکھیں؟ کیا اس سلبی پہلو کے سوا اس کے اخلاق کا کوئی ایجابی پہلو بھی ہمارے سامنے ہے؟ وہ جس نے کہا کہ سب کچھ تمہارے پاس ہے، جب تک اس کو خدا کی راہ میں نہ لٹا دو آسمان کی بادشاہت میں داخل نہ ہو گے۔ کیا اس نے اپنا بھی سب کچھ خدا کی راہ میں لٹایا؟ وہ جس نے یہ کہا کہ شریوں کا مقابلہ نہ کرو۔ کیا اُس نے خود بھی شریوں کا مقابلہ نہیں کیا؟ وہ جس نے یہ کہا کہ دشمنوں کو بھی پیار کرو۔ کیا اس نے بھی کبھی اپنے دشمن کو پیار کیا؟ وہ جس نے یہ کہا کہ "تو اپنے پڑوسی کو اپنے سارے جان و مال سے پیار کر" کیا خود بھی اس کا ایسا ہی عمل تھا؟ وہ جس نے یہ کہا کہ "اگر تمہارے دلہنے گال پر کوئی تھپڑ مارے تو بایاں گال بھی اس کے سامنے کر دو" کیا اس نے خود بھی ایسا کیا؟ وہ جس نے یہ کہا کہ "تم سے اگر کوئی تمہارا کرتہ مانگے تو اپنی تباہی اس کے حوالہ کر دو" کیا ایسی فیاضی اس سے خود بھی ظہور میں آئی؟ ہم یہ نہیں کہتے کہ حضرت مسیح علیہ السلام میں یہ صفات موجود نہ تھیں بلکہ کہنا یہ ہے کہ انجیل نے ان کی اس حیثیت کو محفوظ نہیں رکھا ہے۔

مگر اسلام کے اخلاقی معلم کی شان اس حیثیت سے بھی بلند ہے کہ اس نے جو کچھ کہا سب سے پہلے خود اس کو کر کے دکھایا اس کا جو قول تھا وہی اس کا عمل تھا۔ اس نے یہودیوں کو طعنہ دیا کہ :

اَتَأْمُرُونَ النَّاسَ بِالْبِرِّ وَتَنْسَوْنَ اَنْفُسَكُمْ ۔

کیا اوروں کو نیکی کی بات بتاتے ہو اور خود اپنے کو بھول جاتے ہو اور مسلمانوں کو متنبہ کیا کہ :

لَمْ تَقُولُوا مَا لَمْ تَفْعَلُوا ۚ كَبُرَ مَقْتًا عِنْدَ اللَّهِ أَنْ تَقُولُوا مَا لَمْ تَفْعَلُوا ۗ

(تم کیوں کہتے ہو جو کرتے نہیں۔ بڑی بیزاری ہے اللہ کے یہاں کہ کہو وہ جو نہ کرو۔)

ایک شخص نے آکرام المؤمنین عائشہ صدیقہ رضی اللہ عنہا سے دریافت کیا کہ آنحضرت صلی اللہ علیہ وسلم کے اخلاق کیا تھے؟ فرمایا کیا تم نے قرآن نہیں پڑھا کان خلقہ القرآن میں الفاظ کی صورت میں ہے وہی حامل قرآن کی سیرت میں بصورت عمل تھا۔ اگر غریبوں اور مسکینوں کی امداد و اعانت کا حکم دیا تو پہلے خود اس فرض کو ادا کیا۔ خود مجھ کے رہے اور دوسروں کو کھلایا۔ اگر آپ نے اپنے دشمنوں اور قاتلوں کو معاف کرنے کی نصیحت کی تو پہلے خود اپنے دشمنوں اور قاتلوں کو معاف کیا کھانے میں زہر دینے والوں سے درگزر کیا۔ اپنی ذات کے لئے کسی سے انتقام نہیں لیا۔ جنہوں نے آپ پر تیر برسائے اور تلواریں چلائیں مستح ہو کر بھی کبھی ان پر ہاتھ نہیں اٹھایا۔ کپڑوں کی شدید ضرورت کے وقت میں بھی جس نے آپ سے کپڑا مانگا خود اپنی چادر اتار کر اس کے حوالہ کر دی۔ سیرت کی دوسری جلد میں یہ واقعات پوری شرح و تفصیل کے ساتھ ہم بیان کر چکے ہیں۔ الغرض یہی وجہ ہے کہ دوسرے مذاہب کے لوگ انسانوں کو اپنے ہادوں اور منہاؤں کی صرف تعلیمات اور اقوال سنا تے ہیں اور ان کی پیروی کی دعوت دیتے ہیں اور مسلمان اپنے پیغمبر کے نہ صرف اقوال و نصائح کو بلکہ اس کے عملی نمونوں اور کارناموں کو بھی پیش کرتے اور ان کی پیروی کی دعوت دیتے ہیں دنیا کے کسی پیغمبر اور بانی دین کے صحیفہ نے خود اپنے پیغمبر یا بانی کی اخلاقیات کو تمدنی اور اعلان کے ساتھ اس کے مہمگروں کے سامنے پیش نہیں کیا لیکن محمد رسول اللہ صلی اللہ علیہ وسلم کے صحیفہ نے سب سے آگے بڑھ کر بلا خوف و خطر اپنے داعی اور مبلغ کی زندگی کی اخلاقیات کو خود اس کے معاصرین کے سامنے نقد و تبصرہ کے لئے پیش کیا۔ فرمایا:

فَقَدْ لَبِثْتُ فِيكُمْ عُمُرًا مِّن قَبْلِهِ ۗ
 (اے منکر و! میں تو تمہارے درمیان اس سے پہلے
 آفَلَا تَعْقِلُونَ ○ (یونس: ۱۶)
 ایک زمانہ بسر کر چکا ہوں کیا تم نہیں سمجھتے۔

پھر آپ کو خطاب کر کے عذاب سے فرمایا گیا :

إِنَّكَ لَعَلَىٰ خُلُقٍ عَظِيمٍ ○ (ن: ۴۱)
 (اے محمد! بیشک تو اخلاق کے بڑے بوجھ پر ہے۔

کامل و مکمل | اخلاقی مسلم کے کمال کی ایک اور شرط یہ ہے کہ اس کی تعلیم میں یہ تاثیر ہو کہ وہ دوسروں کو بھی اپنے فیض سے بہرہ مند کر سکے یعنی وہ خود کامل ہو اور دوسرے ناقصوں کو بھی کامل بناتا ہو، وہ خود پاک ہو اور دوسرے ناپاکوں کو بھی دھو کر پاک و صاف کر دیتا ہو۔ اخلاق کے سارے معلموں کی فہرست پر ایک نظر ڈال جاؤ کہ یہ تخیل کی شان سب سے زیادہ کس میں تھی؟ کیا اس میں جس کو قدم قدم پر بنی اسرائیل کی سنگدلی اور کج روی کا گلہ کرنا پڑا ہے؟ کیا اس میں جس کے پورے گیارہ شاگرد بھی امتحان کے وقت پورے نہ اتر سکے؟ یا اس میں تھی جس کی نسبت اس کے صحیفہ وحی نے بار بار اعلان کیا :

يَتْلُوا عَلَيْهِمْ آيَاتِهِ وَيُزَكِّيهِمْ
 وَيُعَلِّمُهُمُ الْكِتَابَ وَالْحِكْمَةَ
 وہ ان کو خدا کی باتیں سناتا اور ان کو
 پاک و صاف بناتا اور ان کو کتاب

اور حکمت سکھاتا ہے۔

(الجمعة: ۲)

اس توحیدی اور اعلان میں یہ بات خاص لحاظ کے قابل ہے کہ اس میں اسلام کے معلم کی نسبت صرف یہی دعویٰ نہیں ہے کہ وہ لوگوں کو کتاب و حکمت کی باتیں سکھاتا اور خدا کے احکام سناتا ہے بلکہ یہ بھی ہے کہ وہ ان کو اپنے فیض و اثر سے پاک و صاف و مصفا بنا بھی دیتا ہے۔ وہ ناقصوں کو کامل، گنہگاروں کو نیک، اندھوں کو بینا اور تاریک دلوں کو روشن دل بنا دیتا ہے۔ چنانچہ جس وقت اس نے اپنی حیات کا کارنامہ ختم کیا کم از کم ایک لاکھ انسان اس کی تعلیم سے عملاً بہرہ مند ہو چکے تھے اور وہ عرب جو اخلاق کے پست ترین نقطہ پر تھاتیس برس کے بعد وہ اخلاق کے اس اوج کمال پر پہنچا جس کی بلندی تک

کوئی ستارہ آج تک نہ پہنچ سکا۔

اخلاقی تعلیم کا تنوع | اگر کسی معلم میں تکمیل کی یہ تاثیر بھی ہو پھر بھی یہ دیکھنا ہے کہ اس عالم کی تکمیل

اور نظم و نسق کے لئے ایک ہی قوت کے انسانوں کی نہیں بلکہ سینکڑوں مختلف قوتوں کے انسانوں کی

ضرورت ہے۔ اخلاق کے دو ستر معلمین کی درس گاہوں پر ایک نظر ڈالنے سے معلوم ہو گا کہ وہاں صرف ایک

فن کے طالب العلم تعلیم پاتے ہیں۔ حضرت موسیٰ علیہ السلام کی تربیت گاہ میں فوجی تعلیم کے سوا کوئی اور فن

نمایاں نہیں، حضرت عیسیٰ علیہ السلام کے مکتب میں عمود و درگزر کے سوا کوئی اور سبق نہیں، بودھ کے وہاں

اور خانقاہ میں در بدر بھیک مانگنے والے مریض فقیروں کے سوا کوئی اور موجود نہیں۔ لیکن محمد رسول اللہ

صلی اللہ علیہ وسلم کی درس گاہ اعظم میں اگر دیکھو تو معلوم ہو گا کہ یہ ایک عمومی جامعہ ہے جس میں انسانی

ترقی کی ہر قوت نشوونما پا رہی ہے۔ خود معلم کی ذات ایک پوری یونیورسٹی ہے جس کے اندر علم و فن کا

ہر شعبہ اپنی جگہ پر قائم ہے اور ہر جنس اور ہر مذاق کے طالب العلم آتے ہیں اور اپنے اپنے ذوق اور اپنی اپنی

استعداد کے مطابق کسب کمال کر رہے ہیں۔

آپ کی حیثیت ایک انسان، ایک باپ، ایک شوہر، ایک دوست، ایک خانہ دار، ایک

کاروباری تاجر، ایک افسر، ایک حاکم، ایک قاضی، ایک سپہ سالار، ایک بادشاہ، ایک استاد

ایک واعظ، ایک مرشد، ایک زاہد و عابد اور آخر ایک سینئر کنفرانسیں ہے۔ یہ تمام انسانی طبعے آپ

کے سامنے آ کر زانوئے ادب تڑکتے ہیں اور اپنے اپنے پیشہ و فن کے مطابق آپ کی تعلیمات سے بہرہ اند

ہوتے ہیں۔ مدینہ النبیؐ کی اس درس گاہ اعظم کو غور سے دیکھو جس کی چھت کچھور کے پتوں سے اور ستون کچھور کے

توں سے بنائے گئے تھے اور جس کا نام مسجد نبوی تھا۔ اس کے لگ لگ گوشوں میں ان انسانی جماعتوں کے

لگ لگ درجے کھلے ہوئے ہیں کہیں ابو بکر و عمر و عثمان و علی جیسے فرمانروا زیر تعلیم ہیں کہیں طلحہ و زبیر و معاویہ

و سعد بن معاذ و سعد بن جبیر رضی اللہ تعالیٰ عنہم جیسے اربابِ رائے و تدبیر ہیں کہیں خالد، ابو عبیدہ

سعد بن ابی وقاص اور عمرو بن العاص رضی اللہ عنہم جیسے سپہ سالار ہیں کہیں وہ ہیں جو بعد میں صوبوں کے حکمران،
 مدائین کے قاضی اور تالون کے مقتن بنے کہیں ان زیادہ عباد کا مجمع ہے جن کے دن روزوں میں اور
 اتنی نمازوں میں کتنی تھیں، کہیں ابو ذر و سلمان و ابو ذر و جیسے وہ خرقہ پوش ہیں جو "مسح اسلام" کہلاتے
 تھے، کہیں وہ صفحہ والے طالب العلم تھے جو جنگل سے لکڑی لاکر بیچتے اور گزارہ کرتے اور دن رات علم کی طلب
 میں مصروف رہتے تھے، کہیں حضرت علیؑ، حضرت عائشہؓ، حضرت ابن عباسؓ، حضرت ابن مسعودؓ،
 حضرت زید بن ثابتؓ جیسے فقیہ و محدث تھے جن کا کام علم کی خدمت اور اشاعت تھا، ایک جگہ
 ملاموں کی بھیڑ ہے تو دوسری جگہ آقاؤں کی محفل ہے، کہیں غریبوں کی نشست ہے اور کہیں دولت مندوں کی
 مجلس ہے۔ مگر ان میں ظاہری عزت اور دنیاوی اعزاز کی کوئی تفریق نہیں پائی جاتی۔ سب مساوات کی ایک
 ہی سطح پر اور صداقت کی ایک ہی شمع کے گرد پروانہ دار جمع ہیں۔ سب پر توحید کا یکساں نشہ چھایا اور
 سینوں میں حق پرستی کا ایک ہی دوار موجیں لے رہا ہے اور سب اخلاق و اعمال کے ایک ہی آئینہ قدس کا
 عکس بننے کی کوشش میں لگے ہیں۔



اسلام کا فلسفہ اخلاق

ان اصول کی تفصیل و تشریح کے لیے ہم کو محوڑی دیر کے لیے فلسفہ اخلاق کے کاغذوں میں الجھنا ہوگا۔ اخلاق کا وجود تو یقیناً اس وقت سے ہے جب سے انسان کی زندگی اور اس کے ذہنی و جسمانی اعمال کا وجود ہے۔ مگر ان اعمال کی حقیقت پر بحث، ان کے اسباب و علل کی تلاش، ان کے اصول و قوانین کی تحقیق اور ان کی غرض و غایت کی تعیین یونانیوں کے عہد میں شروع ہوئی اور موجودہ عہد میں علم نفسیات کے زیر سایہ پرانے نظریوں پر نظر ثانی کی گئی۔ ان اسباب و علل، اصول و قوانین اور غرض و غایت کی تحقیق میں شروع سے آج تک فلسفیوں میں قدم قدم پر اختلافات رونما ہوئے۔ سوال کے جواب میں متعدد نظریے بنتے اور بگڑتے رہے اور نئے نئے فرقے اور اسکول پیدا ہوتے رہے اور ان میں سے ہر ایک کا الگ الگ نام پڑ چکا ہے یا ہم اگر ان سب کو سمیٹنا چاہیں تو اساسی اور کلی طور پر یہ تمام مذاہب انہی دو قدیم سکولوں کی تشریح میں جنہیں یونانی اصطلاح میں "رواقیہ" اور "لذتہ" کہا گیا ہے۔ موجودہ اصطلاح میں پہلے کو "ضمیر پر" اور دوسرے کو "افادہ" کہہ لیجئے یا ایک اور تعبیر کے لحاظ سے یوں کہیے کہ پہلا فرقہ اخلاق کی بنا "جذبات" پر قرار دیتا ہے اور دوسرا عقل پر پھر اس منشاے اختلاف کے تحت میں تعبیر کے اختلاف سے اور بہت سے فرقے پیدا ہو گئے۔ ارسطو اور اس کے متبعین نے اخلاق کو منہی نفس کی تکمیل کو قرار دیا ہے۔

اخلاقی قوانین کی حقیقت اور اصل ماخذ کی نسبت بھی بے انتہا اختلافات ہیں۔ علماء اخلاق کے مختلف فرقوں نے بادشاہ کا قانون، خدا کا قانون، فطرت کا قانون، حاسہ اخلاق کی آواز، ضمیر کا قانون، وجدانیت اور پھر بالآخر عقل کا قانون کہہ کر الگ الگ اپنے نظریوں کی بنیاد ڈالی ہے۔ لیکن درحقیقت ان کی بھی دو ہی اصلی تقسیمیں ہیں یعنی یہ کہ یہ قوانین اخلاق کبھی وحی و الہام سے ماخوذ ہیں یا کبھی بیرونی ماخذ سے جو لوگوں کی وحی و الہام پر ایمان نہ لاسکے انہوں نے ان قوانین کا کوئی بیرونی ماخذ قرار دینا چاہا۔ پھر کسی نے اس بیرونی ماخذ کو خود انسان کے اندر تلاش کیا اور کسی نے اس سے باہر جنہوں نے خود انسان کے اندر تلاش کیا انہوں نے باختلاف مذاق انسان کی اصل فطرت کو انسان میں ایک خاص حاسہ اخلاقی کو انسان کے وجدان کو، انسان میں ضمیر کو اور آخری طور پر خود انسان کی عقل کو ان کا ماخذ قرار دیا۔ جنہوں نے انسان سے باہر ڈھونڈا انہوں نے قبیلہ کے سردار اور بادشاہ کے حکم اور سوسائٹی کے رسم و رواج کو ان کا ماخذ قرار دیا مگر سوال تو یہ ہے کہ قبیلہ کے سردار کا حکم یا بادشاہ کا حکم یا سوسائٹی کے رسم و رواج کی بنیاد خود کس اصول پر پڑی؟ اس لئے لامحالہ اس بیرونی ماخذ کو چھوڑ کر پھر کسی اندرونی ہی ماخذ کو اصل یعنی قرار دینا ہوگا ورنہ اخلاقی اصول کو فطری ہونے کے بجائے مصنوعی اور ساختہ پر داختمانا پڑے گا جو اخلاق کے اہماتِ مائل میں کبھی قبول نہیں کیا جاسکتا۔

بہر حال دنیا کا کوئی مذہب ایسا نہیں جو اخلاق کا ماخذ خدا کے حکم کے سوا کسی اور شے کو تسلیم کرتا ہو۔ لیکن اسلام اس کے ساتھ یہ کہتا ہے کہ خدا نے اپنے ان احکام کو وحی کے الفاظ میں بیان بھی کیا ہے اور اپنے بندوں کی فطرت میں دلچست بھی رکھا ہے تاکہ فطرت اگر کسی سبب سے خاموش رہے تو احکام الہی کی آواز اس کو پکار کر ہر شہسوار کو دے۔ فلسفیانہ کاوشوں اور روشنگاریوں کو چھوڑ کر عملی حیثیت سے غور کیجئے تو معلوم ہوگا کہ یہ نظریے باہم کسی قدر متخالف ہونے کے باوجود بھی باہم اس قدر متضاد نہیں کہ وہ ایک جگہ جمع نہ ہو سکیں۔ یہ ہو سکتا ہے کہ ہرے اخلاق کا ماخذ خدا کا حکم ہونے کے ساتھ اس کے تائیدی ماخذ اور محرکات ضمیر؛

فطرت، وجدان اور عقل سب ہوں۔ اسی طرح معیارِ اخلاق کے اختلافات میں بھی توافق ممکن ہے۔ یہ بھی ہو سکتا ہے کہ انسان بغیر کسی ذاتی غرض و غایت کو خیال میں لائے ہوئے محض اپنی فطرت کے اصرار یا ضمیر کی پکار سے مجبور ہو کر ایک کام کو انجام دے یا اپنا فرض سمجھ کر اس کو پورا کرے یا اس کے ساتھ کسی مصلحت عامہ کی افادہ حیثیت بھی اس میں ملحوظ ہو اور وہ روحانی تکمیل کا بھی ذریعہ ہو۔ اسلام کے اخلاقی فلسفہ میں یہ سب جہتیں ایک کام میں مجتمع ہو سکتی ہیں۔

فرض کیجئے کہ ایک مظلوم کی امداد خدا کا حکم بھی ہے اور ہماری فطرت کے اندر بھی یہ دو لیت ہے۔ ہمارے ضمیر کا بھی یہی تقاضا ہے اور وجدان بھی اسی طرح اس کام کو اچھا کہتا ہے جس طرح وہ ایک خوبصورت چیز کو خوبصورت یقین کرنے پر مجبور ہے۔ ساتھ ہی اس کے اندر عام فائدے اور مصلحتیں بھی ہیں اور ہم کو اس سے مُسرت بھی ہوتی ہے اور عقل بھی یہی کہتی ہے لیکن اس میں بھی شک نہیں کہ بہت سے ایسے مواقع بھی ہو سکتے ہیں جہاں خدا، ضمیر، فطرت، جذبات اور وجدان کا ایک حکم ہو اور ہماری خود پسند اور مصلحت شناس عقل دوسری طرف جا رہی ہو۔ اسی لئے اخلاق کے باب میں وہ عقل جو ہمارے قوی کے مجموعی احکام کے خلاف جانا چاہتی ہے اصلاح کے لائق ہے۔

الغرض خدا کے حکم ہونے کے ساتھ اسلام ان کو انسان کے اندر کی آواز بھی کہتا ہے اس اندر کی آواز کو خواہ فطرت کہیے، وجدان کہیے، عاصدہ اخلاقی کہیے، ضمیر کہیے، اس فلسفیانہ تشریح سے اس کو بحث نہیں اور باوجود اس کے وہ ان کو عقل اور مصلحت اور فوائد پر بھی مبنی سمجھتا ہے اس کی تفصیل یہ ہے کہ ایک بات بدیہی طور سے ثابت ہے کہ انسان میں زیادہ تر اخلاقی اصول ایسے ہیں جن کی اچھالی یا بُرائی پر اب دہوا، خصوصیات اقلیم، زبان، مذہب، رسم و رواج، طرز حکومت وغیرہ صمدہ اختلافات کے باوجود دنیا کی ساری قومیں بلا دلیل متفق اور متحد ہیں اس لئے یہ ماننا پڑے گا کہ یہ اخلاقی جس ہمارے اندر اسی طرح فطرۃً و ولایت ہے جس طرح دوسرے قومی اور جو اس ولایت میں اب یہ کاوش ہے کہ جس طرح

مرئیات، مسمرعات اور طموسات وغیرہ کے لئے ہمارے اندر باصرہ، سامعہ اور لامسہ کے نام سے الگ الگ حالتیں ہیں اسی طرح اخلاقی تہذیب کے لئے ہمارے اندر کوئی خاص اخلاقی حالت ہے جس سے ہم اخلاق کی اچھائی اور بُرائی کا احساس اور تہذیب کرتے ہیں یا کوئی اخلاقی وجدان ہمارے اندر ہے جس کے ذریعے ہم اس طرح اس کا احساس کرتے ہیں جس طرح ہم دوسرے وجدانیت جیسے حسن و قبح، خوب صورتی اور بد صورتی کا یا یہ کہ ہمارے اندر کوئی روحانی آواز ہے جو ہم کو ہر وقت ہمارے فرائض یاد دلاتی ہے اور بتاتی ہے کہ یہ اچھا ہے یا بُرا، عملی حیثیت سے کوئی اہمیت نہیں رکھتی۔

تعلیم محمدی نے گو اخلاق کے ان اصول و مہانی کی طرف کہیں تفصیل اور کہیں اجمالی اشارات کئے ہیں مگر اس نے اس نکتہ کو فراموش نہیں کیا ہے کہ اخلاق کی خوبی ان کے علم و فلسفہ میں نہیں بلکہ ان کے عمل میں ہے اس لئے "علم بلا عمل" کی کوئی قدر و قیمت اس کی نگاہ میں نہیں کی جیسی کہ ساتھ عمل بلا علم کو بھی اس نے پسندیدہ نہیں سمجھا ہے۔ اسی بنا پر اس نے ان اصولوں کی طرف اشارے تو کئے ہیں مگر اخلاق کے باب میں ان کی عالمانہ تحقیق و تلاش کو کوئی اہمیت نہیں دی ہے۔

اسلام نے اخلاق کا کمال یہ قرار دیا ہے کہ وہ یہ سمجھ کر ادا کئے جائیں کہ یہ خدا کے احکام ہیں۔ خدا کے دوسرے فطری احکام کی طرح ہمارے اندر ودیعت ہیں، انہی احکام الہی کے مطابق ہمارا ضمیر وجدان، اخلاقی حاستہ اور عقل میں سے جس ایک کو یا سب کو اصل کہتے ہو نا چاہیے ان میں باہم جس حد تک باہمی مطابقت و موافقت زیادہ ہوگی اسی قدر انسان کا روحانی کمال بلند ہوگا اور جس حد تک ان میں کمی ہوگی اسی حد تک اس کے کمال میں نقص ہوگا۔

ایک مسافر کی امداد یا ایک بیمار کی تیمارداری یہ سمجھ کر کی جائے کہ یہ خدا کا حکم ہے۔ پھر کرنے والے کے ضمیر کی آواز بھی یہی ہونی چاہیے، اس کا وجدان بھی یہی ہو، اس کو وہ اپنا فرض بھی جانے اس کے کرنے میں وہ اپنے اندر روحانی مسرت بھی محسوس کرے اور اسی کی پیروی میں نزع انسان کی کثیر عبادت

کا فائدہ بھی سمجھے۔ الغرض جس حد تک اس کے ان تمام قومی میں اس بارہ میں باہم موافقت اور یکجا ہوگی اتنا ہی اس کا روحانی کمال بلند ہوگا۔ اور جس قدر اس توفیق میں کمی ہوگی کہ خدا کا حکم سمجھ بھی اس کے اندر کے ضمیر اور وجدان کی یہ آواز نہ ہو یا وہ اس کو اپنا انسانی فرض نہ سمجھے یا اس کو روحانی مسرت اور اہنسا ط پیدا نہ ہو یا اسی قدر اس کے روحانی و ایمانی کمال میں نقص پیدا نہ ہو۔ کتنا ہی نیک کام ہم خدا کا حکم سمجھ کر انجام دیں لیکن اگر ہمارا اندرونی احساس اور ضمیر اس کو نیک نہیں سمجھتا اور ہماری عقل اس کے خلاف ہم کو راہ سجھاتی ہے تو اس کے یہ صاف معنی ہیں کہ ابھی تک اس کے خدا کے حکم ہونے پر ہمارا یقین سچتہ نہیں ہوا ہے، جس کے دوسرے معنی ایمان اور روحانی تہمیل و نقص ہے۔ اسی طرح اگر کسی نیک سے نیک کام کو کوئی انسان صرف اپنے ضمیر کی آواز یا صرف فرض وجدان یا حصول مسرت یا افادہ عام کی غرض سے انجام دے مگر خدا کے حکم کی حیثیت اس میں ملحوظ رکھے تو وہ کام بھی اسلام کی نظر میں ثواب اور تزکیہ روح کا ذریعہ نہیں۔

بے غرضی | چونکہ اسلام میں اخلاق بھی دوسری مذہبی چیزوں کی طرح عبادت ہے اس لئے اس کی غرض و غایت بھی ہر قسم کی دنیاوی، نفسانی اور ذاتی اغراض سے پاک ہونی چاہیے۔ اگر ایسا نہیں ہے تو ان کاموں میں کوئی نیکی اور ثواب نہیں اور نہ ان کی حیثیت عبادت کی باقی رہے گی۔ مذہبی کاموں کو چھوڑ کر دنیاوی کاموں پر بھی نظر ڈالیے تو معلوم ہوگا کہ ہمارے کام میں جس قدر اخلاص کا حصہ شامل ہے اسی قدر وہ قابل قدر ہوتا ہے۔ ہم کسی مہمان کی کتنی ہی خاطر کریں اور اس کے سامنے کتنے ہی ایوان بنیں چن دیں لیکن اگر اس کو یہ معلوم ہو جائے کہ اس خاطر داری کی تر میں ذاتی نفع یا ریاکاری یا نمائش یا خوشامی کرنے والے کی کوئی ذاتی غرض ہے تو ہماری یہ تمام خاطر تو ضعیف اور تعظیم و تکریم اس کی نگاہ میں بے قیمت جاتی ہے لیکن ہم اگر کسی کے سامنے اخلاص اور بے غرضی کے ساتھ ان ذمہ داریوں کو اس کی وقت اور قدر و قیمت کی کوئی اہتمام نہ رہے گی۔ تو جب دنیاوی کاموں میں اخلاص اور عدم اخلاص کے یہ اثرات

روحانی عالم میں ان کے نتائج کہاں تک ہوں گے۔

نیت | اسی لئے آنحضرت صلی اللہ علیہ وسلم نے اپنی تعلیمات میں نیت یعنی قلبی ارادہ اور انسان کی اندرونی غرض و نیت کو ہر اچھے اور بُرے کام کی بنیاد قرار دیا ہے۔ بلکہ حقیقت میں روحانی حیثیت سے کوئی کام اپنے نتیجہ کے لحاظ سے اتنا اچھا یا بُرا نہیں ہوتا جتنا قلب کی کیفیت اور اس کی اندرونی نیت کے لحاظ سے ہوتا ہے۔ ایک دو مثالوں سے یہ حقیقت زیادہ واضح ہو جائے گی۔ ایک شخص نے نہایت اصرار سے کسی کورٹ کی تارکی میں اپنے گھر اس لئے بلایا کہ اس کو یقین تھا کہ راہ کے ڈاکو اس کو مار ڈالیں گے یا سخت تکلیف پہنچائیں گے۔ اتفاق یہ کہ وہ اندھیرے میں بہک کر دوسرے راستہ پر جا پڑا اور وہاں کچھ اشرفیوں کی قہقہہ مچا رہی تھی تو گو اس سفر کا نتیجہ کتنا ہی اچھا ہو مگر اس بلانے والے کی نیت کی بُرائی میں ابھی کوئی شک نہیں اور نہیں کہا جاسکتا کہ اس نے رات کو اندھیرے میں بلو کر اس پر احسان کیا لیکن ایک اور شخص نے اس کورٹ کے اندھیرے میں درحقیقت اس کے ساتھ احسان کرنے ہی کی نیت سے بلوایا لیکن اتفاق سے وہ راستہ میں کسی گڑھے یا کڑھ میں گر کر مر گیا تو وہ بلانے والا بدی کے گناہ کا مرتکب نہ ہو گا کہ جو جانے والے کے سفر کا نتیجہ خراب نکلا مگر پہلے شخص کی طرح اس دوسرے شخص کی نیت بُری نہ تھی۔

ایک دوسری مثال فرض کیجئے میری جیب میں روپوں کا ایک بٹو تھا اتفاق سے وہ راستہ میں گر گیا۔ جب میں راستہ سے واپس پلٹا تو ایک بٹو اڑا دیکھا اور دل میں یہ خیال کر کے کہ یہ کسی دوسرے کا ہے بچکے سے اٹھایا تو اگرچہ واقعہ کے لحاظ سے میں کسی برائی کا مرتکب نہیں ہوا مگر اپنے ارادہ اور نیت کے لحاظ سے بُرائی کر چکا۔ لیکن فرض کیجئے کہ کبھی موقع پر اسی قسم کا بٹو مجھ کو سڑک پر پڑا اور میں نے اس کو اپنا سمجھ کر اٹھایا تو اگرچہ واقعہ کتنا ہی مختلف ہو پھر بھی میرا دامن گناہ کی برائی سے پاک ہے۔ راستہ میں کوئی چل رہا ہو اور ایک عورت سامنے سے نظر آئے اس نے اس کو بیگانہ اور غیر سمجھ کر کسی بُری نیت

سے اس کی طرف ہاتھ بڑھایا مگر درحقیقت وہ اس کی بیوی تھی یا اس نے کسی غیر عورت کی طرف یہ
یہ سمجھ کر ہاتھ بڑھایا کہ وہ اس کی بیوی ہے حالانکہ یہ واقعہ نہ تھا تو پہلی صورت میں اس کا دل گنہگار
ہو چکا اور دوسری صورت میں اس کی بیگناہی بالکل ظاہر ہے۔ نماز سے بڑھ کر کوئی نیک کام
کیا ہو سکتا ہے لیکن اگر وہ بھی فخر، نمائش، ریا اور دکھاوے کی خاطر سے کیا جائے تو وہ ثواب کے
بجائے اٹا عذاب کا باعث ہوگا۔ اسی طرح آپ اگر کسی معذور کی امداد اس لئے کریں کہ لوگ آپ
کی تعریف کریں گے تو اسلام کی نگاہ میں یہ نیکی کا کام شمار نہ ہوگا۔

سورہ آل عمران میں ہے :

وَمَنْ يُرِدْ ثَوَابَ الدُّنْيَا نُؤْتِهِ مِنْهَا
وَمَنْ يُرِدْ ثَوَابَ الْآخِرَةِ نُؤْتِهِ
مِنْهَا ۚ وَالْعَمَلُ ۙ (۱۳۵)

اور جو دنیا کا بدلہ چاہے گا اس کو وہ
دیں گے اور جو آخرت کا بدلہ چاہے گا
اس کو وہ دیں گے۔

ایک اور آیت میں اس کی تصریح کر دی گئی ہے کہ جس کام کا مقصد صرف نمائش اور دکھاوا

ہو اس کی حقیقت سراب سے زیادہ نہیں۔ فرمایا:

يَا أَيُّهَا الَّذِينَ آمَنُوا لَا تَبْطُلُوا
صَدَقَاتِكُمْ بِالْمَنِّ وَالْأَذَىٰ
كَالَّذِي يُنْفِقُ مَالَهُ رِثَاءَ
النَّاسِ وَلَا يُؤْمِنُ بِاللَّهِ وَالْيَوْمِ
الْآخِرِ ۚ (البقرة: ۲۶۴)

اے ایمان والو! تم اپنی خیراتوں کو احسان
دھر کر اور ستا کر برباد نہ کرو جس طرح
وہ اپنے مال کو برباد کرتا ہے جو لوگوں کے
دکھاوے کے لئے خرچ کرتا ہے اور خدا
اور قیامت پر یقین نہیں رکھتا۔

اسی قسم کی اور بہت سی آیتیں ہیں جن کی تفسیر میں آنحضرت صلی اللہ علیہ وسلم نے یہ مختصر لکھیں

و مانع الفاظ فرماتے ہیں :

انتہا الاعمال بالتّیات۔
انسان کے اعمال اس کی نیت پر
موقوف ہیں۔

اور اس کی مزید تصریح کے لئے یہ الفاظ ارشاد فرمائے :
ولکل امری ما نوئ ف من
کانت ہجرته الی اللہ ورسولہ
فہجرته الی اللہ ورسولہ و
من کانت ہجرته الی دنیا
یصیبہا و امرأۃ یتزوجہا
فہجرته الی ما ہاجر الیہ۔
ہر شخص کے لئے وہی ہے جس کی وہ
نیت کرے تو جس کی ہجرت خدا و رسول
کی طرف ہے اور جس کی ہجرت کی غرض
دنیا لگانا ہو یا کسی عورت کو پرانا ہو کہ اس
سے نکاح کرے تو اس کی ہجرت اسی کی طرف
ہے جس کی غرض سے اس نے ہجرت کی۔

الغرض عمل کا نیک و بد ہونا تمام تر نیت اور ارادہ پر موقوف ہے اور اسی لئے اخلاق کی بحث میں
اس کو خاص اہمیت حاصل ہے۔ حسن نیت نہ ہو تو اخلاق کا بڑے سے بڑا کام بھی حسن خلق کے دائرہ سے
خارج، دنیاوی تعریف و ستائش کے مدد سے باہر اور روحانی خیر، برکت اور ثواب سے محروم رہ جاتا ہے۔
جدید فلسفہ اخلاق کی تائید | آنحضرت صلی اللہ علیہ وسلم کی اخلاقی تعلیم کا یہ وہ اصول ہے جس کی
حرف بجز تائید جدید فلسفہ اخلاق سے بھی ہوتی ہے۔ چنانچہ جان، ایس میکینزی اپنی تصنیف "مینول
آن ایٹیکس" کی پہلی کتاب کے چھٹے باب میں لکھتا ہے :

"جس چیز پر حکم لگایا جاتا ہے وہ صاف ہے یعنی فعل ارادی، جیسا کہ پہلے معلوم ہو چکا ہے۔
یہی وہ چیز ہے جس سے اخلاقیات میں شروع سے آخر تک بحث ہوتی ہے۔ اس کا کام

لے صحیح بخاری جلد اول، باب ماجاء ان الامم بالنیۃ۔ لے علم اخلاق، کتاب اول، باب ششم، مترجمہ، پروفیسر عبدالباری ندوی
شائع کردہ جامعہ عثمانیہ، ۱۳۴۱ھ۔

تمام تر ارادہ کی صحیح جہت ہی کا بتلا ہے۔ جو اخلاقی احکام ہم لگاتے ہیں ان کا تعلق بھی ارادہ ہی سے ہوتا ہے جس فعل میں ارادہ شامل نہیں اس کی اخلاقی حیثیت نہیں۔۔۔

اس مسئلہ کی ایک دو مثالیں دے کر کینٹ کی رائے نقل کی ہے۔

” اسی لئے کینٹ نے اپنی اخلاقیات کی کتاب کو جس مشہور و معروف دعویٰ کے ساتھ شروع کیا ہے اس کی ہم کو تصدیق کرنی پڑتی ہے۔ وہ کہتا ہے کہ ”بجز اچھے ارادہ کے دنیا بھر میں بلکہ دنیا کے باہر بھی کوئی ایسی شے نہیں ہے جس کو علی الاطلاق بلا کسی قید و شرط کے اچھا کہا جاسکے۔“

اخلاق کے لئے ایمان کی شرط | جب یہ ظاہر ہو چکا کہ اخلاق کی تمام تر بنا ارادہ و نیت یعنی

قلب کے عمل پر ہے تو قلب کی اندرونی کیفیت اور حالت کی درستی کے لئے یہ اعتقاد ضروری ہے کہ کوئی ہستی ہے جو ہائے دل کے ہر گوشہ کو ہر طرف سے جھانک رہی ہے۔ ہم مجمع میں ہوں یا تنہائی میں اندھیرے میں ہوں یا روشنی میں تاہم کوئی مجھ سے کی آنکھیں اس کے دل کی تہ کو ہزار پردوں میں بھی دیکھ رہی ہیں۔ دنیا کی تمام قوتیں صرف جسم پر حکمران ہیں مگر ایک قدرت والا ہے جو دل پر حکمران ہے۔ پھر یہ اعتقاد بھی ضروری ہے کہ ہم کو اس ہستی کے آگے اپنے تمام کاموں کا جواب دہ ہونا ہے اور ایک دن آئے گا جب ہم کو اپنے اعمال کی جزا یا سزا ملے گی۔ جب تک یہ دو خیال دل و دماغ میں جاگزیں نہ ہوں گے اچھے اعمال کا اچھے ارادے سے وجود قطعی محال ہے۔ ساسی لئے وحی محمدی نے خدا اور قیامت پر ایمان لانا ہر نیک کام کی بنیاد قرار دی ہے کہ بے اس کے ہر کام محض ریا اور نمائش بن جاتا ہے۔ فرمایا

يَا أَيُّهَا الَّذِينَ آمَنُوا لَا تَبْطُلُوا
صَدَقَاتِكُمْ بِالْبَنِينِ وَالْأَذَىٰ
اے ایمان والو! اپنی خیراتوں کو جتا کر
یا سنا کر برباد نہ کرو، جس طرح وہ برباد کرتا

کَاذِبِي يُنْفِقُ مَالَهُ رِشَاءً
النَّاسِ وَلَا يُؤْمِنُ بِاللَّهِ وَالْيَوْمِ
الْآخِرِ (البقرة: ۲۶۴)

ہے جو اپنے مال کو لوگوں کے دکھانے کو خرچ
کرتا ہے اور خدا اور آخری دن پر یقین
نہیں رکھتا۔

یہی ایمان صحیح جس سے حسن نیت پیدا ہوتا ہے آپ حیات کا وہ سرچشمہ ہے جو نہ ہو تو
ہماری اعمال سراب سے زیادہ بے حقیقت ہیں؛

وَالَّذِينَ كَفَرُوا أَعْمَالُهُمْ كَسَرَابٍ
بِقِيعَةٍ يَحْسَبُهُ الظَّمْآنُ مَاءً حَظِيظًا
إِذَا جَاءَهُ لَمْ يَجِدْهُ شَيْئًا
(النور: ۳۹)

اور جو خدا اور قیامت کو نہیں مانتے ان
کے کام ایسے ہیں جیسے میدان میں ریت کہ
پیاسا اس کو پانی سمجھے جب وہاں وہ جائے
تو اس کو کچھ نہیں پائے۔

یہی وہ مثل ہے جو ہماری تیرہ و تار زندگی کی روشنی ہے۔ یہ نہ ہو تو ہم کو ہر طرف اندھیرا ہی اندھیرا
نظر آئے اور اپنے کسی کام کی کوئی غایت معلوم نہ ہو۔

أَوْ كظلماتٍ فِي بَحْرٍ لَّيْلِيٍّ يَغْشَاهُ
مَوْجٌ مِّنْ فَوْقِهِ مَوْجٌ مِّنْ فَوْقِهِ
سَحَابٌ ظَلَمَتْ بَعْضُهُمْ فَوْقَ
بَعْضٍ إِذَا أَخْرَجَ يَدَهُ لَمْ يَكِدْ
يَرُهَا وَمَنْ لَمْ يَجْعَلِ اللَّهُ لَهُ
نُورًا فَلَيْسَ مِنْ نُورِهِ
(النور: ۴۰)

یا خدا اور قیامت کے انہ ماننے والوں کے
کاہلوں کی مثال ایسی ہے کہ اندھیرے میں
گہرے دریا میں اس کو لہر ڈھانکے ہے اس
لہر پر دوسری لہر ہے اس پر گھنا چھائی ہے،
تاریکیاں میں ایک پر ایک جب لہر لہا تو نکالے تو
سو جتنا نہیں اور جس کو اللہ نے روشنی نہیں
دی اس کو کہیں روشنی نہیں۔

جب تک کسی واقعہ اسرار، عالم الغیب، دانائے راز اور دل کی سرچشیں اور ہر حرکت سے

بمبہر ہستی کا اور اس کے سامنے عمل کے مواخذہ، باز پرس اور جواب دہی کا یقین نہ ہو گا دل میں اخلاص اور نفس میں دنیاوی اغراض سے پاکی پیدا نہیں ہو سکتی اور نہ بے غرضانہ بلند پایہ اخلاق کا وجود ہو سکتا ہے۔

غرض و غایت | اسی لئے آنحضرت صلی اللہ علیہ وسلم کی شریعتِ کاملہ میں نفسِ عملِ مطلوب

نہیں بلکہ وہ عملِ مطلوب ہے جس کی غرض و غایت صحیح ہو۔ عملِ قالب ہے تو صحیح غرض و غایت اسکی روحِ آدھ نہیں تو بے جان قالب کس کام آسکتا ہے۔ علمائے اخلاق کا یہ کہنا بالکل درست ہے کہ انسان

کا کوئی فعل غرض و غایت سے خالی نہیں ہوتا لیکن یہ غرض و غایت ہے کیا؟ اس پر آج تک

وہ متفق نہیں ہو سکے۔ مفرطاً، افلاطون اور ارسطو کے زمانہ سے لے کر آج تک بیسیوں نظریے قائم ہو

چکے ہیں لیکن حقیقت کا راز اب تک آشکارا نہیں۔

اسلام کو اس سے بحث نہیں کہ اخلاق کی غرض و غایت کیا ہوتی ہے بلکہ اس سے بحث ہے کہ

اخلاق کی غرض و غایت کیا ہونی چاہئے۔ حقیقت یہ ہے کہ ہمارے کام کی ادنیٰ اور اعلیٰ، پست اور بلند

متعدد غرضیں اور غایتیں ہو سکتی ہیں۔ ہم راہ میں ایک بوڑھے کی گردن سے بوجھ اتار کر خود اٹھا لیتے ہیں اور

اور اس کو اس کے گھر تک بارام پہنچا دیتے ہیں۔ ہمارے اس کام کی غرض یہ ہو سکتی ہے کہ گھر پہنچ کر بڑھا خوش

ہو کر ہم کو مزدوری اور انعام دے گا۔ یہ بھی مقصد ہو سکتا ہے کہ لوگ ہم کو دیکھ کر ہماری تعریف کریں گے اور کسی

پبلک منصب اور عہدہ کے انتخاب میں وہ ہم کو اپنی رائے دیں گے۔ یہ بھی مطلب ہو سکتا ہے کہ راستہ

چلتے لوگ ہم کو اس حالت میں دیکھ کر ہمیں بڑا نیک اور دیندار سمجھیں گے۔ یہ بھی غرض ہو سکتی ہے کہ آج

اگر جوانی میں اس بوڑھے کی مدد کریں گے تو کل ہمارے بڑھاپے میں کل کے نوجوان ہماری مدد کریں گے۔

بعض نیک لوگوں کو ایسے کاموں کے کرنے سے طبعاً خوشی ہوتی ہے وہ اپنی اس خوشی کے لئے اس قسم

کے کاموں کو کرتے ہیں۔ بعض لوگ ایسے بھی ہوتے ہیں جو ایک بوڑھے کو اس حال میں دیکھ کر ترس

کھاتے ہیں اور اس سے متاثر ہو کر یہ کام کرتے ہیں۔ غرض ایک ہی قسم کے کام کی یہ تمام مختلف اغراض مختلف

اشخاص کے کاموں کی غایت اور محرک ہو سکتے ہیں لیکن اس نہرست پر دوبارہ غور کی نظر ڈالئے تو معلوم ہو گا کہ یہ تمام اغراض بندرتج پستی سے بلندی کی طرف جا رہے ہیں اور جس حد تک جو غرض فاعل کی ذاتی و نفسانی غرض و غایت سے پاک ہے اسی قدر وہ بلند اور قابل قدر ہے۔ کسی مالی یا جسمانی معاد کی خاطر کوئی نیک کام کرنا سب سے پست مقصد ہے۔ اس کے بعد عزت و شہرت کی طلب اور نیک نامی کے حصول کے لئے کرنا بھی گو پست مقصد ہے مگر پہلے سے بلند ہے پھر روحانی خوشی اور ضمیر کی فطری خواہش کی تسلی کرنا پہلے سے اعلیٰ مقصد ہے۔ مگر پھر بھی ذاتی منفعت اور اس دنیا کا لگاؤ باقی ہے۔ یہ بالکل فطری بات ہے کہ کوئی انسان کسی کے ساتھ کتنا ہی عمدہ برتاؤ کرے مگر جب اُس کو معلوم ہو جاتا ہے کہ اس کی تہ میں اس کی فلاں ذاتی غرض تھی تو اس کام کی قدر و قیمت اس کی نگاہوں سے گر جاتی ہے اور یہ سارا جادو بے اثر ہو جاتا ہے۔

اس سے آگے بڑھ کر مذہبی لوگ اپنے کاموں کی غرض و غایت جنت کی طلب قرار دے سکتے ہیں لیکن درحقیقت اس میں بھی گو اس دنیا کی نہیں، لیکن اُس دنیا کی ذاتی غرض و غایت شامل ہے اس لیے یہ اعلیٰ ترین مقصد ہونے کے باوجود بھی ہنوز پست ہے۔ اس لیے یہ نکتہ یاد رکھنے کے قابل ہے کہ تعلیم محمدی میں بہشت کو ایک مومن کے نیک کام کا لازمی نتیجہ بتایا ضرور گیا ہے، مگر اس کو نیک کام کی غرض و غایت قرار نہیں دیا گیا ہے۔ یہاں تک کہ ایک بادشاہ نے مسلمان شاعر بھی اس نکتہ سے بے خبر نہیں۔

طاعت میں تار ہے نہ مے و انگبین کی لاگ دوزخ میں ڈال دو کوئی لے کر بہشت کو
ضمیر کی آواز | یعنی انسان کی نفسیاتی کیفیت کا وہ زندہ احساس جس کے ذریعہ
سے وہ برائی اور بھلائی میں تمیز کر لیتا ہے اور جس کے سبب سے اس کے دل کے اندر سے
خود نیکی کی دعوت کی آواز اٹھتی ہے۔ غریب و لاچار آدمی کو دیکھ کر ہر شخص پر فطرۃ رحم کا جذبہ

طاری ہوتا ہے۔ قاتل اور ظالم سے طبعاً ہر شخص کو نفرت ہوتی ہے۔ یہ قلب کی فطری صفت ہے۔ ہر انسان کے ضمیر میں ہے۔ ہر اچھے یا بُرے کام کے کرتے وقت اس کے دل کے پردے سے تحسین یا نفرت کی آواز آتی ہے لیکن بُری صحبت، بُری تربیت یا کسی خاص شدید جذبہ کے اثر سے یہ آواز اور اس کا اثر دب بھی جاتا ہے۔ یہی سبب ہے کہ ہر گناہ کے پہلے پہل کے میں انسان خوف کھاتا ہے، اس کے ہاتھ پاؤں لڑتے ہیں، وہ اپنی گنہگاری کے تحمل سے شدید ذہنی اذیت محسوس کرتا ہے، وہ کبھی کبھی ندامت کے دریائے احساس میں غرق ہو جاتا ہے، اس کے ذکر سے اس کی خجالت کی پشیمانی عرق عرق ہو جاتی ہے لیکن جب بار بار اپنے ضمیر کی اس آواز کو دباتا رہتا ہے تو وہ دب کر رہ جاتی ہے اور اس کی پشیمانی اور ندامت کے احساس کا شیشہ اس ٹھوکر سے چور چور ہو جاتا ہے۔

یہ اثرات کس چیز کا نتیجہ ہیں؟ اسلام کے اصول اخلاق کی بنا پر اس کا جواب یہ ہے کہ اللہ تعالیٰ نے ہر انسان میں نیکی و بدی کے جو فطری الہامات ودیعت رکھے ہیں، یہ ان کے نتائج ہیں۔ قرآن کہتا ہے:

فَالْتَمِمْ جُورَهَا وَتَقْوَاهَا ۝

ہر نفس میں اس کی بدی اور نیکی الہام

کر دی ہے۔ (الشمس: ۸)

وہ جذبہ جس کا نام ضمیر ہے اور جو ہم کو ہمارے ہر بُرے کام کے وقت ہتیار کرتا ہے وحیِ محمدی کی اصطلاح میں اس کا نام نفسِ لوامہ (ملامت کرنے والا نفس) ہے اور یہ ہمارے دل کے اندر ہے۔ سورۃ قیامت میں ہے:

وَلَا تُقِيمُ بِالنَّفْسِ اللَّوَامَةِ ۝

اور قسم کھاتا ہوں اس نفس کی جو

انسان کو اس کی برائیوں پر ملامت کرتا ہے۔ (القیامہ: ۲۱)

آگے چل کر فرمایا:

بَلِ الْإِنْسَانِ عَلَىٰ نَفْسِهِ بَصِيرَةٌ ۝
وَلَوْ أَلْقَىٰ مَعَاذِيرَهُ ۝

(القیامہ: ۱۲-۱۵) طرح کے بہانوں کے پردے اُٹال لیتا ہے۔

نواس بن سمان انصاریؓ ایک سال تک اس انتظار میں مدینہ میں ٹھہرے رہے کہ آنحضرت صلی اللہ علیہ وسلم سے نیکی اور گناہ کی حقیقت سمجھیں۔ آخر ایک دن ان کو موقع مل گیا اور انہوں نے دریافت کیا۔ فرمایا: "نیکی حُسنِ اخلاق کا نام ہے اور گناہ وہ ہے جو تیرے دل میں کھٹک جائے اور تجھ کو پسند نہ ہو کہ تیرے اس کام کو لوگ جانیں۔" اسی طرح وابصہ بن عبد نام ایک صاحبِ خدمتِ نبویؐ میں نیکی اور گناہ کی حقیقت دریافت کرنے کی غرض سے آئے۔ چاروں طرف جان نثاروں کا ہجوم تھا اور وہ شوق و ذوق میں سب کو ہٹاتے ہوئے آگے بڑھتے چلے گئے۔ لوگ ان کو روک رہے تھے مگر وہ آگے بڑھتے ہی گئے۔ آنحضرت صلی اللہ علیہ وسلم نے دیکھا تو فرمایا: "وابصہ قریب آ جاؤ۔" جب وہ قریب جا کر بیٹھے تو فرمایا: "وابصہ میں بتاؤں کہ تم کیوں آئے ہو یا تم بتاؤ گے؟" عرض کی: "حضرت ہی ارشاد فرمائیں۔" فرمایا: "وابصہ! تم مجھ سے نیکی اور گناہ کی حقیقت دریافت کرنے آئے ہو؟" عرض کی: "سچ ہے یا رسول اللہ؟" فرمایا:

يَا وَابِصَةَ اسْتَفْتِ قَلْبَكَ وَاسْتَفْتِ
نَفْسَكَ الْبَرُّ مَا اطْمَأَنَّ إِلَيْهِ
الْقَلْبُ وَاطْمَأَنَّتَ إِلَيْهِ النَّفْسُ
وَالْإِثْمُ مَا حَاكَ فِي الْقَلْبِ وَ
تَرَدَّدَ فِي النَّفْسِ وَإِنْ افْتَاكَ

اے وابصہ! اپنے دل سے پوچھا کر
اپنے نفس سے فتویٰ لیا کر۔ نیکی وہ ہے
جس سے دل اور نفس میں طمانیت
پیدا ہو اور گناہ وہ ہے جو دل میں
کھٹکے اور نفس کو ادھیڑ بن میں ڈالے

التاس۔ اگرچہ لوگ تجھے اس کا کرنا جائز ہی کیوں بتائیں۔

یہی وہ حاسہ اخلاقی ہے جس کا نام لوگوں نے ضمیر کی آواز رکھا ہے۔

پہلے پہل جب انسان اپنے ضمیر کی آواز کے خلاف کوئی بات کرتا ہے تو اس کے دل کی صاف و سادہ لوح پر داغ کا ایک سیاہ نقطہ پڑ جاتا ہے اگرچہ ہوش میں آکر جب وہ توبہ و استغفار کرتا ہے اور پشیمان و نادوم ہوتا ہے تو وہ داغ منٹ جاتا ہے۔ لیکن پھر اگر وہی گناہ بار بار اسی طرح کرتا رہے تو وہ داغ بڑھتا جاتا ہے یہاں تک کہ وہ پورے دل کو سیاہ کر کے ضمیر کے ہر قسم کے احساس سے اس کو محروم کر دیتا ہے، اسی مفہوم کو آنحضرت صلی اللہ علیہ وسلم نے ان الفاظ میں ادا فرمایا:

ان العبد اذا اخطأ خطيئة
نكتت في قلبه نكتة سوداء
فاذا هونزع واستغفرو
تاب صقل قلبه وان عاد
زيد فيها حتى يعلو قلبه۔

بندہ جب کوئی گناہ کرتا ہے تو اس کے
دل میں داغ کا ایک سیاہ نقطہ پڑ جاتا
ہے تو اگر اس نے پھر اپنے کو علیحدہ
کر لیا اور خدا سے مغفرت مانگی اور
توبہ کی تو اس کا دل صاف ہو جاتا ہے
اور اگر اس نے پھر وہی گناہ کیا تو وہ
داغ بڑھایا جاتا ہے، یہاں تک کہ
وہ پورے دل پر چھا جاتا ہے۔

اس کے بعد فرمایا یہی وہ دل کا زنگ ہے جس کا ذکر اس آیت میں ہے:

لہ سند ابن جنبل جلد ۲ من ۲۲۸، مصر۔ ۱۰ جامع ترمذی تفسیر آیت مذکور۔

كَلَّا بَلْ مَسْتَشِرَانِ عَلَىٰ قُلُوبِهِمْ

مَا كَانُوا يَكْسِبُونَ ۝

(التطيف: ۱۳)

کبھی نہیں بلکہ ان کے (برے) کاموں
کی وجہ سے ان کے دلوں پر زنگ
چھا گیا ہے۔

آنحضرت صلی اللہ علیہ وسلم نے ایک تمثیل میں فرمایا کہ منزل مقصود کی جانب ایک سیدھا راستہ
جاتا ہے۔ راستہ کے ادھر ادھر دونوں طرف دو دیواریں مچی ہیں اور ان دونوں میں کچھ دروازے
کھلے ہیں لیکن ان پر پردے پڑے ہیں۔ راستہ کے سرے پر ایک آواز دینے والا آواز دے
رہا ہے کہ راستہ پر سیدھے چلے چلو اور ادھر ادھر مڑو نہیں۔ جب کوئی راہ گیر خدا کا بندہ چاہتا
ہے کہ ان داییں بائیں کے دروازوں میں سے کسی ایک دروازے کا پردہ اٹھائے تو اوپر
سے ایک منادی پکار کر کہتا ہے "خبردار پردہ نہ اٹھانا، اٹھاؤ گے تو اندر چلے جاؤ گے" پھر
فرمایا یہ راستہ اسلام ہے، اور یہ دروازے اللہ تعالیٰ کی ممنوعات ہیں اور یہ پردے اس
کی حدود ہیں اور راستہ کے سرے پر پکارنے والا قرآن ہے، اور اوپر کا منادی جو پکارتا ہے
هو واعظ الله في قلب كل مؤمن
وہ خدا کا وہ واعظ ہے جو ہر مومن کے
قلب میں ہے۔

کیا کسی بڑے سے بڑے ضمیری نے بھی اخلاق ضمیر کی اس سے بہتر تشریح کی ہے۔

مسترت وانبساط | یہ بات کہ نیکی کے کاموں سے کرنے والے کو جو خوشی اور برائی کی

توں سے اس کو جو رنج ہوتا ہے اس کو نیکی کے حصول کی ترغیب دیتے اور برائیوں سے بچنے
پر آمادہ کرتے ہیں، گو تمام تر صحیح نہیں ہے تاہم اتنا درست ہے کہ نیکی کے کاموں سے حقیقتاً

لہ شکرۃ باب الاعتصام بالکتاب والسنة بحوالہ احمد و بیہقی فی شعب الایمان وزین و ترمذی مختصراً۔

کرنے والے کے دل کو انشراح اور خوشی ہوتی ہے اور بُرائی سے اس کو انقباض اور غم ہوتا ہے لیکن یہ نیکی اور بدی کے محرک نہیں اور نہ اُن کو ہمارے کاموں کی غرض و غایت ہونی چاہیے کہ یہ بھی مادی خود غرضی ہے بلکہ درحقیقت یہ نیکی اور بدی کے فطری اور طبعی نتائج ہیں۔ ایک غریب لاچار کی امداد سے بے شبہ ہم کو خوشی ہوتی ہے لیکن یہ خوشی ہماری مخلصانہ کوشش کا طبعی اور لازمی نتیجہ ہے لیکن وہ اس کی محرک، علت اور غرض و غایت نہیں۔ اسلام کے نزدیک ایک مسلمان کے کاموں کی غرض و غایت تو صرف ایک ہی ہوتی ہے، اور وہ ہے خدا اور اس کی رضامندی کا حصول۔ اس تشریح کے بعد معلوم ہو گا کہ سرورِ کائنات علیہ الصلوٰت کی تعلیم نے حکمائے اخلاق کی اس جماعت کے نظریہ میں جو اخلاق کی بنیاد اسی خوشی اور رنج یا روحانی لذت و الم کے تصور پر قائم کرتی ہے، تھوڑی سی ترمیم کر دی ہے اور وہ یہ کہ خوشی جاہل کرنا اور قلبی غم سے بچنا نیکی غرض و غایت نہیں بلکہ اُس کا لازمی اور طبعی نتیجہ ہے۔ علمائے اخلاق میں بڑی جماعت کا آکل ہی مسلک ہے کہ مسرت نیکی کی غرض نہیں اسی نکتہ کو اسلام کے معنیفہ الہی نے ان الفاظ ادا کیا ہے :

لیکن اللہ نے ایمان کو تمہارا محبوب بنایا	وَلٰكِنَّ اللّٰهَ حَبَّبَ اِلَيْكُمْ الْاِيْمَانَ
اور اس کو تمہارے دلوں میں اچھا کر کے دکھایا۔ اور کفر اور گناہ اور نافرمانی سے گھن لگا دی۔ یہی لوگ نیک چلن ہیں۔	وَزَيَّنَّهٗ فِيْ قُلُوْبِكُمْ وَكَرَّهَتْ اِلَيْكُمْ الْكُفْرَ وَالْفُسُوْقَ وَالْعِصْيَانَ اُولٰٓئِكَ هُمُ الرَّاشِدُوْنَ ۝

(المحجرات: ۷)

اسی آیت پاک کی تفصیل محمد رسول اللہ صلی اللہ علیہ وسلم نے اپنے الفاظ میں اس طرح فرمائی ہے:

اذا سررتك حسنتك وساءتک جب تمہاری نیکی تم کو خوشی بخشنے اور

تمہاری بدی تم کو غمگین کر دے تو تم مومن ہو۔
جس کو نیکی خوش اور برائی غمزدہ بنائے
وہ مومن ہے۔

سَيِّئَتِكَ فَاَنْتَ مُؤْمِنٌ
مَنْ سَرَّتْهُ حَسَنَةٌ وَسَاءَتْهُ
سَيِّئَتُهُ فَهُوَ مُؤْمِنٌ

جس نے جب کوئی برائی کی تو اس کو
اس سے سخت نفرت آئی اور جب
کوئی اچھا کام کیا تو اس کو مسرت ہوئی
وہ مومن ہے۔

مَنْ عَمِلَ سَيِّئَةً فَكَرِهَهَا حِينَ
يَعْمَلُ وَعَمِلَ حَسَنَةً فَسَرَّ
فَهُوَ مُؤْمِنٌ

غرض نیکی پر مسرت و انبساط اور انشریح خاطر کی لذت کو اسلام نے ایمان کی پہچان مقرر کیا ہے اور اس لحاظ سے یہ کہنا غلط نہ ہوگا کہ اسلام کے اصول اخلاق میں سابق الذکر ترمیم کے ساتھ قرۃ لذتیہ کے لیے بھی قدم رکھنے کی گنجائش باقی رکھی ہے اور پیغمبر اسلام صلی اللہ علیہ وسلم کی پیغمبرانہ رسے یہ نکتہ بھی پوشیدہ نہیں رہا ہے بلکہ اس نظریہ میں جس حد تک فطری معنی اس کی تصحیح فرمادی ہے۔

رضائے الہی

اسلام میں ہر قسم کے نیک کاموں کی غرض و فائیت صرف ایک ہی قرار دی گئی ہے اور وہ اللہ تعالیٰ کی خوشنودی اور رضامندی ہے۔ ایک سچے مسلمان کو صرف اسی خاطر کام کرنا چاہیے اور اس کے سوا کسی دوسری غرض کو اپنے کام کی بنیاد نہیں بنانا چاہیے۔ اگر فلسفہ اخلاق اور اسلامی اخلاق کے اصول کا فرق نمایاں ہوتا ہے۔ حکمائے اخلاق یہ

مسند احمد بن حنبل من ابی امامۃ الباہلی جلد ۵ صفحہ ۲۵۱ و ۲۵۲ و مستدرک حاکم کتاب الایمان جلد اول صفحہ ۱۴
راہد و منقر شعب الایمان بہتقی ص ۵۲ مطبع سعادت مصر و ابن حبان و ابوداؤد و ابن عمر بن الخطاب۔ سہ طبرانی فی الکبیر
المرسل کنز العمال جلد اول صفحہ ۲۰۰۔ مستدرک حاکم کتاب الایمان جلد اول صفحہ ۱۴ حیدرآباد۔

دُھونڈتے ہیں کہ انسانی اخلاق کی غرض و غایت کیا ہوتی ہے اور معلم حکمت علیہ السلام پر تعلیم دیتے ہیں کہ انسان کو اپنے اخلاق کی غرض و غایت کیا قرار دینی چاہیے۔ انسان کے پاس دو ہی دوستیں ہیں، جان اور مال اور انہی دونوں کو خدا کی راہ میں خرچ کرنا ایثار اور حسن عمل ہے۔

پہلے ایک مومن کی جان کے متعلق فرمایا:

بعض ایسے ہیں جو اپنی جان کو خدا کی خوشنودی چاہنے کے لیے بیچتے ہیں۔ اور اللہ بندوں پر مہربان ہے۔

وَمِنَ النَّاسِ مَنْ يَشْرِي نَفْسَهُ
ابْتِغَاءَ مَرْضَاتِ اللَّهِ وَاللَّهُ
رَءُوفٌ بِالْعِبَادِ (البقرة: ۲۰۷)

پھر مال کے متعلق فرمایا:

اور ان کی مثال جو اپنی دولت خدا کی خوشنودی کے لیے خرچ کرتے ہیں۔

وَمَثَلُ الَّذِينَ يُنْفِقُونَ
أَمْوَالَهُمُ ابْتِغَاءَ مَرْضَاتِ

اللَّهِ (البقرة: ۲۶۵)

اور تم تو خرچ نہیں کرتے مگر اللہ کی ذات کو چاہ کر۔

وَمَا يُنْفِقُونَ إِلَّا ابْتِغَاءَ وَجْهِ

اللَّهِ (البقرة: ۲۷۲)

اور جو یہ تمام کام خدا کی خوشنودی کے لیے کرے گا تو ہم اس کو بڑا اجر دیں گے۔

وَمَنْ يَفْعَلْ ذَلِكَ ابْتِغَاءَ

مَرْضَاتِ اللَّهِ فَسَوْفَ نُؤْتِيهِ

أَجْرًا عَظِيمًا (النساء: ۱۱۳)

اور جنہوں نے خدا کے لیے صبر کیا اور نماز کھری کی اور ہم نے جو ان کو دیا ہے اس میں کچھ چھپے اور کھلے طریقے سے

وَالَّذِينَ صَبَرُوا ابْتِغَاءَ وَجْهِ

رَبِّهِمْ وَأَقَامُوا الصَّلَاةَ وَأَنفَقُوا

مِمَّا رَزَقْنَاهُمْ سِرًّا وَعَلَانِيَةً وَ

يَذَرُونَ بِالْحَسَنَةِ السَّيِّئَةَ

خرچ کیا اور بُرائی کو نیکی سے دور کرتے

ہیں انہی کے لیے ہے پھپھلا کر۔

أُولَئِكَ لَهُمْ عُقُوبَى الدَّارِ ۝

(الدَّارِ: ۲۲)

سب سے صاف اور واضح طور سے یہ حقیقت سورہ ییل میں کھولی گئی ہے،

الَّذِي يُؤْتِي مَالَهُ يَتَزَكَّى ۝

جو اپنا مال صفائی اور پاکی حاصل کرتے

ہوتے دیتا ہے۔ کسی کا اس پر احسان

نہیں ہے جس کو ادا کرنے کے لیے دیتا

ہو، بلکہ وہ خدا کی ذات کی طلب کے

وَمَا لِأَحَدٍ عِنْدَهُ مِنْ نِعْمَةٍ

تُجْزَى ۝ إِلَّا ابْتِغَاءَ وَجْهِ رَبِّهِ

الْأَعْلَى ۝

(اللیل: ۱۸-۲۰)

کے لیے دیتا ہے۔

ان آیات کی تفسیر و توضیح آنحضرت صلی اللہ علیہ وسلم نے متعدد احادیث میں فرمائی ہے۔

ایک صحابی پوچھتے ہیں یا رسول اللہ! کوئی اس لیے لڑتا ہے کہ غنیمت کا کچھ مال ہاتھ آئے،

کوئی اس لیے کہ وہ بہادر کہلاتے، کوئی اس لیے کہ اُس کو شہرت حاصل ہو تو ان میں سے

راہِ خدا میں لڑنا کس کو کہیں گے؟ فرمایا "اس کو جو اس لیے لڑتا ہو کہ خدا کی بات بلند ہو"۔

ایک دفعہ ارشاد فرمایا "گھوڑا باندھنا کسی کے لیے اجر کا موجب کسی کے لیے پردہ پوش اور کسی کے

لیے گناہ ہے۔ اجر کا موجب اس کے لیے ہے جو خدا کی راہ میں اس کو باندھتا ہے تو اس کے

چرنے اور پانی پینے کا بھی اس کو ثواب ملتا ہے۔ پردہ پوش اس کے لیے ہے جو ضرورتاً اس

لیے باندھتا ہے کہ خدا نے اس کو دولت دی ہے تو اس کو اپنی ضرورت کی چیز دوسروں

سے مانگنی نہ پڑے تو وہ رحم و شفقت کے ساتھ اس سے کام لیتا ہے اور اس کا حق ادا کرتا

ہے، اور گناہ اس کے لیے ہے جو فخر اور نمائش کے لیے باندھتا ہے"۔

اس تعلیم کا سب سے موثر بیان وہ ہے جس کو ترمذی نے حضرت ابو ہریرہؓ سے نقل کیا ہے اور جس کو دہراتے ہوئے حضرت ابو ہریرہؓ ہمیں دفعہ غش کھا کر گئے اور جس کو سن کر حضرت معاویہؓ زار زار روتے۔ حضرت ابو ہریرہؓ نے قسم کھا کر بیان کیا کہ آنحضرت صلی اللہ علیہ وسلم نے فرمایا کہ "قیامت کے دن جب اللہ تعالیٰ عدالت کے لیے اترے گا اور ہر امت اپنی جگہ گھنٹے ٹیکے ہوگی اس وقت سب سے پہلے ان کی پیشی کا حکم ہوگا جو قرآن کے عالم تھے اور جو جہاد میں مارے گئے تھے اور جو دولت والے تھے۔ پھر اللہ تعالیٰ عالم سے پوچھے گا کیا میں تجھ کو وہ سب نہیں سکھایا جو اپنے پیغمبر پر اتارا تھا تو تو نے اس پر کیا عمل کیا؟ وہ عرض کرے گا "بارالہا! میں شب و روز نماز میں قرآن پڑھتا تھا خدا فرمائے گا تو جھوٹا ہے۔ فرشتے بھی کہیں گے "یہ جھوٹا ہے۔" پھر خدا فرمائے گا تو تو اس لیے یہ کرتا تھا تاکہ لوگ کہیں کہ تو بڑا عالم اور قرآن خلیل ہے۔ تو دنیا میں تجھ کو یہ کہا جا چکا (یعنی تو اپنا بدلہ پا چکا)۔ پھر دولت مند سے خدا فرمائے گا کہ میں نے تجھ پر دنیا کو کشادہ نہیں کیا یہاں تک کہ تو کسی کا محتاج نہ رہا؟ عرض کرے گا کیوں نہیں اے میرے رب! خدا دریافت کرے گا تو میں نے جو کچھ تجھ کو دیا اس میں تو نے کیا کیا؟ عرض کرے گا میں اہل استحقاق کا حق ادا کرتا تھا اور خیرات دیتا تھا۔ ارشاد ہوگا تو جھوٹا ہے۔ فرشتے بھی کہیں گے "یہ جھوٹا ہے۔" پھر خدا فرمائے گا تو تو اس لیے یہ کرتا تھا تاکہ لوگ کہیں کہ تو دنیا سخی ہے تو یہ تجھ کو دنیا میں کہا جا چکا (تو اپنا بدلہ پا چکا)۔ اس کے بعد وہ لایا جائے گا جہاد میں مارا گیا تو خدا اس سے دریافت کرے گا تو کس بات کے لیے مارا گیا؟ کہے گا خدا نے اپنی راہ میں جہاد کا حکم دیا تھا تو میں لڑا یہاں تک کہ مارا گیا۔ خدا فرمائے گا تو جھوٹا۔ فرشتے بھی کہیں گے "یہ جھوٹا ہے۔" خدا کہے گا تو تو اس لیے لڑا تھا کہ لوگ تجھ کو بہادر کہیں دنیا میں تجھ کو یہ کہا جا چکا۔ پھر آنحضرت صلی اللہ علیہ وسلم نے فرمایا یہ وہ لوگ ہیں جو سب

بلے جہنم میں ڈالے جائیں گے۔

حضرت معاویہؓ اس حدیث کو سن کر بہت روتے پھر بولے "خدا اور اس کا رسولؐ سچا ہے اور اس حدیث کی تائید میں قرآن پاک کی یہ آیت پڑھی:

مَنْ كَانَ يُرِيدُ الْحَيَاةَ الدُّنْيَا

جو کوئی دنیا کی زندگی اور اس کی رونق

وَزِينَتَهَا نُوَفِّ إِلَيْهِمَا أَعْمَالَهُمْ

چاہتا ہو تو ہم اس کا عمل اسی دنیا میں

فِيهَا وَهُمْ فِيهَا لَا يُبْخَسُونَ ۝

پورا کر دیں گے بے کم و کاست۔ ان

أُولَئِكَ الَّذِينَ لَيْسَ لَهُمْ فِي

لوگوں کا آخرت میں کوئی حصہ نہیں مگر

الْآخِرَةِ إِلَّا النَّارُ وَحَبِطَ مَا

دوزخ۔ اس دنیا میں انہوں نے جو

صَنَعُوا فِيهَا وَبَاطِلٌ مَّا كَانُوا

بنایا وہ مٹ گیا اور جو کیا وہ برباد گیا۔

يَعْمَلُونَ ۝ (هود: ۱۵-۱۶)

بنایا وہ مٹ گیا اور جو کیا وہ برباد گیا۔

غرض اگر ہمارے اخلاق و اعمال کی فائیت خود غرضی اور کسی نہ کسی طرح کی ذاتی منفعت ہے تو وہ ثواب کی روح سے خالی ہے اور اسلام کی اخلاقی تعلیم اس پستی سے بہت بلند ہے۔ لہذا ایک مقام اس کا وہ بھی ہے جہاں اس کی منزل رضائے الہی کی طلب نہیں بلکہ خود ذات الہی ہو جاتی ہے:

وَمَا تَنْفِقُونَ إِلَّا ابْتِغَاءَ وَجْهِ

اور تم تو خرچ نہیں کرتے مگر اللہ کی

اللَّهِ (البقرة: ۲۴۲)

ذات کو چاہ کر۔

وَالَّذِينَ صَبَرُوا ابْتِغَاءَ وَجْهِ

اور جنہوں نے اپنے پروردگار کی طلب

رَبِّهِمْ (الرعد: ۲۲)

کے لیے صبر کیا۔

جامع ترمذی ابواب الزہد، باب ما جاء في الرياء والسعد۔

وَمَا لِأَحَدٍ عِنْدَهُ مِنْ نِعْمَةٍ
يُجْزَىٰ إِلَّا أَلْبَتَغَاءَ وَجْهِ رَبِّهِ
الْأَعْلَىٰ (الیل: ۱۹-۲۰)

اور جو کسی کے احسان کا بدلہ اتارنے
کے لیے نہیں بلکہ اپنے برتر پروردگار
کی طلب کے لیے کرتا ہے۔

اخلاقی احکام کی تعمیل اور ادا کے حقوق کی تاکید کے سلسلہ میں ارشاد فرمایا:

فَاتِ ذَا الْقُرْبَىٰ حَقَّهُ وَالْمِسْكِينَ
وَابْنِ السَّبِيلِ ذَٰلِكَ خَيْرٌ لِّلَّذِينَ
يُرِيدُونَ وَجْهَ اللَّهِ وَأُولَٰئِكَ
هُمُ الْمَفْلُحُونَ (الروم: ۳۸)

تو رشتہ دار کا حق ادا کر اور غریب کا اور
مسافر کا، ایسا کرنا ان لوگوں کے لیے بہتر
ہے جو خدا کی ذات کو چاہتے ہیں اور
وہی کامیاب ہیں۔

مذہب میں اخلاق کا بنیادی اصول

آنحضرت صلی اللہ علیہ وسلم کے ذریعہ

اصول اخلاق کی جو تکمیل ہوئی اس کا پتہ نفس اخلاق کے بنیادی اصول سے چلتا ہے۔ تو رات
اپنی اخلاقی تعلیمات میں شاہی احکام کی شان رکھی ہے جس میں کسی اصول اور غرض و غایت
فلت و مصلحت کی کوئی تشریح نہیں کی جاتی۔ انجیل میں لفظی صنایعوں کے سوا ان اخلاقی
کی کوئی دوسری بنیاد ہی قائم نہیں کی گئی ہے تاہم عیسائی مذہب میں کچھ اصول ضرور موعود
مگر ان کی بنیاد حد درجہ کمزور ہے۔ ان میں سے پہلا مسئلہ خود اصل خلقت انسانی کا ہے۔
سوال یہ ہے کہ انسان کی ہستی کا صحیفہ اپنی اصل خلقت میں سادہ ہے یا گناہوں سے
ہے۔ عیسائیت کی تعلیم یہ ہے کہ انسان اصل میں گناہگار پیدا ہوتا ہے، گناہ اس کا مایہ خمیر ہے
اس کے باپ اور ماں حضرت آدم اور حوا گناہ گارتھے اور یہ مورد وثی گناہ ہر انسان کی فطرت میں
منتقل ہوتا چلا آیا ہے جس سے بچنا انسان کے لیے ممکن نہیں۔ اس مسئلہ میں مسیحی تعلیم کا غلط

جا ہوا ہے کہ اس کے نزدیک ہر بچہ جو پیدا ہوتا ہے وہ جب تک پتھر نہ پلے پاک نہیں
 رہتا۔ اگر کسی عیسائی کا بچہ بھی اس سے پہلے مر جاتے تو وہ گنہگار مرا اور آسمانی بادشاہی کی
 رو میں وہ داخل نہ ہوگا بلکہ وہ جہنم میں جھونکا جائے گا کیوں کہ مسیح کے نام سے اس نے
 بات نہیں پائی تھی۔

لیکن اسلام کا اصول اس سے بالکل جداگانہ ہے۔ اس کے نزدیک توحید اصل فطرت ہے
 طَرَاةَ اللّٰهِ النَّبِیُّ فَطَرَ النَّاسَ عَلَیْهَا (خدا کی وہ فطرت جس پر اس نے لوگوں کو پیدا کیا) پھر
 سَتُّ بِرَبِّكُمْ کے اذلی سوال کے جواب میں بلی یعنی خدا کا اعتراف ہر انسان روز ازل
 رکھتا ہے۔ اس لیے اس دنیا میں آکر جس نے اپنے فطری اور اذلی اعتراف کے بعد اس
 انکار نہیں کیا اس کا وہ اقرار و اعتراف اس کی بے گناہی کے لیے کافی ہے اور اسی لیے
 اللہ تعالیٰ نے اس کی لوح فطرت پر جو زریں حرف لکھے ہیں وہ اپنے ہوش و تمیز کے بعد یا ان
 را بجا کر چمکا دیتا ہے یا مٹا ڈالتا ہے۔ فرمایا:

لَقَدْ خَلَقْنَا الْإِنْسَانَ فِي أَحْسَنِ
 تَقْوِيمٍ (التین: ۴)

ہم نے انسان کو اچھی سے اچھی راسی
 پر پیدا کیا۔

یعنی ہم نے اس کی خلقت بہترین تقویم اور راسی پر بنائی ہے۔ دوسری جگہ ارشاد ہوا:
 الَّذِي خَلَقَكَ فَسَوِّدَكَ فَعَدَلَكَ ۝
 فِي أَيِّ صُورَةٍ مَّا شَاءَ رَكَّبَكَ ۝
 جس خدا نے تجھ کو بنایا پھر تجھ کو
 برابر کیا، پھر تجھ کو ٹھیک کیا۔ پھر
 جس صورت میں چاہا تجھ کو جوڑ دیا۔
 (الانفطار: ۷-۸)

یہ آیت سورۃ انفطار کی ہے۔ اس میں قیامت اور حشر و نشر یعنی انسان کی جزا و نثر کے
 مقررہ دن کا بیان ہے اس کے بعد یہ آیت ہے۔ جس لفظ کا ترجمہ ہم نے ”ٹھیک کیا“ کیا

ہے، اس کے لفظی معنی "معتدل کیا" کے ہیں، یعنی اس کو قومی کا ہر قسم کا اعتدال بخشا، نیشاپوری وغیرہ مفسرین نے اس کے معنی یہ بتائے ہیں کہ اس میں کمالات کے حصول کی پوری استعداد عنایت کی۔ اس سے ثابت ہوا کہ اعتدال کے عموم میں اس کے جسمانی اور روحانی دونوں قومی کا اعتدال داخل ہے۔ دوسری آیتوں میں یہ مفہوم اور زیادہ واضح بیان کیا گیا ہے۔ سورہ اعلیٰ میں ہے:

سَبِّحْ اسْمَ رَبِّكَ الَّاَعْلَى الَّذِي
خَلَقَ قَسْوَى ۝ وَالَّذِي قَدَّرَ
فَهْدَى ۝
اپنے بند و برتر پروردگار کی پاکی بیان
کر جس نے پیدا کیا، پھر برابر کیا۔ اور
جس نے ہر قسم کا اندازہ درست
کیا پھر راہ دکھائی۔ (الاعلیٰ: ۳-۱)

راہ دیکھنا یعنی ہدایت انسان کی فطرت میں اس نے اسی طرح ودیعت رکھا ہے جس طرح دوسرے بیسوں قومی اس نے ودیعت رکھے ہیں۔ سورہ دہر میں اس سے بھی زیادہ صاف ہے:

اِنَّا خَلَقْنَا الْاِنْسَانَ مِنْ نُطْفَةٍ
اَمْشًا ۝ تَبْتَلِيهِ فَجَعَلْنَاهُ سَمِيعًا
بَصِيرًا ۝ اِنَّا هَدَيْنَاهُ السَّبِيلَ اِمَّا
شَاكِرًا ۝ اِمَّا كَفُوْرًا ۝ (الدھر: ۲-۳)
ہم نے انسان کو ایک بوند کے لچھے
سے پیدا کیا، طے رہے اس کو، پھر
کر دیا اس کو سنا دیکھتا۔ ہم نے اس
کو راہ سوجھا دی تو وہ یا شکر گزار (نیکو
کار) ہوتا ہے، یا ناشکر (بد کردار)۔

غرض اُس کو یہ رہنمائی اور ہدایت پہلے ہی دن دے دی گئی۔ اب عقل و تیز آنے کے بعد خدا کا شکر گزار یا ناشکر، نیکو کار یا بد کردار، اچھا یا بُرا ہو جانا خود اس کا کام ہے۔ سورہ شمس

اس سے بھی زیادہ واضح ہے :

وَتَفْسٍ وَمَا سَوَّاهَا ۚ فَأَلْهَمَهَا
فُجُورَهَا وَتَقْوَاهَا ۗ قَدْ أَفْلَحَ
مَنْ رَزَقْنَاهَا ۗ وَقَدْ خَابَ مَنْ
دَسَّاهَا ۗ

قسم ہے نفس کی اور اس کو ٹھیک بنانے
کی۔ پھر ہم نے اس کو الہام کر دی (یا
سو جھادی) اس کی نیکی اور بدی۔ تو کامیاب
ہوا وہ جس نے اپنے نفس کو پاک و صاف
رکھا۔ اور ناکام ہوا وہ جس نے اس کو

(الشمس: ۱-۱۰) مٹی میں ملا دیا (گندہ کر دیا)۔

الغرض محمد رسول اللہ صلی اللہ علیہ وسلم کی تعلیم کی رو سے انسانی فطرت کو پیدائش کے ساتھ
ن گناہ کار اور عصیاں کار نہیں ٹھہرایا گیا ہے بلکہ اس کی اصلی فطرت میں ہدایت اور صحیح الہام
دیت ہے۔ اس لیے یہ کہا گیا:

فَأَقِمْ وَجْهَكَ لِلدِّينِ حَنِيفًا فِطْرَةَ
اللَّهِ الَّتِي فَطَرَ النَّاسَ عَلَيْهَا ۚ لَا
تَبْدِيلَ لِخَلْقِ اللَّهِ ۗ ذَٰلِكَ الدِّينُ
الْقَيِّمُ وَلَكِنَّ أَكْثَرَ النَّاسِ
لَا يَعْلَمُونَ ۗ

سو تو باطل سے ہٹ کر اپنے آپ
کو دین پر سیدھا قائم رکھ، وہی اللہ کی
فطرت جس پر اس نے لوگوں کو پیدا
کیا۔ خدا کے بنائے میں بدلنا نہیں
یہی سیدھا دین ہے لیکن بہت لوگ

(الروم: ۳۰) نہیں جانتے۔

بہین فطرت، اسلام اور اس کی تعلیمات ہیں جن کی بنیادی چیز توحید ہے۔ آنحضرت
صلی اللہ علیہ وسلم نے اس آیت کی تفسیر میں فرمایا کہ ہر بچہ دین فطرت پر پیدا ہوتا ہے پھر اس کے
وال باپ اس کو یہودی یا نصرانی یا مجوسی بنا دیتے ہیں۔ جس طرح ہر جانور کا بچہ اصل میں صحیح و

سالم پیدا ہوتا ہے وہ کن کٹا نہیں پیدا ہوتا۔ اسی طرح انسان کا بچہ بھی اپنی صحیح فطرت اور
 صالح خلقت پر پیدا ہوتا ہے۔ وحی محمدی نے اسی مسئلہ کو ایک اور ازلی مکالمہ کی صورت
 بیان کیا ہے۔ انسان کی موجودہ جسمانی پیدائش کے سلسلہ سے پہلے اللہ تعالیٰ نے انسانی اور
 دریافت فرمایا اَلَسْتُ بِرَبِّكُمْ کیا میں تمہارا پروردگار نہیں؟ انہوں نے اپنی زبان پر
 یا قال سے بالاتفاق جواب دیا بلی "ہاں بیشک تو ہمارا پروردگار ہے" یہی ازلی اور فطرت
 اعتراف انسان کا وہ عہد ہے جس کو قرآن نے بار بار یاد دلایا ہے اور کہا ہے کہ "دیکھو شیطان
 نے تمہارے باپ آدم کو بہکا یا تھا، تو تم اس کے بہکانے میں نہ آؤ۔"

ان تعلیمات کا لازمی نتیجہ یہ عقیدہ ہے کہ انسان اپنی اصل فطرت میں معصوم اور بے دار
 پیدا ہوتا ہے۔ وہ پیدا ہونے کے ساتھ اپنے باپ کے موروثی گناہ کا پتلاہ اپنی پیٹھ پر لا دیکھ
 نہیں لاتا۔ قرآن کا فیصلہ یہ ہے کہ

وَلَا تَزِرُ وَازِرَةٌ وِزْرَ أُخْرَىٰ
 اور ایک کے گناہ کا بوجھ دوسرا نہیں
 اُٹھاتا۔

(الفاطر: ۱۸)

كُلُّ امْرِئٍ لِّمَا كَسَبَ رَهِينٌ ○
 ہر نفس اپنے ہی عمل میں گروہی ہے۔

(الطود: ۲۱)

اور اسی کی تفسیر میں آنحضرت صلی اللہ علیہ وسلم نے فرمایا:
 الا لا یعنی جانِ علی و لده ولا
 مولود علی والدہ۔
 ہاں باپ کے جرم کا بیٹا ذمہ دار نہیں
 اور نہ بیٹے کے جرم کا باپ۔

اسی طرح اُن مذہبوں نے بھی جنہوں نے انسانوں کو آواگون اور تناسخ کے چکر میں پھنسا رکھا ہے انسانیت کی پیدائش کو ایک طرح سے گنہگار اور داغدار ہی ٹھہرایا ہے۔ انہوں نے انسانیت پر پیٹھ پر ایک بڑا بھاری بوجھ رکھ دیا ہے۔ اس کی ہر پیدائش کو دوسری پیدائش کا، ہر زندگی کو دوسری زندگی کا اور ہر جہنم کو دوسرے جہنم کا نتیجہ بنا کر اس کو اپنے پچھلے کرموں کے گتھوں میں مقید کر رکھا ہے یعنی اس سے پہلے کہ وہ پیدا ہو اس کے اعمال کا دفتر سیاہ ہونا پکا ہوتا ہے۔

اب غور کیجیے کہ آنحضرت صلی اللہ علیہ وسلم کی یہ تعلیم کہ انسان اصل فطرت میں بے گناہ اور بے داغ ہے غمگین دنیا کے لیے کتنی بڑی عظیم امان خوشخبری ہے۔ اسی کا نتیجہ ہے کہ آنحضرت صلی اللہ علیہ وسلم کی تعلیم اس سراسر ظلم اور بے انصافی کے عقیدہ سے پاک ہے کہ معصوم اور ناکر وہ گناہ بچہ بھی گناہگار اور جہنم کا ایندھن ہے۔ آپ کی تعلیم یہ ہے کہ ہر بچہ اپنے ہوش و حواس اور عقل و تیز سے پہلے تک معصوم اور بے گناہ ہے۔ فرمایا کہ "خدا کا قلم بچہ سے اس وقت کے لیے اٹھا دیا گیا جب تک وہ عقل و تیز کو نہ پہنچے"۔

بارغ ہستی کی یہ انسانی کلیاں جو بن بکھلے مرحبا گئیں اسلام کی نگاہ میں جنت کے پھول ہیں آپ نے فرمایا کہ جس مسلمان کے بچے بچپن میں مر گئے وہ خدا کے دربار میں اپنے ماں باپ کے شفیع ہوں گے اور ان کو جنت میں لے جائیں گے۔ آنحضرت صلی اللہ علیہ وسلم کے شیرخوار صاحبزادہ نے جب وفات پائی تو فرمایا "یہ جنت میں جا کر خنتی دایوں کا دودھ پئے گا"۔ اس سے زیادہ یہ

۱۔ صحیح بخاری کتاب الطلاق، ترمذی فی من لایجب علیہ الحد۔

۲۔ صحیح مسلم باب فضل من یموت لولد۔

۳۔ ابن ماجہ کتاب الجنائز۔

کہ مشرکین کے کم سن بچوں کی نسبت آپ سے دریافت کیا گیا کہ یہ بے گناہ کہاں رہیں گے فرمایا "خدا کو علم ہے، کہ یہ کیا ہوتے ہیں۔ لیکن دوسرے موقع پر اس کی تصریح فرمادی۔ ایک دفعہ روایہ میں حضرت ابراہیمؑ کو دیکھا کہ وہ جنت میں بیٹھے ہیں اور ان کے چاروں طرف کم سن بچوں کا ہجوم تھا۔ فرمایا یہ وہ کم سن بچے تھے جو دینِ فطرت پر مر گئے۔ صحابہ نے پوچھا یا رسول اللہ! مشرکوں کے بچے؟ فرمایا "اور مشرکوں کے بچے بھی" ان تصریحات کا نتیجہ یہ تھا کہ بعض صحابہ کسی میں مرجانے والے بچے کو بہت خفیس مانتے تھے لیکن چونکہ غیب پر علم لگانا صرف خدا کا کام ہے اس لیے تصریحاً کسی خاص بچے کی نسبت ایسا کہہ دینا آپ نے مناسب نہیں سمجھا ایک دفعہ ایک صحابی کا بچہ مر گیا تھا، ام المومنین حضرت عائشہؓ نے اس سانحہ کو سن کر آنحضرت صلی اللہ علیہ وسلم سے عرض کی "یا رسول اللہ! اس کو مبارک ہو۔ یہ جنت کی چڑیوں میں سے ایک چڑی تھی۔ نہ گناہ کیا نہ گناہ کرنے کا زمانہ پایا" فرمایا "اے عائشہ! اللہ تعالیٰ نے جنت کے لیے کچھ لوگ پیدا کیے ہیں اور جہنم کے لیے کچھ لوگ" ایک طرف عیسائیت ہے جو پتھر پانے سے پہلے مرجانے والے کم سن بچوں کو جہنم میں جھونکتی ہے دوسری طرف اسلام ہے جو ان کے لیے جنت کا دروازہ کھولتا ہے اور ان کے جنازہ کی نماز میں یہ دعائیں گننے کی تعلیم دیتا ہے "خداوند! اس کو میرے لیے پیشگی کا ذخیرہ بنا، اس کو میرا ایسا شافع بنا جس کی شفاعت تیری بارگاہ میں مقبول ہو" امداد میں ایسے موقعوں پر جب کسی ایک نیک عمل سے سارے گناہوں کے معاف ہو جانے کا ذکر آتا ہے، اکثر آنحضرت صلی اللہ علیہ وسلم نے یہ فقرہ استعمال کیا ہے کہ "وہ پھر ایسا معصوم ہو جاتا۔ کہ گویا اس کی ماں نے اس کو آج ہی جنم دیا"۔

۱۔ صحیح مسلم کتاب القدر ص ۱۰۰ صحیح بخاری کتاب التعمیر باب التعمیر الروایا بعد صلوٰۃ الصبح ص ۱۰۰ یہ حدیث صحیح مسلم کتاب القدر میں ہے نیز امام زکریا شرح مسلم میں بھی یہ باب دیکھو اور باب فضل من یوت له ولد جلد ۲ صفحہ ۲۳ و ۲۴ زکریا صحیح مسلم باب اوقات النبی عن الصلوٰۃ فیہا صحیح بخاری در ترمذی کتاب الحج۔

خوف ورجا

اسی مسئلہ کے قریب قریب ایک اور مسئلہ ہے۔ یونان کے فلسفیوں

کی دو گروہ گزرے ہیں۔ ایک کو رونے والے فلسفی دوسرے کو ہنسنے والے فلسفی کہتے ہیں۔

لاگروہ وہ ہے جو ہر واقعہ سے ناامیدی اور مایوسی کا نتیجہ پیدا کرتا ہے اس کو دنیا تمام تر تاریک

رغائز نظر آتی ہے۔ دوسرا گروہ وہ ہے جس کو دنیا میں چل چل، عیش و آرام اور بہار و رونق

سوا کچھ سوچبانی نہیں دیتا۔ پہلے گروہ کی تعلیم یہ ہے کہ خاموش رہو اور زندگی میں موت کی

ورت بنا لو کہ دنیا کی آخری منزل ہی ہے۔ دوسرے کا نظریہ یہ ہے کہ کھاؤ پیو اور خوش رہو اور گل

لے غم کی فکر نہ کرو۔ اخلاقی لحاظ سے یہ دونوں راہیں ترمیم کے قابل ہیں۔ پہلے نظریہ پر اگر یقین

رہتا تو انسان کے تمام قومی سرور ہو کر رہ جاتے ہیں اور وہ دنیا میں کسی کام کے سرا انجام دینے

اہل نہیں باقی رہتا اور جو دوسرے عقیدہ پر ایمان رکھتا ہے وہ باوہ غفلت میں مست و

سرشار ہوتا ہے اور اس کو نیک و بد کی تمیز نہیں رہتی۔ اسلام کی تعلیم کی شاہراہ ان دونوں گلیوں

کے بیچ سے نکلی ہے۔ وہ ایک طرف دنیا کی فنا اور زوال کا قصہ بار بار سنا تا ہے کہ دل باوہ غفلت

میں سرشار نہ ہو اور دوسری طرف وہ اس کو خدا کی رحمت سے مایوس نہیں ہونے دیتا۔ وہ

خیر وقت تک خدا کے سہارے چلنے کی تعلیم کرتا ہے۔ اُس کی شریعت میں خدا سے ناامیدی

اور کفر ایک ہے۔ وہ ایک مسلمان کے دل کو مشکل سے مشکل اوقات میں بھی ناامید بنا کر بے سہارا

نہیں ہونے دیتا۔ قرآن پاک میں حضرت ابراہیم علیہ السلام کو فرشتہ کی زبانی کہا گیا:

فَلَا تَكُن مِّنَ الْقَانِطِينَ ۝ (المجموعہ ۴۵) ابراہیم! ناامیدوں میں سے نہ بن۔

پھر حضرت یعقوب علیہ السلام کی زبانی تعلیم ملی:

وَلَا تَأْسُوا مِن رُّوحِ اللَّهِ ۖ إِنَّهُ

اور اللہ کے فیض سے ناامید مت ہو۔

لَا يَأْتِيَنَّكَ مِنْ رَوْحِ اللَّهِ إِلَّا الْقَوْمُ
الْكٰفِرُونَ ﴿٥٤﴾ يوسف: ٥٤
اللہ کے فیض سے نا امید وہی ہیں جو
خدا کے منکر ہیں۔

اس اُمت کے گنہگاروں کو کس پیار سے خطاب ہوتا ہے:
يَعْبَادِيَ الَّذِينَ أَسْرَفُوا عَلَىٰ
أَنفُسِهِمْ لَا تَقْنَطُوا مِن رَّحْمَةِ
اللَّهِ (الزمر: ٥٣)
اے میرے وہ بندو جنہوں نے اپنی
جانوں پر اِسپ ظلم کیا، تم خدا کی رحمت
سے نا امید مت بنو۔

اسی لیے آنحضرت صلی اللہ علیہ وسلم نے احادیث میں انسان کو ہمیشہ پر امید رہنے کی تاکید
کیا ہے۔ اِسپ نے فرمایا کہ اللہ تعالیٰ ارشاد فرماتا ہے کہ ”میں اپنے بندہ کے گمان کے پاس رہتا
ہوں۔“ یعنی جیسا وہ میری نسبت گمان کرتا ہے وہی اس کے لیے ہو جاتا ہوں۔ اس بارہ میں
اسلام کے عقیدہ کی صحیح آئینہ دار یہ آیت کریمہ ہے:

أَمَّنْ هُوَ قَانِتٌ آنَاءَ اللَّيْلِ سَاجِدًا
وَقَائِمًا يَحْذَرُ الْآخِرَةَ وَيَرْجُوا
رَحْمَةَ رَبِّهِ
بجلا ایک وہ جو بندگی میں لگا ہے،
رات کی گھڑیوں میں سجدہ کرتا ہے اور
گھڑا ہوتا ہے، آخرت سے ڈرتا ہے
اور اپنے رب کی رحمت کا امیدوار ہے۔
(الزمر: ٩)

یعنی اُس کے دل میں یہ دونوں کیفیتیں یکجا ہیں۔ گناہوں اور تقصیروں کے مواخذہ اور
باز پرس کا ڈر بھی ہے اور خدا کی رحمت کی امید کا سہارا بھی ہے۔ خدا کے غضب سے ڈرنا اور
اس کی رحمت کا امیدوار رہنا یہی اسلام کی تعلیم ہے۔ یہ ڈر اس کو غافل، بیباک اور گستاخ نہیں
دیتا اور یہ امید اس کو مایوس، غمزہ اور شکستہ خاطر نہیں ہونے دیتی اسی لیے ایک مسلمان کا د
لے جامع ترمذی، کتاب الزہد باب فی حسن عن باللہ تعالیٰ۔

یشہ سورہ انجم سے خائف لیکن توقعات سے لبریز رہتا ہے۔ اسی کی طرف اشارہ کر کے قرآن اہل بان سے کہتا ہے:

وَتَرْجُونَ مِنَ اللَّهِ مَا لَا يَرْجُونَ
اور تم کو تو خدا سے وہ امید ہے جو
(النساء: ۱۳۴)
کافروں کو نہیں۔

یہی وہ ذہنی فرق ہے جو مشکلات کے عالم میں ایک مومن اور ایک کافر کے دل میں پیدا ہوتا ہے۔ کافر اپنے ہر کام اور ہر عمل کی دنیاوی جزا کا خواہاں ہے اور جب وہ اس کو نہیں پاتا تو دل شکستہ ہو جاتا ہے۔ وہ کامیابی صرف مادی ہی کامیابی کو سمجھتا ہے اور جب وہ نہیں پتی تو افسردہ ہو جاتا ہے۔ لیکن مومن اگر ظاہری اور دنیا کی مادی کامیابی سے ہم آغوش نہیں ہی ہوتا تب بھی اس کا دل شاداں اور فرحاں رہتا ہے کہ اس نے نیکی کا کام کیا اور ہر حال میں نیکی کا یہاں نہیں تو وہاں معاوضہ ضرور ملے گا۔ اگر دنیا کی کامیابی نصیب نہ ہوتی تو نہ ہو نذا کی خوشنودی اور ثواب تو بہر حال ملے گا۔ اسی یقین کا نتیجہ ہے کہ اس نے مسلمانوں کو ہر نیک کام میں جری اور بہادر بنا دیا ہے اور ان کو بغیر کسی مادی غرض کے اخلاص کے ساتھ کام کرنا سکھا دیا ہے۔ اسی کا اثر ہے کہ دنیا کی تمام غیر اسلامی قوموں میں ناکامی اور ناامیدی کی خود کشیوں کا عام طور سے رواج ہے۔ ہندوستان میں ہندو حورتوں کے جان دینے کے واقعات ہر روز اخبارات میں پڑھے جاتے ہیں۔ یورپ اور امریکہ کے متمدن ملکوں میں ذرا ذرا سی ناامیدی پر خود کشی کر لینا ایک معمولی واقعہ بن گیا ہے۔ جس وقت یہ سطوریں لکھ لکھ رہا ہوں وارسا (پولینڈ) میں ناکام نوجوان لڑکیوں کو خود کشی پر آمادہ کرنے کی ایک مجلس کے قیام کی خبریں اخباروں میں چھپ رہی ہیں مگر کسی مسلمان میں اخیر سے اخیر لمحہ میں بھی ناامیدی کا یہ جذبہ پیدا نہیں ہوتا اور خدا کے فضل و کرم سے اس کی اس نہیں ٹوٹی۔ آمین

ہو کہ غریب، تندرست ہو کہ بیمار، اولاد والا ہو کہ بے اولاد کامیاب ہو یا ناکام، دو تہذیب
دیوالیہ، ہر حالت میں وہ پر امید رہتا ہے۔ مشکلات میں، بیماریوں میں، محتاجیوں میں، ناکامیوں
میں، ہر وقت وہ ہمت کے ساتھ خدا کی رحمت کا امیدوار ہے اور یقین رکھتا ہے
ناامیدی اور کفر دونوں اس کے مذہب میں ایک ہیں اور اس کے عمل کا معاوضہ اگر
نہیں تو وہاں ضرور ہے کہ اس کے خدا کا یہ وعدہ ہے کہ

إِنِّي لَا أُضِيعُ عَمَلَ عَامِلٍ مِّنْكُمْ

میں تم میں سے کسی کام کرنے والے

کے کام کو ضائع نہیں کرتا۔

(ال عمران: ۱۹۵)

اخلاق اور رہبانیت

اخلاق درحقیقت انسانوں کے باہمی تعلقات

خوش نیتی اور اچھائی برتنے کا نام ہے یا یوں کہیے کہ ایک دوسرے پر جو انسانی فرائض
عائد ہیں ان کو ادا کرنے کو کہتے ہیں۔ اخلاق کی اس حقیقت ہی سے یہ واضح ہے کہ اخلاق
کے وجود کے لیے باہم انسانوں میں تعلقات اور وابستگی کا وجود ضروری ہے جو رہبانیت
اور جوگی پن میں نہیں پائی جاتی ہے۔ اسی لیے گوشہ نشینی، عزلت گزینی، خلوت سے کم آمیز
جماعت سے علیحدگی، اہل دعیال، عزیز و قریب اور دوست و احباب کے تعلقات
آزادی، اخلاق کے استعمال کے موقع ہی کو کھودیتی ہے یا کم کر دیتی ہے۔

اس مسئلہ پر بحث کی ضرورت اس لیے ہے کہ خلوت سے قطع تعلق اور گوشہ نشینی
مذہب میں اکثر نیکی اور دین داری کی بہترین شکل کی حیثیت حاصل کر لی ہے۔ اسلام
پہلے راہب اور جوگی اسی اصول پر اپنی زندگی بسر کرتے تھے اور وہ خود اور ان کے عقیدہ
بھی اس کو ان کی انتہائی نیکو کاری اور دینداری قرار دیتے تھے لیکن حقیقتاً ان مذہبوں

یہ جماعتوں نے زیادہ تر اس پردہ اور عجاب کو اس لیے اختیار کیا کہ اس سے ایک طرف اپنے عام نظروں سے چھپا کر بادشاہوں کی طرح اپنے رعب و اثر کو نمایاں کرنے اور اپنے بالا تر ہستی تصور کرانے میں مدد ملے اور دوسری طرف اپنی زندگی کو زیر پردہ رکھ کر چھوٹا بندس اور چھوٹی دینداری کا ڈھونگ کھرا کر سکیں اور تیسری طرف اپنی اس عزت نشینی کے بوٹے عذر کی بنا پر کسی ملامت کا نشانہ بننے بغیر اہل و عیال، اعزہ و اقارب، دوست احباب اور قوم و ملت کے فرائض و حقوق بجالانے کی تکلیف سے بچ جائیں۔ اسی لیے سلام نے اپنے اصول اخلاق میں راہبانہ، جو گیانہ اور مجردانہ زندگی کی ہمت افزائی نہیں کی ہے۔ نبوت کے بعد آنحضرت صلی اللہ علیہ وسلم نے اپنی پوری ۲۳ برس کی زندگی اسی مجمع انسانی میں رہ کر اور تمام تر انسانی جدوجہد میں شریک ہو کر گزاری ہے۔ یہی طرز عمل خلفائے راشدین اور چند کے سوا تمام اکابر صحابہ کا تھا اور پورا قرآن پاک اسی انسانی جدوجہد اور انسانی مجمع کے ساتھ عمل صالح کی تعلیم سے بھرا ہوا ہے۔ تہجد، علیحدگی، خلوت نشینی ترک عمل اور ترک جماعت کے لیے ایک اشارہ بھی پورے قرآن میں موجود نہیں ہے۔

یہ بالکل ظاہر ہے کہ جماعتی حقوق اور فرائض جماعتوں کے اندر ہی رہ کر ادا ہو سکتے ہیں ان سے ہٹ کر نہیں۔ وہ لوگ جو آبادی سے دور کسی جنگل یا ویرانہ میں گوشہ گیر اور عزت نشین ہو کر زندگی بسر کرتے ہیں کیا وہ جماعتی مشکلات کو حل کرتے ہیں؟ کیا وہ قوم کی اخلاقی نگرانی کا فرض انجام دیتے ہیں؟ کیا وہ غریبوں کا سہارا بنتے ہیں؟ کیا وہ یتیموں کے سرپرست ہیں؟ کیا وہ غلبت الہی کی کوئی خدمت کرتے ہیں؟ کیا وہ لوگوں کو گمراہی اور ضلالت سے بچاتے ہیں؟ کیا وہ اپنے دست و بازو سے اپنی روزی کماتے ہیں؟ کیا وہ تبلیغ و دعوت، تعلیم و موعظت، امر بالمعروف نہی عن المنکر، اور جہاد جیسے فریضوں سے عمدہ برآ ہیں،

حالانکہ اخلاقی عبادتوں کے یہی بہترین مواقع ہیں۔ اسی لیے اسلام کی نظر میں نجات طلبی کا یہ مستحسن طریقہ نہیں۔ قرآن پاک میں ہے :

قُوا أَنْفُسَكُمْ وَأَهْلِيكُمْ نَارًا
تم اپنے کو اور اہل و عیال کو بھی دوزخ
کی آگ سے بچاؤ۔

(التحریم: ۶)

یعنی انسان کا فرض اپنے ہی کو آگ سے بچانا نہیں بلکہ اپنے ساتھ دوسروں کو بھی بچانا ہے۔ آنحضرت صلی اللہ علیہ وسلم نے صریح طور سے تمام مسلمانوں کو خطاب کر کے فرمایا کلکم راع وکلکم مسئول عن رعیتہ تم میں سے ہر ایک دوسرے کا ذمہ دار اور نگران ہے اس سے اُس کی ذمہ داری اور نگرانی میں آئے ہوئے لوگوں کی نسبت پوچھا جائے گا۔ اپنی رعیت کا چرواہا، مرد اپنے اہل و عیال کا رکھوالا اور بیوی اپنے شوہر کے گھر کی نگہبان جماعتی مصیبتیں جب آتی ہیں تو کنارہ گیر اشخاص کو بھی نہیں چھوڑتیں۔ یہ آگ اندر سے باہر سب کو جلا کر خاک کر دیتی ہے اسی لیے وحی محمدیؐ نے اس نکتہ کو علی الاعلان ظاہر کر دیا اور کہا :

وَاتَّقُوا فِتْنَةً لَا تُصِيبَنَّ الَّذِينَ ظَلَمُوا مِنْكُمْ خَاصَّةً
اور اس فساد سے بچو جو چن کر صرف
گنہگاروں ہی پر نہیں پڑے گا۔

(الانفال: ۲۵)

بلکہ اس کی پٹ گنہگاروں بے گناہ سب تک پہنچے گی کہ اگر جماعت اپنے تئذ کی بھڑائی ہوئی ہے تو کنارہ گیر اپنے تبلیغ کے فرض سے غافل رہے۔ چنانچہ قرآن پاک میں اصحاب سبت کے قفقہ میں ان کنارہ گیر اور فرض تبلیغ سے بے پروا رہنے والے اشخاص کو گنہگاروں ہی میں شامل کیا ہے۔

۱۔ صحیح بخاری جلد دوم کتاب النکاح باب المرأة راعية فی بیت زوجها۔ ص ۷۸۳۔

دنیا و حقیقت جدوجہد اور دار و گیر کا ایک میدان ہے جس میں تمام انسان باہمی معاونت
اپنا اپنا راستہ طے کر رہے ہیں۔ راستہ میں سب لوگوں کے ساتھ چلنے میں یقیناً بہت
تکلیفیں ہیں۔ ہر ایک کو دوسرے کی تکلیف و آرام کا خیال و لحاظ کرنا پڑتا ہے اسی لیے
مخلص جو ان جماعتی مشکلات سے گھبرا کر الگ ہو جاتا ہے اور صرف اپنا بوجھ اپنے کندھے
رکھ کر چل کھڑا ہوتا ہے، دنیا کے معرکہ کا ایک نامرد سپاہی ہے۔ بیہقی نے شعب الایمان
اور ترمذی نے جامع میں آنحضرت صلی اللہ علیہ وسلم سے یہ روایت نقل کی ہے :

ان المسلم الذی یخالط الناس
ویصبر علی اذاہم افضل من
الذی لا یخالط الناس ولا یصبر
علی اذاہم۔
وہ مسلمان جو لوگوں میں مل جل کر رہتا
ہے اور ان کی تکلیف دہی پر صبر
کرتا ہے اس سے بہتر ہے جو لوگوں
سے نہیں ملتا اور ان کی تکلیف دہی
پر صبر نہیں کرتا۔

گوشہ گیری اور جماعت سے علیحدگی کی اجازت اسلام نے صرف ایک ہی موقع پر دی ہے
جماعت کا قوام آنا بگڑ جائے کہ ان کا کوئی مرکزی نظام باقی نہ رہے اور فتنہ و فساد کے
لے اتنے بھڑک چکے ہوں کہ ان کا بچھانا قابو سے باہر ہو جائے تو ایسے وقت میں وہ انہماں
اس فساد کے روکنے اور اس آگ کے بجھانے کی طاقت اپنے میں نہ پائیں وہ مجمع سے
بہر جائیں۔ فتنہ میں عزلت نشینی کی حدیثیں اسی موقع سے تعلق رکھتی ہیں ورنہ ہر قومی ہمت
ممان کا فرض ہے کہ وہ اس حالت میں تبلیغ اور امر معروف کے فرض کو ادا کر کے جماعت
بچانے میں پوری کوشش صرف کر دے یہی وہ نمونہ ہے جس کو آنحضرت صلی اللہ علیہ وسلم

شعب الایمان بیہقی و جامع ترمذی، کتاب الزہد صفحہ ۴۱۲۔

نے دنیا میں پیش کیا اور تمام بڑے بڑے صحابہ نے اپنے اپنے دائرہ میں اسی کی پیروی کی
 آپ نے فرمایا کہ ”بدی کو اپنے ہاتھ سے روکنا اور مٹانا ہر مسلمان کا فرض ہے۔ اگر
 سے نہ مٹا سکے تو زبان سے مٹائے۔ اگر یہ بھی نہ ہو سکے تو اس کو دل سے برا سمجھے اور یہ
 سے کمزور ایمان ہے۔“

امر بالمعروف ونہی عن المنکر

اسلام کے اس اصول اخلاق کو پیش نظر

سے اسلام کا ایک دوسرا اخلاقی اصول بھی خود بخود سامنے آجاتا ہے کہ تعلیم محمدی میں
 کے افراد پر ان کی قوت کے بقدر جماعت کے دوسرے افراد کی نگرانی فرض ہے۔ اسی فرض
 فرض کا شرعی نام ”امر بالمعروف ونہی عن المنکر“ (یعنی اچھی باتوں کے لیے کہنا اور بری باتوں
 روکنا ہے) قرآن پاک نے مسلمانوں کا یہ ممتاز وصف قرار دیا ہے:

كُنْتُمْ خَيْرَ أُمَّةٍ أُخْرِجَتْ لِلنَّاسِ
 تَأْمُرُونَ بِالْمَعْرُوفِ وَيَنْهَوْنَ
 عَنِ الْمُنْكَرِ

(تم سب سے بہتر امت ہو جو لوگوں
 کے لیے باہر لائی گئی۔ اچھی بات کا حکم
 دیتے ہو اور بری بات سے روکتے
 ہو۔)

(آل عمران: ۱۱۰)

يَأْمُرُونَ بِالْمَعْرُوفِ وَيَنْهَوْنَ
 عَنِ الْمُنْكَرِ (التوبة: ۱۱۱)

(وہ اچھی بات کا حکم دیتے ہیں اور بری
 بات سے باز رکھتے ہیں۔)

پھر خاص طور سے حکم ہوا:

وَأْمُرْ بِالْمَعْرُوفِ وَانْهَ عَنِ

اچھی بات کا حکم دے اور بری بات

لہ صیح مسلم کتاب الایمان۔

سے روک۔

المشكر (لقمان: ۱۷)

مسلمانوں کی تصویر یہ ہے کہ

اور آپس میں ثابت قدم رہنے اور

وَتَوَاصَوْا بِالصَّبْرِ وَتَوَاصَوْا بِالرَّحْمَةِ

مہربانی کرنے کی ایک دوسرے کو

نصیحت کرتے ہیں۔

(البلد: ۱۷)

اور وہ آپس میں سچائی اور ثبات

وَتَوَاصَوْا بِالْحَقِّ وَتَوَاصَوْا بِالصَّبْرِ

قدم کی ایک دوسرے کو نصیحت

کرتے ہیں۔

(العصر: ۳۱)

یہ وہ تعلیم ہے جو تمام دنیا کے مذاہب میں اسلام کی اخلاقی نگرانی کے اصول کو نمایاں کرتی ہے اور قوی دل اور قوی ہمت افراد کا یہ فرض قرار دیتی ہے کہ وہ جماعت اور سوسائٹی کے مزاج اور قوام کی نگہبانی اور اس کے بگاڑ کی دیکھ بھال کرتے رہیں۔

توراہ میں قابل کا یہ فقرہ کہ "کیا میں اپنے بھائی کا رکھوالا ہوں؟" عیسائی مذہب کے اخلاق کا ایک اہم اصول بن گیا ہے۔ اسی اخلاقی اصول نے یورپ کے اس قانونی مسئلہ کی

صورت اختیار کر لی ہے جس کا نام شخصی آزادی کی بھالی ہے۔ لیکن اسلام کے قانون میں اس کے برعکاس واقعی ہر شخص اپنے بھائی کا رکھوالا بنایا گیا ہے۔ آنحضرت صلی اللہ علیہ وسلم نے

صاف طور پر فرمایا جیسا کہ ابھی گزرا کہ کلکم راع وکلکم مسئول عن رعیتہ "تم میں ہر شخص نگہبان ہے اور تم میں ہر شخص سے اُس کے زیر ذمہ داری لوگوں کی نسبت باز پرس ہوگی"

قرآن پاک میں صراحت کے ساتھ لوگوں کو نیکی کی ہدایت کرنے اور بدی سے بچنے اور باز رکھنے

کافر مسلمانوں پر واجب ٹھہرایا گیا ہے تاکہ سوسائٹی کی شرم اور جماعت کا خوف لوگوں کی نیک عملی کا ضامن ہو سکے اور ساتھ ہی جماعت کا ہر فرد اپنے دوسرے بھائی کو ضلالت کی تاریکی سے نکال کر ہدایت کی روشنی میں لانے کا ذمہ دار ٹھہرے۔

قرآن پاک میں اللہ تعالیٰ نے بنی اسرائیل کا ایک قصہ بیان فرمایا ہے۔ بنی اسرائیل کے لیے سبت کے دن کسی قسم کا دنیاوی کام کرنا حرام تھا۔ بنی اسرائیل کی ایک آبادی سمندر کے کنارہ آباد تھی وہ حیلہ کر کے سبت کے دن مچھلی پکڑ لیتی تھی۔ اس موقع پر اس آبادی میں تین گروہ ہو گئے۔ ایک وہ جو اس گناہ کا علانیہ مرتکب ہوتا تھا، دوسرا وہ جو اس فعل سے ان کو باز رکھنے کی کوشش کرتا تھا اور اس کو سمجھاتا تھا تیسرا وہ جو اس فعل میں شریک نہ تھا لیکن ان کو سمجھانے اور باز رکھنے کی کوشش بھی نہیں کرتا تھا بلکہ خود سمجھانے والوں سے کہتا تھا کہ ایسے ناشنوا لوگوں کو سمجھانے سے کیا فائدہ جن کو اللہ تعالیٰ ان کے اس جرم کی پاداش میں ہلاک کرنے والا ہے۔ لیکن ان پر جب عذاب الہی آیا تو صرف دوسرا گروہ پہنچ گیا جو اپنے تبلیغ کے فرض کو ادا کر رہا تھا بقیہ پہلا اور تیسرا گروہ برباد ہو گیا۔ پہلا تو اپنے گناہ کے بدولت اور تیسرا اپنے فرض تبلیغ کو ترک کرنے کے سبب سے۔ سورۃ اعراف کے سیوار رکوع میں یہ پورا قصہ مذکور ہے۔ آخر میں ہے :

اور جب ان میں سے ایک فوت	وَاذْ قَالَتْ اُمَّةٌ مِّنْهُمْ لِمَ تَعِظُونَ
بولا کہ تم کیوں ایسے لوگوں کو نصیحت	قَوْمًا لَا يَلِيهِمْ لَكُمْ اَوْ مَعَدِّبَهُمْ
کرتے ہو جن کو خدا برباد کرنے والا	عَذَابًا شَدِيدًا اذْ قَالُوا مَعْذِرَتُنَا
یا سزا دینے والا ہے۔ انہوں نے	اِلٰى رَبِّكُمْ وَعَلَّمَهُم بَيِّنَاتٍ ۚ فَلَمَّا
جواب دیا کہ ہم تمہارے رب کے	تَسْوَا مَا ذُكِّرُوا بِهٖ اَنْجَيْنَا الَّذِيْنَ

يَنْهَوْنَ عَنِ السُّوءِ وَآخِذْنَا
الَّذِينَ ظَلَمُوا بِعَذَابٍ بَشِيرٍ
بِمَا كَانُوا يَفْسُقُونَ ۝

آگے اپنے سے الزام اتارنے کے
لیے اُن کو نصیحت کرتے ہیں اور
شاید کہ یہ نیک بن جائیں مگر جب
وہ بھول گئے جو ان کو سمجھایا گیا تھا
تو ہم نے ان کو جو منع کرتے تھے بچایا
اور گنہگاروں کو ان کی بے حکمی کے سبب

(الاعراف: ۱۶۴-۱۶۵) بڑے عذاب میں پکڑا۔

یہ قصہ بتاتا ہے کہ اسلام کی نظر میں اپنے دوسرے بھائیوں کو گرنے سے بچانا اور گرتوں
کو سنبھالنا اور سہارا دینا کتنا اہم ہے اور اس کے اخلاقی فرائض کا یہ کیا ضروری حصہ ہے کہ اگر
اس کو ادا نہ کیا جائے تو وہ بھی ایسا ہی گنہگار ہے جیسا وہ جو اس فعل کا مرتکب ہوا۔ البتہ بھائی
کا فرض اُس کو سمجھا دینے اور بتا دینے کے بعد ختم ہو جاتا ہے۔ زبردستی منوا دینا اس کا فرض
نہیں اور اُس کا کیا بلکہ خود رسول کا بھی یہ فرض نہیں فرمایا:

مَا عَلَى الرَّسُولِ إِلَّا الْبَلَاغُ
رسول کا کام فقط پیام پہنچا دینا ہے۔

(المائدہ: ۹۹، النور: ۵۴)

اگر یہ فرض ادا ہو گیا تو اس کے سر سے ذمہ داری اتر گئی اسی لیے سورہ مائدہ میں فرمایا:

يَا أَيُّهَا الَّذِينَ آمَنُوا عَلَيْكُمْ
اأَنْفُسُكُمْ لَا يَضُرُّكُمْ مَنْ ضَلَّ
إِذَا اهْتَدَيْتُمْ

اے ایمان والو! تم پر اپنی جان کی فکر
لازم ہے۔ تم اگر سیدھے راستے پر ہو
تو جو کوئی بھٹکا وہ تمہارا کچھ نہیں لگاؤ۔

(المائدہ: ۵۱)

حضرت ابو بکر صدیقؓ نے اس آیت پاک کو پڑھ کر لوگوں سے کہا کہ "لوگو! تم کو اس آیت کے ظاہری معنی دھوکے میں نہ ڈالیں کہ میں نے رسول اللہ صلی اللہ علیہ وسلم کو کہتے سنا ہے کہ ظالم کو ظلم کرتے لوگ دیکھیں اور پھر اس کے دونوں ہاتھ نہ پکڑ لیں تو ہو سکتا ہے کہ وہ ان کے سب عذاب میں گرفتار ہو جائیں۔ ایک دوسرے صحابی ابو ثعلبہؓ سے اس آیت کے معنی پوچھے گئے تو جواب دیا کہ میں نے خود آنحضرت صلی اللہ علیہ وسلم سے اس کے معنی دریافت کیے تو فرمایا کہ "نہیں بلکہ نیکی کا باہم حکم کرو اور بدی سے ایک دوسرے کو روکو۔ لیکن جب کہ حرص اور بخل کی اطاعت ہے اور خواہش نفسانی کی پیروی ہے اور دنیا کو دین پر ترجیح دی جا رہی ہے اور ہر ایک اپنی رائے پر آپ مغرور ہے تو اس وقت عوام کو چھوڑ کر اپنے خیر لو کہ تمہارے بعد وہ زمانہ آنے والا ہے جس میں ثابت قدم رہنا شعلہ کو ہاتھ سے پکڑنا ہے ان تعلیمات نے اخلاق کے اس غلط اصول کو کہ "کیا میں اپنے بھائی کا رکھوالا ہوں غصوخ کر دیا۔ واقعہ یہ ہے کہ جب تک اخلاقی تعلیمات کو جماعت اپنے ہاتھ میں نہیں لے گی ان کی حفاظت نہیں ہو سکتی۔ قوموں کے رسوم و آداب اور انیسٹیٹس اسی اصول پر قائم دوسری بات یہ ہے کہ بظاہر اخلاقی امور ہر شخص کے پرائیویٹ اور سنج کی باتیں معلوم ہو ہیں جن کا نفع و نقصان کرنے والے کی ذات تک محدود ہے۔ مگر ذرا گہری نظر سے دیکھیں تو معلوم ہوگا کہ ان کے اثرات اور نتائج پوری سوسائٹی کو متاثر کرتے ہیں۔ ان کا اثر سے دوسرے تک اور دوسرے سے تیسرے تک پہنچتا ہے اور اسی طرح رفتہ رفتہ پوری سوسائٹی میں پھیل جاتا ہے۔ دوسرے یہ کہ اگر ان کی روک تھام نہ کی جائے تو ان بُرائیوں بُرائی نہایت ہلکی ہو کر رہ جاتی ہے اور لوگ اس کو ایک معمولی بات سمجھنے لگتے ہیں اور آہستہ

۱۔ یہ دونوں حدیثیں ترمذی کتاب التفسیر (المائدہ) میں ہیں، صفحہ ۲۹۸، ۲۹۹۔

آہستہ یہ زہر اتنا پھیلتا ہے کہ ان بُرائیوں کا بُرا ہونا بھی مشکوک معلوم ہونے لگتا ہے۔ اور پھر اس کا نتیجہ یہ ہوتا ہے کہ چند روز میں پوری قوم کا اخلاقی مزاج فاسد ہو جاتا ہے اور وہ اپنی بلند یوں کے معیار سے نیچے گر جاتی ہے۔ ترمذی میں ہے کہ ایک دفعہ آنحضرت صلی اللہ علیہ وسلم نے صحابہ کی مجلس میں فرمایا کہ "بنی اسرائیل میں اخلاقی تنزل اسی طرح شروع ہوا کہ جب ان میں بُرائی پھیلنے لگی تو پہلے تو ان کے علمائے منع کیا لیکن جب وہ نہ رُکے تو وہ ان کے ساتھ بیٹھنے اٹھنے اور کھانے پینے لگے۔ صحبت کے اثر سے وہ بھی ایسے ہی ہو گئے۔ اللہ تعالیٰ نے داؤد اور عیسیٰ کی معرفت ان پر لعنت کی۔ اس کے بعد آپ سنبھل کر بیٹھ گئے اور فرمایا "نہیں جب تک تم ظالم کا ہاتھ نہ پکڑو، اور اس کو حق پر نہ جھکا دو۔"

یہ ہے اس باب میں محمد رسول اللہ صلی اللہ علیہ وسلم کی تعلیم!

اس کی چند شرائط | لیکن یہ امر بالمعروف اور نہی عن المنکر ہر جاہل و عامی کا فرض نہیں ہے کیونکہ اگر ایسا ہو تو وہ اس کے بہانہ سے فتنہ و فساد پیدا کر دے گا۔ یہ حق سب سے اول اسی شخص کو حاصل ہے جو خود ان بُرائیوں سے بچا ہے۔ قرآن نے کہا:

أَتَأْمُرُونَ النَّاسَ بِالْبِرِّ وَتَنْسَوْنَ
 أَنْفُسَكُمْ (البقرة، ۴۲)

کیا تم دوسروں کو نیکی کا حکم دیتے ہو اور خود اپنے کو بھول جاتے ہو۔

اسی طرح یہ ضروری ہے کہ نصیحت اور نہایت خوش اسلوبی، نرمی اور مصلحت کے ساتھ کی جائے۔ خود آنحضرت صلی اللہ علیہ وسلم سے فرمایا گیا:

أَدْعُ إِلَى سَبِيلِ رَبِّكَ بِالْحِكْمَةِ

تو اپنے رب کے راستہ کی طرف

وَالْمَوْعِظَةُ الْحَسَنَةُ (الغزل: ۱۲۵) دانائی سے اور اچھی نصیحت سے بڑا۔

حضرت موسیٰ اور ہارون علیہما السلام کو فرعون کے پاس بھیجا گیا تو کہہ دیا گیا :

فَقُولَا لَهُ قَوْلًا لَّيِّنًا (طہ: ۴۴) تم دونوں اس سے نرمی سے باتیں کرنا۔

ایک اور جگہ تعلیم دی گئی :

وَعِظْهُمْ وَقُلْ لَهُمْ فِي أَنْفُسِهِمْ

اور تو ان کو نصیحت کر اور ان سے

قَوْلًا بَلِيغًا (النساء: ۶۳) کہہ ان کے دل تک پہنچ جانے والی بات۔

یہ تمام احتیاطیں اور تاکیدیں اس لیے ہیں کہ لوگوں میں ضد اور کد نہ ہونے پائے اور

نیکی کے بجائے بُرائی کا اندیشہ نہ پیدا ہو جائے۔

امن و امان کا قائم رکھنا امام کے ہاتھ میں ہے اس لیے امر بالمعروف اور نہی عن المنکر کے

ایسے فوجدارانہ اور زبردستی کے حکمانہ انتظامات جن کے لیے تنفیذی قوت درکار ہے صرف حکومت

کا فرض ہے تاکہ ایسا نہ ہو کہ ایک برائی کے روکنے کے لیے دوسری قسم کی اور بیسیوں برائیوں

کا ارتکاب ہو جائے۔

تجسس اور غیبت کی ممانعت

یہ بات کہ امر بالمعروف اور نہی عن المنکر کا

اصل مقصد سوسائٹی کی اصلاح اور جماعت کی اخلاقی حفاظت ہے اس سے واضح ہوتی ہے کہ

اسلام نے دوسروں کے ذاتی معائب کی تحقیق و تفتیش کی، جس کا نام تجسس اور ٹوہ لگانا ہے، منع

کی ہے۔ کسی مسلمان کو یہ حق حاصل نہیں کہ وہ کسی دوسرے مسلمان کے گھر گھس کر اُس کی حالت

کیفیت کی جستجو کرے یہاں تک کہ اسلام کے لٹریچر کا یہ عام محاورہ بن گیا ہے کہ

معتب را درون خانہ چہ کار

(اس کا سبب یہی ہے کہ اس طریقہ اصلاح سے فتنہ و فساد کا دروازہ کھل جاتا اور کوئی شخص اپنے گھر میں بھی محفوظ نہ رہتا۔ لیکن اس کی ممانعت کا اصلی راز یہ ہے کہ جو شخص گھر میں پھنس کر کوئی برا کام کرتا ہے اس کا اثر صرف اس کی ذات تک محدود رہتا ہے جماعت تک اس کا اثر نہیں پہنچتا۔ اس لیے جماعت کو اس میں دخل دینے کی ضرورت نہیں۔ اور اس کے ساتھ ایک اور نکتہ یہ ہے کہ جو شخص کوئی معنی گناہ کرتا ہے اس کے معنی یہ ہیں کہ اس میں شرم نیا کا جوہر بھی موجود ہے جو ممکن ہے کہ آگے چل کر اس کی ہدایت کا سبب بن جائے۔ لیکن لوگ اس کو چھپ چھپ کر دیکھتے پھر یہ تو ڈر ہے کہ ضد اور ہٹ کی باد تہ سے اُس کے دل کی یہ دھندلی روشنی بھی گل نہ ہو جائے۔ اسلام میں کسی گھریا گھر میں بے اجازت داخلہ کی جو انعت ہے اس کی علت بھی یہی ہے جیسا کہ خود آنحضرت صلی اللہ علیہ وسلم نے اس کو ظاہر فرمایا ہے کہ انما الاذن لاجل التوبۃ۔ یعنی کسی کے گھر میں داخلہ کی اجازت مانگنا اسی لیے ہے کہ وہ اُس کو نہ دیکھے۔)

(اس سلسلہ میں ایک اور اصول یہ ہے کہ اس کی غیبت نہ کی جائے یعنی اس کی برائی اس لیے سمجھے دوسروں سے نہ کی جائے کہ یہ اصلاح کی تدبیر نہیں بلکہ ممکن ہے کہ اس کو جب یہ معلوم ہو تو وہ عظ و ناصح کی طرف سے اس کو طلال ہو اور اس میں مخالفت کی ضد پیدا ہو جائے اور پھر اس کی اصلاح کا دروازہ ہمیشہ کے لیے بند ہو جائے۔ چنانچہ وہی محمدی نے اسی لیے تحش اور غیبت نہ کرنے کی چیزوں کی قلعی طور سے ممانعت کی۔ فرمایا:

(اے ایمان والو! بہت سارے

گمانوں سے بچتے رہو کہ بے شک

بعض گمان گناہ ہیں اور نہ کسی کا اندر

يَا أَيُّهَا الَّذِينَ آمَنُوا اجْتَنِبُوا كَثِيرًا

مِنَ الظَّنِّ إِنَّ بَعْضَ الظَّنِّ إِثْمٌ وَ

لَا تَجَسَّسُوا وَلَا يَغْتَبَّ بَعْضُكُم

بَعْضًا أَيُّهُنَّ أَحَدُكُمْ أَن يَأْكُلَ

لَحْمَ أَخِيهِ مِمَّا فَرَغَ مِنْهُ وَمَا نَقَا

اللَّهُ إِنَّ اللَّهَ تَوَّابٌ رَحِيمٌ ۝

کا بھید ٹولا کرو اور نہ بیٹھو پیچھے کسی کو

بُرا کہو۔ بھلا تم میں سے کوئی یہ پسند

کر سکتا ہے کہ وہ اپنے مردہ بھائی

کا گوشت کھائے۔ سو تم کو گھمن آئے۔

اللہ سے ڈرو بے شبہ اللہ تعالیٰ کرنے

(المحجرات: ۱۴) والا مہربان ہے۔

پیچھے پیچھے کسی کی بُرائی کرنا ایسا ہی ہے جیسے کسی مردہ ہاتھ کا گوشت اپنے دانتوں

زچا کہ جس طرح مردہ اپنے اس جسم کی حفاظت نہیں کر سکتا وہ بھی جس کو تم اس کی غیر ماضی

بُرا کہہ رہے ہو اپنے الزام کی مدافعت نہیں کر سکتا۔ اس غیبت کی ایسے قابل نفرت کام

تشبیہ جس سے ہر انسان کو فطرۃً گھن آجاتے اس سے زیادہ بلیغ نہیں ہو سکتی۔ اس کی کراہت

کی یہ شدت اسی لیے اختیار کی گئی ہے کہ اس طریقہ سے امر بالمعروف کا فائدہ حاصل نہیں

سکتا اور نہ اس شخص کی جس کی غیبت کی جائے اصلاح ہو سکتی ہے اور نیز اس سے غیبت کرنے والے

شخص کی اخلاقی کمزوری بر ملا ظاہر ہوتی ہے جو ایک مسلمان کی شانِ ایمان کے شایان نہیں

اسی لیے آنحضرت صلی اللہ علیہ وسلم نے ارشاد فرمایا کہ اگر تم لوگوں کی کمزوریوں کی ٹوہ لگاتے

گے تو ان کو برباد کر دو گے۔

خود کیجیے کہ آنحضرت صلی اللہ علیہ وسلم کی اخلاقی تعلیمات میں اخلاق کے کتنے لطیف

پہاں ہیں۔

توسط اور اعتدال | آنحضرت صلی اللہ علیہ وسلم کی بعثت سے پہلے یہودیت

نصرانیت کا دور گزر چکا تھا اور دنیا ایک ایسے مذہب کا انتظار کر رہی تھی جو ان دونوں کا جامع ہو۔ اسلام دنیا کی اسی ضرورت کے پورا کرنے کے لیے آیا اور سلسلہ نبوت کی ان دونوں بکھری ہوئی کڑیوں کو باہم ملا دیا۔

عدل و انصاف ایک ایسی چیز ہے جس نے دنیا کے نظام کو قائم رکھا ہے اور احسان و رفق و ملاحظت کی آمیزش نے اس کو اور بھی خوشنما بنا دیا ہے۔ لیکن اسلام سے پہلے مذہبی سیاست کے یہ دونوں جز بالکل الگ الگ تھے جس کا لازمی نتیجہ یہ تھا کہ اب تک دنیا کا نظام غیر مکمل تھا۔

حضرت موسیٰ علیہ السلام کی شریعت مجتہم عدل ہے اس میں احسان و درگزر کی اخلاقی کوشش بہت کم رکھی گئی ہے۔ اسی طرح حضرت عیسیٰ علیہ السلام مجتہم رحمت کا پیام بن کر آئے۔ ان کی شریعت میں عدل و انصاف کے قائم کرنے کی روح بہت کم پائی جاتی ہے (حضرت موسیٰ علیہ السلام کی شریعت نے دنیا کے لیے عدل و انصاف کے جو اصول قائم کر دیے تھے اس کے مقابل میں حضرت عیسیٰ علیہ السلام نے اپنی اخلاقی تعلیم کا اعلان ان لفظوں میں فرمایا :

”تم نے یہ سنا ہو گا کہ آنکھ کے بدلے آنکھ اور دانت کے بدلے دانت۔ لیکن میں تم سے کہتا ہوں کہ بُرائی کا بُرائی کے ساتھ مقابلہ نہ کرو بلکہ جو شخص تمہارے داہنے گال پر طمانچہ مارے اس کے سامنے دوسرا گال بھی حاضر کر دو۔ جو شخص لڑنے جھگڑنے میں تمہارے کپڑے پکڑے اس کو چادر بھی دیدو۔ جو شخص تم کو ایک میل تک بیگاری پکڑے جاتے اس کے ساتھ دو میل تک چلے جاؤ۔ جو تم سے مانگے اس کو دو۔ جو تم سے قرض لینا چاہے اس کو واپس نہ کرو۔“

۱۔ یہ یہود کی سنگدلی کے سبب ہے۔ ۲۔ یہود کی قانونی لفظ پرستی کی اصلاح کے لیے۔ ۳۔ یہ موسیٰ شریعت کی طرف اشارہ ہے۔

تم نے یہ کہتے ہوئے سنا ہو گا کہ اپنے عزیزوں سے محبت اور اپنے دشمنوں سے بغض رکھو۔ لیکن میں تم سے کہتا ہوں کہ اپنے دشمنوں سے محبت رکھو۔ (متی باب ۵)

حضرت عیسیٰ علیہ السلام سے پہلے دنیا سے جو کچھ کہا یا سنا گیا تھا وہ حضرت موسیٰ علیہ السلام کا قازن تھا جو بالکل عدل و انصاف پر مبنی تھا۔ لیکن اب جو کچھ دنیا حضرت عیسیٰ علیہ السلام کی زبان مبارک سے سن رہی تھی وہ سراسر اخلاق، رحمت اور احسان تھا۔ لیکن اسلام نے عدل و احسان دونوں میں امتزاج پیدا کر کے دنیا کے نظام حکومت کو کابل تر کر دیا:

إِنَّ اللَّهَ يَأْمُرُ بِالْعَدْلِ وَالْإِحْسَانِ

بے شبہ خدا عدل اور احسان (دونوں)

کا حکم دیتا ہے۔

(النحل: ۹۰)

یہ ایک اصولی تعلیم تھی جس نے شریعت موسوی و عیسیوی کی دو الگ الگ خصوصیتوں کو ایک جگہ جمع کر دیا ہے۔

عدل اور احسان

”عدل“ اور ”احسان“ کے صحیح مفہوم کے سمجھنے کے لیے تھوڑے

تفصیل کی ضرورت ہے۔ قازن کی بنیاد درحقیقت ”عدل“ پر ہے۔ ”عدل“ کے معنی برابر

ہیں۔ جو شخص کسی کے ساتھ بُرائی کرے اُس کے ساتھ اتنی ہی بُرائی کی جائے، یہ عدل ہے

اُس کو چھوڑ دینا اور معاف کر دینا اور درگزر کرنا یہ احسان ہے۔ اسلام میں ان دونوں

الگ الگ مراتب ہیں۔ اس قازنِ عدل کو جماعت اور سلطنت کے ہاتھ میں دیا ہے یہ کسی

شخص کا کام نہیں ہے۔ اور احسان ہر شخص کے ہاتھ میں ہے اور یہ محض شخصی معاملہ ہے۔ قازن

ہی پر جماعت اور حکومت کا نظام قائم ہے۔ اگر اس کو مٹا دیا جائے تو جماعت اور حکومت

کا شیرازہ بکھر جائے اور کسی کی جان و مال و آبرو سلامت نہ رہے۔ اس لیے قازن کو

سے مٹانا، جیسا کہ پال نے عیسائیت کو اس رنگ میں پیش کر کے ہمیشہ کے لیے توراہ کے قانونِ مدل کا خاتمہ کر دیا، کبھی دنیا کے لیے قابلِ عمل نہیں رہا۔ خود عیسائی سلطنتوں کی پوری تاریخ اس گواہ ہے کہ کسی قانونِ عدل کے بغیر صرف اخلاق کے بھروسہ پر زمین کے ایک چپہ پر بھی امنِ امان قائم نہیں رہ سکا اور نہ برائیوں کی روک تھام ہو سکی۔

ایک اور نکتہ یہ ہے کہ ایک شخص جب جماعت کے کسی فرد کا کوئی گناہ کرتا ہے تو وہ ناہ و درحقیقت اس شخص کا نہیں ہوتا بلکہ پوری جماعت کے نظام کا ہوتا ہے۔ اب اگر پہلی ہی نعرہ اس کی باز پرس نہ کی جائے تو بہت ممکن ہے کہ وہ جرأت پا کر اسی گناہ کا ارتکاب جماعت کے کسی دوسرے فرد کے ساتھ کرے اس لیے کسی مظلوم کو اپنے ظالم کے معاف کر دینے کا پورا راجح نہیں ہے کیونکہ وہ اس طرح ایک فرد کے ساتھ نیکی کر کے جماعت کے ہزاروں لاکھوں لوگوں کے ساتھ گویا برائی کا ارتکاب کر رہا ہے۔ اس لیے اخلاق کو قانونِ عدل کی جگہ دینے کا بہت کچھ غور و فکر اور احتیاط کی ضرورت ہے جو شریعتِ محمدی میں پوری طرح برتی گئی ہے اور کہ وہ دنیا کی دائمی شریعت بننے والی تھی۔

پھر سب لوگ دنیا میں ایک طبیعت اور فطرت کے پیدا نہیں ہوتے۔ بعض نیک نرم مزاج اور متحمل پیدا ہوتے ہیں جن کے لیے معاف کر دینا اور گذر کرنا اور بدلہ نہ لینا آسان ہے۔ بعض غصہ ور، سخت مزاج اور تند خو پیدا ہوتے ہیں جو بدلہ اور بدلہ سے زیادہ لیے بغیر چین نہیں سکتے۔ ان کے لیے اتنی ہی اصلاح بہت ہے کہ بدلہ سے زیادہ کرنے سے ان کو روک جائے اور برائی برائی کے بقدرت کے اصول پر عمل کرنے کے لیے ان کو رضا مند کر لیا جائے۔ ایسے ایک عالمگیر شریعت کے لیے جو تمام دنیا کی اصلاح کے لیے آئی ہو، عدل اور احسان نزل اصولوں کی جامعیت کی ضرورت تھی۔

قانون اور اخلاق

اوپر جو کچھ کہا گیا ہے اس کا مطلب دوسرے لفظوں میں یہ ہے کہ دنیا میں امن و امان اور عدل و انصاف کے قیام اور فتنہ و فساد اور برائیوں کے انہماک کے لیے دو چیزیں ہیں، قانون اور اخلاق، اور گوان دونوں کا مشا ایک ہی ہے مگر ان کے منزل مقصود تک پہنچنے کے راستے مختلف ہیں اور تنہا ان میں سے ہر ایک میں کچھ نہ کچھ کمی ہے جس کی تلافی دوسرے سے ہوتی ہے۔ قانون برائیوں کو تو روک دیتا ہے مگر دل میں اُس بُرائی کی طرف سے کراہت کا کوئی روحانی کیف پیدا نہیں کرتا جو انسانیت کی جان ہے۔ اور اخلاق عمل کرنے کے لیے ہر شخص کو بزور مجبور نہیں کیا جاسکتا۔ اس لیے اس کے ذریعہ عدل و انصاف قیام اور برائیوں کا استیصال کلیتہً نہیں ہو سکتا۔ توراہ محض قانون ہے اور انجیل محض اخلاق ہے۔ اس لیے یہ دونوں الگ الگ امن و امان اور عدل و انصاف کے قیام اور فتنہ و فساد اور بدیوں اور برائیوں کے انسداد کے لیے پوری طرح کافی نہیں۔ آنحضرت صلی اللہ علیہ وسلم ایک ایسی کامل شہادت لے کر آئے جو عدل و احسان اور قانون و اخلاق دونوں کو جامع ہے۔

اس جامعیت کا اصول شریعتِ محمدی میں دو حیثیتوں سے پایا جاتا ہے۔ ایک تو یہ کہ اُس نے نہ تو یہودیت کی طرح اخلاق کو بھی قانون کی شکل دے دی اور نہ عیسائیت کی طرح قانون کو مذہب کے ہر حصہ سے خارج کر کے قانون کو بھی اخلاق بنا دیا۔ بلکہ اس نے قانون اور اخلاق دونوں کے درمیان حدِ فاصل قائم کر کے ہر ایک کی حد مقرر کر دی اور اپنی شریعت کی کتاب میں قانون کو قانون کی جگہ اور اخلاق کو اخلاق کی جگہ رکھ کر انسانیت کو تکمیل پہنچا دیا۔

اسلام نے ان برائیوں کے انسداد کو جن کا اثر برا اور راست دوسروں تک پہنچاتا ہے۔

کے تحت میں رکھا مثلاً قتل، سرقہ، زہر، تہمت لگانا۔ چنانچہ ان جرائم کے لیے قرآن نے
 برا مقرر کی ہے جو حکومت اسلام کی طرف سے دی جاسکتی ہے اور جو باتیں ایک انسان کی ذاتی
 بل نفس کے متعلق تھیں ان کو اخلاق کے دائرہ میں رکھا مثلاً جھوٹ نہ بولنا، رحم کھانا، غریبوں
 امداد وغیرہ۔ اس طرح شریعت محمدیؐ اس حیثیت سے قانون اور اخلاق دونوں کا مجموعہ ہے۔

اسلام ایک اور حیثیت سے بھی قانون اور اخلاق کا مجموعہ ہے۔ قانوناً اس نے ہر مظلوم
 صاحب حق کو یہ اختیار بخشا ہے کہ وہ چاہے تو توراہ کے حکم کے مطابق اس کا بدلہ لے لیکن
 اسے بند تر بات یہ رکھی ہے کہ وہ انجیل کے مطابق اس ظالم کو معاف کر دے بلکہ بُرائی کے
 لئے اس کے ساتھ بھلائی اور نیکی کرے۔ اس مجموعی تعلیم نے حکومت کے قانون انتظام
 بل اور شخص کی اخلاقی روحانیت کی تکمیل دونوں کو اپنی اپنی جگہ قائم رکھا ہے اور اس لیے
 نسل انسانی کی حفاظت، ترقی اور نشوونما کی پوری طرح متکفل ہے۔ وہ عدل و انصاف
 بذور قائم کرنے کی بھی صلاحیت رکھتی ہے اور ذاتی اخلاق کے ذریعہ سے لوگوں کی روحانی
 بل میں بھی کسی طرح حارج نہیں۔ وہ نہ یہودیوں کی شریعت کی طرح صرف مردہ جسم ہے اور
 یسائیوں کی تعلیم کی طرح غیر محسوس روح ہے بلکہ وہ جسم و جان کا مجموعہ اور زندہ اور محسوس
 ہے۔

عفو اور انتقام

موسوی، عیسوی اور محمدیؐ اخلاقی تعلیمات میں باہم جو باریک
 قہ ہے وہ اسی قانون اور اخلاق کی علیحدگی اور ترکیب کا نتیجہ ہے۔ اسلامی قوانین کو پیش نظر
 کر مخالفین نے اکثر کہا ہے کہ پیغمبر اسلامؐ کی تعلیم میں اخلاقی روح نہیں لیکن اگر وہ قانون
 ہی کے ساتھ ساتھ اخلاق محمدیؐ کو بھی سامنے رکھتے تو ان کو یہ شبہ پیش نہ آتا۔ معلوم ہوا

چکا کہ توراہ کا اصول عادلانہ انتقام پر مبنی ہے۔ اُس کا حکم ہے :

”اور جو انسان کو مار ڈالے گا سو مار ڈالا جائے گا، اور اگر کوئی اپنے ہمسایہ

کو چوٹ لگائے سو جیسا کرے گا ویسا پائے گا۔ توڑنے کے بدلے توڑنا، آنکھ کے

بدلے آنکھ، دانت کے بدلے دانت (احبار ۲۲-۱۷، خروج ۲۱-۱۲ گنتی ۲۵-۳۱

استثنا ۱۹-۱۱-۱۲)۔

انجیل کی تعلیم سراسر عفو ہے۔ اس کا حکیمانہ وعظ یہ ہے :

”تم سُن چکے کہ کہا گیا آنکھ کے بدلے آنکھ اور دانت کے بدلے دانت پر میں تمہیں

کہتا ہوں کہ ظالم کا مقابلہ نہ کرنا بلکہ جو تیرے دلہنے گال پر تھپڑ مارے دو سر گال

بھی اس کی طرف پھیر دے“ (متی ۵-۲۸)۔

لیکن اس ستر پاپا روحانی اخلاقیات پر ایک دن بھی دنیا کا نظام قائم رہ سکتا ہے

کبھی کوئی عیسائی قوم اور عیسائی ملک اس رحمانہ وعظ پر عمل کر سکا؟ محمد رسول اللہ صلی اللہ علیہ

نے جو تعلیم پیش کی وہ عفو اور عادلانہ انتقام یعنی اخلاق اور قانون دونوں کا مجموعہ ہے۔

قانون ہے اور احسان اخلاق ہے اسلام کے تمام احکام میں یہ دونوں اصول جاری ہیں

جس مسئلہ کے متعلق توراہ اور انجیل کے احکام نقل کیے گئے ہیں اس کی نسبت محمد رسول اللہ صلی

علیہ وسلم کے ذریعہ یہ تعلیم ہم کو ملی ہے :

يَا أَيُّهَا الَّذِينَ آمَنُوا كُتِبَ عَلَيْكُمُ

الْقِصَاصُ فِي الْقَتْلِ مِثْلَ بِأَلْحَرِّ

وَالْعَبْدُ بِالْعَبْدِ وَالْأَنْثَى بِالْأُنْثَى

اے ایمان والو! تم پر مقتولوں میں

برابری کے بدلے کا حکم ہوا۔ آقا کے

بدلے آقا، غلام کے بدلے غلام، عورت

کے بدلے عورت۔

یہ تو معاوضہ کا عادلانہ قانون تھا۔ اس کے بعد ہی اخلاق کا حکم ہے :

فَمَنْ عَفَىٰ لَهُ مِنْ أَخِيهِ شَيْئًا
فَاتَّبَاعٌ بِالْمَعْرُوفِ وَأَدَاءٌ لِّهِ
بِإِحْسَانٍ ذَلِكَ تَخْفِيفٌ مِّنْ
رَّبِّكُمْ وَرَحْمَةٌ فَمَنِ اعْتَدَىٰ
بَعْدَ ذَلِكَ فَلَهُ عَذَابٌ أَلِيمٌ ۝

تو اگر اُس کے بھائی کی طرف سے کچھ
معاف کر دیا گیا تو دستور کے مطابق
اُس کی پیروی کرنا اور نیکی کے ساتھ
اس کو ادا کرنا ہے۔ یہ تمہارے رب
کی طرف سے آسانی اور مہربانی ہوتی
تو جو کوئی (مقتول کے رشتہ داروں میں
سے) اس (معافی یا خون بہا لینے) کے
بعد پھر زیادتی کرے تو اس کے لیے
دُکھ کی سزا ہے۔

(البقرة ۱۷۸)

ان آیتوں کی بلاغت پر غور کیجیے کہ قاتل اور مقتول کے رشتہ داروں کے درمیان کھل
نی کے باوجود ان کے جذبہ رحم کی تحریک کی غرض سے قاتل کو مقتول کے رشتہ داروں کا
نی کہہ کر بتایا گیا۔ ساتھ ہی چونکہ توراہ کے حکم میں خون بہا لے کر معافی کی دفعہ نہ تھی اس لیے
مغفوت کو آسانی اور رحمت سے تعبیر کیا گیا اور قاتل کو نیکی اور احسان کی یاد دلائی گئی اور مقتول
رشتہ داروں کو معاف کر دینے یا خون بہا لینے کے بعد انتقام لینے پر عذاب الہی کا ڈر سنایا گیا۔
ہو کہ اسلام کا حکم توراہ اور انجیل، قانون اور اخلاق، انتقام اور عقود دونوں کو کس خوبی سے
جا کرتا ہے :

قرآن نے اسی جامعیت کو دوسری جگہ ظاہر کیا ہے :

وَكُتِبْنَا عَلَيْهِمْ فِيهَا أَنْ النَّفْسِ . . . اور ہم نے بنی اسرائیل پر توراہ میں

بِالتَّفْسِيرِ وَالْعَيْنِ بِالْعَيْنِ وَ
 الْأَنْفِ بِالْأَنْفِ وَالْأُذُنَ بِالْأُذُنِ
 وَالسِّنَّ بِالسِّنِّ وَالْجُرُوحَ قِصَاصٌ
 فَمَنْ تَصَدَّقَ بِهِ فَهُوَ كَفَّارَةٌ لَّهُ
 وَمَنْ لَّمْ يَجْعَلْهَا نَزَلَ اللَّهُ
 فَأُولَئِكَ هُمُ الظَّالِمُونَ وَقَفِينَا
 عَلَىٰ أَثَارِهِمْ بِعِيسَى ابْنِ مَرْيَمَ
 مُصَدِّقًا لِّمَا بَيْنَ يَدَيْهِ مِنَ
 التَّوْرَةِ وَأَتَيْنَاهُ الْإِنجِيلَ فِيهِ
 هُدًى وَنُورٌ وَمُصَدِّقًا لِّمَا
 بَيْنَ يَدَيْهِ مِنَ التَّوْرَةِ وَهُدًى
 وَمَوْعِظَةً لِّلْمُتَّقِينَ ۝

یہ حکم لکھا کہ جان کے بدلے جان، آنکھ
 کے بدلے آنکھ، ناک کے بدلے ناک،
 دانت کے بدلے دانت اور زخموں
 میں برابر کا بدلہ۔ تو جس نے بخشش کیا
 تو وہ اس کے لیے کفارہ ہے اور جس
 نے خدا کے آواز سے ہوئے حکم کے مطابق
 فیصلہ نہیں کیا تو وہی ظالم ہیں۔ اور ہم
 نے بنی اسرائیل کے ان پیغمبروں کے
 بعد مریم کے بیٹے عیسیٰ کو بھیجا، جو اپنے
 آگے کی کتاب توراہ کی تصدیق کرتا
 تھا اور اس کو انجیل دی جس میں رہنمائی
 اور روشنی ہے اور جو اپنے آگے کی
 کتاب توراہ کی تصدیق کرتی ہے اور
 جو پرہیزگاروں کے لیے ہدایت اور
 وعظ و نصیحت ہے۔

(المائدہ: ۴۵-۴۶)

یہ فوجداری کے سب سے سخت گناہ کے متعلق قانونی و اخلاقی احکام تھے۔ مالی معصیت
 کے متعلق بھی اسلام اسی جامعیت کے نکتہ کو پیش نظر رکھتا ہے۔ فرمایا:

وَإِنْ تَبُوءْكُمْ فَلَكُمْ مَعْدُوسٌ أَمْوَالِكُمْ
 اور اگر تم سو دن سے باز آگئے تو تمہارا
 وہی حق ہے جو اہل سرایہ تم نے دیا تھا

(البقرة: ۲۷۹)

یہ تو قانون تھا۔ اب اخلاق دیکھئے :

وَأِنْ كَانَتْ ذُو عُسْرَةٍ فَنَظِرَةٌ إِلَىٰ
مَيْسَرَةٍ وَأَنْ تَصَدَّقُوا خَيْرٌ لَّكُمْ
إِنْ كُنْتُمْ تَعْلَمُونَ ۝

اور اگر قرضدار تنگ دست ہو تو اس کو
اُس وقت تک مہلت ہے جب تک
اس کو کشائش ہو اور بالکل معاف کر دینا
تمہارے لیے زیادہ اچھا ہے اگر تم کو

(البقرة: ۲۸۰) سمجھو۔

جزئیات کو چھوڑ کر اصولی طور سے بھی اس جامعیت کو قائم رکھا ہے۔ فرمایا :

وَأِنْ عَاقَبْتُمْ فَعَاقِبُوا بِمِثْلِ مَا
عُوقِبْتُمْ بِهِ وَلَئِنْ صَبَرْتُمْ لَهُوَ
خَيْرٌ لِلصَّابِرِينَ ۝ (النحل: ۱۲۶)

اور اگر منراد و تو اتنی ہی عینی تکلیف
تم کو دی گئی ہو اور اگر صبر کر لو تو یہ صبر
کرنے والوں کے لیے بہت بہتر ہے۔

اسی مفہوم کو ایک اور آیت میں اس طرح ادا کیا گیا :

وَالَّذِينَ إِذَا أَصَابَهُمُ الْبَغْيُ هُمْ
يَنْتَصِرُونَ ۝ وَجَزَاءُ سَيِّئَةٍ سَيِّئَةٌ
مِثْلُهَا ۚ فَمَنْ عَفَا وَأَصْلَحَ فَأَجْرُهُ
عَلَى اللَّهِ إِنَّهُ لَا يُحِبُّ الظَّالِمِينَ ۝

اور وہ لوگ کہ جب ان پر چڑھائی ہو
تب وہ بدلہ لیتے ہیں اور برائی کا بدلہ
وہی ہی برائی ہے۔ تو اگر معاف کر دیا
اور نیکی کی تو اس کا ثواب دینا خدا پر
ہے۔ وہ ظالموں کو پیار نہیں کرتا۔

(الشوریٰ: ۴۱-۴۰)

آیت کے پہلے لکڑے کا مطلب یہ ہے کہ مسلمان از خود کسی پر ظلم کرنے میں پہل اور سبقت
لیں لیکن اگر کوئی ان پر ظلم کرے تو وہ اس ظلم کا قانوناً اتنا ہی بدلہ لے سکتے ہیں جتنا ان پر کیا گیا۔
قانون یہی ہے کہ برائی کا بدلہ اتنی ہی برائی ہے جیسا کہ قرآۃ میں بیان ہوا ہے۔ لیکن اگر کوئی

مسلمان اخلاقاً اس ظلم کو معاف کر دے اور نہ صرف معاف ہی بلکہ اس برائی کی جگہ کو
 اور مہلاتی بھی کرے (وَاصْلِحْ) تو اس کو خدا کی طرف سے ثواب ملے گا۔ اور بلاغت یہ ہے
 اس صابر مظلوم کی تسکین کی خاطر فرمایا کہ اس کو ثواب اور اجر دینا خدا پر ہے۔

الغرض عفو اور انتقام میں سے کسی ایک ہی کو اختیار کرنا دنیا کے جسمانی یا روحانی نظام کا
 اگر انتقام اور سزا کا اصول نہ ہو تو جماعت کا نظام قائم نہیں رہ سکتا اور نہ ملک میں امن و
 رہ سکتا ہے۔ اور نہ افراد کے بڑے حصہ کو برائیوں سے باز رہنے پر مجبور کیا جاسکتا ہے۔ ا
 عفو کا اصول نہ ہو تو روح کی بلندی اور اخلاق کی پاکیزگی کوئی چیز نہ رہے حالانکہ وہی ایک
 مذہب کا مطلوب ہے۔ اس لیے ان میں سے کسی ایک کو لینا اور دوسرے کو چھوڑ دینا نظام
 کو آدھا رکھنا اور آدھا مٹا دینا ہے۔

اس لیے آنحضرت صلی اللہ علیہ وسلم ایک ایسی تعلیم کو لے کر آئے جس کی نظر انسانی ہستی کے
 نظام پر ہے۔ اس نے یہ کیا کہ سزا اور انتقام کو تو جماعت اور حکومت کے ہاتھ میں دے
 اس حکم کے ساتھ دیا کہ اس کے اجراء میں کوئی رحم نہ کیا جاتے اور نہ اس میں بڑے چھوٹے، امیر
 اور اپنے اور غیر میں کوئی فرق کیا جاتے تاکہ جماعت اور ملک کا نظام قائم رہے۔ دوسری
 عفو کو شخصیت کے مدارج کمال کا ذریعہ بتایا تاکہ اشخاص کی روحانی پاکی اور اخلاقی بلندی
 ترقی کرتی جائے۔

جماعتی انتظامات کے قیام کے لیے سختی کا یہ عالم ہے کہ ایک خاں سزا کے اجراء کے
 حکم ہوتا ہے :

وَلَا تَأْخُذْكُمْ بِهِمَا رَأْفَةٌ فِي
 دِينِ اللَّهِ إِنْ كُنْتُمْ تُؤْمِنُونَ بِاللَّهِ
 اور تم کو اللہ کے حکم چلانے میں ان دونوں
 گنہگاروں پر ترس نہ آئے اگر تم کو

وَالْيَوْمِ الْآخِرِ (النور ۲۱)

پر اور قیامت پر ایمان ہے۔

یعنی اس گناہ کی جو سزا خدا کے ہاں ہے اور جو قیامت میں ہوگی وہ اس سے کہیں زیادہ سخت ہوگی، اس لیے اس گناہ کی سزا دنیا ہی میں دے دینا درحقیقت اپنے گنہگار بھائی پر جان رننا ہے۔ اس لیے اس سزا کے دینے میں نرمی نہ کی جائے۔

کسی سزا کے جاری کرنے میں اونچے نیچے اور امیر و غریب کے فرق نہ کرنے کا یہ حال ہے کہ ایک دفعہ جب ایک شریف مسلمان عورت مرقہ کے جرم میں گرفتار ہوئی اور قریش نے پایا کہ اس کو سزا نہ دی جائے اور اس کے لیے آنحضرت صلی اللہ علیہ وسلم کی خدمت میں سفارشیں پہنچائی تیں تو فرمایا "اے لوگو! تم سے پہلی قومیں اسی لیے ہلاک ہوئیں کہ جب کوئی بڑا آدمی چوری کرتا تھا تو اس کو چھوڑ دیتے تھے اور اگر کوئی معمولی آدمی اسی کام کو کرتا تو اس کو سزا دیتے۔ خدا کی قسم زحمت کی بیٹی فاطمہؑ بھی چوری کرتی تو میں اس کے بھی ہاتھ کاٹتا۔"

دوسری طرف عفو کا حال یہ ہے کہ حضرت عائشہؓ فرماتی ہیں کہ "آنحضرت صلی اللہ علیہ وسلم نے کبھی کسی سے اپنا ذاتی انتقام نہیں لیا الا یہ کہ اس نے خدا کے کسی حکم کو توڑا ہے تو اس کو قاتلنا، سزا ملے ہوئے یہ عمل تھا۔ تعلیم کی کیفیت یہ ہے کہ حضرت انسؓ کہتے ہیں کہ "میں نے آپ کی خدمت میں قصاص کا کوئی مقدمہ پیش ہوتے نہیں دیکھا لیکن یہ کہ اس میں آپ نے معاف اور درگزر کرنے کا مشورہ دیا۔" یعنی قصاص کے بجائے بالکل معافی یا دیت (زر تادان یا غنہا) لے کر معاف کر دینے کو فرمایا۔ معمولی چھوٹے جرائم کی نسبت معاف سے فرمایا "اے آپس میں گناہوں کو معاف کر دیا کرو لیکن مجھ تک جب وہ واقعہ پہنچے گا تو سزا ضروری ہو جائے گی۔"

۱۔ صحیح بخاری جلد دوم کتاب الحدود ص ۱۰۰ ۲۔ بخاری کتاب الحدود ص ۱۰۰ ۳۔ ابوداؤد سنن ابی داؤد کتاب الحدود ص ۱۰۰ ۴۔ ابوداؤد سنن ابی داؤد کتاب الحدود ص ۱۰۰

یعنی جب مرافعہ اور استغاثہ حکومت کے سامنے پیش ہو جائے گا تو پھر منزا ہونا واجب ہے تاکہ حکومت کا رعب دلوں پر قائم رہے۔ چنانچہ ایک دفعہ کا واقعہ ہے کہ ایک صاحب ایک چادر اور پٹے سو رہے تھے۔ ایک شخص نے چپکے سے چادر اتار لی وہ پکڑا گیا اور عدالتِ نبوی میں پیش کیا گیا۔ آپ نے ہاتھ کاٹنے کا حکم دیا جن صاحب کی چادر تھی انہوں نے آکر عرض کی کہ "یا رسول اللہ! کیا میں چادر کی ایک چادر کے لیے ایک انسان کا ہاتھ کاٹا جاتے گا؟ میں یہ چادر اس کے ہاتھ ادھار فروخت کر دیتا ہوں۔" فرمایا کہ "میرے پاس لانے سے پہلے کیوں نہیں یہ کر لیا۔"

یہ تو اس عفو کا حال ہے جس کو ایک حد تک قانونی جرائم کی صورت حاصل ہے۔ اور اس لحاظ سے قانونِ محمدی موجودہ سلطنتوں کے قوانین سے زیادہ نرم، زیادہ منصفانہ اور عقل کے زیادہ مطابق ہے۔ لیکن عفو کی عام اخلاقی تعلیم کا دائرہ اسلام میں اس سے بھی زیادہ وسیع ہے

عفو و درگزر کی تعلیم

اخلاق کی سب سے بھاری اور دشوار تعلیم جو اکثر نفوس

نہایت شاق گذرتی ہے وہ عفو، درگزر، ضبطِ نفس، تحمل اور برداشت کی ہے۔ لیکن اسلام اس سنگلاخ زمین کو بھی نہایت آسانی سے طے کیا ہے۔ سب کو معلوم ہے کہ اسلام میں شرک اور بت پرستی سے کتنی شدید نفرت ظاہر کی گئی ہے اور خدا تعلقے کی توحید اور عظمتِ جلالت کا کتنا اعلیٰ اور ناقابلِ تبدیل تصور اس نے پیش کیا ہے جو خاص اسلام کا امتیازی حصہ ہے۔ تاہم مسلمانوں کو یہ تاکید کی جاتی ہے کہ "تم مشرکوں کے بتوں کو برا بھلا نہ کہو۔ ایسا نہ کہ وہ چپڑ میں تمہارے خدا کو برا کہتے بیٹھیں؛

وَلَا تَسُبُّوا الَّذِينَ يَدْعُونَ مِن دُونِ اللَّهِ كَمَا تَسُبُّوا اللَّهَ سُبْحَانَ اللَّهِ عَمَّا يُشْرِكُونَ

اور جن کو یہ مشرک اللہ کے سوا پکارتے

دَعْوَةَ اللَّهِ قِيَاسًا اللَّهُ عَلِيمٌ خَبِيرٌ
میں ان کو برائے کہو کہ وہ اللہ کی بے لوثی
سے تاوانستہ برائے کہیں۔

یہ برداشت کی کمزوری استقامت کا علم ہے۔ پیغمبر کو خطاب ہو اگر کفار اور مشرکین کے ظلم و ستم اور
ان کو جہاد پر مہر کرنا اور ان کو معاف کرنا اور ان کی پیروی کا حکم عام مسلمانوں کو ہر جہاد ہے :

خُذِ الْعَفْوَ وَأَعْرِضْ بِالْعُرْفِ وَأَنْتَ
مَعْفٍ كُنْتُمْ عَلَى الْكُفْرَانِ ۝ وَرَأَيْنَا
أَنْعُرُضْ عَنِ الْجَاهِلِينَ ۝ وَإِنَّمَا
يَأْتِيَنَّكَ مِنَ الشَّيْطَانِ نَفْسٌ
فَاسْتَعِذْ بِاللَّهِ إِنَّهُ سَمِيعٌ عَلِيمٌ ۝
معاف کرنے کی خوب پڑا اور نیک کام
کو کہہ اور جاہلوں سے کنارہ کر۔ اور
اگر تجھ کو شیطان کی کوئی تھپڑا مبارک
یعنی غصہ آجائے تو خدا کی پناہ پکڑو
وہ بے سنا جانا۔

سکون کی حالت میں غم و درد گزر آسان ہے مگر ضرورت ہے کہ انسان غصہ میں بھی بے قابو
نہ ہونے پائے۔ صحابہ کی تعریف میں فرمایا :

وَإِذَا مَا غَضِبُوا هُمْ يَغْفِرُونَ ۝
اور غصہ آئے جب بھی وہ معاف
کر دیتے ہیں۔

نیکو کاروں کی تعریف میں ایک اور جگہ یہ فرمایا گیا کہ اپنے غصہ کو دباننا اور معاف کرنا
خدا کا پیارا بننے کا ذریعہ ہے :

وَالْكَاظِمِينَ الْغَيْظَ وَالْعَافِينَ
عَنِ النَّاسِ وَاللَّهُ يُحِبُّ الْمُحْسِنِينَ ۝
اور جو غصہ کو دبانے والے اور
لوگوں کو معاف کرنے والے ہیں۔
اور اللہ اچھے کام کرنے والوں کو پیار
کرتا ہے۔

انتقام کی قدرت ہونے اور استطاعت رکھنے کے باوجود دشمن کو معاف کر دینا بہت بڑی بندوبستی کا کام ہے۔ فرمایا :

وَلَمَنْ صَبَرَ وَغَفَرَ إِنَّ ذَلِكَ لَمِنْ عَزْمِ الْأُمُورِ (الشوری: ۴۳)

اور اللہ جس نے برداشت کیا اور معاف کیا تو وہ بے شک ہمت کے کام ہیں۔

اس برداشت اور عفو کو وحی محمدی نے اپنے الفاظ میں عزم کے لفظ سے تعبیر کیا ہے جو خاص انبیاء اور پیغمبروں کی توصیف میں آیا ہے۔ فرمایا :

فَاصْبِرْ كَمَا صَبَرَ أُولُو الْعَزْمِ مِنَ الرُّسُلِ (الحقاف: ۳۵)

اور برداشت کر جس طرح ہمت اور عزم والے پیغمبروں نے برداشت کیا۔

نیکی کے پھیلانے اور بدی کے روکنے میں ایک مسلمان کو ہر قسم کی تکلیف برداشت کرنا چاہیے کہ یہ بڑی ہمت کا کام ہے۔ فرمایا :

وَأْمُرْ بِالْمَعْرُوفِ وَانْهَ عَنِ الْمُنْكَرِ وَأَصْبِرْ عَلَىٰ مَا أَصَابَكَ مِنْ ذَلِكَ مِنْ عَزْمِ الْأُمُورِ (لقمان: ۱۷)

اچھی بات بتا اور بری بات سے روک اور جو تجھ پر پڑے اس کو سہارے کر یہ ہمت کے کام ہیں۔

گناہ اور مشرکین کی بدگوئیوں کو اور ان کی لائی ہوئی مصیبتوں کو برداشت کر لینا بہت بہادری ہے۔ فرمایا :

وَإِنْ تَصْبِرُوا وَاتَّقُوا فَإِنَّ ذَلِكَ مِنْ عَزْمِ الْأُمُورِ

اور اگر صبر کرو اور تقویٰ اختیار کرو تو یہ بڑی ہمت کے کام ہیں۔

(العنکبوت: ۱۸۶)

اوپر کی تمام آیتوں میں صبر، برداشت، تحمل اور عفو و درگزر کو بڑی ہمت اور ان

ی کا کام بلکہ خدا کی محبوبی کا سبب بتایا گیا ہے اور مسلمان کو اس پر عمل کرنے کی دعوت دی ہے۔ اس سے آگے بڑھ کر دیکھتے کہ حسب ذیل آیت میں ایمان والوں کو دشمنوں کو بھی کرنے کا حکم دیا گیا ہے :

قُلْ لِلَّذِينَ آمَنُوا يَغْفِرُوا لِلَّذِينَ لَا يَرْجُونَ أَيَّامَ اللَّهِ (الباقیة: ۱۳) معاف کریں۔

(اے پیغمبر!) ایمان والوں سے کہہ کہ ان کو جو ایام اللہ کی امید نہیں رکھتے

ایام اللہ (خدا کی گرفت اور شہنشاہی کے دن) کی جو امید نہیں رکھتے، ظاہر ہے کہ یہ وہی کافر و مشرک ہیں۔ اب دیکھیے کہ کافر و مشرک کے خلاف اسلام کو جو شدید بیزاری ہے اس وجود مسلمانوں کو یہ تاکید کی جاتی ہے کہ وہ ان کو معاف کریں اور ان کی خطاؤں سے بچیں۔ کیا اس سے زیادہ اسلام سے کسی نرمی کا مطالبہ چاہئے ہے؟ اللہ تعالیٰ مسلمانوں کی ترغیب پر اس عفو و درگزر اور معافی کو اپنا خاص وصف بنا کر ان کو اپنی پیروی کی تلقین فرماتا ہے:

إِنْ تَبَدُّوا خَيْرًا أَوْ تَخَفُوا أَوْ تَعَفَوْا عَنْ سُوءٍ فَإِنَّ اللَّهَ كَانَ عَفُوقًا قَدِيرًا ۝ (النساء: ۱۳۹)

اگر کسی نیکی کے کام کو کھلے طور سے کرو یا چھپا کر کرو یا کسی بُرائی کو معاف کرو (تو یہ مسلمان کی شان ہے) کیونکہ خدا معاف کرنے والا قدرت والا ہے۔

یعنی جب گنہگاروں اور بدکاروں کو معاف کرنا خدا کی صفت ہے تو بندوں میں بھی خدا اس صفت کا جلوہ پیدا ہونا چاہیے اور اس تعلیم میں قرآن پاک یہ بلاغت اختیار کرتا ہے کہ ہے کہ تمہارا خداوند تعالیٰ تو ہر قسم کی قدرت علی الاطلاق رکھنے کے باوجود اپنے بندوں کو نکتا ہے تو انسان جس کی قدرت محدود ہے اور جس کا اختیار مشروط ہے اور جس کی عاجزی

اور در ماندگی ظاہر ہے اُس کو تو بہر حال معاف ہی کرنا چاہیے۔ اسی کے قریب قر
آیت پاک بھی ہے:

وَلْيَعْفُوا وَلْيَصْفَحُوا أَلَا تُحِبُّونَ

أَنْ يَغْفِرَ اللَّهُ لَكُمْ وَاللَّهُ غَفُورٌ

رَحِيمٌ (النور: ۲۲)

اور چاہیے کہ معاف کریں اور در گذر

کریں۔ کیا تم نہیں چاہتے کہ اللہ تم کو

معاف کرے۔ اللہ بخشنے والا مہربان ہے

یعنی تم دُوسروں کو معاف کرو تو اللہ تم کو معاف کرے گا۔ اس میں عفو و در گذر

عظیم الشان ترغیب ہے۔

بُرائی کی جگہ نیکی

عفو و در گذر کے بعد اس سے زیادہ اہم تعلیم یہ ہے کہ جو

نہ صرف یہ کہ اس کو معاف کرو بلکہ اس کے ساتھ بھلائی کرو۔ اور جو عداوت رکھنے

کے ساتھ حسن سلوک کرو۔ اس تعلیم ربانی پر عمل کرنے والوں کا نام خدا نے صابر اور ذوق

یعنی "بڑا خوش قسمت" رکھا ہے اور بتایا ہے کہ دشمن کو دوست بنانے کی یہ بہترین تدبیر

لَا تَسْتَوِي الْحَسَنَةُ وَلَا السَّيِّئَةُ

نیکی اور بدی برابر نہیں۔ تو برائی کا

إِذْفَعُ بِالَّتِي هِيَ أَحْسَنُ فَإِذَا الَّذِي

جواب بہتری سے دے پھر دیکھ کہ وہ

بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ

جس کے اور تیرے درمیان دشمنی ہے

حَبِيمٌ ۝ وَمَا يُلْقُهَا إِلَّا الَّذِينَ

وہ ایسا ہو جائے گا جیسا ناتے دار

صَبْرًا ۝ وَمَا يُلْقُهَا إِلَّا الَّذِينَ

دوست اور یہ بات انہی کو حاصل ہوتی

عَظِيمٌ ۝

ہے جو برداشت (صبر) رکھتے ہیں

اور جس کی بڑی قسمت ہے۔

(حکم السجدة: ۲۴-۲۵)

اس عظیم اثنان تعلیم کو اللہ تعالیٰ نے "بڑی خوش قسمتی" سے تعبیر کیا ہے۔ اس سے اس کی
کا اندازہ ہو سکتا ہے۔ پھر دوسری جگہ فرمایا مشرکوں اور کافروں کے طعنوں کا برانہ مانو
دینی معاملہ میں بھی غصہ سے کوئی بیجا حرکت کر بیٹھنا شیطان کا کام ہے اگر ایسا موقع پیش
آئے خدا سے دعا مانگنی چاہیے کہ وہ شیطان کے پھندے سے بچالے اور غصہ سے محفوظ رکھے:

مشرکوں کی بُرائی کا جواب بھلائی سے
دے ہم جانتے ہیں جو وہ کہتے ہیں۔
اور کہہ کہ اے میرے پروردگار میں
شیطانوں کی چھیڑے تیری پناہ چاہتا
ہوں۔ اور اے رب اس سے پناہ
مانگتا ہوں کہ وہ میرے پاس آئیں۔

ادْفَعْ بِالَّتِي هِيَ أَحْسَنُ السَّيِّئَةِ
نَحْنُ أَعْلَمُ بِهَا يَصِفُونَ ۝ وَقُلْ
رَبِّ أَعُوذُ بِكَ مِنْ هَمَزَاتِ
الشَّيْطَانِ ۝ وَأَعُوذُ بِكَ رَبِّ
أَنْ يَجْضُرُونِ ۝

(المؤمنون: ۹۶-۹۷)

ایک اور آیت میں اللہ تعالیٰ نے نماز، خیرات، صبر اور عفو کا ذکر فرمایا ہے اور ان
س کے بدلہ میں جنت کا وعدہ کیا ہے۔ مگر تمام مذکورہ بالا نیکیوں میں سے دوبارہ صرف صبر
و خصوصیت کے ساتھ اس جنت کے ملنے کا سبب قرار دیا ہے۔ فرمایا:

اور جو لوگ اس کو جوڑتے ہیں جس کے
جوڑنے کا حکم ان کو اللہ نے دیا ہے یعنی
ایک دوسرے کا حق اور اپنے رب
سے ڈرتے ہیں اور حساب کے بڑے
انجام سے خوف کھاتے ہیں۔ اور جو
اپنے پروردگار کی خوشی کے لیے مہربان

وَالَّذِينَ يَصِلُونَ مَا أَمَرَ اللَّهُ بِهِ
أَنْ يُوصَلَ وَيَخْشَوْنَ رَبَّهُمْ وَ
يَخَافُونَ سُوءَ الْحِسَابِ وَالَّذِينَ
صَبَرُوا ابْتِغَاءَ وَجْهِ رَبِّهِمْ
أَقَامُوا الصَّلَاةَ وَانْفَقُوا مِنْهَا
رِزْقَهُمْ سِرًّا وَعَلَانِيَةً وَ

يَذْرَعُونَ بِالْحَسَنَةِ السَّيِّئَةَ أُولَئِكَ
لَهُمْ عُقُوبَى الدَّارِ ۝ جَنَّتْ عَدْنٌ

ہیں اور نماز ادا کرتے ہیں اور ہم نے
ان کو جو روزی دی اس میں سے چھپے
اور کھلے خیرات کرتے ہیں اور برائی
کے بدلہ بھلائی کرتے ہیں انہی کے
لیے ہے پچھلا گھر۔ ہمیشہ رہنے کے باغ

(الرعد: ۲۱-۲۳)

اُن سے کہا جائے گا :

سَلَامٌ عَلَيْكُمْ بِمَا صَبَرْتُمْ فَنِعْمَ

تم پر سلامتی ہو اس کے بدلے میں کہ
تم نے صبر کیا سو خوب ملا پچھلا گھر۔

عُقُوبَى الدَّارِ ۝ (الرعد: ۲۳)

آپ نے دیکھا کہ جنت کی اس بشارت غیبی میں نہ تو نماز کا ذکر ہے نہ خیرات کا
خوف خدا کا، صرف ایک صبر کی جزا کی خوشخبری ہے۔ علاوہ ازیں اس آیت سے یہ بھی معلوم
ہو گا کہ بُرائی کے بدلے نیکی کرنا ایسی اہم چیز ہے کہ نماز اور زکوٰۃ جیسے فرائض کے پہلو بہ پہلو
بھی ذکر کیا جاتے۔ ایک اور آیت میں تو مسلم بیویوں کو اپنے بر خلاف اپنے ہم قوموں سے
دلازار فقرے اور اعتراضات سننے پڑتے ہیں اور وہ اس پر صبر کرتے ہیں اس کی تعریف
گنتی ہے کہ اسلام کے اثر سے اب ان کا یہ حال ہو گیا ہے، کہ وہ بُرائی کی جگہ بھلائی کی

أُولَئِكَ يُؤْتَوْنَ أَجْرَهُمْ مَرَّتَيْنِ

وہ لوگ صبر کے سبب سے اپنا حق

بِمَا صَبَرُوا وَيَذْرَعُونَ بِالْحَسَنَةِ

دہرا پائیں گے اور وہ بُرائی کا جواب

السَّيِّئَةَ وَمِمَّا رَزَقْنَاهُمْ يُنْفِقُونَ ۝

بھلائی سے دیتے ہیں اور ہمارا دیا کچھ

وَإِذَا سَمِعُوا اللَّغْوَ أَعْرَضُوا عَنْهُ

خیرات کرتے ہیں۔ اور جب کوئی

وَقَالُوا إِنَّا أَعْمَالُنَا وَوَلَكُمْ أَعْمَالُكُمْ

نکتمندی بات سنتے ہیں تو اس سے درگزر

سَلَامٌ عَلَيْكُمْ لَا تَبْتَغِي الْجَاهِلِينَ ۝
 کر لیتے ہیں اور کہہ دیتے ہیں کہ ہمارے

لیے ہمارے کام ہیں اور تمہارے لیے

تمہارے کام، سلامت رہو ہم کو بے

بجھوں سے مطلب نہیں۔

(القصص: ۵۴-۵۵)

ان آیتوں کے ایک ایک ٹکڑے پر غور کیجیے۔ نہ صرف یہ کہ برائی کا بدلہ نیکی کے ساتھ

نے ہیں اور درگزر کرتے ہیں بلکہ ان کے حق میں سلامتی کی دعائے خیر بھی کرتے ہیں۔

صحیح بخاری میں ہے کہ آنحضرت صلی اللہ علیہ وسلم نے فرمایا کہ "قرابت کا حق ادا کرنے والا

یہ ہے جو احسان کے بدلہ میں احسان کرتا ہو بلکہ وہ ہے جو بد سلوکی پر سلوک کرتا ہو۔"

دفعہ ایک صحابی نے آکر عرض کی کہ "اے خدا کے پیغمبر! میرے کچھ رشتہ دار ہیں جن کے ساتھ

تو سلوک کرتا ہوں مگر وہ بد سلوک کرتے ہیں، میں نیکی کرتا ہوں اور وہ بدی کرتے ہیں،

علم اور بردباری سے پیش آتا ہوں اور وہ جہالت کرتے ہیں۔" آپ نے فرمایا "اگر ایسا

ہے جیسا تم کہتے ہو تو تم ان کے منہ میں مٹی بھر رہے ہو۔" یعنی نیکی کے لقمے سے ان کے منہ بند

رہے ہو اور جب تک تم اس روش پر قائم رہو گے خدا کی مدد شامل رہے گی۔" حدیفہؓ

نے ہیں کہ آنحضرت صلی اللہ علیہ وسلم نے فرمایا۔ "تم ہر ایک کے پیچھے نہ چلو۔ تم کہتے ہو کہ اگر لوگ

سے ساتھ بھلائی کریں گے تو ہم بھی کریں گے اور اگر وہ ظلم کریں گے تو ہم بھی کریں گے۔ یہ

یہ بلکہ اپنے کو پُر سکون اور مطمئن رکھو۔ لوگ تمہارے ساتھ بھلائی کریں تو بھلائی کرو اور اگر

نی کریں تو بھی ظلم نہ کرو۔"

صحیح بخاری جواز مشکوٰۃ باب البر والفضل صحیح مسلم جواز مشکوٰۃ باب البر والفضل جامع ترمذی کتاب

البر والفضل صفحہ ۲۲۲ (غریب)۔

وہ لوگ جو اسلام اور مسلمانوں کو اپنی فریب کاریوں، جھوٹے وعدوں، خیانت کا معاہدوں، اور پر فریب صلحوں سے دھوکا دیا کرتے تھے ان کے متعلق بھی آنحضرت صلی اللہ علیہ وسلم کو یہی ہدایت ہوتی :

وَلَا تَزَالُ تَطَّلِعُ عَلَى خَائِنَةٍ
مِّنْهُمْ إِلَّا قَلِيلًا مِّنْهُمْ فَاعْفُ عَنْهُمْ
وَاصْفَحْ إِنَّ اللَّهَ يُحِبُّ الْمُحْسِنِينَ

اور ان میں سے چند کے سوا اوروں کی کسی نہ کسی خیانت سے تو ہمیشہ مطلع ہوتا رہتا ہے۔ تو تو ان کو

معاف کر، اور ان کے قصور سے درگزر کر کہ اللہ نیکی کرنے والوں کو پسند کرتا ہے۔

(المائدہ: ۱۳)

غور کا مقام ہے کہ ایسی خیانت کا رقوم کو بھی معاف کرنا اور ان کے قصوروں۔ درگزر کرنا اسلام میں وہ نیکی ہے جس کے سبب سے خدا ان نیکی کرنے والوں کو اپنے پامحبت کی خوشخبری دیتا ہے۔

ان تمام تفصیلات سے واضح ہو گا کہ محمد رسول اللہ صلی اللہ علیہ وسلم کی تعلیم اس باب کس قدر اہم اور کامل ہے۔



اسلام کی اخلاقی تعلیم

کا تکمیلی کارنامہ

تمدن کے زمانہ میں نظام حکومت میں جو ترقیاں ہو جاتی ہیں ان کی وجہ یہ نہیں ہوتی کہ تمدن اصول میں کوئی جدید اضافہ کر دیتا ہے بلکہ اس کی وجہ صرف یہ ہوتی ہے کہ تمدنی نظام حکومت میں کے نفاذ میں ان وسیع اور ہمہ گیر دفعات کا لحاظ رکھا جاتا ہے جو اس کے اثر کو اس سام کر دیتا ہے کہ دنیا کا ایک ذرہ بھی ان کی حدود سے باہر نہیں جاسکتا لیکن وحشت مانہ میں صرف سادہ قانون نافذ کر دیا جاتا ہے اور گرد و پیش اور اطراف و جوانب کے ت پر نظر نہیں کی جاتی۔ ہر سلطنت نے چوری کو ایک جرم قرار دیا ہے اور اس لحاظ ایک غیر متمدن سلطنت بھی ایک اعلیٰ سے اعلیٰ مہذب حکومت کی ہم پلہ ہے لیکن اس جرم ملی استیصال کے لئے اسی قدر کافی نہیں ہے بلکہ اس کا استیصال صرف اس وقت ہو سکتا جب وہ تمام لوگ مجرم قرار دیئے جائیں جو اس جرم میں اعانت کرتے ہیں، موقع واردات فراخ دیتے ہیں، مال مسروقہ کو بیچتے یا خریدتے ہیں وغیرہ وغیرہ۔ بہر حال تمدنی نظام حکومت کو غیر متمدن سلطنت پر جو ترجیح و امتیاز ہے وہ صرف اس بنا پر ہے کہ تمدن نے اس کے اصول و آئین کو وسیع اوجام کر دیا ہے اور وحشیانہ نظام حکومت میں یہ وسعت اور ہمہ گیری نہیں پائی جاتی۔ تمدن زمانہ میں انسانی ضروریات میں جو غیر محدود اضافہ ہو جاتا ہے اس کا راز بھی تمدن کی اسی خصوصیت کے اندر مضمر ہے۔

تفصیل اور ہمہ گیری

مذہب بھی ایک عظیم الشان روحانی سلطنت ہے اور جس کی بنا پر ایک دنیوی حکومت کو دوسری حکومت پر ترجیح دی جاسکتی ہے اسی کو مختلف مذاہب کے موازنہ و مقابلہ کا بھی معیار قرار دیا جاسکتا ہے۔ مثلاً اصول شریعت میں دنیا کے اکثر مذاہب اشتراک و اتحاد پایا جاتا ہے اس لحاظ سے عقائد میں، اعمال میں، عبادات میں، معاملات میں، جو چیزیں ناجائز اور مصلحت عامہ کے مخالف تھیں ان کی سرسری طور سے سب نے مانعت کی جو چیزیں جائز اور مصالح عامہ کے موافق تھیں ان کی ترغیب دی لیکن امر و نہی کے طریقے اور کی جزئیات کے احاطہ میں کمی و بیشی ہے اور اسی نے ان مذاہب کے احکام و شرائع میں باہم اختلاف پیدا کر دیا ہے اس بنا پر جس طرح اس حکومت کے قانون کو سب سے بہتر کہا جاتا ہے جس سے برائیاں تمام تر سدباب ہوتا ہے اور جس کے اندر تمام جزئیات کا احاطہ کر لیا گیا ہو، اسی طرح بہترین تعلیم وہ ہے جس نے محاسن اور مفاسد کا سب سے زیادہ استقصاء کیا ہو اور عام انسانوں کے کھول کر ان کو اچھی طرح بیان کر دیا ہو اور اس کے ہر ہر گوشہ کو اس قدر روشن کر دیا ہو کہ غلط فہمی گنجائش نہ رہے۔ اسلام کو دوسرے مذاہب پر جو ترجیح و امتیاز ہے اس کا ایک سبب اس کی تفصیل اور انضباط ہے یعنی اسلام نے اپنے اصول و احکام کی تفصیل اس وسعت اور جہت کے ساتھ کی ہے کہ برائیوں کا کلی استیصال ہو گیا ہے اور نیکیوں کے مظاہر عام ہو گئے ہیں۔ اس کے ساتھ دوسرے مذاہب نے ان کلیات کے جزئیات کی نہایت نامکمل اور اجالی تشریح کی ہے۔

مثلاً توحید تمام مذاہب کا امّ الاصول ہے لیکن کامل طور پر کسی مذہب نے اس کی حقیقت اور اس کے مظاہر کی تعیین نہیں کی اس بنا پر ہر مذہب میں شرک کسی نہ کسی صورت میں شامل ہو گیا ہے اسلام ایک ایسا مذہب ہے جس نے شرک کے تمام علل و اسباب اور عواقب و نتائج کی تحدید کی اور کلی استیصال کیا۔ شرک کا ایک متداول طریقہ بت پرستی تھا اس کے انسداد کا سادہ طریقہ یہ تھا کہ تمام

لو توحید کی دعوت دی جاتی اور عرب کے تمام بت توڑ دیئے جاتے لیکن اسلام نے صرف اس سادہ طریقہ پر اکتفا نہیں کیا بلکہ ان تمام چیزوں کو ناجائز قرار دیا جو ان بتوں کی یاد کو تازہ کر سکتی تھیں۔ تصویر بجائے خود کوئی بڑی چیز نہ تھی تاہم وہ بت پرستی کا ایک عام منظر تھی اس لئے اسلام نے اس کو ناجائز قرار دیا۔ کسی کی طرح اس غلو و اغراق اگرچہ ایک قسم کی بد اخلاقی ہے تاہم اس سے اشخاص کے اثر اور ان کے نفوذ و طاقت میں غیر معمولی اضافہ ہو جاتا ہے۔ اگر اس سے کوئی نیک کام لیا جائے تو وہ نہایت مفید چیز ہو سکتا ہے۔ اسلام اپنے عالمگیر اثر کی وسعت کے لئے اس سے کام لے سکتا تھا تاہم چونکہ اس سے شخص پرستی کی بنیاد قائم ہوتی تھی جس نے اہم قدیمہ میں شرک کی صورت اختیار کر لی تھی اس لئے آنحضرت صلی اللہ علیہ وسلم نے برسرِ منبر سختی کے ساتھ اس کی ممانعت فرمائی۔

لا تظرونی کما اظرت النصارى
ابن مریہ فانہا انا عبدہ
فقولوا عبد اللہ ورسولہ۔
(بخاری، کتاب اللہ)

میری شان میں مبالغہ نہ کرو جس
طرح نصاریٰ نے ابن مریم کی شان
میں کیا۔ میں تو خدا کا بندہ ہوں تو کہو کہ
خدا کا بندہ اور رسول۔

یہ ایک کلی حکم تھا اور آنحضرت صلی اللہ علیہ وسلم نے ہر موقع پر اس کی پابندی کرائی۔ اسی طرح شرک کے ایک ایک ریشہ کو بتا کر اس کی بیخ کنی کی۔ یہی حال عبادات کا بھی ہے اس کے ایک ایک رکن اور طریقہ کو اسلام نے پوری تفصیل سے واضح کر دیا اور یہی روش اس کی اخلاقی تعلیمات کی بھی ہے۔ ساخلاق کی تمام جزئیات کا پوری طرح احاطہ کر کے اپنے پیروؤں کو ان سے ہر طرح آگاہ فرما دیا اور کوئی بات سوال و جواب کے لئے باقی نہیں رکھی یہی معنی اس تکمیل کے ہیں جس کے لئے آپ کی بعثت ہوئی۔

آنحضرت صلی اللہ علیہ وسلم نے اخلاق کی تکمیل تین حیثیتوں سے فرمائی ہے،

۱. تمام اخلاقی تعلیمات کا احاطہ۔

۲. ہر برائی اور بھلائی کی ساری جزئیات کا احاطہ۔

۳. نرمی و گرمی، عاجزی و بلند ہمتی دونوں قسم کے اخلاق کی تفصیل اور ان کے مواقع کی تحدید۔

اخلاقی تعلیمات کا احاطہ | یہودی و عیسائی اور دوسرے اخلاقی معلمین کی تعلیمات کی

فہرست پر ایک استقصائی نظر ڈال لینا اس راز کو فاش کر دے گا کہ انسان کے تمام اخلاقی احوال

اور کیفیات کا احاطہ ان میں سے کسی نے نہیں کیا ہے۔ بلکہ صرف اپنے زمانہ اور اپنی قوم کے

حالات کو سامنے رکھ کر اپنی اخلاقی اصلاحات کی فہرست بنالی گئی ہے۔ اور ان میں سے بھی

صرف چند اصول کو سب سے زیادہ اہمیت دے کر ان کو ہر جگہ اپنی تعلیم میں نمایاں کیا گیا ہے۔

حضرت موسیٰ علیہ السلام کے صحیفہ میں سب سے زیادہ اہمیت احکام عشرہ کی ہے یعنی وہ دس

احکام جو بنی اسرائیل کو کوہ سینا کے دامن میں سنائے گئے تھے۔ ان دس احکام میں سے

پہلا حکم توحید، دوسرا تصویر اور مجسمہ بنانے کی ممانعت، تیسرا خدا کے نام کی جھوٹی قسم کھانے

کی کراہت اور چوتھا سبت کے دن آرام کرنے کی ہدایت پر مشتمل ہے۔ باقی اخلاقی احکام صرف

چھ ہیں جو حسب ذیل ہیں۔ (دیکھو خروج باب ۲۰)

توراة کے اخلاقی احکام | ۱۔ تو اپنی ماں اور باپ کو عزت دے۔

۲۔ تو خون مت کر۔

۳۔ تو زنا مت کر۔

۴۔ تو چوری مت کر۔

۵۔ تو اپنے پڑوسی پر جھوٹی گواہی مت دے۔

۶۔ تو اپنے پڑوسی کی جو رواد اُس کے غلام اور اُس کی لونڈی اور اس کے بیل اور اس کے

گدھے اور اس کی کسی چیز پر جو تیرے پڑوسی کی ہے لاپحہ مت کر۔

یہ گویا انسان کے اخلاقی سبق کی ابجد ہے۔ اس کے بعد خروج باب ۲۲ اور ۲۳ میں قانونی احکام کے ساتھ ساتھ دو تین باتیں اور آئینی ہیں یعنی مسافر، بیوہ اور یتیم کے ساتھ سلوک کا حکم اور جھوٹی گواہی کی ممانعت۔ پھر اجلہ باب ۱۹ میں انہی احکام کی حسبِ ذیل مزید تفصیل ہے:

۱. تم میں سے ہر شخص اپنی ماں اور باپ سے ڈرتا رہے۔
۲. تم چوری نہ کرو، نہ جھوٹا معاملہ کرو، ایک دوسرے سے جھوٹ نہ بولو۔
۳. تم میرا نام بے کر جھوٹی قسم نہ کھاؤ۔
۴. تو اپنے پڑوسی سے دغا بازی نہ کر۔ نہ اس سے کچھ چھین لے۔ مزدور کی مزدوری چاہئے کہ ساری رات صبح تک تیرے پاس نہ رہ جائے۔
۵. تو بہرے کو مت کوس۔ تو وہ چیز جس سے اندھے کو ٹھوکر لگے اندھے کے آگے مت رکھ۔
۶. تو حکومت میں بے انصافی نہ کر، غریب و امیر کو نہ دیکھ، بلکہ انصاف سے اپنے بھائی کی عدالت کر۔
۷. تو عیب جوؤں کے مانند اپنی قوم میں آیا جایا نہ کر اور اپنے بھائی کے خون پر کمر نہ باندھ۔

۸. تو اپنے بھائی سے بغض اپنے دل میں نہ رکھ۔

۹. تو اپنی قوم کے فرزندوں سے بد امت لے اور نہ ان کی طرف سے کینہ رکھ۔

۱۰. تو اس کے آگے جس کا سر سفید ہے اٹھ کھڑا ہو اور بوڑھے مرد کو عزت دے۔

۱۱. اگر کوئی مسافر تمہاری زمین پر تمہارے ساتھ سکونت کرے تم اس کو مت ستاؤ بلکہ مسافر

کو جو تمہارے ساتھ رہتا ہے ایسا جانو جیسے وہ جو تم میں پیدا ہوا ہے بلکہ تم اس کو ایسا پیار کرو جیسا آپ کو کرتے ہو۔

۱۲. تم حکومت کرنے میں، پیش کش کرنے میں، تولنے میں، ناپنے میں بے انصافی نہ کرو۔
انجیل کے اخلاقی احکام | انجیل نے اخلاقی تعلیمات کا نہ صرف یہ کہ احاطہ نہیں کیا ہے

بلکہ ان کی تفصیل بھی نہیں کی ہے۔ حضرت عیسیٰ علیہ السلام کی بعثت کا مقصد درحقیقت بنی اسرائیل کی رسم پرستی اور شریعت کی ظاہری پابندی کے خلاف معنی اور روح کی طرف دعوت تھی۔ یہ حقیقت جس طرح احکام میں نظر آتی ہے اخلاق میں بھی چمکتی ہے۔ حضرت عیسیٰ علیہ السلام کی اخلاقی تجدید و اصلاح یہ ہے کہ حضرت موسیٰ علیہ السلام کی توراہ، حضرت داؤد کی زبور، حضرت سلیمان کے امثال اور دوسرے اسرائیلی صحیفوں میں جو خالص بلند اخلاقی تعلیمات منتشر تھیں اور جن کو بنی اسرائیل اپنے قانونی احکام کے سامنے بھلا بیٹھے تھے، ان کو یک جا اپنے مشہور و عظیم میں ان کے سامنے پیش کیا۔ اس مشہور اخلاقی و عظیم میں بہ ترتیب حسب ذیل باتیں بیان کی گئی ہیں،

دل کی غریبی، غمگینی، حلم و بردباری، راست بازی، رحم دلی، پاک دلی، صلح جوئی، صبر، عفو و درگزر، پاک دامنی، قسم کھانے کی مانعت، ظالم کا مقابلہ نہ کرنا، قرض معاف کرنا، دشمنوں کو پیار کرنا، ریا کی مانعت، توکل، عیب نہ لگانا، جو کچھ تم چاہتے ہو کہ لوگ تمہارے ساتھ کریں ایسا تم بھی ان کے ساتھ کرو۔

یہ اخلاقی تعلیمات بیشتر انہی نفلوں کے ساتھ جو انجیل میں ہیں، بنی اسرائیل کے مختلف صحیفوں میں مذکور ہیں اور حضرت عیسیٰ علیہ السلام کا خاص طور سے ان اخلاقیات کو بنی اسرائیل کے سامنے پیش کرنے سے مقصود ان میں اخلاقی توازن کا قائم کرنا اور رسمی اخلاق اور نعلی شریعت کے اصل روح و معنی کو جلوہ گر کرنا تھا۔

لام میں اخلاقی احکام کا استقصاء | محمد رسول اللہ صلی اللہ علیہ وسلم کی بعثت کسی

قوم یا زمانہ تک محدود نہیں اس لئے آپ کو اخلاقی تعلیمات کا جو صحیفہ عنایت ہوا اس کو صرف قوم یا زمانہ کی اخلاقی اصلاح تک محدود نہیں رکھا گیا بلکہ تمام قوموں اور زمانوں تک وسیع کیا گیا۔ لئے تمام قوموں اور زمانوں میں جو برائیاں پائی جاتیں یا پائی جانے والی تھیں ان سب کو استقصاً کے منع کیا گیا اور اسی طرح تمام انسانی اخلاقی محاسن کو بھی کھول کر بیان کیا گیا اور ان کے حصول کی راہ کی گئی۔ گذشتہ صحیفوں میں جن برائیوں سے روکا گیا تھا یا جن نیکیوں کی تعلیم دی گئی تھی آنحضرت اللہ علیہ وسلم کی وحی مبارک نے ان کی تمام جزئیات کا استقصاء کیا اور ان کے گوشہ گوشہ کو کھول دیا۔ ذیل میں ہم ان اخلاقی تعلیمات کی ایک مجمل فہرست درج کرتے ہیں جن کی تعلیم یا ت قرآن پاک نے کی ہے۔

ان اخلاق کی فہرست | سچ بولنا، جھوٹ کی برائی، علم بے عمل کی مذمت، عام عفو و درگزر

صبر، شکر، حق پر استقامت، خدا کی راہ میں جان دینا، سخاوت اور خیرات کا حکم، بخل کی ممانعت اور فضول خرچی کی ممانعت، میانہ روی کی تاکید، عزیزوں، قرابت داروں، یتیموں، مسکینوں، یتیموں کے ساتھ نیکی، مسافروں، سائلوں اور غریبوں کی امداد، غلاموں اور قیدیوں کے ساتھ ان، فخر و غرور کی برائی، امانت داری، وعدہ کا ایفا کرنا، عہد کا پورا کرنا، معاہدوں کا لحاظ رکھنا، رقم و خیرات، نیکی اور بھلائی کی بات کرنا، آپس میں لوگوں کے درمیان محبت پیدا کرنا، کسی کو برا بھلا سنا، کسی کو نہ چڑانا، نہ برے ناموں سے یاد کرنا، والدین کی خدمت اور اطاعت، طلاق توں میں باہم بھلائی، سلامتی کی دعا دینا، حق گوئی، انصاف پسندی، سچی گواہی دینا، گواہی کو نہ چھپانا، جھوٹی گواہی کا کی گنہگاری پر اثر، نرمی سے بات کرنا، زمین پر اگر کڑکڑ چلنا، صلح جوئی، اتحاد و اتفاق، ایمانی درمی، انسانی برادری، اکل جلال، روزی خود حاصل کرنا، تجارت کرنا، گدگری کی ممانعت، لوگوں

کو اچھی بات کی تعلیم دینا اور بُری بات سے روکنا، اولاد کشتی خود کشتی اور کسی دوسرے کی ناحق جان لینے
 کی ممانعت، یتیم کی کفالت، اس کے مال و جائیداد کی نیک نیتی کے ساتھ حفاظت، ناپ اور تو
 میں بے ایمانی نہ کرنا، ملک میں فساد برپا نہ کرنا، بے شرمی کی بات سے روکنا، زنا کی حرمت، آنکھ
 نیچی رکھنا، کسی کے گھر میں بے اجازت داخل نہ ہونا، ستر اور حجاب، خیانت کی بُرائی، آنکھ، ک
 اور دل کی باز پرس، نیکی کے کام کرنا، لغو سے اجتناب، امانت اور عہد کی رعایت، ایثار، تحمل، دور
 کو معاف کرنا، دشمنوں سے درگزر، بدی کے بدلہ نیکی کرنا، غصہ کی بُرائی، مناظروں اور مخالفتوں سے گ
 میں آداب کا لحاظ، مشرکوں کے بتوں تک کو بُرا نہ کہنا، فیصلہ میں عدل و انصاف، دشمنوں تک
 عدل و انصاف، صدقہ و خیرات کے بعد لوگوں پر احسان دھرنے کی بُرائی، الّا ہنے کی مذمت، فتن
 سے نفرت، چوری، ڈاکہ، رہزنی اور دوسرے کے مال کو بے ایمانی سے لے لینے کی ممانعت،
 کالتویٰ اور پاکیزگی، پاکبازی جتانے کی بُرائی، رفتار میں وقار و متانت، مجالس میں حسن اخلاق، م
 کمزوروں اور عورتوں کے ساتھ نیکی، شوہر کی اطاعت، بیوی کا حق ادا کرنا، ناحق قسم کھانے کی
 چغل خوری، طعنہ زنی اور تہمت دھرنے کی ممانعت، جسم و جان اور کپڑوں کی پاکیزگی اور طہارت، شہر
 کی ستر پوشی، سائل کو نہ جھڑکنا، یتیم کو نہ دباننا، خدا کی نعمت کو ظاہر کرنا، غیبت نہ کرنا، بدگما
 کرنا، سب پر رحم کرنا، ریا اور نمائش کی ناپسندیدگی، قرض دینا، قرض معاف کرنا، سود
 رشوت کی ممانعت، ثبات قدم، استقلال اور شجاعت و بہادری کی خوبی، اطاعت کے گھ
 سے نامردی سے بھاگ کھڑے ہونے کی بُرائی، شراب پینے اور جو کھیلنے کی ممانعت، بھوکو
 کھانا کھلانا، ظاہری اور باطنی ہر قسم کی بے شرمی کی باتوں سے پرہیز، بے غرض نیکی کرنا، مال و د
 سے محبت نہ ہونا، ظلم سے منع کرنا، لوگوں سے بے رنجی نہ کرنا، گناہ سے بچنا، ایک دوسرے
 پر قائم رکھنے کی فہمائش، معاملات میں سچائی اور دیانت داری۔

حدیث کے اخلاقیات کی فہرست | یہ وہ تعلیمات ہیں جن کا ماخذ قرآن پاک ہے۔ ان کے علاوہ اسلام کی اخلاقیات کا بڑا ذخیرہ آنحضرت صلی اللہ علیہ وسلم کے ان اقوال میں ہے جو ان کی سیر و تشریح میں احادیث میں مذکور ہیں۔ ان کی کثرت کا اندازہ اس سے ہو سکتا ہے کہ کنز العمال میں ہر قسم کی حدیثوں کا سب سے بڑا مجموعہ ہے، آنحضرت صلی اللہ علیہ وسلم کی اخلاقی تعلیمات باریک ٹاپ کے بڑی قطع کے ۱۸۷ صفحات میں ہیں جن میں سے ہر صفحہ میں ۳۷ سطریں ہیں اور تعداد کے اعتبار سے تین ہزار نو سو چھ حدیثیں ہیں جو ڈھائی سو کے قریب مختلف اخلاقی ابواب و عنوانات میں منقسم ہیں۔ ان میں بعض کثرت باتیں بھی ہیں تاہم ان سے اندازہ ہو گا کہ انسان کی اخلاقی و نفسانی کیفیات و حالات کا نئی ایسا جز نہ ہو گا جو داعی اسلام علیہ السلام کی تلقینات کی فہرست سے رہ گیا ہو اور جس پر دنیا کے سب سے بڑے اور سب سے آخری اخلاقی معلم کی نگاہ نہ پڑی ہو۔ ہم ذیل میں آنحضرت صلی اللہ علیہ وسلم کی اخلاقی تعلیمات کے صرف وہ عنوانات لکھتے ہیں جو صحیح بخاری، جامع ترمذی اور سنن ابی داؤد میں مذکور ہیں۔

صلہ رحمی، مال باپ کیساتھ سلوک، بچوں سے محبت، چھوٹوں کی محبت اور بڑوں کی عزت، اپنے بھائی اپنے ہی مانند چاہنا، ہمسالیوں کے ساتھ سلوک، غلاموں کے ساتھ سلوک، غلاموں کا قصور معاف کرنا، اہل و عیال کی پرورش، یتیموں کی پرورش، بیوہ کی خبر گیری، حاجت مندوں کی امداد، اندھوں کی دست گیری، عام مسلمانوں کے ساتھ ہمدردی، قرض داروں پر احسان، فریادیوں کی فریاد رسی، خلق کو نفع رسانی، مسلمانوں کو خیر خواہی، جانوروں پر شفقت اور رحم، محسنوں کی شکر گزاری، ایک مسلمان کا دوسرے مسلمان پر حق، بیماروں کی خدمت و عیادت، رشک و حسد کی ممانعت، دوسروں کی معیبت پر خوش ہونے کی ممانعت، شجاعت، ہادری، لڑائی کے میدان سے بھاگنے کی بُرائی، امیر و امام کی اطاعت، مداومتِ عمل، اپنے ہاتھ سے کام لانا، شہریں کلامی خوش خلقی، فیاضی، بد زبانی سے اجتناب، مہمان نوازی، شرم و حیا، علم و وقار، غصہ کو

ضبط کرنا، عنود و درگزر، صبر و تحمل، حسب و نسب پر فحاری کی مذمت، بدگمانی کی بُرائی، کسی کے گھر میں بلا اجازت داخل نہ ہونا، دوسروں کے گھر جا کر ادھر ادھر نہ دیکھنا، دوسرے بھائی کے لئے پیٹھ دکھا کرنا، رفیق و نرمی، قناعت اور استغنا، گداگری کی ممانعت، اپنے گناہوں کی پردہ پوشی، اپنے بھائیوں، عیوب پر پردہ ڈالنا، چغلیخوری کی ممانعت، تہمت لگانے کی بُرائی، فیبت کی ممانعت، بخش و کینہ کی ممانعت، دوسروں کی ٹوہ لگانے کی ممانعت، رازداری، تواضع و خاکساری، امانت داری، گالی کی ممانعت، مدح و ستائش کی ممانعت، لعنت کرنے کی ممانعت، بخل کی ممانعت، فضول گوئی کی ممانعت، فضول خرچہ ممانعت، کبر و غرور کی مذمت، منہی مذاق کی بُرائی، نفس انسانی کا احترام، ظلم کی ممانعت، عدل و انصاف، تعصب کی ممانعت، سخت گیری کی ممانعت، عنخواری و عنگساری، توکل، لالچ کی بُرائی، رضا باقتضا، ماتمی ممانعت، قمار بازی کی ممانعت، سچائی کی ہدایت اور جھوٹ کی ممانعت، جھوٹی گواہی کی ممانعت، جھگڑا کرنے کی ممانعت، باہم مصالحت کرانا، ایک مسلمان دوسرے مسلمان سے تین دن سے زیادہ ناراض نہ رہنا، منافقت اور دو رخنی چال کی مذمت، وعدہ خلافی کی ممانعت، خیانت اور فریب کی ممانعت، شرابی اور زنا کاری اور چوری کی ممانعت، طہارت و صفائی، دوست و احباب کی ملاقات، سلام و تحیت، معاشرت، دیگر آداب ملاقات، آداب مجلس، آداب طعام، آداب لباس، آداب نشست و برخاست، خانہ داری کے آداب سونے جاگنے کے آداب، عورتوں کے متعلق خاص آداب و اخلاق و سلوک کے احکام۔ ان تفصیلات سے قیاس ہو سکے گا کہ آنحضرت صلی اللہ علیہ وسلم کے ذریعہ اخلاقیات کا کتنا عظیم الشان میرہ انسانوں کو عطا کیا گیا ہے۔

اخلاقی جزئیات کا استقصاء انسان بڑا بہانہ مجبور حیلہ طلب واقع ہوا ہے اس

کے لئے اخلاقیات کے صرف کلی اصول کافی نہیں کہ وہ نفلوں کے ہیر پھیر کے سایہ میں پناہ لے لے۔ صرف چند رسوم کی نغلی تقلید پر قناعت کر لے اس کے لئے ضرورت ہے کہ ہر خوش اخلاقی یا نیک

کے ایک ایک جزئیہ کا استقصا کیا جائے اور اس کے ایک ایک ریشہ کو کھول دیا جائے اور اس کی تہ کی اصلی گہرائیوں تک پہنچا جائے، اس کے وسائل اور ذرائع کا بھی پتہ لگایا جائے اور ان کے متعلق صریح احکام دیئے جائیں، آنحضرت صلی اللہ علیہ وسلم کی اخلاقی تعلیمات نے اس نکتہ کو پوری طرح ملحوظ رکھا ہے۔ اس کی توضیح کے لئے امر و نہی دونوں کی ایک ایک دو دو مثالیں کافی ہوں گی۔

صدقہ و خیرات تمام مذہبوں میں ثواب کا سب سے بڑا کام سمجھا گیا ہے لیکن توراہ نے اس کو صرف عشر اور زکوٰۃ تک محدود رکھا ہے ان کے علاوہ کسی اور قسم کی خیرات کا ذکر اس میں نہیں ملتا۔ انجیل نے سب کچھ غریبوں کو دے کر خود غریب بن جانے کو اچھا سمجھا ہے۔ آنحضرت صلی اللہ علیہ وسلم کی تعلیم نے دونوں کو یک جا کر دیا ہے اور ہر ایک کے ایک ایک جز کی تفصیل کر دی۔ توراہ میں یہ مبہم تھا کہ کتنے کتنے ملہ یا سونے چاندی کے مالک پر عشر یا زکوٰۃ فرض اور کن کن چیزوں میں فرض ہے شریعت محمدی نے اس کے متعلق مقدار اور تعداد اور زمانہ کی پوری پوری تعیین کر دی۔ وہ اجناس مقرر کر دیئے جن میں عشر یا زکوٰۃ واجب ہے، ان کی تحصیل کا طریقہ بتا دیا، ان کے اخراجات اور مصارف کی نوعیتوں کی تشریح کر دی۔ اس نے یہ حکم نہیں دیا کہ تم سب کچھ راہِ خدا میں لٹا کر خود مفلس اور کنگال بن جاؤ بلکہ یہ کہا،

يَسْأَلُونَكَ مَاذَا يُنْفِقُونَ ۗ قُلِ

الْعَفْوَ (البقرة: ۲۱۹)

لوگ تجھ سے پوچھتے ہیں کہ وہ کیا خرچ کریں کہہ دے کہ جو تمہاری ضرورت سے زیادہ ہو۔ مگر اخلاقی حیثیت سے اس نے یہ یقین منور کی کہ تم خود اپنی ضرورت روک کر اور اپنے اوپر تھوڑی تکلیف اٹھا کر دوسروں کی حاجت پوری کرو تو یہ تمہارے کمالِ خلق کی دلیل ہے۔ انصار جنہوں نے خود تکلیفیں اٹھا کر مہاجرین کی مصیبتیں دور کیں ان کی تعریف میں خدا نے فرمایا،

يُؤْتِرُونَ عَلَىٰ أَنْفُسِهِمْ وَلَوْ

كَانَ بِهِمْ خَصَاصَةٌ (الحشر: ۹)

وہ دوسروں کو اپنے اوپر ترجیح دیتے ہیں اگرچہ خود ان کو حاجت ہو۔

صحابہ کی مدح میں فرمایا:

يُطْعَمُونَ الطَّعَامَ عَلَىٰ حَيْبِهِ

مِسْكِينًا وَيَتِيمًا وَأَسِيرًا ۝

(الدھر: ۸)

خود کھانے کی خواہش کے باوجود

مسکین، یتیم اور قیدی کو کھانا کھلا

دیتے ہیں۔

قرآن پاک سراپا انفاق فی سبیل اللہ یعنی خدا کی راہ میں خرچ کرنے کی ہدایت سے بھرا ہوا ہے۔

اکثر لوگ وہ چیز خدا کی راہ میں دوسروں کو دیتے ہیں جو سٹری گلی، خراب اور نکمٹی ہو، قرآن پاک نے

اس سے روکا کہ یہ نفس کے تزکیہ اور صفائی کے بجائے جو اس خیرات کا مقصد ہے، نفس کی اور

ذمات اور آلودگی ظاہر کرتا ہے، فرمایا:

لَنْ تَنَالُوا الْبِرَّ حَتَّىٰ تُنْفِقُوا مِمَّا

تُحِبُّونَ ۚ وَمَا تُنْفِقُوا مِنْ شَيْءٍ

فَإِنَّ اللَّهَ بِهِ عَلِيمٌ ۝

(ال عمران: ۹۲)

تم ہرگز پوری نیکی کو نہ پاؤ گے جب

تک اس میں سے تم نہ خرچ کرو جو

تم کو محبوب ہے۔ اور جو بھی تم خرچ

کرو، خدا کو اس کا علم ہے۔

پھر فرمایا:

يَا أَيُّهَا الَّذِينَ آمَنُوا أَنْفِقُوا

مِنْ طَيِّبَاتِ مَا كَسَبْتُمْ وَمِمَّا

أَخْرَجْنَا لَكُمْ مِنَ الْأَرْضِ وَلَا

تِيْمَمُوا الْخَبِيثَاتِ مِنْهُ تُنْفِقُونَ

وَلَسْتُمْ بِأَخْذِيهِ إِلَّا أَنْ تُغْنُوا

فِيهِ وَاعْلَمُوا أَنَّ اللَّهَ غَنِيٌّ حَمِيدٌ

(البقرة: ۲۶۷)

اے ایمان والو! جو تم کھاتے ہو

اُس میں کی اچھی چیزیں اور جو تمہارے

لئے زمین سے نکالتے ہیں اس میں سے

کچھ خدا کی راہ میں دو اور اُس میں سے

خراب چیزیں کا قصد بھی نہ کرو کہ تم کو کوئی

ایسی چیز دے تو نہ لو مگر یہ کہ چشم پوشی کر لو

اور یقین کرو کہ اللہ بے پڑا اور خوبوں والا ہے۔

اس آیت پاک کے خاتمہ کی بلاغت پر غور کرو کہ اس میں اللہ تعالیٰ نے اپنی نسبت فرمایا کہ ”وہ بے پروا اور خوبوں والا ہے۔“ یعنی اس نے اپنے بندوں کو مال کے بہترین حصہ کے خیرات کرنے کی عہدایت فرمائی اس کا یہ سبب نہیں کہ نعوذ باللہ خود خدا کو اپنے بندوں کی اچھی چیزوں کی ضرورت ہے کہ وہ تو ہماری ہر اچھی سے اچھی چیز سے بے نیاز اور بے پروا ہے بلکہ یہ سبب ہے کہ وہ خوبوں والا ہے اس لئے بخوبی ہی والی چیز کو قبول کرتا ہے۔

سب سے پہلے تمہاری امداد کے محتاج خود وہ ہیں جن کی کفالت کا بار تم پر ہے، اہل و عیال دست نگر عزیز و قریب، پھر دوسرے محتاج و مسکین اور یتیم اور مسافر:

يَسْأَلُونَكَ مَاذَا يُنْفِقُونَ قُلْ مَا
 أَنْفَقْتُمْ مِنْ خَيْرٍ فَلِلَّوَالِدِينَ
 وَالْأَقْرَبِينَ وَالْيَتَامَى وَالْمَسْكِينِ
 وَابْنِ السَّبِيلِ وَمَا تَفْعَلُوا مِنْ
 خَيْرٍ فَإِنَّ اللَّهَ بِهِ عَلِيمٌ ۝

لوگ تجھ سے پوچھتے ہیں کہ کیا خیرات
 کریں؟ کہہ دے جو کچھ تم نیکی کا مال خرچ
 کرو وہ مال باپ، رشتہ داروں،
 یتیموں، مسکینوں اور مسافر کے لئے۔
 اور جو بھی تم نیکی کا کام کرو اللہ اس

سے واقف ہے۔

(البقرة: ۲۱۵)

اگر کسی کے پاس کچھ نہ ہو تو خیرات کیا دے؟ آنحضرت صلی اللہ علیہ وسلم نے ایک دفعہ فرمایا کہ ”ہر مسلمان پر صدقہ دینا واجب ہے۔“ لوگوں نے عرض کی کہ اگر اس کی قدرت نہ ہو تو فرمایا ”مزدوری کرے اور جو ملے اس میں کچھ خود کھائے کچھ محتاجوں کو کھلائے۔“ صحابہ نے عرض کی اگر مزدوری کرنے کی بھی قوت نہ ہو؟ فرمایا تو غم رسیدہ حاجت مند کی کوئی جسمانی خدمت کرے اور اگر یہ بھی نہ کر سکے تو نیکی کی تعلیم دے اور اگر یہ بھی نہ کر سکے تو برائی کرنے سے بچے۔ یہ بھی صدقہ ہے۔“ دوسرے موقع پر

لے الادب المفرد امام بخاری باب ان کل معروف صدقہ ص ۴۶ معر۔

فرمایا۔ اچھی بات کہنا اور بُری بات سے روکنا بھی صدقہ ہے، کسی بھولے بھٹکے مسافر کو راستہ بتانا بھی صدقہ ہے، کسی اندھے کی دست گیری بھی صدقہ ہے، راستہ سے پتھر، کانٹا اور ہڈی کو ہٹا دینا بھی صدقہ ہے اور اپنے ڈول کا پانی اپنے بھائی کے ڈول میں ڈال دینا بھی صدقہ ہے، غور کیجئے کہ یہ صدقہ اور خیرات کا کتنا وسیع مفہوم ہے۔

کسی کے ساتھ کوئی نیکی کر کے اس کو یاد مت دلاؤ، نہ احسان اس پر جتاؤ، نہ اُس سے اس کے شکر یہ کے طالب ہو، نہ نمائش مقصود ہو کہ اس سے خود نیکی برباد ہو جاتی ہے۔ آنحضرت صلی اللہ علیہ وسلم کو دوسری ہی وحی میں یہ نکتہ بتایا گیا۔ فرمایا:

وَلَا تَمُنُّنَ تَسْتَكْتِرُونَ (المائدہ: ۶)

اور اپنا احسان نہ جتا کہ تو اور زیادہ چاہے۔

عام مسلمانوں کو تاکید کی گئی:

يَا أَيُّهَا الَّذِينَ آمَنُوا لَا تَبْطُلُوا

صَدَقَتِكُمْ بِالْمَنِّ وَالْأَذَى لَا

كَالَّذِي يُنْفِقُ مَالَهُ رِضَاءً

النَّاسِ وَلَا يُؤْمِنُ بِاللَّهِ وَالْيَوْمِ

الْآخِرِ (البقرة: ۲۶۳)

پھر فرمایا کہ ایسی خیرات سے تو معمولی ہی نیکی بہتر ہے:

قَوْلٌ مَّعْرُوفٌ وَمَغْفِرَةٌ خَيْرٌ

مِّنْ صَدَقَةٍ يَتَّبِعُهَا أَذَىٰ وَاللَّهُ

عَنِّي حَلِيمٌ (البقرة: ۲۶۳)

اچھی بات کہنی اور معاف کرنا اُس خیرات سے بہتر جس کے پیچھے احسان جتا کر دینے والے کے دل کو صدمہ پہنچا یا جائے اور خدا بے نیاز اور بڑو بار۔

ریا اور نمائش سے بچنا ہو تو چھپا کر دو اور اگر لوگوں کی تشویق و ترغیب مقصد ہو تو دکھا کر بھی

سے سکتے ہو۔

اگر تم خیرات کھول کر دو تو بھی اچھا ہے

اور اگر چھپا کر غریبوں کو دو تو وہ تمہارے

لئے سب سے بہتر ہے اور اللہ تمہاری

برائیوں کا کفارہ کر دے گا اور جو کچھ تم

کرتے ہو اللہ اس سے خبردار ہے۔

جو لوگ اپنا مال رات اور دن چھپے

اور کھلے اللہ کی راہ میں خرچ کرتے ہیں

تو ان کا ثواب ان کے رب کے

پاس ہے۔ نہ ان کو خوف ہوگا

اور نہ غم۔

إِنْ تُبْدُوا الصَّدَقَاتِ فَنِعِمَّا هِيَ

وَإِنْ تُخْفُوهَا وَتُؤْتُوهَا الْفُقَرَاءَ

فَهُوَ خَيْرٌ لَّكُمْ وَيُكَفِّرُ عَنْكُمْ

مِنْ سَيِّئَاتِكُمْ وَاللَّهُ بِمَا تَعْمَلُونَ

خَبِيرٌ (البقرة: ۲۷۱)

الَّذِينَ يَنْفِقُونَ أَمْوَالَهُمْ بِالْإِثْمِ

وَالنَّهَارِ سِرًّا وَعَلَانِيَةً فَلَهُمْ

أَجْرُهُمْ عِنْدَ رَبِّهِمْ وَلَا خَوْفٌ

عَلَيْهِمْ وَلَا هُمْ يَحْزَنُونَ (البقرة: ۲۷۴)

(البقرة: ۲۷۴)

صدقہ اور خیرات کھلے دل سے ہنسی خوشی ہونی چاہیے جبر و کراہت سے نہ ہو، کہ یہ

سناقت کی نشانی ہے:

اور وہ خدا کی راہ میں نہیں خرچ کرتے

لیکن کراہت سے۔

وَلَا يَنْفِقُونَ إِلَّا وَهُمْ كَرِهُونَ (التوبة: ۵۴)

(التوبة: ۵۴)

صدقہ و خیرات پکے دل سے اور صرف خدا کے لئے ہونی چاہیے:

اور ان کی مثال جو اپنا مال اللہ کی

خوشنودی چاہ کر اور اپنا دل پکا کر کے

وَمَثَلُ الَّذِينَ يُنْفِقُونَ أَمْوَالَهُمْ

ابْتِغَاءَ مَرْضَاتِ اللَّهِ وَتُبَيِّتْنَا مِنْ

أَنْفُسِهِمْ كَمَثَلِ جَنَّةٍ بِرَبْوَةٍ

خدا کی راہ میں خرچ کرتے ہیں اس باغ

کے مانند ہے جو کسی ٹیلہ پر ہو۔

(البقرة: ۲۶۵)

بلکہ اس سے زیادہ یہ ہے کہ اس سے مقصود خود خدا ہو:

وَمَا يَنْفِقُونَ إِلَّا ابْتِغَاءَ وَجْهِ اللَّهِ

اور تم تو خرچ نہیں کرتے مگر اللہ کی ذات

وَمَا تُنْفِقُوا مِنْ خَيْرٍ يُؤْتِيَكُمْ

کو چاہ کر۔ اور جو خیرات کرو گے وہ تم

وَأَنْتُمْ لَا تظَلَمُونَ ○ (البقرة: ۲۷۲)

کو پوری ملے گی تمہارا حق کچھ بانہ ہے گا۔

صدقہ و خیرات کی ان تمام تفصیلات سے اندازہ ہو گا کہ اسلام نے اس ایک تعلیم کے کتنے

گوشوں کا احاطہ کیا ہے۔

مسکرات کی حرمت میں جزئیات کا احاطہ ان احکام میں وسعت اور ہمہ گیری اور بھی

زیادہ نمایاں طور پر نظر آتی ہے مثلاً مسکرات کو تمام مذاہب نے صاف صاف حرام نہیں کیا ہے مگر

اچھا کسی نے نہیں سمجھا ہے۔ اسلام پہلا مذہب ہے جس نے مذہب اور شک اور باں اور نہیں

تمام پہلوؤں کو دور کر کے اس بارے میں ایک قطعی اور آخری فیصلہ نافذ کر دیا۔ اسلام سے پہلے گو بعض

لوگوں نے شراب کا پینا چھوڑ دیا تھا لیکن یہ حرمت صرف اشخاص تک محدود تھی۔ ان کے ذریعے

سے تمام دنیا کو اس کے نقصانات سے محفوظ نہیں رکھا جاسکتا اور خود اشخاص بھی اس کے اثر سے

کلیتہً محفوظ نہیں رہ سکتے۔ مثلاً ایک شخص شراب نہیں پیتا لیکن اس کی تجارت کرتا ہے۔ ایک شخص

دونوں چیزوں سے احتراز کرتا ہے لیکن ان برتنوں کو استعمال میں لاتا ہے جن میں شراب رکھی یا بنائی

ہے۔ لیکن اسلام نے شراب کی حرمت کا اعلان اس جامعیت کے ساتھ کیا ہے کہ ان احکام کی مراد

کے ساتھ کوئی شخص شراب کا تصور بھی نہیں کر سکتا،

قال رسول الله صلى الله عليه و

آپ نے فرمایا خدا شراب پر، اس کے

سَلَّمَ لَعْنُ اللَّهِ الْخَمْرُ وَشَارِبُهَا
سَاقِيهَا وَبِائْتِهَا وَمَبْتَاعِهَا
عَاصِرِهَا وَمَعْتَصِرِهَا وَحَامِلِهَا
وَالْمَحْمُولَةِ إِلَيْهِ -

(ابوداؤد: کتاب الاشربہ)

پینے والے پر، اس کے پلانے والے پر،
اس کے بیچنے والے پر، اس کے خریدنے والے
پر، اس کے پھوڑنے والے پر، اس کے اپنے لئے
پھوڑنے والے پر، اس کے لے جانے والے پر
اور اس شخص پر جس کے پاس وہ لے جانی
جائے لعنت کرتا ہے۔

مذہب قانون کا سب سے بڑا فرض یہ ہے کہ وہ جس چیز سے لوگوں کو روکتا ہے سب سے پہلے
اس کی منطقی حقیقت (ڈیفینیشن) بتائے۔ عرب میں شراب مختلف چیزوں سے بنتی تھی، اس کے مختلف
نام تھے اور ان کا اثر بھی مختلف تھا۔ قرآن مجید میں حرمت شراب کے متعلق جو آیت نازل ہوئی ہے
اس میں خمر کا لفظ استعمال کیا گیا ہے اس بنا پر خمر کی حقیقت کی تعیین نہایت ضروری تھی چنانچہ آنحضرت
صلی اللہ علیہ وسلم نے اس کی تعیین فرمادی:

آپ صلی اللہ علیہ وسلم نے فرمایا
انگور سے بھی شراب بنتی ہے،
کھجور سے بھی، شہد سے بھی، گیہوں
سے بھی، اور جو سے بھی۔

قَالَ رَسُولُ اللَّهِ صَلَّى اللَّهُ عَلَيْهِ وَ
سَلَّمَ إِنَّ مِنَ الْعَنْبِ خَمْرًا وَإِنَّ
مِنَ التَّمْرِ خَمْرًا وَإِنَّ مِنَ الْعَسَلِ
خَمْرًا وَإِنَّ مِنَ الْبُرِّ خَمْرًا وَإِنَّ
مِنَ الشَّعِيرِ خَمْرًا -

(ابوداؤد: کتاب الاشربہ)

راوی کا بیان ہے کہ میں نے آنحضرت
صلی اللہ علیہ وسلم سے سنا ہے کہ شراب

قَالَ سَمِعْتُ رَسُولَ اللَّهِ صَلَّى اللَّهُ
عَلَيْهِ وَسَلَّمَ يَقُولُ إِنَّ الْخَمْرَ مِنْ

العصير والزبيب والتمر و
الحنطة والشعير والذرة و
انهاكم عن كل مسكر۔
(ابوداؤد: کتاب الاشربة)

انگور، منقہ، کھجور گیہوں، جو، جوار
اور ہر چیز کے پھوٹنے سے بنتی ہے۔
اور میں تم کو ہر نشہ آور چیز سے
منع کرتا ہوں۔

عرب کے مختلف حصوں میں انہی چیزوں کی شراب بنتی تھی اس لئے یہ تعریف عرب کے تمام
اصناف شراب کو حاوی تھی لیکن اسلام ایک عالمگیر مذہب تھا اور یہ ممکن تھا کہ دنیا کے اور حصوں
میں شراب کی دوسری قسمیں استعمال کی جائیں اور تحدید ان کو شامل نہ ہو۔ اس لئے آپ نے شراب کی
ایک کلی تعریف کی جو تمام اقسام شراب پر حاوی تھی:

كل مسكر خمر و كل مسكر حرام۔
(ابوداؤد: کتاب الاشربة۔ صحیح مسلم و
احمد و ترمذی و نسائی)

ہر نشہ آور چیز شراب ہے
اور ہر نشہ آور چیز حرام ہے۔

كل شراب اسكر فهو حرام۔
(ابوداؤد، احمد و بخاری و مسلم)

ہر پینے کی چیز جو نشہ لائے وہ
حرام ہے۔

لیکن جید جو لوگوں کے لئے اب بھی جید جوئی کا موقع باقی تھا حرمت شراب کی اصل وجہ
جو اس تعریف سے مستنبط ہوتی ہے نشہ ہے لیکن یہ ممکن تھا کہ شراب کی اس قدر کم مقدار استعمال کی جائے
کہ نشہ نہ آئے، اس لئے فرمایا:

ما اسكر كثيرة فقليله حرام۔
(ابوداؤد: کتاب الاشربة)

جو چیز زیادہ مقدار میں نشہ لائے اس
کی تھوڑی مقدار بھی حرام ہے۔

بعض چیزیں ایسی ہوتی ہیں جو نشہ نہیں لاتیں تاہم اعصاب میں ایک خدر کی کیفیت پیدا کر

ونشہ کا ابتدائی مقدمہ ہوتی ہے۔ بھنگ وغیرہ اسی قسم کی چیزیں ہیں اور تمدن کے زمانہ میں مہذب
بلد جو لوگ اکثر اس قسم کے منہجات کا استعمال کرتے ہیں۔ اس لئے آنحضرت صلی اللہ علیہ وسلم نے ان کی بھی
تفرمانی۔

نہی رسول اللہ صلی اللہ علیہ و
سلم عن کل مسکر و مفتور۔
(ابوداؤد: کتاب الاشربة)

لیکن اس تفصیل و جامعیت کے بعد بھی یہ ممکن تھا کہ لوگ اس قسم کی منشی چیزیں استعمال کریں
بہرنا خمر کا اطلاق نہ کیا جاتا ہو۔ عرب میں اس قسم کی ایک مصنوعی چیز تھی جس کو داؤی کہتے تھے۔
آپ نے اس کو بھی خمریات میں داخل فرمایا:

يقول يشربون ناس من امتي
الخمر يسمونها بغير اسمها۔
(ابوداؤد: کتاب الاشربة)

ان کے علاوہ عرب میں جن برتنوں میں شراب رکھی جاتی تھی، شروع میں ان کے استعمال کی بھی
تفرمانی۔

نہی عن الدباء والحتم والمزق
والنقير۔
(ابوداؤد: کتاب الاشربة)

لیکن چونکہ یہ ایک قسم کی سخت گیری تھی اس لئے آپ نے آخر میں اس حکم کو منسوخ فرما دیا۔
بہرنا شراب کے استعمال کی دو صورتیں باقی رہ گئیں ایک یہ کہ اس کی حقیقت بال دی جائے، دوسرے
سخت مجبوری کی حالت میں استعمال کی جائے لیکن آنحضرت صلی اللہ علیہ وسلم نے ان دونوں صورتوں

میں بھی شراب کی ممانعت فرمائی چنانچہ چند یتیم بچوں نے وراثت میں شراب پائی تھی حرمتِ خمر کے وہ بے کار چیز ہو گئی۔ حضرت ابو طلحہؓ نے آپ صلی اللہ علیہ وسلم سے سوال کیا کہ اس کا سرکہ کیوں نہ جائے لیکن آپ نے اجازت نہ دی۔

ایک بار ولیم عمیری نے آپ کی خدمت میں عرض کی کہ ہم سرد ملک میں رہتے ہیں اور سخت کام کرتے اس لئے گیسوں کی شراب پیتے ہیں کہ محنت اور سردی برداشت کرنے کی طاقت قائم رہے۔ آپ نے فرمایا اس سے نشہ بھی ہوتا ہے؟ انہوں نے کہا "ہاں"۔ آپ نے فرمایا تو اس کو چھوڑ دو۔ انہوں نے کہا لیکن اور لوگ چھوڑیں گے؟ ارشاد ہوا کہ "اگر نہ چھوڑیں تو ان سے جہاد کرو"۔

سود کی حرمت میں جزئیات کا احاطہ | اسلام سے پہلے توراہ نے بھی بنی اسرائیل کو اپنے بھروسے سے سود لینے کی ممانعت کی تھی مائجیل نے بھی ناروا نفع سے لوگوں کو روکا ہے تاہم یہ ممانعت بہت مجمل ہے۔ اسلام نے جب اس کو حرام کیا تو ربا کی حقیقت، ربا کی اقسام، کن کن چیزوں میں کس کس قسم کا ربا ناجائز ہے اس کی پوری تفصیل کی۔ اس کے مشابہ اور مبہم معاملات سے بھی باز رکھا اس ظلم میں لوگ کسی طرح بھی نہیں ہوں ان سب کو شریکِ جرم ٹھہرایا؛

لعن رسول اللہ صلی اللہ علیہ وسلم
سود کھلانے والے اس پر گواہی دینے والے اور
وکاتبہ (ابوداؤد، کتاب البیوع)

آنحضرت صلی اللہ علیہ وسلم نے سود کھانے والے
سود کھلانے والے اس پر گواہی دینے والے اور
اس کے لکھنے والے پر لعنت بھیجی۔

رشوت کی حرمت میں استقصاء

لعن رسول اللہ صلی اللہ علیہ وسلم
آنحضرت صلی اللہ علیہ وسلم نے رشوت

۱۰ ابوداؤد جلد ۲ ص ۸۰ کتاب الاشرار۔ اس سرکہ کے جواز و عدم جواز میں فقہاء کا اختلاف ہے۔

۱۱ ابوداؤد جلد ۲ ص ۸۰ کتاب الاشرار۔

(ابوداؤد، باب فی کراہیۃ الرشوة) دونوں پر لعنت بھیجی ہے۔

اسلام کی دوسری اخلاقی تعلیمات میں بھی اس قسم کی تفصیل، استقصاء اور تمام جزئیات کا احاطہ پایا جاتا ہے۔ کیونکہ جس چیز کا نام رواج پیدا ہوتا ہے اس کی نہایت کثرت سے مختلف صورتیں پیدا ہو جاتی ہیں اور ہر صورت میں مبتلا ہوتا ہے اس لئے جب تک ان تمام صورتوں کو مٹانہ دیا جائے اس چیز کا طبع و قمع نہیں ہو سکتا۔

م و گرم اخلاق | مسیحی فلسفہ اخلاق نے دنیا میں ایک بڑی غلط فہمی یہ پیدا کر دی تھی کہ اس

ن اخلاق کا انحصار اخلاق کی صرف منفعل اور سہرہ قسم میں کر دیا تھا یعنی تواضع، خاکساری، فروتنی، عاجزی، بردباری، مسکینی، غریبی، غمیگنی وغیرہ منفعل قوتوں کو اخلاق کا درجہ دیا تھا اور اس کے مقابل کی قوتوں کی توہین کی تھی۔ حالانکہ دنیا کے امن و سلامتی اور ترقی و خوشحالی کے لئے دونوں قسم کی مناسب قوتوں کے درج کی ضرورت ہے۔ جس قدر ایک مقام پر تواضع و خاکساری کی ضرورت ہے اسی قدر دوسرے پر خودداری اور عزت نفس کی حاجت ہے۔ جس طرح عفو و درگزر بلند ہمتی کا کام ہے اسی طرح عدل اور بقانونی انتقام بھی بسا ضروری ہے۔ محکومانہ اخلاق کی خوگیری کا وعظ قناعت پسندوں کے لئے ضروری ہے۔ لیکن انہماک نہ روح بھی قوم کے اندر موجود رہنی چاہیے کہ دنیا کے عدل کی میزان قائم رہے۔

شے کا اعتراض مسیحی اخلاق پر | جرمن فلاسفر نے مسیحی اخلاق پر جاوبلے جا اعتراضات کے جو

برسائے اور ان مسیحی اخلاقی تعلیمات کو جس طرح انسانی چہرہ کا داغ ٹھہرایا ہے وہ اسی لئے ہے کہ وہ کمزوری، عاجزی، خواری اور مسکینی کی تعلیم دیتے ہیں جن سے لوگوں میں عزم، بلند ہمتی، استقلال، ثبات، عزت نفس اور خودداری کے جوہر پیدا نہیں ہو سکتے۔ وہ کہتا ہے:

مسیحیت نے ہمیشہ کمزور، پست اور بوسیدہ اشیاء کا ساتھ دیا ہے۔ مسیحیت نے

طبائع انسانی کی تمام خود دارانہ قوتوں کا استیصال کر دینا اپنا مسک قرار دیا ہے مسیحیت نے زبردست دماغوں کا ستیاناس کر دیا ہے۔

اسلامی اخلاق کا اعتدال | لیکن اس کو معلوم نہ تھا کہ مسیح علیہ السلام کے ۵۷۵ برس بعد اس

آخر الزماں صلی اللہ علیہ وسلم کا ظہور ہوا ہے جس نے مسیحی نظام اخلاق کی غلطیوں کی تصحیح کر دی اور انسانی

کا ایسا معتدل نظام پیدا کر دیا جو ہر شخص، ہر قوم اور ہر زمانہ کے مناسب ہے۔ اسی کا اثر یہ ہوا کہ ابھی اس کی

دس سال کی مدت بھی نہیں گزری تھی کہ محکوموں نے حاکموں کی، پست نے بلند کی، ادنیٰ نے اعلیٰ کی اور

نے ترقی کی جگہ حاصل کر لی۔ مسیحی یورپ کو ان میں سے ایک چیز بھی اس وقت تک نہ مل سکی جب تک اس

تجدید کے نام سے اسلامی اصول کو اس نے عاریتہ قبول نہیں کیا۔

نفوس کا اختلاف استعداد | اخلاقی تعلیم کوئی ایک ایسی طب نہیں ہے جس کا ایک ہی نسخہ

کی اندرونی بیماریوں کا علاج ہو۔ تمام انسانوں کی اندرونی کیفیتیں، اخلاقی استعدادیں اور نفسانیتیں

یکساں نہیں ہیں۔ انسانوں میں کمزور و پست بہت بھی ہیں اور قوی و بلند حوصلہ بھی، خاکسار و متواضع

ہیں اور مغرور و خود دار بھی، بزدل بھی ہیں اور بہادر بھی، بردبار بھی ہیں اور غضب ناک بھی، بخیل بھی

فضول خرچ بھی، گداگر بھی ہیں اور فیاض بھی، ناامید بھی ہیں اور پر امید بھی، ضعیف الارادہ بھی ہیں اور قوی

بھی، ظالم و زبردست بھی ہیں اور ذلیل و خوار بھی۔ الغرض امراض کے اس قدر متفاوت اور مختلف

اور مراتب ہیں کہ سب کے لئے ایک دوا کبھی کارآمد نہیں ہو سکتی بہترین اخلاقی معالج وہ ہے جس

ہر شخص، ہر قوم اور ہر زمانہ کے مطابق اپنے نئے ترتیب دیئے ہوں اور ہر قسم کے مریضوں کو صحیح

تندرست بنانے کی قدرت رکھتا ہو۔

ہر شخص کی حسب ضرورت اصلاح | صحیح اخلاقی تعلیم و تربیت کا اصول یہ ہے کہ ہر

قوم کی نفسانی کیفیت کو دیکھ کر جو عنصر کم ہو اس کو زیادہ اور جو زیادہ ہو اس کو کم کر کے قوتوں میں مناسب
توازن پیدا کرے۔ وہ کمزور کو بہادر اور بہادر کو عادل، پست نہمت کو بلند ارادہ اور بلند ارادہ کو دوسروں کے حقوق
غضب نہ کرنے والا بنائے، وہ ناامید کو پر امید کرے اور امید سے بھرے ہوئے کو یہ سمجھائے کہ جو کچھ تم کو
رہا ہے وہ خدا سے مل رہا ہے۔ وہ قانع کو بلند ارادہ اور حریص کو دوسروں سے بے نیاز کر کے خدا سے
لگنے والا کر دے۔ وہ ذلیل و خوار کو خود دار اور خود دار کو غیر مغزور بنا دے۔ وہ اچھی قوتوں کو نشوونما دے
بربری قوتوں کا رخ اچھے مقصدوں کی طرف پھیر کر ان کی برائی کو کم سے کم کر دے۔

دستِ غضب اور قوتِ شہوت میں تعدیل | قدیم فلسفہ اخلاق کے واقف کار جانتے ہیں کہ انسان
کے تمام اخلاق کی بنیاد اس کی دو قوتوں پر ہے، قوتِ غضب اور قوتِ شہوت۔ غضب نام ہے اپنے
نفس کے نامناسب امور کے پیش آنے پر ان کی مدافعت کی قوت کا اور شہوت نام ہے نفس کے مناسب
مور کے حصول اور طلب کی قوت کا۔ ان دونوں قوتوں کی افراط و تفریط اور اعتدال اور ان کے مختلف
راتب سے سینکڑوں اچھی بری اخلاقی جزئیات پیدا ہوتی ہیں اور ان میں سے ہر ایک کا الگ الگ نام
ہے۔ غضب کی قوت اگر افراط و تفریط سے پاک ہو اور عقل کے قابو میں ہو تو اس کا نام شجاعت ہے
اور وہ حالات و کیفیات کے لحاظ سے مختلف پکیروں میں جلوہ گر ہوتی ہے، مثلاً خود داری، دلیری، آزادی
حق گوئی، بلند ہمتی، بردباری، استقلال، ثبات قدم، وقار، صبر و سکون، مطالبہ حق، جدوجہد، سعی و محنت، جہاد۔
پھر جب یہی قوت اعتدال سے ہٹ کر افراط کی طرف مائل ہوتی ہے، تو تہور بن جاتی ہے اور اس سے سلسلہ
سلسلہ غرور، نخوت، خود پرستی، تکبر، ترفع، دوسروں کی تحقیر، ظلم، قتل نفس وغیرہ کی برائیاں پیدا ہو جاتی ہیں۔ اور
جب یہ قوت تفریط کی طرف جھکتی ہے تو ذلت پسندی، کم حوصلگی، بے طاقتی، خوف اور دناوت کے قالب
میں ظہور کرتی ہے۔ اسی طرح شہوت کی قوت میں جب کامل اعتدال ہوتا ہے تو اس کو محنت کہتے ہیں۔
اس وقت مختلف سانچوں میں ڈھل کر مختلف ناموں سے پکاری جاتی ہے۔ یعنی پاک و امنی، پرہیزگاری

جو دو سخا، شرم و حیا، صبر و شکر، قناعت، بے طمع، خوش طبعی، ترقی کی خواہش، نسل و اولاد کی آرزو، خانگی مسرت
کی مناسب طلب وغیرہ پھر یہ صفت جب افراط و تفریط کی طرف مائل ہوتی ہے تو اس سے حرص و طمع، بے
فضول خرچی، بخل، ریا، اوباشی، تملق، حسد، رشک وغیرہ اوصافِ ذمیمہ پیدا ہو جاتے ہیں۔

مسیحی اور اسلامی اخلاقیات کا فرق | مسیحیت کی تعلیم کا منشا انسان کی ان دونوں غنیمی اور شہوی قوتوں

کا استیصال ہے اور اسلامی تعلیم کی غرض ان دونوں کو افراط و تفریط سے ہٹا کر ان میں توسط اور اعتدال پر
کرنا ہے۔ مسیحیت کے نزدیک نفس کی یہ دونوں قوتیں بڑا تہ بڑی ہیں اور اسلام کے نزدیک یہ دونوں قوتیں
بجائے خود بڑی نہیں ہیں بلکہ کبھی کبھی ان کے استعمال کا موقع و محل بڑا ہوتا ہے۔ اسلام کی تعلیم یہ نہیں
اپنی قوتِ غضب کو فنا کر کے دشمن کو پیار کرو اور نہ یہ کہ اپنی قوتِ خواہش کو فنا کر کے مجبور ہو اور مفلس و غمگین
بن کر زندگی گزار دو بلکہ یہ ہے کہ اپنے ذاتی دشمنوں کو بہتر یہ ہے کہ معاف کرو اور خدائی دشمنوں کے حق
دعاؤں خیر کرو کہ انہیں ہدایت ملے اور خدا کے حلال کئے ہوئے طیبات اور لذائذ سے لطف اٹھائیں
لیکن شریعت کی مقرر کردہ حدود سے کبھی آگے نہ بڑھو۔ امام غزالی کے بقول اسلام نے غصہ کے دباؤ
والے کی تعریف کی ہے، غصہ کے مٹانے والے کی نہیں، اس نے وَالْكَافِرِينَ الْغَائِبِ
کہا ہے وَالْفَاقِدِينَ الْغَيْظِ نہیں۔

مسیحی اخلاق کی کمزوریاں | دنیا میں علم و ہنر، خوشی و مسرت، ولولہ و انبساط، رونق و ترقی

جو کچھ ہے وہ انہی دونوں قوتوں کی جلوہ آریاں ہیں ساگر یہ دونوں قوتیں یک قلم مٹ جائیں یا ان
افراط و تفریط پیدا ہو جائے تو نیکی، سعادت اور خوش بختی کی ادھی دنیا مر جائے۔ نہ عفت کا کوئی مفہوم
نہ عصمت کے کوئی معنی ہوں، نہ عدل کا وجود ہو، نہ امن و امان کا نشان ملے، نہ کسی کی ہلک محفوظ اور
کی جان سلامت رہے، نہ انسان کی بلند ہمتی، استقلال، ثبات قدم اور سعی و محنت کے جوہر نمایاں
قوموں کی ترقی اور ملکوں کا نظام درہم برہم ہو جائے اور خدا کی یہ دنیا ایک ایسا ویرانہ بن جائے جس

نرکت و جنبش کا نام نہ رہے۔

یسی اخلاقی تعلیم میں یہ نکتہ ملحوظ نہیں رہا ہے کہ نفسِ غصہ اور خواہشِ بُری چیز نہیں ہے بلکہ بے جا غصہ
رہنا جائز خواہشِ بُری چیز ہے۔ نیز یہ کہ جس طرح غصہ اور خواہشِ بُری چیزیں ہیں اسی طرح وہ معائب بھی جو
ان دونوں قوتوں کی تفریط اور کمی سے پیدا ہو جاتے ہیں مثلاً بے آبروئی، بے غیرتی، ذلت پسندی، دناوت،
بے طاقتی، تملق، کم حوصلگی، بے عملی، مستی، ناقہ زدگی بھی بُرے ہیں۔ اسلام نے اپنے پیروؤں میں ان دونوں
ذاتوں کو اعتدال کے ساتھ جمع کیا ہے اس نے جہاں ان کو رَحْمَاءٌ مَبِيتَهُمْ (آپس میں رحم دل،
وَرَأٰذِلَةٌ عَلٰی الْمُؤْمِنِيْنَ (مومنوں کے فرمانبردار، کی تعلیم دی وہیں اَشِدَّاءُ صَعْلٰی الْكُفَّارِ
کافروں پر بھاری اور اَعِزَّةٌ عَلٰی الْكٰفِرِيْنَ (کافروں پر گراں بننے کی بھی تعلیم دی اور ان کو بتایا کہ عزت
صرف خدا اور رسول اور ان کے فرمانبرداروں کے حصہ میں ہے، وَ لِلّٰهِ الْعِزَّةُ وَ لِرَسُوْلِهِ وَ لِلْمُؤْمِنِيْنَ۔
یسی قوموں کو اس وقت تک ترقی کا منہ دیکھنا نصیب نہیں ہوا جب تک اسلامی فلسفہ اخلاق کی ان تعلیمات
سے پروٹسٹنٹ بن کر انہوں نے فائدہ نہیں اٹھایا۔ لیکن تاریخ اخلاق یورپ کی دوسری جلد میں کتاب ہے:

لیکی کا اعتراض مسیحی اخلاق پر | لیکن انکسار اور فرد تہنی کا وصف تمام ترمسیت کا پیدا کردہ

ہے۔۔۔۔ اور گویہ وصف بھی ایک زمانہ تک نہایت موزوں و مناسب رہا تاہم تمدن کی روز افزوں
ترقی کی رفتار کا آخر تک ساتھ نہ دے سکا۔ ترقی تمدن کے لئے لازمی ہے کہ قوم میں خودداری ہو اور
حریت کے جذبات موجود ہوں اور انکسار و تواضع اس کے دشمن ہیں یہ خانقاہانہ طرز زندگی کا مثل ہے۔
فوجی طرز زندگی کا اقتضایہ ہے کہ استبدادی حکومت ہو۔ تاہم سپاہیوں میں تو پھر بھی فی الجملہ خودی و
خودداری موجود ہوتی ہے لیکن اسے بالکل مٹا دینا جو خانقاہانہ زندگی کا مطمح نظر تھا کسی طرح ترقی
تمدن کے حق میں مفید نہیں پڑ سکتا تھا اور پھر بڑے بڑے زاہدوں میں تو اس جذبہ سے اور فضائل
پیدا ہوتے بھی رہتے ہیں لیکن عوام میں تجربہ سے معلوم ہوا کہ انکسار بالکل غلامانہ زندگی کے مرادف ہو

جاتا ہے۔ اسی کو دیکھ کر متاخرین حکمائے اخلاق نے بجائے انکسار کے خودی پر زیادہ زور دیا اور اس کے دو مظاہر ہیں، ایک مردانگی اور دوسرے خودداری۔ انہی پر زور دینے کا نتیجہ یہ ہوا کہ پروٹسٹنٹ ممالک میں جو صاف گوئی، آزاد خیالی، خوش معاملگی، بلند حوصلگی، غیرت و حمیت اور عالی ظرفی نظر آتی ہے وہ کیتھولک علاقوں میں نہیں پائی جاتی۔ بلکہ ان کے بجائے دنارت، پست ہمتی، کم ظرفی، بزدلی اور گدگری کے مناظر سامنے آتے ہیں اور سب سے بڑھ کر یہ کہ اول الذکر میں سیاسی حریت کی جو جلوہ آریاں ہیں ان سے آخر الذکر بیکسر خالی ہیں۔ (فصل ۱۱)

اسلام اور بلند اخلاق لیکن اس کے بالمقابل معلم اسلام علیہ السلام کی تعلیم جو کچھ ہے اس کا انداز آپ کے صرف ایک سبق سے ہو سکتا ہے۔ فرمایا:

ان الله يحب معالي الامور و
يبغض سفسافها۔ (متدرک حاکم)

معالي امور سے مقصود عالی حوصلگی کے بڑے کام اور محترات سے مراد چھوٹی اور دنی باتیں ہیں۔

حدیث میں گویا ارشاد ہوا کہ ایک مسلمان کو خدا کا دوست بننے کے لئے ضرورت ہے کہ اس کی نظر ہمیشہ اونچی مقصد ہمیشہ بلند رہے اور دنارت کی چھوٹی چھوٹی باتوں سے الگ رہے۔

اسی کے ساتھ آنحضرت صلی اللہ علیہ وسلم کی ایک اور تعلیم کا حوالہ دینا بھی اس باب میں اسلام نقطہ نظر کو واضح کرنے کے لئے کافی ہے۔ حضرت ابوہریرہؓ کہتے ہیں کہ آپ نے فرمایا:

المؤمن القوی خیر و احب الی

الله من المؤمن الضعیف و فی

کل خیر احرص علی ما ینفعک

و استعن بالله و لا تعجز و ان

کمزور مسلمان سے قوت و مسلمان زیادہ

بہتر اور خدا کے نزدیک پیارا ہے۔

اور ہر ایک میں بھلائی ہے۔ ہر وہ چیز

جو تجھے نفع دے اس کی پوری خواہش

اصابك شئ فلا تقل لو اني
فعلت كان كذا وكذا ولكن قل
قدر الله وما شاء فعل فان لو
تفتح عمل الشيطان -

کہ اور خدا سے مدد چاہ۔ اس راہ میں کمزوری
نہ دکھا اور اگر تجھے اس میں کچھ تکلیف پہنچ
جائے تو یہ نہ کہہ اگر میں یوں کرتا تو یوں ہوتا
بلکہ یہ کہہ کہ اللہ نے مقدر کر دیا تھا اور جو چاہا
اس نے کیا کیوں کہ یہ اگر اور مگر شیطان

(صحیح مسلم: کتاب القدر، باب فی الامر

کا کاروبار کھولتا ہے۔

(بالقوة)

ری، توکل، صبر اور شکر | یہ حدیث ان تمام مسائل کی شرح کرتی ہے جن کو اسلام کی اصطلاح میں تقدیر
، صبر اور شکر سے ادا کیا جاتا ہے اور جن کی پوری تفصیل مسد قضا و قدر کے ضمن میں جلد چہارم میں اور عبادت
کے تحت عنوان جلد پنجم میں کی جا چکی ہے اور بتایا گیا ہے کہ یہ چاروں تعلیمات اسی لئے ہیں کہ مسلمانوں
کو عمل مندی، پرامیدی، استقلال اور ثبات قدم پیدا ہو۔ مسلمان میں سب سے پہلے بڑے کام کا عزم پیدا
ہونا چاہیے پھر اس عزم کے پیدا ہونے کے ساتھ خدا پر بھروسہ اور توکل کر کے کام شروع کر دینا چاہیے۔
کام میں کامیابی ہوئی تو فخر و غرور کے بجائے دل سے خدا کا شکر ادا کرنا چاہیے اور یہ سمجھنا چاہیے کہ یہ اس
نے فضل و کرم سے ہوا۔ اور اگر ناکامی ہو تو دل میں یاس اور ناامیدی کے بجائے صبر و ثبات پیدا ہونا چاہیے
رسمنا چاہیے کہ خدا کا منشا یہی تھا (یہی تقدیر ہے)۔

حدیث بالا میں جو کچھ فرمایا گیا وہ درحقیقت قرآن پاک کی ان آیتوں کی تشریح ہے:

فَاِذَا عَزَمْتَ فَتَوَكَّلْ عَلَى اللَّهِ إِنَّ
اللَّهَ مَحِيبُ الْمُتَوَكِّلِينَ ۝ اِنْ
يَنْصُرْكُمْ اللَّهُ فَلَا غَالِبَ لَكُمْ وَ
اِنْ يَخْذُكُمْ فَمَنْ ذَا الَّذِي

جب تو پکا ارادہ کر لے پھر خدا پر بھروسہ
کر لے شک اللہ متوکلوں کو پیار کرتا ہے۔
اگر خدا تمہاری مدد کرے گا تو کوئی تم پر
غلبہ پانے والا نہیں اور اگر وہ چھوڑ دے

يَنْصُرْكُمْ مِنْ بَعْدِهِ وَعَلَى اللَّهِ

تو پھر اس کے بعد کون تمہاری مدد

فَلْيَتَوَكَّلِ الْمُؤْمِنُونَ ○

کر سکتا ہے خدا ہی پر ایمان والوں کو

(ال عمران: ۱۵۹-۱۶۰)

بھروسہ کرنا چاہیے۔

مَا أَصَابَ مِنْ مُصِيبَةٍ فِي الْأَرْضِ

کوئی مصیبت نہیں آتی زمین پر اور نہ تم پر

وَلَا فِي أَنْفُسِكُمْ إِلَّا فِي كِتَابٍ

لیکن یہ کہ وہ اس کے پیدا کرنے سے

مِنْ قَبْلِ أَنْ تُبْرَأَهَا وَإِنَّ ذَلِكَ

پہلے کتاب (الہی) میں درج ہوتی ہے۔

عَلَى اللَّهِ يَسِيرٌ ○ لِكَيْلَا تَأْسَوْا

یہ اللہ پر آسان ہے۔ یہ اس لئے

عَلَى مَا فَاتَكُمْ وَلَا تَفْرَحُوا بِمَا

تاکہ اس پر جو تم سے جاتا رہے غم نہ کرو

أَنْتُمْ وَاللَّهُ لَا يُحِبُّ كُلَّ مُخْتَالٍ

اور جو تم کو اللہ دے اس پر اترا یا نہ

فَخُورٍ ○

کر۔ اللہ کسی اترانے والے ،

(الحديد: ۲۲-۲۳)

بڑائی مارنے والے کو پسند نہیں کرتا

ان آیتوں سے ظاہر ہے کہ تقدیر، توکل اور صبر و شکر کی تعلیم اسلام میں سستی اور دنارت کے لئے

نہیں بلکہ مسلمانوں میں ہمت، جرات، بہادری اور ثبات قدمی پیدا کرنے کے لئے ہے۔ اسی تعلیم اثر

تھا کہ صحابہ نے تمام خطرات سے نڈر ہو کر بڑی بڑی سلطنتوں اور فوجوں کا مقابلہ کیا اور کامیاب رہے

ان کو مشکلات میں خدا کے دوسرے برگزیدوں کی یہ دعائیں گئی:

رَبَّنَا أَفْرِغْ عَلَيْنَا صَبْرًا وَثَبِّتْ

اے ہمارے پروردگار ہم پر صبر و ثبات کو

أَقْدَامَنَا وَانصُرْنَا عَلَى الْقَوْمِ

پانی بہا اور ہمارے پاؤں کو مضبوط گاڑ

الْكَافِرِينَ ○ (البقرة: ۲۵۰)

اور ہم کو کافر لوگوں پر فتح یاب کر۔

اور بتایا کہ مشکلات میں دوسرے پیغمبروں کے ساتھیوں نے کیا کیا۔

وَكَايِنُ مِّنْ نَّبِيِّ قُتِلَ مَعَهُ
 رَبِّيُونَ كَثِيرٌ فَمَا وَهَنُوا لِمَا
 أَصَابَهُمْ فِي سَبِيلِ اللَّهِ وَمَا
 ضَعُفُوا وَمَا اسْتَكَانُوا وَاللَّهُ
 يُحِبُّ الصَّابِرِينَ ۝ وَمَا كَانَ
 قَوْلُهُمْ إِلَّا أَنْ قَالُوا رَبَّنَا اغْفِرْ
 لَنَا ذُنُوبَنَا وَإِسْرَافَنَا فِي أَمْرِنَا
 وَثَبِّتْ أَقْدَامَنَا وَانصُرْنَا عَلَى
 الْقَوْمِ الْكَافِرِينَ ۝

(ال عمران: ۱۳۶-۱۳۷)

ہر خاص طور سے حکم ہوتا ہے:

يَا أَيُّهَا الَّذِينَ آمَنُوا صَبِرُوا وَ
 صَابِرُوا وَرَابِطُوا وَاتَّقُوا اللَّهَ
 لَعَلَّكُمْ تُفْلِحُونَ ۝

(ال عمران: ۲۰۰)

اے وہ جو ایمان لائے ثابت قدم رہو
 اور دشمن کے مقابلہ میں ثابت قدم اور
 بہادر ثابت ہو اور اللہ سے تقویٰ کرو
 تاکہ کامیاب ہو۔

ان آیتوں سے معلوم ہو گا کہ اسلام نے اخلاق کی بلندی، عالی حوصلگی، بلند ہمتی اور مشکلات میں
 بہر و ثبات قدم کی کیسی اچھی تعلیم دی ہے یعنی جس طرح اس کے نزدیک تواضع، فروتنی اور عاجزی
 اپنے موقع پر پسندیدہ ہے اسی طرح سطوت اور بہادری و حکومت کا رعب بھی اپنی جگہ پر محبوب ہے۔
 اپنے دشمنوں کو پیار کرو | مسیحی اخلاقی تعلیم کا سب سے زریں اصول یہ ہے کہ اپنے دشمنوں

کو پیار کرو۔ اس میں شک نہیں کہ اس اصول کی ظاہری چمک دمک ایسی ہے کہ ظاہر بینوں کی آنکھیں خوب
 باتی ہیں لیکن اہل معنی نے اس کے منطقی تضاد کو اچھی طرح سمجھا ہے۔ یہی وجہ ہے کہ خود انجیل کے مفسرین
 اس حکم کو ناممکن العمل بتایا ہے۔ تم دشمن کو معاف کر سکتے ہو، دشمن کے ساتھ نیک سلوک کر سکتے ہو، دشمن کے
 دعائے خیر کر سکتے ہو مگر تم دشمن سے پیار اور محبت نہیں کر سکتے کہ یہ دل کا فعل ہے جس پر تم کو قدرت نہیں۔

اخلاقِ محمدؐ نے اس کے بجائے وہ تعلیم دی جن پر ہر خوش نصیب سے عمل ممکن ہے اور اللہ کے بن
 نے ہمیشہ اس پر عمل کیا ہے یعنی دشمنوں کے ساتھ نیک سلوک کرو، برا چاہنے والوں کے ساتھ بھلائی کرو،
 بددعائیں دیں ان کو دعا دو، جو تمہارا تصور کریں ان کو معاف کرو اور جو تم پر ظلم کریں ان کے ساتھ انصاف کرو۔

اے ایمان والو! خدا کے لئے کھڑے ہو

يَا أَيُّهَا الَّذِينَ آمَنُوا كُونُوا

جایا کرو انصاف کے ساتھ گواہ بن کر اور کسی

قَوْمًا مَّيْنًا لِلَّهِ شُهَدَاءَ بِالْقِسْطِ

قوم کی دشمنی تم کو عدل و انصاف کرنے سے

وَلَا يَجْرِمَنَّكُمْ شَنَاٰنُ قَوْمٍ

باز نہ رکھے انصاف کرو کہ انصاف کرنا

أَلَّا تَعْدِلُوا طِئِفًا هُوَ أَقْرَبُ

پرہیزگاری سے بہت نزدیک ہے اور خدا

لِلتَّقْوَىٰ وَاتَّقُوا اللَّهَ طِئِفًا هُوَ

سے ڈرو کہ اس کو تمہارے کاموں کی خبر ہے۔

خَيْرٌ بِمَا تَعْمَلُونَ ○ (المائدہ: ۸)

اور بھلائی اور برائی برابر نہیں۔ برائی کو بھلائی

وَلَا تَسْتَوِي الْحَسَنَةُ وَلَا السَّيِّئَةُ ط

سے دفع کرو، تو دفعہ وہ جس کے اور تمہارے

إِذْ فَعَبٌ بِالَّتِي هِيَ أَحْسَنُ فَإِذَا

درمیان دشمنی ہے، رشتہ دار دوست

الَّذِي بَيْنَكَ وَبَيْنَهُ عَدَاوَةٌ كَأَنَّهُ

کے مانند ہو جائے گا اور اس پر عمل کی

وَيْ حَمِيمٌ ○ وَمَا يُلْقِهَا إِلَّا

توفیق انہی کو ہوتی ہے جو سبر کرتے ہیں اور

الَّذِينَ صَبَرُوا ○ وَمَا يُلْقِهَا إِلَّا

ذُو حِطِّ عَظِيمٍ ۝ وَإِنَّمَا يُنَزِّعُكَ
مِنَ الشَّيْطَانِ نَزْعٌ فَاسْتَعِذْ
بِاللَّهِ إِنَّهُ هُوَ السَّمِيعُ الْعَلِيمُ ۝

انہی کو یہ سعادت ملتی ہے جو بڑی قسمت
والے ہیں اور اگر شیطان تم کو اکسائے تو
خدا کی پناہ مانگو کہ وہ سننے والا جاننے

(ختم الحجۃ: ۳۳-۳۴) والہ ہے۔

اس آیت پاک میں شروع ہی میں ایک اصول بتا دیا گیا ہے کہ بھلائی اور بُرائی برابر نہیں، ان دونوں کا فرق بالکل نمایاں ہے۔

۱۔ اس آیت پاک میں جس نیکی اور حسن سلوک کی تاکید کی گئی ہے وہ ان لوگوں کے ساتھ کرنے کی ہے جو تمہارے دشمن ہیں کیوں کہ اس کے بعد ہی ہے کہ تمہارے اس نیک طرزِ عمل سے تمہارا دشمن تمہارا دوست بن جائے گا۔

۲۔ دشمن کے ساتھ اس نیکی کرنے کو صبر کا انتہائی درجہ کہا گیا اور اس کو عظیم الشان خوش قسمتی سے تعبیر کیا گیا ہے۔ اس سے اندازہ ہو گا کہ اخلاقِ محمدی کے صحیفہ میں اس کا کیا درجہ ہے۔

۳۔ دشمن کے ساتھ بُرائی کرنے کو اس میں شیطانی تحریک بتایا گیا ہے اور اس سے خوش قسمت مسلمانوں کو خدا کی پناہ مانگنے کا حکم دیا گیا ہے حضرت ابن عباسؓ جو صحابہ میں بڑے مفسر ہیں اس آیت کی تفسیر میں کہتے ہیں:

”اللہ تعالیٰ نے مسلمانوں کو غیظ و غضب کی حالت میں صبر کا اور کسی کی بُرائی کرنے پر حلم

اور عفو و درگزر کا حکم دیا ہے۔ وہ ایسا کریں گے تو خدا ان کو شیطان کے پنجے سے چھڑائے

گا اور ان کا دشمن بھی دوست کی طرح ان کے آگے سر جھکا دے گا۔“

ایک دفعہ ایک شخص نے حضرت ابو بکر صدیقؓ کو جو آنحضرت صلی اللہ علیہ وسلم کے پاس بیٹھے تھے گالی دی۔

وہ کن کر چپ رہے اس نے دوبارہ وہی حرکت کی۔ وہ پھر بھی چپ رہے۔ اس نے پھر تیسری دفعہ بدزبانی کی تو وہ
 نہ رہ سکے اور کچھ بول اٹھے یہ دیکھ کر آنحضرت صلی اللہ علیہ وسلم فوراً اٹھ گئے حضرت ابو بکرؓ نے عرض کی یا رسول
 کیا آپ مجھ سے خفا ہوئے؟ فرمایا "اے ابو بکر جب تک تم چپ تھے خدا کا فرشتہ تمہاری طرف سے کہہ
 جب تم نے جواب دیا تو وہ ہٹ گیا۔"

آپ نے فرمایا صلہ رحم یہ نہیں ہے کہ صلہ رحم کرنے والوں کے ساتھ صلہ رحم کرو بلکہ یہ ہے کہ جو صلہ
 کرے اس کے ساتھ صلہ رحم کرے۔ یعنی دوستوں کے ساتھ دوستی کوئی بات نہیں بلکہ دشمنوں کے ساتھ
 اصلی خوبی ہے۔

ایک دفعہ ایک اعرابی نے خدمت نبوی میں آکر عرض کی یا رسول اللہ مجھے وہ بات بتائیے جس کے
 سے جنت مل جائے۔ آپ نے اس کو چند باتیں بتائیں منجملہ ان کے فرمایا "ظالم رشتہ دار پر اپنی عنایتوں کی
 کر دو۔"

اسلام کی نظر میں کافر و مشرک سے بڑھ کر تو کوئی مذہبی دشمن نہیں ہو سکتا لیکن دیکھو کہ قرآن پاک مسلمان
 کو اپنے ایسے دشمنوں کے ساتھ بھی عنود و درگزر کی کیسی صریح تعلیم دیتا ہے:

قُلْ لِلَّذِينَ آمَنُوا يَغْفِرُوا لِلَّذِينَ
 لَا يَرْجُونَ آيَاتَ اللَّهِ لِيَجْزِيَ قَوْمًا
 بِمَا كَانُوا يَكْسِبُونَ ۝

اے پیغمبر، مسلمانوں سے کہہ دے کہ ان

کو جو خدا کے دنوں پر یقین نہیں رکھتے،

معاف کر دیا کریں تاکہ خدا ایسے لوگوں کو ان

کے کرتوتوں کا بدلہ دے۔

(الجماعۃ: ۳۳)

اگر عملی مثالیں چاہتے ہو تو وہ ریاکار فریسیوں اور سانپوں اور سانپوں کے بچوں والی میسیت

سنن ابی داؤد، کتاب الادب باب فی الاضمار ص ۸۸۶ صحیح بخاری کتاب الادب جلد ۲ صفحہ ۸۸۶۔

متدرک حاکم کتاب المکاتب، جلد ۲ صفحہ ۲۱۷ حیدرآباد دکن ص ۲۳، ۲۵، ۲۳۔

بن نہیں بلکہ اسلام کے اُس اولین داعی و واعظ میں ہے جس نے فاتح بن کر مفتوح ہو کر نہیں، حاکم ہو کر
 ان کر نہیں، بیک دفعہ مکہ کے ان ہزاروں دشمنوں کو معاف کر دیا جن میں سے ہر ایک اس کے خون کا
 وہ چکا تھا، جس نے اس کو معاف کیا جس نے اس کے قتل یا گرفتاری کے لئے اہل مکہ کا اشتہار و انعام
 اس کا تعاقب کیا تھا، جس نے خیر میں اپنے زہر دینے والی یہودیہ کو معاف کیا تھا، جس نے اپنے چچا
 ل کو معاف کیا تھا، جس نے حمزہؓ کی لاش کو بے حرمت کرنے والی اور ان کے جگر کو چبانے والی کو معاف
 کرنے اپنی قرۃ العین کے ایک طرح کے قاتل کو معاف کیا، جس نے تیغ کی وادی میں قریش کے اس گرفتار
 کو معاف کیا جو اس کے قتل کے ارادہ سے آیا تھا، جس نے نجد کے ایک نخلستان میں جب وہ محو خواب تھا
 ایک تیغ بگت حملہ آور کو قابو میں پا کر معاف کیا، جس نے اُن طائف والوں کے حق میں دعائے خیر کی جنہوں
 نے پر کبھی پتروں کی وہ بارش کی تھی جس سے اس کے پاؤں خون آلودہ ہو گئے تھے، جس نے احد کے میدان
 اپنے چہرہ کے زخمی کرنے والوں کو نیک دُعا دی، جس نے دشمنوں کے حق میں بد دُعا کرانے والوں کو کہا کہ
 دنیا میں لعنت کے لئے نہیں بلکہ رحمت کے لئے آیا ہوں۔ صلی اللہ علیہ وسلم۔ انتہا یہ ہے کہ کفار اور مشرکین
 ساتھ معاہدہ کو پورا کرنا تقویٰ پر بہیزگاری، کی شان بتائی گئی:

إِلَّا الَّذِينَ عَاهَدُوا
 الْمُسْرِكِينَ ثُمَّ يَنْقُصُوكُمْ
 لیکن جن مشرکوں سے تم نے عہد باندھا
 پھر انہوں نے تم سے کچھ کم نہ کیا اور نہ

صحیح بخاری باب فتح مکہ ۱۰۰ صحیح بخاری کتاب الحجۃ ۱۰۰ صحیح بخاری باب فتح خیبر و ذکر وفات نبویؐ ۱۰۰ صحیح بخاری
 فتح طائف ۱۰۰ صحیح بخاری باب فتح مکہ ۱۰۰ کتب سیر و طبقات صحابہ ذکر اشتہار یا فتح مکہ بار بن اسود
 ۱۰۰ جامع ترمذی کتاب التفسیر سورۃ فتح صفحہ ۵۴۴ ۱۰۰ صحیح بخاری کتاب الجہاد صفحہ ۲۰۸ ۱۰۰ ابن سعد خزائن
 طائف ۱۰۰ فتح الباری ج ۱ صفحہ ۲۸۶ ۱۰۰ صحیح بخاری بیعت النبی صلی اللہ علیہ وسلم و مکتوبات الخلق
 النبی صلی اللہ علیہ وسلم بحوالہ مسلم۔

شَيْئًا وَلَمْ يُظَاهِرُوا عَنِّي كُمْ

أَحَدًا فَاتَّبُوا إِلَيْهِمْ عَهْدَهُمْ

إِلَى مَدِّيهِمْ إِنَّ اللَّهَ يَحِبُّ

الْمُتَّقِينَ ○ (التوبة: ۴)

تمہارے خلاف کسی کی مدد کی تو ان کا عہد
ان کی مدد مقرر تک پورا کرو اللہ پر سزا کا ڈر
کو دوست رکھتا ہے۔

کفار و مشرکین سے عدم موالات | اس موقع پر اکثر معترضین اسلام کے ان احکام کو پیش کر

جن میں مسلمانوں کو کافروں اور مشرکوں کی رفاقت اور موالات سے منع کیا گیا ہے حالانکہ یہ بالکل

سہے یقیناً بریک تحریک کے بانی کا یہ فرض ہے کہ وہ اپنی تحریک کے قیام و بقا اور حفاظت کی خاطر

تحریک کے پیروؤں کو اس کے ان مخالفوں کے میل جول، راز داری اور رفاقت سے روک دے۔

سازش سے اس کے مٹانے اور برباد کرنے کے درپے ہوں خصوصاً ایسے وقت میں جب اس کی

یتخ و خنجر اور فوج و لشکر سے مٹا دینے کی کوششیں ہو رہی ہوں اور طرفین میں لڑائی کی سی حالت

ہو یا غلط شبہ اور افواہیں پھیلا کر اس کے پیروؤں کو وہ برگشتہ کرنا چاہتے ہوں۔ چنانچہ اس قسم کی

لا يَتَّخِذِ الْمُؤْمِنُونَ الْكُفْرِينَ

أَوْلِيَاءَ مِنْ دُونِ الْمُؤْمِنِينَ وَ

مَنْ يَفْعَلْ ذَلِكَ فَلَيْسَ مِنَ اللَّهِ

فِي شَيْءٍ إِلَّا أَنْ تَتَّقُوا مِنْهُمْ

تَقَةً (ال عمران: ۲۸)

اے ایمان والو! اپنے باپ اور بھائی

کو اگر وہ ایمان کے برخلاف کفر سے

محبت رکھیں، اپنا دوست نہ بناؤ اور

يَا أَيُّهَا الَّذِينَ آمَنُوا لَا تَتَّخِذُوا

أَبَاءَكُمْ وَإِخْوَانَكُمْ أَوْلِيَاءَ

إِنْ اسْتَحَبُّوا الْكُفْرَ عَلَى الْإِيمَانِ

وَمَنْ يَتَوَلَّهُمْ فَمِنْكُمْ فَوَالَيْكَ
میں سے جو کوئی اُن سے دوستی رکھے گا تو

وہی حد سے گزرنے والے ہوں گے۔
هُمُ الظَّالِمُونَ (التوبة: ۲۳)

ی موقع کی ہیں ایک اور بات یہ بھی ہے کہ جب حق و باطل معرکہ آرا ہوں تو اہل حق کے درمیان اسی حق کی طرح قدر محبت ہوگی فطرۃ ان اہل باطل سے اسی قدر بیزاری اور علیحدگی ہوگی جو اس حق کے مٹانے کے لئے بی چوٹی کا زور لگا رہے ہوں۔ اس لئے حق کی حفاظت کی خاطر اہل حق کو اہل باطل سے اس قسم کی محبت اور موالات سے اسلام نے روکا ہے۔ اسلام کے اس قسم کے احکام کے معنی وہی ہیں جو شہزادہ امن کے اس اعلان کے ہیں:

”یہ مت سمجھو کہ میں زمین پر صلح کروانے آیا۔ صلح کروانے نہیں بلکہ تلوار چلانے کو آیا ہوں۔“

کیوں کہ میں آیا ہوں کہ مرد کو اس کے باپ اور بیٹے کو اس کی ماں اور بہو کو اس کی ساس سے

بُدا کروں۔ آدمی کے دشمن اس کے گھر کے لوگ ہوں گے۔ جو کوئی باپ یا ماں کو مجھ سے زیادہ

چاہتا ہے وہ میرے لائق نہیں۔“ (متی کی انجیل باب ۱۰-۳۴)

یہی سبب ہے کہ حضرت عیسیٰ کے اخلاق میں یہودیوں کے ساتھ وہ نرمی، رحم دلی اور رقیق قلبی نہ

تھی جو دوسرے نادان بت پرستوں اور گنہگاروں کے ساتھ تھی۔ وہ یہودیوں کو بے تکلف سخت سے سخت الفاظ

سے خطاب کرتے تھے۔ جب حجاز کے یہودیوں اور سرحدِ شام کے عیسائیوں سے مسلمانوں کی جنگ چھڑی اور

نظامِ ہمال و دولت، ساز و سامان، اسلحہ اور مستحکم قلعوں کے سبب سے اُن کا پلہ مسلمانوں سے زیادہ بھاری نظر

آتا تھا تو مدینہ کے منافقوں اور کمزور دلوں کی عاقبت بینی اور دوراندیشی ان کو اس پر مجبور کرتی تھی کہ وہ اسلام

کے ان دشمنوں سے ساز باز رکھیں تاکہ ان کے مقابلہ میں اگر مسلمانوں کو شکست ہو تو ان کو پناہ مل سکے۔ اسی

کے ساتھ وہ مسلمانوں کو اپنے ساتھ ملا کر ان کو دینِ اسلام سے منحرف کرنے کی کوشش کرتے تھے۔ اللہ تعالیٰ نے

اس موقع پر مسلمانوں کو ان اہل کتاب سے رازدارانہ دوستی و محبت کے تعلقات رکھنے سے منع کر دیا فرمایا:

يَا أَيُّهَا الَّذِينَ آمَنُوا لَا تَتَّخِذُوا
اے ایمان والو! یہودیوں اور نصراہیوں

الْيَهُودَ وَالنَّصْرَىٰ أَوْلِيَآءَ بَعْضُهُمْ
 أَوْلِيَآءُ بَعْضٍ وَمَنْ يَتَوَلَّهُمْ
 فَمِنْكُمْ فَآتَهُ مِنْهُمْ إِنَّا اللَّهُ لَا
 يَهْدِي الْقَوْمَ الظَّالِمِينَ ۝ فَتَرَى
 الَّذِينَ فِي قُلُوبِهِمْ مَرَضٌ
 يُسَارِعُونَ فِيهِمْ يَقُولُونَ نَخْشَى
 أَنْ تُصِيبَنَا دَآئِرَةٌ فَهِيَ اللَّهُ
 أَنْ يَأْتِيَ بِالْفَتْحِ أَوْ أَمْرٍ مِّنْ عِنْدِهِ
 فَيُصِصُّوا عَلَىٰ مَا أَسْرَوْا فِي
 أَنْفُسِهِمْ نَدِمِينَ ۝ وَيَقُولُ
 الَّذِينَ آمَنُوا أَهَؤُلَاءِ الَّذِينَ
 أَقْسَمُوا بِاللَّهِ جَهْدَ أَيْمَانِهِمْ
 أَنَّهُمْ لَمَعَكُمْ حِطَّتْ أَعْمَالُهُمْ
 فَأَصْبَحُوا خَيْرِينَ ۝ يَا أَيُّهَا الَّذِينَ
 آمَنُوا مَنْ يَرْتَدَّ مِنْكُمْ عَنْ دِينِهِ
 فَسَوْفَ يَأْتِي اللَّهُ بِقَوْمٍ يُحِبُّهُمْ
 وَيُحِبُّونَهُ أَذِلَّةٍ عَلَى الْمُؤْمِنِينَ
 أَعِزَّةٍ عَلَى الْكَافِرِينَ

(المائدة: ۵۱-۵۴)

کو رفیق نہ بناؤ، وہ آپس میں ایک دوسرے
 کے رفیق ہیں اور جو کوئی تم میں سے ان سے
 رفاقت کرے، وہ ان ہی میں سے ہے، اللہ
 بے انصاف لوگوں کو راہ نہیں دیتا اب تو
 ان کو دیکھتا ہے جن کے دل میں بیماری ہے
 کہ وہ دوڑ کر ان سے ملے جاتے ہیں کہتے
 ہیں کہ ہم کو ڈر ہے کہ ہم پر کوئی گردش نہ
 آجائے، تو اللہ شاید جلد مسلمانوں کی،
 فتح یا ان کی کامیابی کی، کوئی اور بات
 اپنے پاس سے بھیجے تو پھر وہ اپنے دل کی
 چھپی بات پر پچھتانے لگیں اور مسلمان کہیں
 کہ یہ وہی لوگ ہیں جو اللہ کی پکی قسم کھاتے
 تھے کہ ہم تمہارے ساتھ ہیں خراب گئے
 ان کے عمل، پھر رہ گئے نقصان میں۔ اے
 ایمان والو! اگر تم سے کوئی اپنے دین سے
 پھرے گا تو خدا کا کچھ ہرج نہیں اللہ اپنے
 دین کے لئے اور دوسرے لوگوں کو لائے
 گا جن سے راضی ہوگا اور وہ اللہ سے راضی ہوں
 گے جو ایمان والوں کے فرہم نزار اور کافروں پر بھاری
 ہوں گے۔

يَا أَيُّهَا الَّذِينَ آمَنُوا لَا تَتَّخِذُوا
الَّذِينَ اتَّخَذُوا أَدِيْنَكُمْ هُزُوًا وَ
لِعِبَاءٍ مِنَ الَّذِينَ أُوتُوا الْكِتَابَ
مِنْ قَبْلِكُمْ وَالْكَفَّارِ أَوْلِيَاءَ
وَ اتَّقُوا اللَّهَ إِنْ كُنْتُمْ مُؤْمِنِينَ ۝

اے ایمان والو! اہل کتاب اور کفار میں
سے ان کو جو تمہارے دین کو ہنسی مذاق
بناتے ہیں اپنا رفیق نہ بناؤ اور تمہارے
ڈرو اگر تعین رکھتے ہو۔

(المائدہ: ۵۷)

ان آیتوں میں پوری تصریح ہے کہ کن لوگوں کو اور کن حالات میں اپنا رفیقِ کار، محرمِ اسرار اور مددگار
بناؤ اور اس ممانعت کا منشا کیا ہے؟ مزید تصریح آلِ عمران کی اس آیت میں ہے:

يَا أَيُّهَا الَّذِينَ آمَنُوا لَا تَتَّخِذُوا
بِطُلَاةٍ مِّنْ دُونِكُمْ لَا يَأْتُونَكُمْ
بِخَبْرٍ لَّا وَدُّوْا مَا عَنِتُّمْ ۚ قَدْ
بَدَأَ الْبَغْضَاءَ مِنْ أَفْوَاهِهِمْ
وَمَا تُخْفِي صُدُورُهُمْ أَكْبَرُ قَدْ
بَيَّنَّا لَكُمْ الْآيَاتِ إِنْ كُنْتُمْ
تَعْقِلُونَ ۝ (آل عمران: ۱۱۸)

اے ایمان والو! اپنے غیر کو اپنا بھیدی
نہ بناؤ وہ تمہاری خرابی میں کمی نہیں کرتے۔
جتنی تم کو تکلیف پہنچے ان کو خوشی ہے، دشمنی
ان کی زبان سے نکلی پڑتی ہے اور جو ان
کے جی میں چھپا ہے وہ اس سے زیادہ ہے۔
ہم نے تم کو باتیں بتا دیں اگر تم کو عقل ہے۔

اس سے واضح ہوتا ہے کہ وہ کمزور مسلمانوں کو سلطہ ملا کر مسلمانوں کے منصوبوں اور نقشوں کی جاسوسی
کرتے تھے اور بھیدوں کا پتہ چلاتے تھے جس کی روک تھام کے لئے مسلمانوں کو ان کی رفاقت اور ساز باز
سے روکا گیا ہے۔ سب سے زیادہ تصریح سورہ ممتحنہ میں ہے۔ فرمایا:

يَا أَيُّهَا الَّذِينَ آمَنُوا لَا تَتَّخِذُوا

اے ایمان والو! میرے اور اپنے دشمنوں

عَدُوِّي وَعَدُوَّكُمْ أَوْلِيَاءَ
 تُلْقُونَ إِلَيْهِمْ بِالسُّودَةِ وَقَدْ
 كَفَرُوا بِهَا جَاءَكُمْ مِنَ الْحَقِّ
 يُخْرِجُونَ الرَّسُولَ وَإِيَّاكُمْ أَنْ
 تُوْمِنُوا بِاللَّهِ رَبِّكُمْ إِنْ كُنْتُمْ
 خَرَجْتُمْ جِهَادًا فِي سَبِيلِي وَ
 ابْتِغَاءَ مَرْضَاتِي تُسِرُّونَ
 إِلَيْهِمْ بِالسُّودَةِ وَأَنَا أَعْلَمُ
 بِمَا أَخْفَيْتُمْ وَمَا أَعْلَنْتُمْ وَمَنْ
 يَفْعَلْهُ مِنْكُمْ فَقَدْ ضَلَّ
 سَوَاءَ السَّبِيلِ ۝ إِنْ يَثْقَفُوكُمْ
 يَكُونُوا لَكُمْ أَعْدَاءً وَيَبْسُطُوا
 إِلَيْكُمْ أَيْدِيَهُمْ وَأَلْسِنَتَهُمُ
 بِالسُّوءِ وَوَدُّوا لَوْ تَكْفُرُونَ ۝
 لَنْ نَنْفَعَكُمْ أَرْحَامَكُمْ وَلَا
 أَوْلَادَكُمْ يَوْمَ الْقِيَامَةِ ۝

(الممتحنة: ۱-۳)

آگے اس سے بڑھ کر تصریح سینے؛

لَا يَنْفَعُكُمْ اللَّهُ مَعِنَ الَّذِينَ لَمْ

کو دوست نہ بناؤ کہ تم ان کو دوستی کا پیغام
 بھیجو اور وہ اس سچائی کے جو تم کو ملی، منکر
 ہیں۔ وہ رسول کو اور تم کو اس لئے گھر سے
 نکالتے ہیں کہ تم اپنے پروردگار اللہ پر
 ایمان لے آئے۔ اگر تم میری راہ میں لڑائی
 اور میری خوشنودی کی طلب میں نکلو تو تم
 ان کو دوستی کے چھپے پیغام بھیجو اور مجھے
 خوب معلوم ہے جو تم چھپاتے ہو اور جو تم
 ظاہر کرتے ہو جو تم میں سے ایسا کرتا ہے
 وہ سیدھی راہ بھولا ہے اگر وہ (جن کو تم
 دوستی کا چھپا پیغام بھیجتے ہو) تم کو موقع سے
 پائیں تو تمہارے دشمن ہوں اور تمہاری
 تکلیف پہنچانے کے لئے اپنے ہاتھ بڑھائیں
 اور بُرائی کے ساتھ اپنی زبانیں کھولیں اور
 چاہتے ہیں کہ تم بھی کسی طرح دین کے منکر
 ہو جاؤ تم کو تمہاری قرابت اور تمہاری
 اولاد قیامت کے دن نفع نہیں پہنچائے گی۔

خدا تم کو ان لوگوں کے ساتھ نیکی اور

يَقَاتِبُكُمْ فِي الدِّينِ وَ لَسُم
يُخْرِجُكُمْ مِّنْ دِيَارِكُمْ اَنْ
تَبَرُّوهُمْ وَ تُقْسِطُوا اِلَيْهِمْ
اِنَّ اللّٰهَ يُحِبُّ الْمُقْسِطِينَ ۝
اِنَّهَا يَنْهٰكُمُ اللّٰهُ مَعَنِ الذِّنِّ
قَاتَلُكُمْ فِي الدِّينِ وَ اَخْرَجُكُمْ
مِّنْ دِيَارِكُمْ وَ ظَاهَرُوا عَلٰى
اِخْرَاجِكُمْ اَنْ تَوَلَّوْهُمْ وَ مَن
يَتَوَلَّهُمْ فَاُولٰٓئِكَ هُمُ الظّٰلِمُونَ ۝
(الممتحنة: ۸-۹)

انصاف کرنے سے باز نہیں رکھا جو تم
سے مذہب میں لڑائی نہیں کرتے اور نہ
تم کو تمہارے گھروں سے نکالتے ہیں۔ خدا
انصاف والوں کو پیار کرتا ہے۔ وہ انہی
سے دوستی کرنے کو منع کرتا ہے جو تم سے
مذہب میں لڑائی لڑیں اور تم کو تمہارے
گھروں سے نکالیں اور تمہارے نکالنے
پر ایک دوسرے کے مددگار نہیں۔ جو ان
سے دوستی کا دم بھرے گا تو وہی بے انصاف
ہوں گے۔

اس کے ساتھ یہ خوش خبری بھی سنادی کہ عنقریب تمہاری فتح ہوگی اور اس وقت یہ دشمنی
محبت سے بدل جائے گی فرمایا:

عَسَى اللّٰهُ اَنْ يَّجْعَلَ بَيْنَكُمْ وَ
بَيْنَ الذِّنِّ عَادِيَةً مِّنْهُمْ
مَّوَدَّةً ۗ وَ اللّٰهُ قَدِيْرٌ الممتحنة: ۹

امید ہے کہ اللہ تمہارے اور تمہارے
دشمنوں کے درمیان دوستی پیدا کر دے
اور اللہ قدرت والا ہے۔

ان آیتوں کا مطلب ان کے شان نزول کے جاننے کے بعد بالکل صاف ہو جاتا ہے۔ انہی میں سے
ایک واقعہ یہ ہے کہ مسلمان قریش کی بے خبری میں مکہ پر قبضہ کر لینا چاہتے تھے۔ تیاریاں ہو رہی تھیں کہ ایک
مسلمان حاطب بن بلتعہ نے اپنی ذاتی منفعت کے لئے چپکے سے ایک خط لکھ کر اور ایک عورت کو دے
کر مکہ کی سمت روانہ کر دیا کہ قریش خبردار ہو جائیں۔ آنحضرت صلی اللہ علیہ وسلم کو خبر ہو گئی آپ صلی اللہ علیہ وسلم نے

دو سواروں کو بھیجا کہ راستہ سے وہ خط اس سے واپس لے آئیں۔ وہ خط آیا تو آپ نے حاطب سے پوچھا کہ یہ کیا ہے؟ عرض کی "یا رسول اللہ جلدی نہ فرمائیے بات یہ ہے کہ میں قریش میں رہتا ہوں لیکن ان سے میرا کوئی نسبی تعلق نہیں اور جس قدر مہاجر ہیں وہاں ان کی قرابتیں اور رشتہ داریاں ہیں جن کے سبب سے ان کے خاندان کے لوگ محفوظ ہیں۔ میری وہاں کوئی قرابت نہ تھی جس کا مکہ والے لحاظ کرتے تو میں چاہا کہ میں ان پر یہ احسان کروں تاکہ وہ میرا کچھ لحاظ کریں۔ میں نے دینِ حق سے مرتد ہو کر ایسا نہیں کیا آپ نے فرمایا تم بدروالے لوگ ہو خدا نے تمہارے گناہ معاف کئے ہیں۔ اس پر یہ آیت اتری: يَا أَيُّهَا الَّذِينَ آمَنُوا لَا تَتَّخِذُوا
یہ احکام اسی قسم کے ہیں جو عہدِ عتیق میں بھی مذکور ہیں۔ زبور میں ہے:

"اے خدا تو یقیناً شہریوں کو قتل کرے گا پس اے خونو! میرے پاس سے دور
ہو جاؤ کیونکہ وہ تیری بابت شرارت سے باتیں کرتے ہیں تیرے دشمن تیرا نام عبث
لیتے ہیں۔ اے خداوند کیا میں ان کا کینہ نہیں رکھتا جو تیرا کینہ رکھتے ہیں؟ کیا میں ان سے
جو تیرے مخالف ہو کے روٹھے ہیں بیزار نہیں؟ میں شدت سے ان کا کینہ رکھتا ہوں۔
میں انہیں اپنے دشمنوں میں گنتا ہوں۔" (۱۳۹-۱۹-۲۲)۔

یسوع کے صحیفہ میں ہے:

"اگر تم کسی طرح سے برگشتہ ہو اور ان لوگوں کے بقیہ سے لپٹو جو تمہارے درمیان
باقی ہیں اور ان کے ساتھ نسبتیں کرو اور ان سے ملو اور وہ تم سے ملیں تو یقیناً جانو کہ
خداوند تمہارا خدا پھر ان گروہوں کو تمہارے سامنے سے دفع نہ کرے گا بلکہ وہ تمہارے
لئے پسندے اور وام اور تمہاری بگلوں کے لئے کوڑے اور تمہاری آنکھوں میں کانٹے

لے صحیح بخاری جلد ۲ ص ۲۶، تفسیر سورہ متزنہ۔

ہوں گے یہاں تک کہ تم اس اچھی سرزمین پر سے جو خداوند تمہارے خدا نے عنایت کی

بے نابود ہو جاؤ گے۔ ایشوع باب ۲۳۔ ۱۱۲۔

قرآن پاک اور احادیث میں بعض احکام ایسے بھی ہیں جن میں منکروں، ظالموں، بدکاروں اور گنہگاروں

علیحدہ رہنے کی نصیحت ہے:

وہ چاہتے ہیں کہ تم بھی کفر کرو جس طرح

انہوں نے کفر کیا۔ تو ان میں سے اپنے

دوست نہ بناؤ یہاں تک کہ وہ خدا کی

راہ میں ہجرت نہ اختیار کریں۔

اور جب تو ان کو دیکھے کہ جو میری آیتوں

کی شان میں لغو بکتے ہیں تو ان سے کنارہ

کزلے یہاں تک کہ وہ اس کے سوا دوسری

بات میں لگ جائیں۔ اور اگر تجھ کو شیطان

بھلا دے تو یاد آنے کے بعد پھر ان

گنہگار لوگوں کے ساتھ نہ بیٹھ۔

اور تم پر کتاب میں یہ حکم اتنا چکا کہ جب

سوال اللہ کی آیتوں سے انکار ہوتے

اور ان پر ہنسی ہوتے تو ان کے ساتھ جب

تک وہ دوسری بات نہ کرنے لگیں نہ بیٹھو

ورنہ تم بھی ان ہی کے جیسے ہو جاؤ گے۔

وَدُّوا لَوْ تَكْفُرُونَ كَمَا كَفَرُوا

فَتَكُونُونَ سَوَاءً فَلَا تَتَّخِذُوا

مِنْهُمْ أَوْلِيَاءَ حَتَّىٰ يُهَاجِرُوا

فِي سَبِيلِ اللَّهِ (النساء: ۸۹)

وَإِذَا وَآيَاتِ الَّذِينَ يَخُوضُونَ

فِي آيَاتِنَا فَأَعْرَضَ عَنْهُمْ حَتَّىٰ

يَخُوضُوا فِي حَدِيثٍ غَيْرِهِ وَإِنَّمَا

يُنْسِيَنَّكَ الشَّيْطَانُ فَلَا تَقْعُدْ

بَعْدَ الذِّكْرِ مَعَ الْقَوْمِ الظَّالِمِينَ

(الانعام: ۶۸)

وَقَدْ نَزَّلَ عَلَيْكُمْ فِي الْكِتَابِ أَنْ

إِذَا سَمِعْتُمْ آيَاتَ اللَّهِ يَكْفُرُ بِهَا وَ

يُسْتَهْزَأُ بِهَا فَلَا تَقْعُدُوا مَعَهُمْ

حَتَّىٰ يَخُوضُوا فِي حَدِيثٍ غَيْرِهِ

إِنَّكُمْ إِذَا امْتَلَأْتُمْ (النساء: ۱۴)

یہ احکام اس لئے ہیں تاکہ بُری صحبت کا بُرا اثر مسلمانوں پر نہ پڑے۔ ان کے معنی قریب قریب

ہیں جو سینٹ پال کے ان فقروں کے ہیں:

”میں نے خط میں تم کو لکھا کہ حرام کاروں میں مت ملے رہو لیکن نہ یہ کہ بالکل دُنیا

کے حرام کاروں یا لالچوں یا لٹیروں یا بٹ پرستوں سے نہ ملو، نہیں تو تمہیں دُنیا سے نکلنا ضرور

ہوتا۔ پر میں نے اب تمہیں یہ لکھا ہے کہ اگر کوئی بھائی کھلا کے حرام کار یا لالچ یا بٹ پرست

یا گالی دینے والا یا شرابی یا لٹیرا ہو تو اس سے صحبت نہ رکھنا بلکہ ایسے کے ساتھ کھانا تک

نہ کھانا..... غرض کہ تم اس بُرے آدمی کو اپنے درمیان سے نکال دو۔ اول قرینتوں ۵،

”اور تم بے ایمانوں کے ساتھ نالائق جوئے میں مت جتے جاؤ کہ راستی اور ناراستی

میں کون سا جھابہ ہے، اور روشنی اور تاریکی میں کون سا میل ہے، ایمان دار کا بے ایمان

کے ساتھ کیا حصہ ہے، خدا کی بیکل کو بتوں سے کون سی موافقت ہے!..... اس

واسطے خدا یہ کتا ہے کہ تم اُن کے درمیان سے نکل آؤ اور جدا ہو اور ناپاک کو مت چھوؤ“

(دوم قرینتوں ۶)

کفار و مشرکین کے ساتھ دلی بیگانگی اور روحانی غیریت کے باوجود اسلام دنیاوی معاملوں

اور اخلاق میں مسلمانوں کو اُن سے عدل و انصاف اور رواداری کی تاکید کرتا ہے۔ عین لڑائی

حالت میں بھی یہ حکم ہے:

وَإِنْ أَحَدٌ مِنَ الْمُشْرِكِينَ

اسْتَجَارَكَ فَاجْرُهُ حَتَّى يَسْمَعَ

كَلِمَةَ اللَّهِ ثُمَّ أَبْلِغْهُ مَا مَنَعَهُ

ذَلِكَ بِأَنَّهُمْ قَوْمٌ لَا يَعْلَمُونَ ○

لوگ ہیں۔

(التوبة: ۶)

کیا ایک جنگجو مذہبی دشمن کے ساتھ اس سے زیادہ بھی حسن سلوک ہو سکتا ہے؟ کفار سے دلی بے تعلقی کے باوجود قرآن پاک میں یہ صریح حکم ہے کہ اگر کسی مسلمان کے ماں باپ مشرک و کافر ہوں تو بھی ان کی خدمت بجالانا اور دنیاوی معاملات میں ان کے ساتھ حسن سلوک کرنا ان کی مسلمان اولاد پر فرض ہے، فرمایا:

وَإِنْ جَاهَدَكَ عَلَىٰ أَنْ تُشْرِكَ بِي
مَالِيَسَ لَكَ بِهِ عِلْمٌ فَلَا تُطِعْهُمَا
وَصَاحِبُهُمَا فِي الدُّنْيَا مَعْرُوفًا
وَاتَّبِعْ سَبِيلَ مَنْ أَنَابَ إِلَيَّ ثُمَّ
إِلَىٰ مَرْجِعِكُمْ فَأُنَبِّئُكُم بِمَا كُنتُمْ
تَعْمَلُونَ ۝

اور اگر وہ دونوں (والدین) اس پر ضد
کریں کہ تو میرے ساتھ اس کو شریک کر
جس کا تجھے علم نہیں تو ان کی بات نہ مان
اور دنیا میں ان کے ساتھ نیکی کا برتاؤ کر
اور اس کی راہ چل جو میری طرف جھکا پھر
تم سب کو میری طرف آنا ہے پھر میں تم کو جتاؤنگا
جو تم کرتے تھے۔

(لقمان: ۱۵)

مذہبی دشمنوں کے ساتھ اس سے زیادہ رواداری اور کیا ہو سکتی ہے کہ مذہبی مخالفت کے باوجود ان کی دنیاوی خدمت اور ان کے ساتھ نیک برتاؤ میں کوئی کوتاہی نہ کی جائے۔

سنحی کا جائز موقع | اس میں شک نہیں کہ اسلام میں نہ صرف کفار بلکہ ان کے ساتھ بھی جن کو قرآن کی اصطلاح میں "منافقین" کہتے ہیں بعض موقعوں پر سنحی کرنے کا حکم دیا گیا ہے۔ جیسے کسی قوم کے ساتھ مسلمانوں کو لڑائی درپیش ہو اور اس وقت خطرہ ہو کہ جو کافر یا منافق مسلمانوں کے ساتھ آباد ہیں وہ دھوکے سے دشمنوں کے ساتھ میل اور سازش نہ کر لیں یا لڑائی کے بغیر بھی وہ مسلمانوں کے اندر رہ کر ان کی جماعت میں تفرقہ پر دازی کریں اور طرح طرح کے شبہوں اور افواہوں سے مسلمانوں کی جمیعت میں پریشانی پیدا کریں۔ اس حالت میں ان کافروں اور منافقوں کی سنحی کے ساتھ نگرانی اور دیکھ بھال کی جائے اور مسلمانوں کو ان کے میل جول سے روک دیا جائے اور اگر وہ لڑ پڑیں تو بہادری کے ساتھ ان سے لڑا جائے یہاں تک کہ وہ اپنی اس مذموم حرکت

سے باز آجائیں۔ ان تمام امور کے فیصلہ کا حق امام وقت کو حاصل ہے۔ اس موقع کی دو آیتیں سورہ توبہ میں ہیں:

يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ وَمَا أُوْبَهُمْ جَهَنَّمَ وَيَسَّ الْمَصِيرُ
يَخْلِفُونَ بِاللَّهِ مَا قَالُوا وَلَقَدْ قَالُوا كَلِمَةَ الْكُفْرِ وَكَفَرُوا بَعْدَ إِسْلَامِهِمْ وَهَتُّوا بِالْمُؤْمِنِينَ
وَمَا نَقَمُوا إِلَّا أَنْ أَغْنَاهُمُ اللَّهُ وَرَسُولُهُ مِنْ فَضْلِهِ فَإِنْ يَتُوبُوا يَكُ خَيْرًا لَهُمْ وَإِنْ يَتَوَلَّوْا يُعَذِّبُهُمُ اللَّهُ عَذَابًا أَلِيمًا فِي الدُّنْيَا وَالْآخِرَةِ وَمَا لَهُمْ فِي الْأَرْضِ مِنْ وَلِيٍّ وَلَا نَصِيرٍ

اے پیغمبر ان کافروں اور منافقوں سے جہاد کر اور ان پر سختی کر اور ان کی جائے پناہ دوزخ ہے اور وہ کتنی بڑی بازگشت کی جگہ ہے۔ یہ اللہ کی قسم کھاتے ہیں کہ انہوں نے ایسا نہیں کہا۔ حالانکہ انہوں نے یقیناً کفر کی بات کہی اور اسلام کے اظہار کے بعد کفر کیا اور اس بات کا قصد کیا تھا جس کو وہ زپاسکے اور انہوں نے عیب نہیں کیا لیکن یہی کہ خدا اور اس کے رسول نے اپنی مہربانی سے ان کو دولت مند کر دیا۔ تو اگر وہ باز آجائیں تو ان کے لئے یہ بہت اچھا ہے اور اگر وہ منہ پھیریں تو اللہ ان کو اس دنیا میں اور آخرت میں دردناک سزا دے گا اور زمین میں نہ ان کا کوئی دوست

ہوگا نہ مددگار۔

(التوبة: ۷۳-۷۴)

یہ آیتیں اس سختی کے موقع کو خود اپنے الفاظ سے ظاہر کر رہی ہیں اور ان کے آگے اور پیچھے اور آیتیں ہیں وہ اور اس کی وضاحت کرتی ہیں۔ تین رکوع کے بعد سورہ کے خاتمہ میں مسلمانوں

کو رو میوں کے مقابلہ میں اپنی پوری سختی کے مظاہرہ کی ہدایت کی گئی ہے :

يَا أَيُّهَا الَّذِينَ آمَنُوا قَاتِلُوا الَّذِينَ
يَلُونَكُمْ مِنَ الْكُفَّارِ وَجِدُوا فِيكُمْ
غِلظَةً وَاعْلَمُوا أَنَّ اللَّهَ مَعَ
الْمُتَّقِينَ ○ (التوبة: ١١٠)

اے ایمان والو! ان کافروں سے
لڑو جو تمہارے ہم سرحد میں لڑ رہے ہیں
کہ وہ تمہارے اندر سختی پائیں اور یقین
کرو کہ اللہ پر ہیزگاروں کے ساتھ ہے۔

اس سختی کے مظاہرہ کا حکم اس لئے ہے تاکہ وہ مسلمانوں کو کمزور سمجھ کر ان پر حملہ
کی نیت نہ کریں۔

تحریم اور ایثار کے موقع پر جب بعض منافق اہل بیت نبویؐ میں پھوٹ ڈال کر مسلمانوں کی جماعت
سے افتراق اور انتشار پیدا کرنا چاہتے تھے، کفار اور منافقین کے ساتھ سختی سے پیش آنے کا حکم ہوا:

يَا أَيُّهَا النَّبِيُّ جَاهِدِ الْكُفَّارَ
وَالْمُنَافِقِينَ وَاغْلُظْ عَلَيْهِمْ
وَمَا لَهُمْ جَهَنَّمَ وِبِئْسَ الْمَصِيرُ

اے پیغمبر! ان کافروں اور منافقوں
سے جہاد کرو اور ان پر سختی کرو اور ان کا
ٹھکانا جہنم ہے اور وہ بازگشت کی کتنی
بڑی جگہ ہے۔

(التحریم: ٩)

یہ تمام مواقع سیاسی انتظام اور جماعتی نظام کی برقراری سے متعلق ہیں اور یہی وجہ ہے کہ ان
کفار اور منافقین کے زمرہ میں وہ کمزور مسلمان بھی شمار کئے گئے ہیں جو اس انتظام اور نظام کی بربادی
سے کفار و منافقین کے ساتھ عملاً شریک ہو گئے تھے۔

قرآن پاک میں ایک اور ایسی آیت ہے جس سے مخالف جو اسلام پر سنگ دلی و بے رحمی کا الزام
لگاتے ہیں اپنے مدعا پر غلط استدلال کر سکتے ہیں اور وہ سورہ فتح کی حسب ذیل آیت ہے جس میں ایک

طرف صحابہ کی بہادری اور دوسری طرف ان کی باہمی محبت اور رحم دلی کی تعریف ہے:

فَحَمْدٌ لِّرَسُولِ اللَّهِ وَالَّذِينَ مَعَهُ

محمد خدا کے رسول اور جو ان کے ساتھ

أَشِدَّاءُ عَلَى الْكُفَّارِ رُحَمَاءُ

ہیں وہ کافروں پر سخت (بھاری) ہیں اور

بَيْنَهُمْ (الفَتْحَةُ: ۲۹)

اپس میں مہر و محبت رکھتے ہیں۔

أَشِدَّاءُ عَلَى الْكُفَّارِ کا یہ ترجمہ کہ "وہ کافروں پر سخت ہیں" اس معنی میں نہیں

ہے کہ وہ کافروں کے ساتھ سنگ دلی، بے رحمی اور بد اخلاقی کے ساتھ پیش آتے ہیں بلکہ اس معنی میں

ہے کہ یہ مسلمان اپنی بہت استقلال، باہمی اتحاد اور شدت ایمان کے سبب سے ایسے سخت ہیں کہ

ان سے مرعوب ہیں اور مقابلہ میں مسلمان ان پر ایسے بھاری ہیں کہ کفار ان پر حملہ کرنے کا حوصلہ نہیں

سکتے اس لئے محاورہ کے مطابق أَشِدَّاءُ عَلَى الْكُفَّارِ کا یہ ترجمہ نہیں کرنا چاہیے

وہ کافروں پر سخت ہیں بلکہ یہ کرنا چاہیے کہ وہ کفار پر بھاری ہیں یعنی ان پر غالب اور ان کے مقاب

میں کافی مضبوط ہیں ان سے کسی طرح دبتے نہیں۔ چنانچہ غلام زرخش نے کشاف میں، ابن حیان نے

نے بحر المحیط میں، تانسی بیضاوی نے النوار التنزیل میں اس آیت کے وہی معنی قرار دیئے ہیں جو سورہ

کی اس آیت کے ہیں:

أَذَلَّةٍ عَلَى الْمُؤْمِنِينَ أَعِزَّةٍ

فرمانبراز ہیں مسلمانوں کے اور بھاری ہیں

عَلَى الْكُفَّارِينَ زُرْنَا نَدْوَةَ: ۵۳

کافروں پر۔

یہ محاورہ قرآن میں کسی جگہ آیا ہے مثلاً سورہ ہود میں ہے:

يَقَوْمِ أَرَهْطِي أَعَزُّ عَلَيْكُمْ مِّنَ

اے لوگو! کیا میرا خاندان تم پر خدا سے

اللَّهُ (هُود: ۹۲)

زیادہ بھاری (مضبوط) ہے۔

دوسری آیت میں ہے:

عَزِيزٌ عَلَيْهِ مَا عَنِتُّمْ (التوبة: ۱۲۸) تمہاری تکلیف رسول پر گراں ہے۔

سان العرب میں ہے:

ورجل شديد قوتي والجمع

مرو شديد یعنی قوی اور اس کی جمع

اشداء

اشداء ہے۔

قرآن پاک میں اشد قوۃ، اشد خلقا، اشد تثنیا، اشد منہم بطلت

غیرہ متعدد آیتوں میں استعمال ہوا ہے اور ہر جگہ قوی اور مضبوط کے معنی میں آیا ہے۔ دوسرے

شعرات میں بھی یہ معنی مراد لئے گئے ہیں:

أَشَدُّ دِيَةً أَرْبَى ○ (طہ: ۱۰)

اس سے میری کمر کو مضبوط کر۔

وَبَنَيْنَا فَوْقَكُمْ سَبْعًا شِدَادًا ○

اور تمہارے اوپر سات مضبوط آسمان

بنائے۔

(النبا: ۲۰)

وَشَدَدْنَا مُلْكَهُ (ص: ۲۰)

اور ہم نے ان کی سلطنت مضبوط کی۔

فَشَدُّوا الْوَتَاقَ (محمد: ۴)

پھر مضبوط باندھو۔

شدید کے مشترک معنی یہ ہیں کہ جو اپنی مخالف قوت کے سامنے نہ جھکے بلکہ اس کے مقابلے میں

مضبوط اور سخت رہے۔ اور یہی صحابہ کرام کی صفت تھی۔ انہوں نے کفار کی بڑی بڑی مخالفتوں کی پروا

نہ کی، تکلیفوں اور مزاحمتوں کا پر زور مقابلہ کیا، دشمنوں کی تلوار کے نیچے سر رکھ دیا، ان کے نیزوں کو سینوں

میں جگہ دی، ان کے تیروں کی بوچھاڑ سے لہولہان ہوئے۔ مگر جس کو ایک کما تھا، پھر اس کو دو نہ کہا اور

ان کی تصدیق کر چکے تھے پھر اس سے انکار نہ کیا۔ آخر یہ ہوا کہ کفار اپنی تعداد کی کثرت کے باوجود ان

سے دبے لگے اور مسلمانوں کی ایمانی قوت کا رعب ان پر بیٹھ گیا۔ قرآن نے جو پیشین گوئی کی تھی کہ

الَّذِينَ فِي قُلُوبِ الَّذِينَ كَفَرُوا الرَّعْبُ (الانفال)

میں ان کافروں کے دلوں میں مسلمانوں کا رعب

بمُحَادُونَ كَاؤُهُ بِالْآخِرِ لُورِي هُونِي اُور فَرِيَا وَقَدَفَ فِي قُلُوبِهِمُ الرُّعْبَ (الاحزاب والحج)
 اُن کے دلوں میں مسلمانوں کا رعب ڈال دیا۔

مخالفوں کے دلوں میں اسی رعب بٹھانے کے لئے اللہ تعالیٰ نے مسلمانوں کو ہمیشہ سامان
 جنگ مہیا رکھنے کا حکم دیا ہے:

وَاعِدُّوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهَبُونَ بِهِ

اُن کے لئے تم سے جو طاقت ہو سکے اور

گھوڑوں کا باندھنا وہ تم تیار رکھو کہ

اس سے دشمنوں کو مرعوب کرو۔

عَدُوَّ اللَّهِ (الانفال ۷۱)

اس آیت کا یہ مطلب نہیں کہ کفار کو ڈرایا کرو بلکہ یہ ہے کہ تمہارا ساز و سامان اور جنگی تیار

اتنی ہو کہ دشمن تمہارے مقابل آنے سے رعب کھائے اسی لئے جہاد کا پورا سامان ہر وقت تیار رکھنا مسلمان

پر فرض ہے۔ آنحضرت صلی اللہ علیہ وسلم نے جہاد کی فرض سے گھوڑوں کے رکھنے کو ثواب کا کام بتایا ہے

”جو شخص گھوڑا خدا کی راہ میں باندھتا ہے اور اس کا حق ادا کرتا ہے وہ اس کے لئے ثواب کا موجب ہے جو وہ

کے لئے باندھتا ہے اس کے لئے پردہ پوش ہے اور جو نمائش کے لئے باندھتا ہے وہ اس کے لئے عذاب

بٹے اس حدیث سے یہ بھی معلوم ہوا کہ شریعت محمدیہ میں نیت کا سوال سب سے اہم ہے، اسی لئے ضروری

ہے کہ حق کے نیا نفلوں کے ساتھ ایک مسلمان کو جس عدم موالات کا حکم دیا گیا ہے اس کا منشا ذاتی و قومی

اور بیزاری نہ ہو بلکہ وہ صرف حق کی نصرت کی خاطر اور خدا کے لئے ہو لیکن اس کے باوجود ان باطل کے

کے ساتھ عدل و انصاف اور نیک برتاؤ سے اسلام نے اپنے پیروؤں کو نہیں روکا ہے۔

خدا کے لئے محبت اور خدا کے لئے ناراضی | یہاں کوئی معترض یہ کہہ سکتا ہے کہ اس نے

سرسے سے نفرت اور بیزاری کے جذبات ہی کا خاتمہ کیوں نہیں کر دیا لیکن ایسا کتنا فطرت کے قوانین سے

چشم پوشی کرنا ہے۔ محبت اور عداوت، موافقت اور مخالفت، رضامندی اور ناراضی انسان کے فطری جذبات ہیں اور دنیا کے تمام کام، تمام تحریکیں اور تمام جدوجہد، انہی دو برابر کے جذبات کے نتیجے ہیں۔ اگر انسان کو ان دونوں جذبات سے پاک کر دیا جائے تو اس کی نیک و بد ہر قسم کی گرم جوشیاں سرد پڑ جائیں اور یہ آگ کا شعلہ جس سے انسان کا دل عبارت ہے برف کا تودہ بن جائے۔ اس لئے یہ ناممکن ہے اور نامناسب ہے کہ اس کے محبت اور ناراضی کے جذبات کو سرے سے فنا کر دیا جائے بلکہ جو ہو سکتا ہے وہ یہ ہے کہ اس کے اندر سے ذاتی رجحانات اور شخصی میلانات کا عنصر علیحدہ کر دیا جائے۔ محمد رسول اللہ صلی اللہ علیہ وسلم کی تعلیم یہ نہیں کہ نفس سے غیظ و غضب اور ناراضی کے فطری جذبات کو نکال کر پھینک دو جو یقیناً ناممکن ہے بلکہ یہ ہے کہ ان جذبات کے استعمال کا صحیح موقع و محل متعین کیا جائے۔ چنانچہ اسلام نے ان موقعوں کی تعیین کی ہے اور بتایا ہے کہ کسی سے مخالفت اور آزر دگی ذاتی خود غرضی اور شخصی نفع و نقصان کے لئے نہ ہو بلکہ اگر یہ ہو تو صرف حق کی حمایت، نیکی کی اعانت اور خدا کی خوشنودی کے لئے ہو۔ صلح و جنگ، دوستی و دشمنی، رضامندی و ناراضی اور محبت و عداوت جو کچھ ہو وہ خدا کے لئے ہو۔ المحبت فی اللہ و البغض فی اللہ۔

یہ کہنا بظاہر بہت خوش نما ہے کہ ہر قسم کی ناخوشی و ناراضی کے جذبات سے انسان کو پاک کر دینا ایک اچھے مذہب کا فرض ہے مگر یہ فرض فطرت کے خلاف ہے۔ ناخوشی و ناراضی کو سرے سے فنا نہیں کیا جاسکتا ہے بلکہ جو ہو سکتا ہے وہ یہ ہے کہ اس ناخوشی و ناراضی کے موقع و محل کی اصلاح کی جائے یہ ناممکن ہے کہ انسان کسی شے سے اور اس کی ضد سے بھی برابر کی محبت کرے۔ وہ جب خیر سے محبت کرے گا تو شر سے نفرت بھی کرے گا۔ وہ ایمان کو چاہے گا تو کفر سے بیزار بھی ہوگا۔ وہ نیکیوں سے دوستی کرے گا تو شریروں سے علیحدہ بھی ہوگا۔ مومن سے خوش ہوگا تو منافق سے ناخوش بھی ہوگا۔ انسان کے سینہ میں صرف ایک دل ہے اور ایک ہی دل میں ایک شے کی اور پھر اسی کی ضد کی دونوں کی محبت یک جا نہیں ہو سکتی جیسا کہ قرآن نے کہا:

مَا جَعَلَ اللَّهُ لِرَجُلٍ مِّنْ قَلْبَيْنِ
خُدَانِ كَمَا جَعَلَ اللَّهُ لِرَجُلٍ مِّنْ قَلْبَيْنِ
فِي جَوْفِهِ (الاحزاب: ۴)

نہیں بنائے۔

سینہ میں کسی شخص کے دو دل نہیں ہوتے

اسی مفہوم کو حضرت مسیح علیہ السلام نے ان الفاظ میں ادا کیا ہے:

"کوئی آدمی دو آقاؤں کی خدمت نہیں کر سکتا اس لئے کہ یا ایک سے دشمنی رکھے

گا یا دوسرے سے دوستی یا ایک کو مانے گا اور دوسرے کو ناچیز جانے گا تم خدا اور مال

دونوں کی خدمت نہیں کر سکتے" (متی ۶-۱۲۴)۔

انجیل کے اسی فقرہ کی تشریح مختلف عیسائی رسولوں نے اپنے اپنے طور پر کی ہے، پولوس نے

خدا اور آدمی، یعقوب نے خدا اور دنیا، یوحنا نے خدا اور دنیا کے برے کاموں کو باہم مقابل ٹھہرا کر کہا ہے

کہ جو ایک سے محبت کرے گا وہ دوسرے سے نہیں۔

یہی مفہوم احادیث کے ان الفاظ میں ہے کہ محبت اور عداوت دونوں صرف خدا کے لئے ہوتی ہیں

اپنی ذات کے لئے نہیں۔ بہت سی کہ شعب الایمان میں ہے کہ آنحضرت صلی اللہ علیہ وسلم نے ابوذر سے پوچھا

"ایمان کی کون سی زنجیر زیادہ مضبوط ہے؟" عرض کی "خدا اور اس کے رسول کو بہتر علم ہے" فرمایا یہ کہ با

میل جو خدا میں ہو محبت بھی خدا ہی میں ہو اور ناراضی بھی ہو تو خدا ہی میں ہو، مسند احمد میں ہے کہ ایک

دفعہ آنحضرت صلی اللہ علیہ وسلم نے صحابہ سے دریافت کیا کہ کون سی نیکی خدا کو زیادہ پیاری ہے؟ کسی

نماز کہا، کسی نے زکوٰۃ کہا، کسی نے جہاد بتایا۔ آپ نے فرمایا تمام نیکیوں میں سب سے زیادہ خدا کو یہ نیکی

ہے کہ خدا ہی کے لئے محبت اور خدا ہی کے لئے مخالفت ہو۔

اسلام میں کسی سے دائمی یا موروٹی نفرت کی تعلیم نہیں | خدا کے لئے کسی سے ناخوشی یا نفرت

رضامندی کے یہ معنی ہیں کہ نفسانی غرض و غایت کو اس جذبہ میں کوئی دخل نہ ہو نیز یہ کہ شخص سے شخص حیثیت سے مخالفت یا بیزاری نہ ہو بلکہ دراصل اس کے افعال، اعمال اور اخلاق سے مخالفت یا بیزاری ہو اور اس کے سبب سے اس شخص سے علیحدگی و بیزاری ہو جس میں یہ صفتیں پائی جاتی ہوں قرآن کی ایک آیت ہے:

حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ وَكَرَّهَ إِلَيْكُمُ الْكُفْرَ وَالنُّسُوقَ وَالْعِصْيَانَ ط
خُدنے ایمان کو تمہارا محبوب بنایا اور اس کو تمہارے دلوں میں مزین کیا اور کفر اور بے حکمی اور نافرمانی کو تمہارے نزدیک کر دیا۔

(انجرات: ۷۷)

اس آیت پاک میں اللہ تعالیٰ نے خود مومن یا ناسق و عاصی کی ذات کو نہیں بلکہ ایمان کو محبت کا اور کفر اور عصیان کو نفرت و کراہت کا مورد قرار دیا ہے۔ اس سے معلوم ہوا کہ ایک مسلمان کی بیزاری رضامندی کا بنیادی سبب کفر و منافق کا کفر و نفاق ہے یہ دور ہو جائے تو وہ بھی برابر کا بھائی ہے۔

فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ فَخِوْا إِلَيْكُمْ فِي الدِّينِ ط
تو اگر وہ کفر سے توبہ کر لیں اور نماز پڑھیں اور زکوٰۃ دیں تو وہ تمہارے دینی بھائی ہیں۔

(التوبة: ۱۱)

سبب ہے کہ ان صفات کے ازالہ کے بعد ہی دفعۃً کراہت محبت سے دشمنی دوستی سے اور رضامندی سے بدل جاتی ہے کیونکہ اسلام میں شخصی یا نسلی یا وطنی کسی پیدائشی یا دائمی نفرت و کراہت کا وجود نہیں نہ ہندوؤں کی طرح اس کی نظر میں کوئی قابل نفرت اچھوت ہے نہ ٹیچر ہے نہ چنڈال نہ بدویوں کی طرح کوئی ناپاک غیر مختون ہے اور نہ غیر قوم ہے اور نہ مجوسیوں کی طرح کوئی پاک نژاد

اور بدگہر کی تفریق ہے اور نہ عیسائیوں کی طرح کوئی کالے گورے اور یورپین غیر یورپین کی تقسیم ہے کچھ ہے وہ کفر و ایمان اور شرک و توحید کا فرق ہے ایک خالص عرب اور قریشی کا فر ہو کر ابو جہل و ابولہب ہو سکتا ہے اور ایک معمولی حبشی و عجمی مومن و موحد ہو کر بلالؓ حبشی، صہیبؓ رومی اور سلمانؓ فارسی کا پاکستان ہے۔ وہی عمرؓ، وہی سفیانؓ، وہی عکرمہؓ، وہی خالدؓ جو کل تک کفر کے علمبردار بن کر مسلمانوں کے سخت دشمن تھے بیک نظر ان کی وہ کاپاپٹ ہوئی کہ وہ مسلمانوں کے سرگروہ ہو گئے اور مسلمان ان کے فدائی بن گئے اور سب آپس میں بھائی بھائی ہو گئے اور اللہ تعالیٰ نے اپنا یہ احسان جنایا:

اِذْ كُنْتُمْ اَعْدَاءً فَاَلْفَ بَيْنٍ
 قُلُوبِكُمْ فَاَصْبَحْتُمْ بِنِعْمَتِهِ
 اِخْوَانًا ۗ رَاٰلِ عَمْرٰنَ : ۱۰۳

(یاد کرو) جب تم باہم دشمن تھے تو اس نے تمہارے دلوں میں باہم الفت پیدا کر دی اور تم اس کے فضل و کرم سے بھائی بھائی بن گئے۔

ناپسندیدگی و بیزاری کا دوسرا جذبہ وہ ہے جس کی بنا کسی انسان کی گنہگاری اور عیسیاں کاری ہے تو بہ و ندامت کے ایک حرف سے یہ جذبہ رحمت و شفقت سے تبدیل ہو جاتا ہے بشرط عالم آشتی صلی اللہ علیہ وسلم نے ایسے گنہگاروں کو خدا کی زبان سے یہ مشرودہ سنایا کہ

يَعْبَادِي الَّذِينَ اسْرِفُوا عَلٰى
 اَنْفُسِهِمْ لَا تَقْنَطُوا مِنْ رَحْمَةِ
 اللّٰهِ اِنَّ اللّٰهَ يَغْفِرُ الذُّنُوبَ جَمِيعًا
 اِنَّهُ هُوَ الْغَفُورُ الرَّحِيْمُ

اے میرے وہ بندو جنہوں نے گناہ کر کے اپنے آپ پر ظلم کیا ہے خدا کی رحمت سے مایوس نہ ہو۔ خدا سب گناہوں کو معاف کر سکتا ہے وہ بخشنے والا اور نہ

کمانے والا ہے۔

(الزمر: ۵۳)

آپ نے فرمایا التائب من الذنب کمن لا ذنب له گناہ سے توبہ کرنے والا

نہ ابن ماجہ باب ذکر التوبہ۔

سب سے جیسا وہ جس کا گناہ نہ ہو، یہی سبب ہے کہ آنحضرت صلی اللہ علیہ وسلم نے گنہگاروں کے ساتھ بھی
 وقت فرمائی اور ان کی طرف ترحم کی نظر سے دیکھا اور ان کو رضائے الہی کی بشارت سنائی ایک صاحب
 سراب پینے کی عادت تھی وہ اس کی سزا بار بار بھگتے تھے ایک دفعہ جب وہ اسی جرم میں پکڑے آئے
 ماہر نے کہا خدا اس پر لعنت کرے کہ کس قدر بار بار لایا جاتا ہے آنحضرت صلی اللہ علیہ وسلم نے یہ الفاظ سنے
 لایا تم لوگ اس پر لعنت نہ بھیجو خدا کی قسم مجھے اس کے متعلق جو معلوم ہے وہ یہ ہے کہ وہ خدا اور اس کے
 دل کو پیار کرتا ہے۔ اس واقعہ سے علماء نے یہ مسئلہ مستنبط کیا ہے کہ گناہگار پر بددعا نہ کی جائے۔ ماہر
 مالک ایک صاحب تھے جو بشری کمزوری سے زنا کے مرتکب ہوئے سو واقعہ کے بعد ان کا روحانی
 ماں بیدار ہوا وہ جانتے تھے کہ اس کی سزا موت ہے تاہم انہوں نے خدمت نبویؐ میں حاضر ہو کر اپنی
 ت عرض کی اور سزا کی درخواست کی آنحضرت صلی اللہ علیہ وسلم نے کئی دفعہ ان کی درخواست رد کی،
 ان سے تحقیق کی کہ یہ پاگل تو نہیں سب نے کہا ایسا تو نہیں ہے اس کے بعد ان پر حد جاری کرنے کا حکم دیا۔
 میدان میں کھڑے کئے گئے اور ان پر لوگوں نے ہر طرف سے سنگ باری کی اور اسی سال میں انہوں نے
 نادی صحابہ میں بعض ایسے تھے جو اس بہادرانہ سزا پانے کے باوجود مانع کو برا کہتے تھے آنحضرت صلی اللہ علیہ
 م کو خبر ہوئی تو فرمایا مانع کے لئے خدا سے مغفرت کی دعا مانگو کہ اس نے وہ توبہ کی کہ اگر وہ کسی پوری قوم
 بانٹی جائے تو اس میں سب کی گناہ بخش ہو سکتی ہے۔

اسی طرح قبیلہ غامد کی ایک حاملہ عورت نے اگر خود اپنے جرم کا اقرار کیا اور سزا کی درخواست
 مانگنے فرمایا کہ وضع حمل کے بعد آنا وہ اس کے بعد آئی سزا بچہ کی پرورش کر لو جب بچہ دودھ
 ڈرے تب آنا وہ کچھ زمانہ کے بعد اس فرض سے بھی سبکدوش ہو کر آئی اور اب بھی اس کے احساں
 کا جذبہ کم نہیں ہوا تھا۔ آپ نے اس پر حد جاری کرنے کا حکم دیا اس کو گسار کیا گیا تو اس کے خون

صحیح بخاری کتاب الحدود فتح الباری شرح حدیث مذکور۔ ۱۵۹ صحیح مسلم کتاب الحدود۔

کی چھینٹیں اڑ کر حضرت خالد بن ولیدؓ کے منہ پر پڑیں۔ انہوں نے عورت کو بُرا کہا آنحضرت صلی اللہ علیہ وسلم
 سنا تو فرمایا کہ خالد چپ رہو اس ذات کی قسم جس کے ہاتھ میں میری جان ہے اس نے وہ توبہ کی ہے
 شاہی محصول لینے والا بھی وہ توبہ کرتا تو بخشا جاتا۔

ترک ہوئی | آنحضرت صلی اللہ علیہ وسلم کی تعلیم نے یہ نکتہ سکھایا ہے کہ انسان کے نیک سے نیک

کی اچھائی بھی اس کی غرض و غایت پر موقوف ہے یعنی یہ کہ اگر وہ خدا کی خوشنودی اور رضامندی کے

بے تو وہ نیک اور اچھا ہے اور اگر اس کے علاوہ کسی اور فاسد غرض کے لئے ہے تو وہ نیک نہیں

فاسد غرض اور باطل خواہش کا نام قرآن پاک میں ہوئی ہے ضروری ہے کہ انسان اپنے تمام افعال و اعمال

اخلاق کو ہوئی سے پاک رکھے کہ انسان کا حقیقی خدا وہی ہے جس کے لئے وہ کام کرتا ہے اسی لئے اللہ

نے ان لوگوں کو جو دین حق کے پیرو نہیں اور اپنے کاموں کی بنیاد اخلاص پر نہیں رکھتے یہ کہا کہ ان کی

مذہب اپنی خواہش نفسانی کی پیروی ہے اور ان کے سینوں کے اندر اغراض نفسانی اور خواہش و ہوئی

چھپے ہیں۔ قرآن نے فرقان اور جاہلیہ دو سورتوں میں متنبہ کیا :

أَفَرَأَيْتَ مَنِ اتَّخَذَ إِلَهَهُ هَوَاهُ ۚ
 اے پیغمبر کیا تو نے اس کو دیکھا جس نے

اپنی نفسانی خواہش کو اپنا خدا بنا رکھا ہے
 (انجاشیہ: ۲۲)

اسی لئے نفس کے تزکیہ و صفائی اور روح کی بلندی و پاکی کے لئے شریعت محمدیؐ نے ترک

کا طریقہ پیش کیا جو دھ کی تعلیم کا اہل الاصول یہ ہے کہ انسان ہر خواہش سے پاک ہو جائے لیکن محمدیؐ

صلی اللہ علیہ وسلم کی تعلیم یہ ہے کہ انسان ہر بُری خواہش سے پاک ہو جائے کیونکہ اگر وہ ہر اچھی اور

سے پاک ہو جائے تو اس کے فعل کی کوئی غرض و غایت نہ ٹھہرے گی اور نہ اس کا کوئی محرک بات

اسی لئے اسلام کی تعلیم میں ہر خواہش کے ترک کرنے کا مطالبہ نہیں بلکہ ہر بُری خواہش، ہر باطل غرض

ہو اور ہوس کے ترک کا مطالبہ ہے کیونکہ اسی کی پیروی سے گمراہی و ضلالت پیدا ہوتی ہے۔ وحی محمدیؐ نے

وَمَنْ أَضَلُّ مِمَّنِ اتَّبَعَ هَوَاهُ
يَغْيِرْهُدَى مِنَ اللَّهِ
(القصص: ۵۰)

اور اس سے زیادہ گمراہ کون ہے جس نے
خدا کی رہنمائی کے بغیر اپنی نفسانی خواہش
کی پیروی کی۔

پس فرمایا:

وَلَا تَتَّبِعِ الْهَوَىٰ فَيُضِلَّكَ عَنْ
سَبِيلِ اللَّهِ (ص: ۲۶)

اور خواہش نفسانی کی پیروی نہ کرو ورنہ تجھے
اللہ کی راہ سے ہٹا دے گی۔

عدل و راستی جو ہر اچھائی اور نیکی کی روح ہے وہ اس ہوئی کے زہرِ قاتل سے مر جاتی ہے۔ فرمایا:

فَلَا تَتَّبِعُوا الْهَوَىٰ أَنْ تَعْدِلُوا
(النساء: ۱۳۵)

عدل میں نفسانی خواہش کی پیروی نہ کرو۔

ہوائے نفسانی تمام برائیوں اور بدیوں کی جڑ ہے جس نے اپنے آپ کو اس سے بچایا وہ ہر برائی اور
بدی سے پاک ہوا اور اس کے امن کی جگہ جنت ہے۔ فرمایا:

وَأَمَّا مَنْ خَافَ مَقَامَ رَبِّهِ وَنَهَى
النَّفْسَ عَنِ الْهَوَىٰ ۖ فَإِنَّ الْجَنَّةَ
هِيَ الْمَأْوَىٰ ۝

اور لیکن جو کوئی اپنے پروردگار کے سامنے
کھڑے ہونے سے ڈرا اور نفس کو بری
خواہش سے روکا تو بے شک جنت ہے

(النازعات: ۴۰-۴۱)

اس کے امن سے رہنے کی جگہ۔

اخلاق اور محبت الہی | دین و دنیا کی سب سے بڑی نعمت محبت اور پیار ہے خاص کر وہ محبت اور
پیار جو خدا کو اپنے بندہ کے ساتھ ہو یہ غیر نانی نعمت اور یہ لازوال دولت جن ذریعوں سے انسان کو حاصل ہو
سکتی ہے ان میں دیگر ضروریات دین کے بعد سب سے بڑا اور اہم ذریعہ حسن اخلاق ہے۔ عقائد کے باب
میں محبت الہی کے زیر عنوان اس کی طرف مہل اشارہ ہو چکا ہے مگر اس کی تفصیل کا موقع اب ہے اللہ تعالیٰ
کی محبت پر زور تو رواۃ اور انجیل میں بھی ہے مگر اصل سوال یہ ہے کہ خدا کی محبت کے حصول کا طریقہ کیا ہے

اور یہ دولت انسان کو کیوں کر مل سکتی ہے اس کا جواب صرف قرآن نے دیا ہے مختصراً یہ کہ ہر کام اور ہر چیز میں داعی خیر کی پیروی محبت الہی کا ذریعہ ہے۔ اللہ تعالیٰ نے رسول کی زبان سے فرمایا:

قُلْ إِنْ كُنْتُمْ تُحِبُّونَ اللَّهَ
فَاتَّبِعُونِي يُحِبِّكُمْ اللَّهُ

کہہ دو اگر تم خدا سے محبت رکھتے ہو تو
میری پیروی کرو خدا تم سے محبت کرے

گا۔

(ال عمران: ۳۱)

اس لئے آنحضرت صلی اللہ علیہ وسلم کی تعلیمات، ارشادات، احکام، اخلاق اور اعمال کی پیروی محبت الہی کا سب سے بڑا ذریعہ ہے لیکن قرآن پاک نے اس مختصر جواب پر قناعت نہیں کی ہے بلکہ ناماً بنام اس بتایا ہے کہ خدا کی محبت کے مستحق اور سزاوار کون کون ہیں اور اس دولت سے محروم کون کون ہیں اس سے اس اصول اخلاق کا یہ مسئلہ سمجھ میں آتا ہے کہ ان کاموں میں سے جو خدا کی محبت کا ذریعہ ہیں حسن خلق بھی ہے۔ ان امور میں سے جن سے یہ نعمت چھین جاتی ہے بد اخلاقی اور بد کرداری بھی ہے۔

پہلی صف میں حسب ذیل خوش قسمت انسانی جماعتیں داخل ہیں:

وَاللَّهُ وَلِيُّ الْمُؤْمِنِينَ ○ (ال عمران: ۶۸)

اور خدا ایمان والوں کا دوست ہے۔

إِنَّ اللَّهَ يُحِبُّ الْمُحْسِنِينَ ○

خدا اچھے کام کرنے والوں کو پیار

کرتا ہے۔

(البقرة: ۱۹۵ / المائدة: ۱۳)

إِنَّ اللَّهَ يُحِبُّ التَّوَّابِينَ ○ (البقرة: ۲۲۲)

خدا توبہ کرنے والوں کو پیار کرتا ہے۔

إِنَّ اللَّهَ يُحِبُّ الْمُتَوَكِّلِينَ ○

خدا توکل کرنے والوں کو پیار کرتا

ہے۔

(ال عمران: ۱۵۹)

إِنَّ اللَّهَ يُحِبُّ الْمُقْسِطِينَ ○

خدا انصاف کرنے والوں کو پیار کرتا ہے۔

(المائدة: ۲۲ / الحجرات: ۹)

إِنَّ اللَّهَ يُحِبُّ الْمُتَّقِينَ ۝

خدا تقویٰ والوں کو پیار کرتا ہے۔

(التوبة: ۴)

وَاللَّهُ يُحِبُّ الصَّابِرِينَ ۝

اور خدا صبر کرنے والوں کو پیار کرتا

ہے۔

(آل عمران: ۱۴۶)

وَاللَّهُ يُحِبُّ الْمُطَهَّرِينَ ۝

اور خدا پاک و صاف رہنے والوں کو

پیار کرتا ہے۔

(التوبة: ۱۰۸)

إِنَّ اللَّهَ يُحِبُّ الَّذِينَ يُقَاتِلُونَ

خدا ان کو پیار کرتا ہے جو اس کی راہ

میں لڑتے ہیں۔

فِي سَبِيلِهِ (الصف: ۴)

ان آیاتِ پاک میں نوباتیں ایسی بیان کی گئی ہیں جو محبتِ الہی کو اپنی طرف کھینچتی ہیں، ایمان،

صبر، توبہ، توکل، انصاف، تقویٰ، صبر، پاکیزگی، جہاد۔

حسب ذیل صفتیں وہ ہیں جو محبتِ الہی کے فیضان سے انسان کو محروم کرتی ہیں؛

تو خدا کافروں کو پیار نہیں کرتا۔

فَإِنَّ اللَّهَ لَا يُحِبُّ الْكٰفِرِينَ ۝

(آل عمران: ۳۲)

خدا احد سے بڑھنے والوں کو پیار نہیں

کرتا۔

إِنَّ اللَّهَ لَا يُحِبُّ الْمُعْتَدِينَ ۝

(البقرة: ۱۹۰ / المائدة: ۸۴)

خدا اس کو پیار نہیں کرتا جو اترانے والا

اور شیخی مارنے والا ہو۔

إِنَّ اللَّهَ لَا يُحِبُّ مَنْ كَانَ مُخْتَالًا

فَخُورًا ۝ (النساء: ۳۶)

خدا اس کو پیار نہیں کرتا جو خیانت کار

گنہگار ہو۔

إِنَّ اللَّهَ لَا يُحِبُّ مَنْ كَانَ خَوَاتًا

أَسِيمًا ۝ (النساء: ۱۰۴)

إِنَّ اللَّهَ لَا يُحِبُّ الْخَائِنِينَ ۝

(الأنفال: ۵۸)

خدا خیانت کرنے والوں کو پیار نہیں کرتا۔

إِنَّ اللَّهَ لَا يُحِبُّ كُلَّ خَوَّانٍ كَفُورٍ ۝

(الحج: ۳۸)

خدا کسی خیانت کار ناشکرے کو پیار نہیں کرتا۔

إِنَّ اللَّهَ لَا يُحِبُّ الْفَرِحِينَ ۝

(القصص: ۷۶)

خدا اترانے والوں کو پیار نہیں کرتا۔

إِنَّ اللَّهَ لَا يُحِبُّ الْمُفْسِدِينَ ۝

(القصص: ۷۷)

خدا فساد کرنے والوں کو پیار نہیں کرتا۔

إِنَّهُ لَا يُحِبُّ الْمُسْرِفِينَ ۝

(الأنعام: ۱۳۱)

خدا فضول خرچ لوگوں کو پسند نہیں کرتا۔

إِنَّهُ لَا يُحِبُّ الْمُسْتَكْبِرِينَ ۝

(النحل: ۲۳)

خدا مغروروں کو پیار نہیں کرتا۔

إِنَّهُ لَا يُحِبُّ الظَّالِمِينَ ۝

(الشوری: ۴۰)

خدا ظالموں کو پیار نہیں کرتا۔

وَاللَّهُ لَا يُحِبُّ كُلَّ كَفَّارٍ أَثِيمٍ ۝

(البقرة: ۲۷۶)

خدا ناشکر گنہگاروں کو پیار نہیں کرتا۔

کفر، بدگوئی، بدلہ لینے میں حد سے آگے بڑھ جانا، فخر و غرور، شیخی، خیانت، ناشکری، فساد، اسراف، گناہ، وہ بد اخلاقیات ہیں جو انسان کو محبتِ الہی کے سایہ سے دور کرتی ہیں۔

اوپر کی تفصیل سے اندازہ ہوگا کہ اسلامی اخلاق کی ترکیب میں محبتِ الہی کا کتنا بڑا عنصر شامل ہے۔

تعلیم اخلاق کے

طریقے اور اسلوب

آنحضرت صلی اللہ علیہ وسلم کی بعثت تعلیم اور تزکیہ کے لئے ہوئی یعنی لوگوں کو سکھانا اور بتانا اور نہ
ت سکھانا اور بتانا بلکہ عملاً بھی ان کو اچھی باتوں کا پابند اور بُری باتوں سے روک کر آراستہ و پیراستہ بنانا۔ اسی
آپ کی خصوصیت یہ بتائی گئی کہ

وہ رسول، ان کو کتاب اور حکمت کی باتیں
سکھاتا اور پاک و صاف کر کے نکھارتا ہے۔

يُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ

(البقرة: ۱۲۹)

اور اسی لئے حدیث میں آیا ہے کہ

و انما بعثت معلماً۔

(ابن ماجہ: باب فضل العلماء)

اور میں تو معلم بنا کر بھیجا گیا ہوں۔

اب دیکھنا یہ ہے کہ اس معلم ربانی نے کن طریقوں سے اپنی اخلاقی تعلیم کے فرض کو انجام دیا۔

ایک کامیاب معلم کے لئے پہلی شرط یہ ہے کہ اس میں اپنے اپنے موقع پر سختی اور نرمی دونوں ہوں۔

ایک جراح ہے جس کے ایک ہاتھ میں نشتر ہو جس سے زخم کو چیر کر فاسد مواد کو باہر نکال دے۔ اور دوسرے

ہاتھ میں مرہم ہو جس سے زخم میں ٹھنڈک پڑ جائے اور تندرست گوشت اور چمڑے کی پرورش ہو۔ اگر کسی جراح

کے پاس ان دو میں سے صرف ایک ہی چیز ہو تو وہ نہ زخم کو پاک کر سکتا ہے اور نہ فاسد گوشت پوست کی جگہ

تندرست گوشت و پوست پیدا کر سکتا ہے۔

آنحضرت صلی اللہ علیہ وسلم کی تعلیم اخلاق کے طریقوں پر غور کی ایک نظر ڈالنے سے ظاہر ہوتا ہے کہ
 آنحضرت صلی اللہ علیہ وسلم اپنی تعلیم میں سختی اور نرمی کے موقع و محل کو خوب پہچانتے تھے اور اس پر عمل فرماتے
 تھے حضرت عائشہؓ کہتی ہیں کہ آپؐ نے کبھی اپنی ذات کے لئے کسی سے بدلہ نہیں لیا مگر یہ کہ کوئی شریعت کی حد
 کو توڑے تو اس کو سزا دیتے تھے۔ قریش کی ایک بیوی چوری کے جرم میں پکڑی گئی بعض مسلمانوں نے ان کی سزا
 کرنی چاہی تو آپؐ نے فرمایا تم سے پہلے کی قومیں اسی لئے تباہ ہوئیں کہ جب ان میں معمولی لوگ گناہ کرتے تھے
 ان کو سزا دیتی تھیں اور جب بڑے لوگ کرتے تھے تو ان کے حکام ٹال جاتے تھے۔

یہ تو سختی کی مثالیں ہیں نرمی کی مثال یہ ہے کہ ایک دفعہ مسجد نبویؐ میں ایک بدوی آیا اتفاق سے اس
 کو استنجے کی ضرورت معلوم ہوئی تو وہ وہیں مسجد کے صحن میں بیٹھ گیا صحابہؓ یہ دیکھ کر چاروں طرف سے اُس کو
 مارنے کو دوڑے۔ آپؐ نے روکا اور فرمایا کہ تم سختی کے لئے نہیں بلکہ نرمی کے لئے بھیجے گئے ہو۔ اس کے بعد
 اس بدوی کو بلا کر فرمایا کہ یہ عبادت کے گھر ہیں یہ نجاست کے لئے موزوں نہیں، یہ خدا کی یاد اور نماز اور
 قرآن پڑھنے کے لئے ہیں پھر لوگوں سے فرمایا کہ اس پر پانی بہا دو۔

اسی طرح ایک دفعہ ایک صاحب سے رمضان میں بحالت روزہ ایک غلطی ہو گئی۔ اس نے لوگوں سے
 کہا کہ مجھے حضورؐ کے پاس لے چلو۔ انہوں نے کہا یہ ہم سے نہ ہوگا تو وہ اکیلا آنحضرت صلی اللہ علیہ وسلم کے پاس
 پہنچا اور واقعہ عرض کیا فرمایا ایک غلام آزاد کرو۔ عرض کی یا رسول اللہؐ میرے پاس تو ایک غلام بھی نہیں۔ فرما
 دو میں نے لگاتار روزے رکھو عرض کی روزہ ہی میں تو یہ گناہ ہوا فرمایا تو اچھا سا کھانا کھا دو۔ عرض
 کی تم تو خود کنگال ہیں فرمایا کہ اچھا بنی زریق کے صدقہ کے منتظم کے پاس جاؤ اور اس سے صدقہ لے کر

لے صحیح بخاری باب قول النبی صلی اللہ علیہ وسلم یسروا ولا تمروا لہم من صحیح بخاری کتاب الحدود۔ صحیح بخاری

کتاب الادب باب یسروا ولا تمروا کتاب الطہارة و صحیح مسلم باب وجوب غسل البول۔

ماٹھ مسکینوں کو کھانا کھلاؤ اور جو بچے وہ تم اور تمہارے گھر والے کھائیں۔ وہ خوش ہو کر اپنے قید میں آیا اور
تا کہ تم کتنے سخت تھے اور حضور نے کتنی نرمی کی۔

یہ اور اسی قسم کے اور واقعات کو سامنے رکھنے سے یہ معلوم ہوتا ہے کہ جہاں حدودِ الہی کی شکست کا خوف
وہاں نرمی نہیں برتی جاتی تھی لیکن جن امور میں وسعت ہوتی یا جہاں مستحبات اور اخلاقی فضائل و رذائل
امور ہوتی تھیں آپ نرمی سے سمجھا دیتے اور لطف و محبت سے فرما دیتے تھے۔

قاہری باد لبری پیغمبر کی است

اخلاقی فضائل اور رذائل کی تعلیم کے کئی مختلف طریقے اختیار کئے گئے کہیں کسی اخلاقی تعلیم کو حکم
خداوندی بنا کر کہیں اچھی اچھی موثر تشبیہوں کے ذریعہ کہیں اس کے اچھے یا بُرے نتیجوں کو کھول کر اس
طرح بیان کیا کہ سننے والے متاثر ہو کر اس پر عمل کرنے کو فوراً تیار ہو جاتے تھے۔

چنانچہ قرآن نے اپنی تعلیم میں کہیں فرمانِ الہی کی صورت اختیار کی اور کہا:

إِنَّ اللَّهَ يَأْمُرُ بِالْعَدْلِ وَالْإِحْسَانِ
وَالْيَتَامَىٰ ذِي الْقُرْبَىٰ وَيَنْهَىٰ
عَنِ الْفَحْشَاءِ وَالْمُنْكَرِ وَالْبَغْيِ
يَعْظُمُ لِعَلِّكُمْ تَذَكَّرُونَ ۝

بے شک اللہ عدل اور احسان کرنے اور
رشتہ دار کو دینے کا حکم کرتا ہے اور
بے حیائی کی بات اور ناپسندیدہ بات اور سرکشی
سے منع کرتا ہے۔ تمہیں وہ نصیحت فرماتا ہے

تا کہ تم نصیحت پکڑو۔

(النحل: ۹۰)

یہاں اللہ تعالیٰ نے ایک شہنشاہِ مطلق کی حیثیت سے اپنے فرمان کو نافذ فرمایا ہے اور حکم دیا ہے کہ یہ
کرد اور ان سے بچو۔ تمام انسانوں کا جو اس قادرِ مطلق کے عاجز و دریا بندہ بندے ہیں یہ فرض ہے کہ وہ اس کے
حکم کی پوری پوری تعمیل کریں اس تعمیل میں بندوں کے چون و چرا کی گنجائش نہیں۔

تعلیم کا دوسرا اسلوب یہ ہے کہ فضائل کو عمدہ تشبیہوں کے ساتھ اور رذائل کو قبیح مناظر اور قابلِ مذموم سورتوں میں اس طرح پیش کیا جائے کہ سننے والا بالطبع فضائل کی طرف مائل اور رذائل سے روگرداں ہو۔ مثلاً خدا کی راہ میں دینا ایک اخلاقی فضیلت ہے جس کی تصویر یوں کھینچی گئی کہ گنمشیلِ حاکم یہ نیکی ایک دانہ ہے زمین سے ہر دانہ ایک بال ہو کر اگتا ہے اور ہر بال میں سینکڑوں دانے ہوتے ہیں۔ طرح نیکی کا یہ ایک دانہ سینکڑوں ربانی انعامات کا باعث ہوتا ہے۔

ریا و نمائش کی نیکی بے نتیجہ ہوتی ہے نہ مخلوق پر اس کا اثر پڑتا ہے اور نہ خدا کے ہاں اس کا کوئی ثواب ہے۔ قرآن نے اس کو یوں ادا کیا کہ مَثَلِ صَفْوَاتٍ ۛ۔ اس کی مثال ایسی ہے کہ جیسے کوئی کہ اپنا بیج ایسی چٹان پر چھینٹ دے جس پر ذرا سی مٹی پڑی ہو جہاں ذرا زور کی بارش ہوئی تو بیج اور مٹی بگئی اور چٹان دھل کر صاف ہو گئی۔ اس بیج سے ایک دانہ بھی پیدا نہ ہوگا۔

بے ایمانی سے تمیموں کے مال کھا جانے کو یوں ادا کیا کہ جو ایسا کرتے ہیں وہ اپنے پیٹ میں آگ بھرتے ہیں۔ پیٹھ پیچھے مسلمان کی بُرائی کرنے کی کراہت یوں ظاہر کی کہ کیا کوئی اپنے مردہ بھائی کی لاش گوشت نوش کر کھاتا ہے؟ کسی کو کوئی چیز دے کر واپس لینا شرافت اور فیاضی کے خلاف ہے۔ آنحضرت صلی اللہ علیہ وسلم نے اس کی بُرائی کو یوں ظاہر فرمایا ہے۔ جو دے کر واپس لیتا ہے وہ گویا تھے کر کے پھر چرے بنے۔ اس سے زیادہ کوئی مکروہ تشبیہ اس بد اخلاقی کی ہو سکتی ہے؛

قیدِ اسلم کے ایک شخص سے ایک اخلاقی گناہ سرزد ہوا اور بعد کو اس پر یہ اثر ہوا کہ خود اگر خدا کا نبی میں اپنے گناہ کا اقرار کیا اور شریعت کی حد اپنے اوپر جاری کرنے کی درخواست کی حضور صلی اللہ علیہ نے تحقیقات کے بعد اس کے سنگسار کئے جانے کا حکم دیا جب وہ سنگسار ہو چکا تو آپ نے ایک منہ کو دوسرے سے یہ کہتے سنا کہ اس کو دیکھو کہ خدا نے اس کے گناہ پر پر وہ ڈال دیا تھا لیکن اس نے اسے

لو نہیں چھوڑا اور کتے کی طرح سگسار کیا گیا۔ حضور صلی اللہ علیہ وسلم یہ سن کر خاموش رہے۔ تھوڑی دور
 تھے کہ ایک گدھے کی لاش پڑی ملی آپ نے پکارا کہ فلاں صاحب کہاں ہیں انہوں نے کہا تم یہ ہیں
 دل اللہ! فرمایا تم آؤ اور اس گدھے کی لاش سے کچھ کھاؤ۔ انہوں نے عرض کی اے اللہ کے رسول! اس
 دن کھائے گا۔ فرمایا کہ تم نے ابھی اپنے بھائی کے حق میں جو کہا وہ اس لاش کے کھانے سے زیادہ گھناؤنی
 ہے۔

غیبت کی برائی کو ذہن نشین کرنے کے لئے اس سے زیادہ مؤثر طرز کوئی ہو سکتا ہے؛

تعلیم کا تیسرا طریقہ یہ ہے کہ اچھے کاموں کے اچھے اور بُرے کاموں کے بُرے نتیجے کو کھول کر بیان
 کر دیا جائے جس سے اچھے اخلاق کے اختیار اور بُرے کام کے ترک کا جذبہ ابھرے۔ اسلام نے اس طریقہ
 کو بھی اختیار کیا ہے۔ مثلاً شراب نوشی اور قمار بازی سے روکنا تھا تو اس کے بُرے نتیجوں کو قرآن میں بوضاحت
 بیان کیا۔ مسلمانو! شراب، جو اور پانے کے تیز ناپاک ہیں، شیطان کے کام، شیطان تو یہی چاہتا ہے کہ تمہارے
 آپس میں عداوت اور دشمنی بڑھے اور تم کو اللہ کی یاد اور نماز سے غافل رکھے۔ شراب اور جوئے کے بُرے
 نتیجے یہ ہیں کہ ان کا خاتمہ اکثر کھینے والوں کی باہمی دشمنی اور لڑائی پر بلکہ قتل اور خودکشی تک پہنچتا ہے
 اور انسان ان میں پسپس کر اپنے دین و دنیا کے فرض سے غافل اور بے کار ہو جاتا ہے۔ نتیجہ جانی و مالی
 بربادی ہوتی ہے۔

اسلام نے اخلاق کی تعلیم کا ایک اور طریقہ یہ اختیار کیا ہے کہ وہ فضائل اخلاق کو الوہیت، ملکوتیت
 اور نبوت کے محاسن میں اور رذائل کو شیطان کے خصائص میں داخل کرتا ہے جس سے فضائل کے اختیار
 اور رذائل سے اجتناب کرنے کا شوق ہوتا ہے۔ مثلاً عفو و درگزر کی تعلیم دی تو یوں فرمایا:

اِنْ تَبَدُّواْ خَيْرًا اَوْ تَخْفُوْهُ اَوْ
 اِذَا تَمَّ كُوْنُ بَعْلَانِيٍّ ظَاهِرًا كَرِهِيَّا اس كُوْچِيَّاوْ

تَعَفُّوا عَن سُوِّ فَإِنَّ اللَّهَ كَانَ
 عَفُوًّا قَدِيرًا (النساء: ۱۳۹)

یا کسی بُرائی کو معاف کرو تو اللہ ہے
 معاف کرنے والا قدرت والا۔

قدرت کے باوجود عفو اللہ تعالیٰ کا خاص وصف ہے۔ بندوں سے کہا جاتا ہے کہ تم بھی ایسا ہی کر
 تخلقوا باخلاق! اللہ گو صرف ایک مشہور مقولہ ہے مگر اس کا استنباط اس آیت سے ہوتا
 اور بعض مفسرین نے اس نکتہ کو یہاں بیان کیا ہے۔

حدیث میں ہے کہ ایک صحابی نے آنحضرت صلی اللہ علیہ وسلم سے پوچھا کہ یا رسول اللہ! اگر کوئی یہ چاہے
 کہ اس کے کپڑے اچھے اور سلیقہ کے ہوں اس کا جو تا اچھا ہو تو کیا یہ بھی ضرور ہے؟ فرمایا نہیں۔
 ان اللہ جمیل یحب الجمال۔ اللہ جمال والا ہے وہ جمال کو پسند کرتا ہے۔
 (صحیح مسلم و ترمذی)

اس لئے بندوں کو بھی چاہیے کہ اپنے طور و طریق و لباس میں سلیقہ اور جمال کا لحاظ رکھیں۔
 مسلمانوں میں عزم و استقلال اور بہادری کی تعلیم دینی تھی تو اس کو قرآن نے اس طرح کہا:
 لَقَدْ كَانَ لَكُمْ فِي رَسُولِ اللَّهِ أُسْوَةٌ
 حَسَنَةٌ (الاحزاب: ۲۱)

تمہارے لئے اللہ کے رسول میں پیروی
 کا اچھا نمونہ ہے۔

حق کے مقابلہ میں ماں باپ، رشتہ دار کسی کے خیال نہ کرنے کی تعلیم حضرت ابراہیم علیہ السلام
 کے نمونے دی گئی:

قَدْ كَانَتْ لَكُمْ أُسْوَةٌ حَسَنَةٌ فِي
 إِبْرَاهِيمَ وَالَّذِينَ مَعَهُ (المتحنة: ۴)

تمہارے لئے ابراہیم اور ان کے ساتھیوں
 میں پیروی کا اچھا نمونہ ہے۔

ان دونوں آیتوں میں اخلاق کی بعض صفتوں کو پیغمبرانہ اوصاف سے تعبیر کر کے اس کی بڑائی ظاہر کی

تفسیر بحر محیط ابی جان اندلسی زیر آیت مذکورہ ج ۳ ثلث صفحہ ۳۸۵۔

ہے اور ان کی پیروی کی ترغیب دی ہے۔

فضول خرچی کی بُری صفت سے مسلمانوں کو بچانا تھا تو اس کی بُرائی کو یوں ذہن نشین کرایا۔

إِنَّ الْمُبَذِّرِينَ كَانُوا إِخْوَانَ الشَّيْطَانِ ط
بے شبہ فضول خرچ شیطانوں کے بھائی

ہیں۔

(بنی اسرائیل: ۲۷)

اب کون ہے جو شیطانوں کا بھائی ہونا پسند کرے گا۔

غرض یہ اور اسی قسم کی بلاعت کے مختلف اسلوبوں سے اسلام نے اخلاقی فضائل کی خوبی اور ذائل کی برائی جاہل عربوں کے ذہن نشین کر دی۔ جابر بن سلیم ایک صحابی دربار نبوت میں اپنی پسلی ماضی کا قصہ بیان کرتے ہیں کہ میں نے دیکھا کہ مجلس میں ایک شخص بیٹھا ہے جو وہ کتاب ہے اس کو سب رگ بجالاتے ہیں میں نے پوچھا یہ کون ہے؟ لوگوں نے کہا یہ اللہ کے رسول ہیں۔ یہ سن کر میں نے دو رفو کہا۔ اے اللہ کے رسول آپ پر سلام (علیک السلام)۔ آپ چپ رہے پھر فرمایا "علیک السلام نہ کہو یہ مردہ کا سلام ہے۔ السلام علیک کہو۔ میں نے کہا کہ کیا آپ اللہ کے رسول ہیں؟ فرمایا ہاں میں اس اللہ کا رسول ہوں جس کو تم تکلیف میں پکارتے ہو تو وہ اس تکلیف کو دور کر دیتا ہے اور جس سے خشک سالی میں مانگتے ہو تو وہ آگادیتا ہے اور جس سے تم جب کسی لقمہ ووق بے نشان بنجر میں ہو تمہاری سواری وہاں گم ہو جائے، دغا کرتے ہو تو وہ اس کو تمہارے پاس لوٹا دیتا ہے۔ میں نے عرض کی یا رسول اللہ! مجھے کوئی نصیحت فرمائیے ارشاد ہوا کسی کو برا نہ کہو۔ جابرؓ کہتے ہیں کہ آپ کے اس فرمانے کا یہ اثر ہوا کہ میں نے پھر کسی کو شریف ہو کہ غلام یہاں تک کہ کسی جانور کو بھی برا نہیں کہا آپ نے پھر یہ نصیحت فرمائی کہ تم کسی چھوٹی سی چھوٹی نیکی کو بھی چھوڑنا جانو یعنی اس کو کئے جاؤ اور تم کو چاہیے کہ اپنے بھائی سے بات چیت کرو تو تمہارا چہرہ کھلتا رہے۔ یہ بھی نیکی ہے اور اپنا تہبند آدھی پنڈلی تک اونچا رکھو اگر یہ نہیں تو ٹخنے سے اونچا ضرور رہے کیوں کہ تہبند کو بہت نیچے تک لگانا ضرور کی

نشانی ہے اور اللہ غرور کو پسند نہیں فرماتا اور اگر تمہیں کوئی گالی دے اور تم میں جو بُرائی وہ خانہ
تم کو اس کی عار دلاے تو تم اس کی اس بُرائی سے جو تم جانتے ہو اس کو عار نہ دلاؤ کہ اس کا وبال
کی گردن پر ہوگا۔

اس طریقہ تعلیم کی بلاغت پر غور کیجئے کہ آپ نے ہدوی کو خدا کے آگے جھکنے اور اس سے
کرمانگنے کے وہی موقعے یاد دلائے جو اس کی زندگی میں خدا جانے کتنی دفعہ پیش آئے ہوں گے
اس کا اثر یہ ہوا کہ اس کا دل سچائی کو پکار اٹھا اور حضور اقدس صلی اللہ علیہ وسلم سے دین و دنیا کی نصیحت
چاہی۔ ایک حکیم کا فرض یہ ہے کہ مریض کی حالت کو دیکھ کر نسخہ تجویز کرے یہ نہیں کہ سب ایک کو ایک
ہی نسخہ خواہ بیماری کوئی ہو پلاتا چلا جائے یہی وجہ ہے کہ آنحضرت صلی اللہ علیہ وسلم نے مختلف پوچھ
والوں کے جواب میں ہر ایک کے مطابق الگ الگ باتیں بتائیں حضرت جابرؓ کو جو تعلیم دی اس
پنچوڑیہ ہے کہ غرور نہ کرو اور اپنے کو بڑا نہ سمجھو پھر اسی بیماری کے دور کرنے کی چند تدبیریں بتائیں
ایک اور شخص نے عرض کی کہ یا رسول اللہ! مجھے نصیحت فرمائیے ارشاد ہوا کہ غصہ نہ کر۔ اس
نے کئی دفعہ اپنا سوال دہرایا آپ نے ہر دفعہ یہی جواب دیا کہ غصہ نہ کر۔ اس سے یہ معلوم ہوا کہ آپ
شخص کا علاج اس کے مرض کے مطابق فرماتے تھے۔ اس شخص میں غصہ ہی اتنا ہو گا کہ اس سے اس
کے سبب سے بہت سی بُرائیاں ہو جاتی ہوں گی اس لئے آپ نے اس کے لئے یہ علاج تجویز فرمایا
اس کو وہ باوی النظر میں معمولی سمجھا اور بار بار کسی اور علاج کی خواہش ظاہر کی لیکن آپ نے ہر بار
فرمایا کہ غصہ نہ کیا کرو۔

نیک دفعہ حضرت ابوذرؓ صحابی نے دریافت کیا کہ یا رسول اللہ سب کاموں میں بہتر کام کیا۔

عرب امراء غرور کے لئے ایسا کرتے تھے جیسے عبد کے دامن یا گون کو زمین پر گھسیٹ کر چلانا دوسری قوموں میں شایانہ غرور کی نشانی تھی۔

سنن ابی داؤد باب فی اہمال الازار سے صحیح بخاری کتاب الادب باب الحدیث من الغضب و ترمذی باب ماجاء فی کثرة الغضب۔

فرمایا خدا پر ایمان رکھنا اور اس کی راہ میں جہاد کرنا پھر پوچھا کس غلام یا باندی کو آزاد کرنا سب سے بہتر ہے؟ فرمایا جس کی قیمت زیادہ ہو اور جو اس کے مالک کی نظر میں زیادہ پسندیدہ ہو پھر دریافت کیا کہ اگر ان نیکی کے کاموں میں سے کچھ نہ کر سکوں؟ فرمایا تو کسی بے کس کی مدد کرو یا کسی بد سلیقہ کا کام کر دو۔ پوچھا اگر یہ بھی نہ بن سکے۔ فرمایا کہ شر سے لوگوں کو بچاؤ کہ یہ بھی صدقہ ہے جو تم اپنے آپ پر کر سکتے ہو۔ کبھی آپ یہ کرتے کہ لوگوں سے سوال کرتے۔ وہ جواب دینے کی طرف توجہ کرتے۔ آپ ان کی توجہ کو مفید پا کر وہ جواب دیتے جو ان کے دل میں اتر جاتا۔ ایک دفعہ صحابہ سے آپ نے پوچھا کہ تم جانتے ہو کہ مجلس کون ہے؟ لوگوں نے عرض کی ہم میں مجلس وہ ہے جس کے پاس نہ روپیہ ہو نہ سامان ہو۔ فرمایا میری امت میں مجلس وہ ہے جو قیامت میں گونا نماز، روزہ اور زکوٰۃ کی نیکیاں لے کر آئے گا لیکن اس نے اس کو گالی دی ہوگی، اس پر تہمت لگائی ہوگی، اس کا مال کھایا ہوگا، اس کا خون بہایا ہوگا، اس کو مارا ہوگا تو اس کی نیکیوں میں سے کچھ کچھ ان لوگوں کو دے دیا جائے گا۔ اگر اس کی نیکیاں ختم ہو گئیں اور اس کے ذمہ لوگوں کا کچھ باقی رہ گیا تو ان کی برائیاں اس کے نام لکھی جاتی ہیں گی پھر وہ جہنم میں ڈال دیا جائے گا۔

مجلس کی یہ حقیقت کیسی اثر انگیز ہے۔

اسی طرح ایک دفعہ آپ نے یہ دریافت کیا کہ پہلوان تم کس کو کہتے ہو؟ لوگوں نے کہا جس کو لوگ کشتی میں پھینک دیتے ہیں۔ فرمایا نہیں یہ پہلوان نہیں ہے پہلوان وہ ہے جو غصہ میں اپنے نفس پر قابو رکھے۔

اس شخص کو جس کے بچے نہ جیتے ہوں صبر کی تلقین کرنی تھی تو دریافت فرمایا کہ بے اولاد تم

کس کو کہتے ہو، صحابہ نے عرض کی جس کے بچہ نہ ہو فرمایا وہ بے اولاد نہیں۔ بے اولاد وہ ہے جس اپنے سے پہلے اپنی کوئی اولاد آگے نہیں بھیجی۔ (احادیث میں ہے کہ جو بچے کمسنی میں مرجائیں اور ان کے والدین صبر کریں تو وہ قیامت میں ان کی شفاعت کریں گے، اس طریقہ ادا نے کس خوبی سے یہ دل میں دیا کہ بے اولاد کی غم کی چیز نہیں بلکہ اگر اس پر صبر کیا جائے تو وہ قیامت میں درجہ کی بلندی کا باعث ہوگی۔

ایک دفعہ کچھ لوگ بیٹھے تھے کہ آنحضرت صلی اللہ علیہ وسلم تشریف لائے اور دریافت فرمایا کہ میں تمہیں بتاؤں کہ تم میں سب سے اچھا کون اور بُرا کون ہے؟ حاضرین چپ رہے (شاید یہ سمجھے ہوں کہ آپ اس جماعت کے اچھے اور بُرے لوگوں کے نام لیں گے) آپ نے دوسری بار یہی سوال پھر تیسری بار پوچھا۔ ایک شخص نے کہا ہاں! یا رسول اللہ فرمائیے۔ ارشاد ہوا تم میں سب سے اچھا وہ ہے جس سے اچھائی کی امید کی جائے اور جس کی بُرائی سے لوگ امن میں ہوں اور تم میں سب سے بُرا وہ ہے جس سے کسی اچھائی کی امید نہ کی جائے اور جس کی بُرائی سے کوئی امن میں نہ ہو۔

ایک دفعہ آپ نے فرمایا کہ مجھ سے کون یہ باتیں سیکھ کر ان پر عمل کرتا ہے اور دوسروں کو سکھاتا ہے کہ وہ ان پر عمل کریں۔ ابو ہریرہؓ نے کہا میں اے اللہ کے رسول! ابو ہریرہؓ کہتے ہیں کہ آپ نے میرا ہاتھ پکڑ لیا پھر پانچ باتیں گن کر فرمائیں گناہوں سے پرہیز کرو تو تم سب سے بڑے عبادت گزار جاؤ گے، خدانے جو تم کو دیا ہے اس پر راضی رہو تو سب سے بڑھ کر دولت مند ہو جاؤ گے، اپنے پڑوسی کے ساتھ احسان کرو تو مومن بنو گے، لوگوں کے لئے وہی چاہو جو اپنے لئے چاہتے ہو تو مسلم بن جاؤ گے اور زیادہ ہنسانہ کرو کہ زیادہ ہنسنے سے دل مرجاتا ہے (یعنی دل کی صلاحیت جاتی رہتی ہے۔

ایک دفعہ فرمایا کون مجھ سے اپنے دو جڑوں اور دونوں پاؤں کے بیچ کی حفاظت کی ضمانت کرتا ہے، میں اس کے لئے جنت کی ضمانت کرتا ہوں۔ کون جانتا ہے کہ کتنے مسلمان اس ضمانت کے لئے اٹھے ہوں گے۔ ان فقروں کی بلاغت پر غور کرو۔ دونوں جڑوں کے بیچ میں زبان ہے جو ہر قسم کی قولی برائیوں کی جڑ ہے اور دونوں پاؤں کے بیچ میں انسان کی شرمگاہیں ہیں جو ہر قسم کی بے حیائیوں اور بد کاریوں کی جگہ ہیں۔ ان دو کی حفاظت کی جائے تو انسان کی برائیوں کے بڑے حصے کی اصلاح ہو جائے۔

ایک دفعہ فرمایا کون مجھ سے ایک بات کا وعدہ کرتا ہے میں اس کے لئے جنت کی ضمانت کرتا ہوں: آپ کے غلام ثوبان نے اٹھ کر کہا میں اے اللہ کے رسول! فرمایا کسی سے کچھ مانگنا نہ کرو چنانچہ انہوں نے کبھی کسی سے سوال نہیں کیا۔

سب کو معلوم ہے کہ ارض حرم کے اندر اور وہ بھی حج کے دنوں میں کسی مسلمان کا خون بہانا کتنا بڑا گناہ ہو سکتا ہے۔ حجۃ الوداع میں آنحضرت صلی اللہ علیہ وسلم منیٰ میں خطبہ دینے کے لئے کھڑے ہوئے تو دریافت فرمایا لوگو! آج کون سا دن ہے؟ لوگوں نے سمجھا کہ شاید آپ اس دن کا کوئی اور نام رکھنا چاہتے ہیں یرض کی اللہ اور اللہ کے رسول کو زیادہ معلوم ہے۔ فرمایا کیا یہ قربانی کا دن نہیں؟ سب نے کہا جی ہاں! پھر پوچھا یہ کونسا مہینہ ہے؟ پھر سب چپ رہے۔ سمجھے کہ اس کا نام کچھ اور بتائیں گے۔ فرمایا کیا یہ ذی الحجہ نہیں؟ سب نے کہا جی ہاں! پھر فرمایا یہ کون سا مقام ہے؟ پھر سب خاموش رہے کہ آپ کوئی اور نام بتائیں گے۔ فرمایا کہ کیا یہ بلد الحرام نہیں ہے؟ سب نے کہا جی ہاں! ان سوالوں سے جب سننے والوں کے دلوں میں اس دن، اس مقام اور اس مہینہ کی حرمت اور عظمت بیٹھ گئی تو فرمایا مسلمانوں کا خون مسلمانوں کا مال اور مسلمانوں کی آبرو تمہارے لئے ایسی ہی محترم ہے جیسا یہ دن، اس مقام میں اور اس مہینہ میں ہے۔

کبھی خاص خاص صاحبوں کو ان کی مناسبتِ طبع دیکھ کر خاص خاص طور کی نصیحتیں فرماتے۔

حضرت ابوذر غفاریؓ کو یا نظرۃ تارک دنیا تھے بڑے ہی زاہد و عابد تھے۔ ان کے ذوقِ طبع کو دیکھ کر ان سے فرمایا، اے ابوذر! جہاں رہو خدا سے ڈرتے رہو، برائی کے پیچھے نیکی کرو تو تم اس کو مٹا ڈالو گے اور لوگوں کے ساتھ خوش خلقی سے ملا کر رہو۔

لوگ عام طور سے سمجھتے ہیں کہ صدقہ اللہ کی راہ میں صرف روپیہ پیسہ دینے کا نام ہے۔ آنحضرت صلی اللہ علیہ وسلم کو لوگوں کی اس تنگ خیالی کو دور کرنا تھا تو حضرت ابوذرؓ سے فرمایا تمہارا اپنے بھائی سے ملنے وقت مسکرا دینا بھی صدقہ ہے، اچھی بات کہنا اور بُری بات سے روکنا بھی صدقہ ہے، کسی بھٹکے ہوئے کو راستہ بتا دینا بھی صدقہ ہے، کسی اندھے کو راستہ دکھانا بھی صدقہ ہے، رات سے پتھر بڑی یا کانٹا بٹا دینا بھی صدقہ ہے، اپنے ڈول سے دوسرے بھائی کے ڈول میں پانی اونڈیل دینا بھی صدقہ ہے۔“

صدقہ کی جو اہمیت مسلمانوں کے دلوں میں تھی اس کی بنا پر ان اخلاقی نیکیوں کو صدقہ بتا کر آنحضرت صلی اللہ علیہ وسلم نے اس طریقہ ادا سے ان نیکیوں کی کتنی اہمیت مسلمانوں کے دلوں میں بھادی۔

کبھی آپ مسلمانوں سے مختلف اخلاقی باتوں پر بیعت لیتے تھے۔ چنانچہ خود قرآن پاک میں ہے کہ جو عورتیں ایمان لانا چاہیں وہ بیعت میں رسولؐ ان باتوں کا عہد کریں کہ وہ چوری نہ کریں گی، بدکاری نہ کریں گی، اپنی اولاد کو نہ مار ڈالیں گی، بہتان نہ باندھا کریں گی اور کسی بھلے کام میں رسولؐ کی نافرمانی نہ کریں گی۔

عبادہ بن صامت کہتے ہیں کہ آپ نے ہم سے ان باتوں پر بیعت لی کہ ہم ہر حالت میں رسولؐ
 پر وہی کریں گے اور ہم ہر موقع پر اپنی زبان عدل و انصاف کے ساتھ ٹھیک رکھیں گے اور خدا کے
 میں کسی ملامت کرنے والے کی ملامت سے نہیں ڈریں گے۔

یہی عبادہؓ کہتے ہیں کہ مکہ میں ہجرت سے پہلے جب انصار اسلام لائے اور ان میں چند آدمیوں کو
 آپؐ نے نقیب بنایا تو ان میں سے ایک میں بھی تھا۔ آنحضرت صلی اللہ علیہ وسلم نے ہم نقیبوں سے ذیل
 دل پر بیعت لی ہم خدا کا کسی کو شریک نہ بنائیں گے۔ بدکاری نہ کریں گے۔ چوری نہ کریں گے اور
 سی کی جان نہیں لیں گے۔ لوٹ مار نہیں کریں گے اور زنا فرمائی نہ کریں گے۔ اگر ہم اس بیعت کو اپنی عملی
 مابین پورا کر دکھائیں گے تو ہمیں جنت ملے گی اور اگر اس میں کمی کی تو اس کا فیصلہ خدا کے ہاتھ ہے۔
 بانٹا ہے کہ ان خوش نصیبوں نے اپنے اس وعدہ کو کس کس طرح خوبی سے پورا کیا ہوگا۔

بعض دفعہ حضور صلی اللہ علیہ وسلم ایک سوال کرتے تھے سوال سن کر لوگ متوجہ ہر جاتے تھے مگر
 سے پہلے کہ لوگ جواب دیں خود ہی جواب دے دیتے تھے۔ دریافت فرمایا کہ افتراء کس کو کہتے ہیں؟
 وہی فرمایا وہ جھٹلی ہے۔ لوگوں کے درمیان بات کو ادھر سے ادھر پہنچانا۔ ایک بار ارشاد ہوا کہ تم
 تے ہو کہ غیبت کس کو کہتے ہیں؟ لوگوں نے جواب دیا اللہ اور اس کا رسولؐ جانتا ہے۔ فرمایا تم اپنے
 کی کو اس طرح یاد کرو کہ وہ اس کو ناپسند ہو۔ کسی نے کہا اگر میرے بھائی میں وہ برائی واقعی موجود ہو؟
 فرمایا اگر اس میں ہے تب ہی تو وہ غیبت ہے ورنہ پھر وہ بہتان ہے۔ ایک موقع پر ارشاد ہوا میں تمہیں
 دل کہ جنت سولے کون ہیں؟ صحابہ نے عرض کی ہاں یا رسول اللہ! فرمایا ہر کمزور نرم دل جس کو لوگ حقیر
 میں یا جو متواضع ہوا لیکن جس کی ایمانی قوت ایسی ہو کہ اگر وہ خدا کے بھروسہ پر قسم کھا بیٹھے تو خدا

اُس کی قسم پوری کر دے پھر فرمایا کیا میں تمہیں بتاؤں کہ دوزخ والے کون ہیں؟ صحابہ نے عرض کی ہاں
یا رسول اللہ! فرمایا ہر درشت مزاج، شیخی خور، مغرور ہے۔

کبھی آنحضرت صلی اللہ علیہ وسلم آپ ہی آپ کوئی سوال کرتے اور اُس کو بار بار دہراتے۔ حاضرین
بار بار کی تکرار سے اس کی اہمیت کا پورا اندازہ کر لیتے اور مشتاق ہو کر پوچھتے کہ یا رسول اللہ! یہ
بات ہے۔ اس وقت آپ جواب ارشاد فرماتے جس کا اثر ان کی رگ رگ میں سرایت کر جاتا ایک دو
خود سے فرمایا "خدا کی قسم وہ صاحبِ ایمان نہ ہوا، خدا کی قسم وہ صاحبِ ایمان نہ ہوا، خدا کی قسم وہ صاحبِ ایمان
ہوا، صحابہ نے پوچھا کون یا رسول اللہ؟ فرمایا جس کا پڑوسی اس کی برائیوں سے امن میں نہ ہوا۔ ایک مرتباً
فرمایا: دینداری اخلاص کا نام ہے، دینداری اخلاص کا نام ہے، دینداری اخلاص کا نام ہے صحابہ
ہیں کہ ہم نے دریافت کیا کہ یا رسول اللہ کس کے ساتھ؟ فرمایا اللہ کے ساتھ، اُس کی کتاب کے ساتھ، اُس
کے رسول کے ساتھ مسلمانوں کے سرداروں کے ساتھ اور عام مسلمانوں کے ساتھ۔"



اخلاقی تعلیمت کی قسمیں

اسلام کے اصولِ اخلاق کی اس تفصیل اور تشریح کے بعد یہ موقع آیا ہے کہ اس کی ان اخلاقی بہات کا استقصاء کیا جائے جو محمد رسول اللہ صلی اللہ علیہ وسلم کے ذریعہ سے عالم کائنات کو ملیں ان اخلاقی تعلیمات کو اسلام نے تین حصوں میں تقسیم کر دیا ہے۔ حقوق، فضائل و رذائل اور آداب۔

اسلام کی پہلی تعلیم یہ ہے کہ ہر انسان پر دوسرے انسانوں بلکہ حیوانوں اور بے جان چیزوں تک کے کچھ فرائض عائد ہیں اور یہ ان کے حقوق ہیں جنہیں ہر انسان کو اپنے امکان بھرا داکر نامروری ہے۔ حقوق اور فرائض اسلامی اخلاق کی پہلی قسم ہیں۔

دوسری چیز انسان کے ذاتی چال چلن اور کردار کی اچھائی اور بلندی ہے اس کا نام فضائلِ اخلاق اور اس کے مقابل کا نام رذائل ہے۔ مثلاً اچھ بولنا اخلاقی فضائل اور جھوٹ بولنا رذائل میں سے ہے۔ تیسری قسم کاموں کو اچھے اور عمدہ طریقہ سے بجالانا ہے اس کو آداب کہتے ہیں مثلاً اٹھنے بیٹھنے اور کھانے پینے کا طور و طریقہ۔

ذیل میں اسلامی اخلاق کی ان تینوں قسموں کی الگ الگ تفصیل درج ہوتی ہے۔



حقوق و فرائض

حقوق کے معنی

حقوق کی مجمل تشریح تو اوپر ہو چکی لیکن اس موقع پر ضرورت ہے کہ اس کی

مزید تفصیل کر دی جائے۔ قرآن پاک میں اللہ تعالیٰ کا ارشاد ہے کہ

خَلَقَ لَكُمْ مَّا فِي الْأَرْضِ جَمِيعًا

خدا نے تمہارے اکام کے لئے زمین

کی ساری چیزیں پیدا کیں۔

(البقرة: ۲۹)

اس لئے انسان کو دنیا کی ہر اس چیز سے جس سے اس کے نفع کا تعلق ہے ایک گونہ لگاؤ ہے۔ اس کو

تقاضا ہے کہ اس کی ترقی و حفاظت میں کوشش کی جائے اس شے سے وہ نفع اٹھایا جائے جس کے

لئے خدا نے اس کو پیدا کیا ہے اور ان موقعوں پر اس کو صرف کیا جائے جن میں خدا نے اس کے صرف کرنے

کا حکم دیا ہے۔ اور اس کو ہر اس پہلو سے بچایا جائے جس سے اس کی نفع رسانی کو نقصان پہنچے۔ اور

کانام حق ہے جس کو از خود ادا کرنا ضروری ہے۔ ارشاد ہوا:

وَفِي أَمْوَالِهِمْ حَقٌّ لِّلسَّائِلِ وَالْمَحْرُومِ

اور ان کے مالوں میں سائل کا اور اس

حق ہے جس پر مالی افتاد پڑی ہو۔

(الذرية: ۱۹)

اور ان کے مالوں میں سائل کا اور اس

وَالَّذِينَ فِي أَمْوَالِهِمْ حَقٌّ مَّعْلُومٌ



لِّلسَّائِلِ وَالْمَحْرُومِ ۝

کا مقررہ حق ہے جس پر مالی افتاد پڑی

ہو۔

(المعارج: ۲۲)

اور قربت والے کو اس کا حق دے اور

مسکین کو اور مسافر کو۔

وَأْتِ ذَٰلَ الْقُرْبَىٰ حَقَّهُ وَالْمِسْكِينَ

وَأَبْنِ السَّبِيلِ (بنی اسرائیل: ۷۰)

تو قربت والے کو اس کا حق دے اور

مسکین کو اور مسافر کو۔

فَاتِ ذَٰلَ الْقُرْبَىٰ حَقَّهُ وَالْمِسْكِينَ

وَأَبْنِ السَّبِيلِ (الروم: ۳۸)

اللہ تعالیٰ نے جب کسی انسان کو دولت عطا فرمائی ہے تو اس کا تقاضا یہ ہے کہ جن کو یہ چیز نہیں ہے ان کو اس میں سے تھوڑا تھوڑا دیا جائے یہ ان کا حق ہے اور اس میں سب سے مقدم رشتہ دار ہیں، پھر غریب، پھر مسافر۔ ایک اور موقع پر اللہ تعالیٰ نے اس کی نسبت مال کی طرف کی ہے:

وَأَتُوا حَقَّهُ يَوْمَ حَصَادِهِ وَلَا تُسْرِفُوا

اور پیداوار کا حق اس کے کاٹنے کے دن

ادا کرو اور فضول خرچی نہ کرو۔

(الانعام: ۱۳۱)

یعنی جب کسی کو اللہ تعالیٰ نے زمین کا کوئی حصہ عنایت کیا اور اس نے اس میں کچھ بویا اور اللہ نے اس میں برکت دی اور پھل پھول نکلے اور ہری بھری کھیتی تیار ہوئی تو انسان کا فرض ہوا کہ اس کا حق ادا کرے اور اس میں سے ان کو بھی کچھ دے جن کو یہ نعمت نہیں ملی اور اس نعمت کو بے موقع خرچ کر کے ضائع نہ کرے کہ یہ بھی اس کے حق کے منافی ہے اور اس کی نفع رسانی کے ضروری موقع و عمل کو نقصان پہنچانا ہے۔ حدیث میں آتا ہے:

تیری بیوی کا بھی تجھ پر حق اور تیرے

ملاقاتی کا بھی تجھ پر حق ہے۔ اور

ان لزوجتك عليك حقا وان

لزورك عليك حقا ولاهلك

عليك حقا

تیری بیوی بچوں کا تجھ پر حق ہے۔

ایک اور حدیث میں آتا ہے کہ بیوی کا حق شوہر پر یہ ہے کہ وہ اس کو کھانا کھلائے، کپڑے پہنا
اور اس کے چہرے پر تھپڑ نہ مارے۔ ان احکام سے معلوم ہوا کہ ہر انسان پر دوسرے انسان کے
حقوق ہیں بلکہ ہر انسان کا خود اپنے اوپر بھی حق ہے۔ اس کے ایک ایک عضو کا اس کے اوپر حق ہے۔
آنحضرت صلی اللہ علیہ وسلم نے فرمایا:

فان لنفسك عليك حقا

بے شک تیری جان کا تجھ پر حق ہے۔

فان لجسدك عليك حقا

تیرے بدن کا بھی تجھ پر حق ہے اور تیری آنکھوں

ولعينيك عليك حقا

کا بھی تجھ پر حق ہے۔

اس تفصیل سے معلوم ہو گا کہ اسلام میں حقوق کی وسعت اس سے بہت زیادہ ہے جتنی عام

پر سمجھی جاتی ہے۔

حقوق کی وسعت | جب انسان کا تعلق کائنات ارضی کی ایک ایک چیز سے

ظاہر ہے کہ اس کی ذمہ داری بھی اس کی ہر چیز سے متعلق ہے۔ جمادات سے بھی کہ ان کو بے موقع نہ مرنے دیا

جائے، نباتات سے بھی کہ ان کو نشوونما اور تربیت کا موقع دیا جائے، حیوانات سے بھی کہ ان کو بے

تکلیف نہ پہنچائی جائے اور ان کے آرام و آسائش کا خیال کیا جائے اور انسانوں سے بھی کہ ان کی

میں مدد کی جائے اور ان کے فریضہ محبت کو ادا کیا جائے۔ اور خود انسان کا اپنے اوپر بھی حق ہے کہ

عضو جس غرض کے لئے پیدا کیا گیا ہے اس سے مناسب طور سے وہ کام لے۔

غرض اسلام نے ان حقوق کو تمام کائنات میں اس طرح تقسیم کیا ہے کہ اس کا دائرہ محیط

پھر آہستہ آہستہ سمٹتا ہوا بتدریج کم ہوتا ہوا مرکز پر آکر ختم ہو جاتا ہے۔

۱۔ صحیح بخاری: باب الصوم ۲۔ ابروداد: کتاب النکاح ۳۔ صحیح بخاری: باب الصوم۔

انسانیت کے باہمی حقوق تو بہت کچھ ظاہر ہیں لیکن انسان کے علاوہ اس کائناتِ ارضی کی دوسری جان اور جاندار چیزوں کے حقوق کی طرف تھوڑا سا مزید اشارہ تو ضیح مقصد کے لئے مفید ہے۔

انسان کے علاوہ دوسری جاندار اور بے جان چیزوں کے دو حق انسان پر ہیں ایک یہ کہ جس غرضِ نفع کے لئے وہ پیدا کی گئی ہیں ان سے وہی کام لیا جائے۔ دوسرا یہ کہ ان کی قدرتی نشوونما، رشد اور ترقی میں وہ رکاوٹ نہ پیدا کرے بلکہ اس کے مناسب اسباب فراہم کرے اور اس کی مناسبت سے سیرابی اور آرام کی فکر رکھے۔ یہ دونوں حقوق اصل میں قرآن پاک کی اسی حقیقت کے کہ

خَلَقَ لَكُمْ مَّا فِي الْأَرْضِ جَمِيعًا
 زمین میں جو کچھ ہے وہ خدا نے تمہارے
 (البقرہ: ۲۹)

میں ہی نتیجے ہیں کہ جب انسان کے لئے یہ سب چیزیں پیدا ہوئیں تو انسان کا فرض ہے کہ ان سے کام لے جس کے لئے وہ بنائی گئیں اور اس لئے تاکہ وہ وقت مقررہ تک انسانوں کو اپنا نفع پہنچا سکیں اور رشد و ترقی کے قدرتی اسباب کو مہیا کرنا ان پر ضروری قرار دیا گیا۔

آنحضرت صلی اللہ علیہ وسلم نے صحابہ کے مجمع میں ایک تمثیلی حکایت میں اس نکتہ کو واضح کیا ہے فرمایا ایک دفعہ ایک آدمی بیل پر سوار جا رہا تھا کہ دفعۃً اس نے منہ پھیر کر سوار سے کہا کہ میں تو اس کے لئے نہیں کیا گیا۔ میں تو کھیتی کے لئے پیدا کیا گیا ہوں اور اسی لئے درخت لگانا ثواب کا کام کہا گیا اور فرمایا جو مسلمان کوئی درخت لگاتا ہے تو جو پرندے یا جانور یا انسان اس کا پھل کھاتے ہیں اس کا ثواب اس کے لئے لگانے والے کو ملتا ہے۔ اسی سبب سے پھل دار درخت کو بے سبب کاٹنا ناپسندیدہ ہے۔ اور تمثیلی حکایت میں آپ نے فرمایا کہ ایک شخص صرف اس لئے بننا گیا کہ اس نے ایک پیاسے گتے

صحیح بخاری باب الحث والمزارعة جلد اول صفحہ ۳۱۲۔ صحیح بخاری و مسلم باب مذکور یہ نفع ابوباری شرح صحیح البخاری شرح

باب مذکور جلد خامس صفحہ ۱۰۰

کو پانی پلا کر اس کی جان بچائی تھی اور ایک اور شخص پر صرف اس لئے عذاب ہوا کہ اس نے ایک بلی کو بانہا اور اس کو کھانے پینے کو نہیں دیا یہاں تک کہ وہ اسی طرح سسک سسک کر مر گئی۔ ایک اور شخص نے چیونٹی کو جلا دیا تھا اس پر اس سے باز پرس ہوئی۔

یہ چند اشارات اس موقع پر اس لئے بھی کئے گئے ہیں تاکہ معلوم ہو کہ اسلام کی اخلاقی تعلیمات دائرہ کتنا وسیع ہے۔ وہ صرف انسانوں تک نہیں بلکہ تمام جاندار اور بے جان چیزوں تک پھیلا ہوا ہے جس کی تفصیل اپنے مقام پر آئے گی۔

حقوق کی ترتیب | مگر ان تمام حقوق کی ادائیگی میں اسلام نے ایک خاص ترتیب ملحوظ رکھی۔

جس کی تفصیل ذیل میں ہے۔

اگر ہم اسلام کے تمام اخلاقی فرائض اور تعلیمات کو صرف ایک لفظ سے ادا کرنا چاہیں تو توراہ

کی طرح مختہ ایوں کہہ سکتے ہیں کہ دوسروں سے محبت کرنا۔ لیکن صرف محبت کرنا کہ دینا کافی نہیں بلکہ ان

کی تفصیل کرنی چاہیے جو اس محبت کا تقاضا اور اس کے مظاہر ہیں۔ یہی تفصیل و تکمیل اسلام کی اخلاقی

کارنامہ ہے۔ آپ نے فرمایا کہ ایمان کا کمال یہ ہے کہ تم اپنے بھائی کے لئے بھی وہی محبوب رکھو جو

لئے رکھتے ہو۔ اس سے معلوم ہوا کہ جسم و جان اور مال و ملکیت کے وہ تمام معاملات جو انسان اپنے

اور مال و ملکیت کے لئے چاہتا اور پسند کرتا ہے وہی دوسروں کے لئے چاہنا اور پسند کرنا توراہ

کی طرح اسلام کی اخلاقی تعلیم کا بھی سرعنوان ہے۔ لیکن اسلام میں یہ سرعنوان تشریح کا محتاج ہے

تشریح کے ضمن میں انسانی تعلقات کی تدریجی ترتیب کی بحث آجاتی ہے جس کو اسلام نے ہمیشہ

رکھا ہے اور ان فرائض کو ہر انسان کے تعلقات کی کمی بیشی اور دوری و نزدیکی کی تدریج و ترتیب

متعین اور ہر ایک کا درجہ اور مرتبہ الگ الگ کر دیا ہے۔ مثلاً ایک حیوان کے مقابلہ میں ایک

و، ایک اجنبی شخص کے مقابلہ میں ایک دوست کی، غیروں اور بے گانوں کے مقابلہ میں ایک عزیز کی ان عزیزوں میں بھی قرابت کی دوری و نزدیکی کی ترتیب اسی طرح رکھی گئی ہے۔ مگر یہ ترتیبی امداد حق ساتھ ہے۔ اگر کوئی عزیز غریب باطل پر ہو تو اس کے مقابلہ میں اس غیر و بے گانہ کی امداد جو حق ہے فرض ہے کہ جو مدد محض قرابت اور عزیزداری کی بنا پر باطل پر کی جاتی ہے اس کا نام اسلام کی ملاح میں عنصیت و تعصب ہے جس سے بچنے کی ہر مسلمان کو تاکید کی گئی ہے۔

اسلام کے سوا دوسرے مذاہب میں انسانی حقوق کی درجہ وار کوئی تفصیل نہیں ہے۔ انسان اور حیوان درمیان بھی خطا فاصل نہیں قائم کیا گیا ہے۔ مثلاً بودھ کی اخلاقی تعلیمات میں انسان اور حیوان کے اور انسانوں میں اہل ملک قوم قبیلہ اور خاندان کی کوئی تمیز نہیں بلکہ سرے سے رشتہ اور قرابت ہی اس میں کوئی دفعہ نظر نہیں آتی۔ اسی طرح ہندو قانون میں ایک جانور اور ایک انسان کا قتل برابر کا ہے۔ اور ایک جانور بھی اپنی کسی منفعت رسانی کے باعث انسان کی ماں کا درجہ پاسکتا ہے۔ دیت اور عیسائیت میں تمام قرابت داروں کو چھوڑ کر صرف ماں باپ کا ذکر کیا گیا ہے اور ان کے زحمت اطاعت کو تسلیم کیا گیا ہے لیکن دوسرے قرابت مندوں اور رشتہ داروں کو ان میں کوئی مرتبہ مالدیا گیا ہے لیکن اسلام نے اس مسئلہ میں پوری تفصیل سے کام لیا ہے۔

اس ترتیب کا فلسفہ یہ ہے کہ ترتیب میں جس کا درجہ بڑھ کر ہے اس کے ساتھ تعلقات کی وابستگی کی تہری ہوتی ہے۔ مثلاً ایک شخص جو ایک وقت میں ایک ہی کی مدد کر سکتا ہے، اس کی ایک غریب ماں ہے، ایک غریب اور بیمار باپ ہے، ایک غریب اور بیمار بھائی ہے۔ ایک اسی طرح کا اس کا پڑوسی پھر اسی حالت میں اس کا ایک ہم محلہ بھی ہے اور اسی حالت میں اس کا کوئی ہم وطن بھی ہے تو اس کو کس مدد کرنی چاہیے۔ یہی وہ موقع ہے جس میں تدریجی تعلقات کی ترتیب کا سوال پیش آتا ہے۔ ظاہر ہے کہ

تعلقات کے دوہرے تہرے حقوق پہلے ماں کے ہیں، پھر باپ کے ہیں، پھر بھائی کے ہیں، پھر بھتیجی کے ہیں، پھر بھتیجی کے ہیں اور اسی ترتیب سے اُن کا ادا کرنا بھی ضروری ہے۔ یہ نیکی نہ ہوگی کہ اپنی غریب بیمار ماں کو چھوڑ کر کوئی اپنے غریب اور بیمار پڑوسی کی خدمت کے لئے آمادہ ہو جائے۔ یہ ایسا ظلم ہے۔ ہاں یہ ہو سکتا ہے کہ اپنے اوپر مزید زحمت گوارا کر کے دونوں کے حقوق سے عمدہ برآہمی ایسا وہ نہ کر سکے تو اخلاقاً اس کو معذور سمجھا جائے گا۔ شریعت محمدیؐ نے اسی فطری ترتیب کو ان میں پیش کیا ہے:

اور ماں باپ کے ساتھ نیکی کرو اور
رشتہ دار کے ساتھ اور یتیموں اور مسکینوں
کے ساتھ اور رشتہ دار پڑوسی کے ساتھ
اور بیگانہ پڑوسی کے ساتھ اور ساتھی کے
ساتھ اور مسافر کے ساتھ اور لونڈی غلام
کے ساتھ۔

وَبِالْوَالِدَيْنِ إِحْسَانًا وَبِذِي
الْقُرْبَىٰ وَالْيَتَامَىٰ وَالْمَسْكِينِ وَالْجَارِ
ذِي الْقُرْبَىٰ وَالْجَارِ الْجُنُبِ وَالصَّاحِبِ
بِالْجَنُبِ وَابْنِ السَّبِيلِ وَمَا مَلَكَتْ
أَيْمَانُكُمْ

(النساء: ۳۶)

اے پیغمبر! ان سے کہہ کہ تم جو خرچ کرو
اپنے ماں باپ اور عزیزوں اور یتیموں
اور غریبوں اور مسافر کے لئے۔ اور جو
نیکی کا کام تم کرو اللہ اس سے آگاہ ہے
اور رشتہ دار کا حق ادا کرو اور مسکینوں
کا اور مسافر کا۔ اور فضول
نہ کرو۔

قُلْ مَا أَنفَقْتُمْ مِنْ خَيْرٍ فَلِلَّوَالِدَيْنِ
وَالْأَقْرَبِينَ وَالْيَتَامَىٰ وَالْمَسْكِينِ
وَابْنِ السَّبِيلِ وَمَا تَفَعَّلُوا مِنْ
خَيْرٍ فإِنَّ اللَّهَ بِهِ عَلِيمٌ
وَإِذَاقُ الْقُرْبَىٰ حَقَّهُ وَالْمَسْكِينِ
وَابْنِ السَّبِيلِ وَلَا تُبْذِرُوا رِبًّا

(بنی اسرائیل: ۲۶)

عام طور سے اکثر مذہبوں نے سب سے زیادہ اہمیت ماں باپ کو دی ہے اور اسلام میں بھی یہ
 تہی درجہ رکھتی ہے۔ مگر اس کی تکمیلی شان اس باب میں بھی اسی طرح نمایاں ہے جس طرح تعلیمات
 دوسرے ابواب میں ہے۔



والدین کا حق

والدین یعنی ماں باپ کی عزت، خدمت اور اطاعت حضرت موسیٰ، حضرت عیسیٰ اور محمد صلی اللہ علیہ وسلم کی تعلیمات میں یکساں ضروری قرار دی گئی ہے بلکہ تینوں میں ان کا درجہ خدا کے انسانی رشتوں میں سب سے بڑا بتایا گیا ہے اور خدا کی اطاعت کے ساتھ ساتھ ان کی اطاعت کی تاکید کی گئی ہے۔ تورات میں توحید کی تعلیم کے بعد ہے:

”تو اپنے ماں باپ کو عزت دے تاکہ تیری عمر اس زمین پر جو خداوند تیرا خدا

تجھے دیتا ہے دراز ہو۔“ (خروج ۲۰-۱۲)

پھر دوسری جگہ ہے:

”تم میں سے ہر ایک اپنی ماں اور باپ سے ڈرتا رہے۔“ (احبار ۱۹-۳)

انہی ہے کہ تورات نے قانوناً یہ حکم نافذ کیا کہ

”اور جو کوئی اپنے باپ یا اپنی ماں پر لعن کرے مار ڈالا جائے گا اس نے اپنے

باپ یا ماں پر لعنت کی ہے اس کا خون اسی پر ہے۔“ (احبار ۲۰-۹)

”اور وہ جو اپنی ماں باپ پر لعنت کرے مار ڈالا جائے۔“ (خروج ۲۱-۱۷)

حضرت عیسیٰ نے انجیل میں انہی احکام کو دہرایا اور اس بات پر زور دیا کہ ان احکام کی

نہ کی جائے بلکہ ان کے روح و معنی کا خیال کیا جائے۔ فرمایا:

”کیونکہ خدا نے فرمایا ہے کہ اپنے ماں باپ کی عزت کر اور جو ماں یا باپ پر لعنت کرے جان سے مارا جائے۔ پر تم کہتے ہو کہ جو کوئی اپنے باپ یا ماں کو کہے کہ جو کچھ مجھے تجھ کو دینا واجب تھا سو خدا کی نذر ہو اور اپنے باپ یا ماں کی عزت نہ کرے تو کچھ مضائقہ نہیں۔ پس تم نے اپنی روایت سے خدا کے حکم کو باطل کیا۔ (متی ۱۵-۱۴)“

نبوت محمدیؐ جس کی بعثت ہی اخلاق کی تکمیل کے لئے ہوئی ہے، اس نے تورات و انجیل نہ صرف والدین کی عزت اور ان سے ڈرتے رہنے کی تاکید کی بلکہ اس مسئلہ کے ہر گوشے کی اور ہر ممکن سوال کا تشفی بخش جواب دیا۔

اس نے سب سے پہلے ماں اور باپ کی مشترکہ حیثیت کی بھی تفصیل کی اور بتایا کہ ماں اور باپ سب سے بڑا درجہ ماں کا ہے۔ عورت کی فطری کمزوری، بے چارگی اور حمل و نفع حمل اور اولاد کی تکلیفوں کو منہسی خوشی برداشت کرنا، ماں کی بڑائی، اس کی سب سے پہلے دل دہی کرنے کی فرمانبرداری کرنے کی سب سے بڑی دلیل ہے:

وَصَيِّنَا لِلْإِنْسَانِ بِوَالِدَيْهِ
مَلَأَهُ أُمَّةً وَهَنًا عَلِيًّا وَهِنًا وَ
ضَلَّةً فِي عَامِينَ

اور ہم نے انسان کو اس کے ماں باپ
کے واسطے تاکید کی۔ اس کی ماں نے
اس کو تھک تھک کر اپنے پیٹ میں رکھا
اور دو برس تک دودھ پلایا۔

(لقمان: ۱۴)

وَصَيِّنَا لِلْإِنْسَانِ بِوَالِدَيْهِ أَحْسَانًا

اور ہم نے انسان کو تاکید کی کہ وہ اپنے

حَمَلَتْهُ أُمُّهُ كُرْهًا وَوَضَعَتْهُ

كُرْهًا وَحَمَلَهُ وَفِضْلُهُ ثَلَاثُونَ

شَهْرًا

(الاحقاف: ۱۵)

مال باپ کے ساتھ نیکی کرے اس کی ماں

نے اس کو تکلیف کے ساتھ پیٹ میں رکھا

اور تکلیف کے ساتھ جنا پیٹ میں رکھنا

اور دودھ پلا کر چھڑانا تیس مہینے ہیں۔

آنحضرت صلی اللہ علیہ وسلم نے اپنے ارشادات میں اس کی مزید تاکید کی ایک شخص نے خدمت

اقدس میں آکر دریافت کیا کہ "یا رسول اللہ سب سے زیادہ میرے حسن سلوک کا مستحق کون ہے؟" فرمایا

ماں۔ پوچھا پھر کون؟ فرمایا تیری ماں۔ اس نے عرض کی پھر کون؟ فرمایا تیری ماں۔ میں دفعہ آپ نے

جواب دیا۔ چوتھی دفعہ پوچھنے پر ارشاد ہوا "تیرا باپ"۔ ایک دن آنحضرت صلی اللہ علیہ وسلم نے چار

بڑے گناہوں کا ذکر کیا اور سرفہرست ماں کی نافرمانی کو قرار دیا اور فرمایا کہ تمہارے خدا نے

کی نافرمانی تم پر حرام کی ہے۔ ایک دفعہ ایک شخص نے آکر عرض کی کہ "یا رسول اللہ! میں نے ایک

بڑا گناہ کیا ہے۔ کیا میرے لئے کوئی توبہ ہے؟" فرمایا "کیا تیری ماں زندہ ہے؟" جواب دیا "نہیں"۔

کیا خالہ ہے؟" گذارش کی ہے۔ فرمایا "تو اس کے ساتھ نیکی کر"۔ یہی اس کی توبہ بتائی۔ ایک اور صحابی نے

دریافت کیا کہ "یا رسول اللہ! میں نے جہاد میں شرکت کا ارادہ کیا ہے اور آپ سے مشورہ چاہتا ہوں"

فرمایا "کیا تمہاری ماں زندہ ہے؟" جواب اثبات میں دیا۔ فرمایا "تو اسی سے چمٹے رہو کہ جنت اس

کے پاس ہے۔"

ان تعلیمات سے اندازہ ہو گا کہ محمد رسول اللہ صلی اللہ علیہ وسلم کی تعلیم میں مخلوقات انسان

ہی کی ایک صنف کو سب سے بڑی برتری حاصل ہے اور یہ برتری بالکل فطری ہے انسان سب زیادہ اپنے وجود میں جن کامنوں ہے اور جو اس کی تخلیق کی مادی علت ہیں وہ خالق اکبر کی علت ذات کے بعد ماں اور باپ ہیں۔ لیکن باپ کی مادی علت چند لمحوں اور چند قطروں سے زیادہ گراماں وہ ہستی ہے جس نے اس کی ہستی کو اپنا خون پلا پلا کر بڑھایا اور نو مہینے تک اس کی مشکل سہ رسختی اٹھا کر اپنے پیٹ میں رکھا۔ پھر اس کے جننے کی ناقابل برداشت تکلیف کو منہسی خوشی برداشت پر اس نو پیدا مضمغہ گوشت کو اپنی چھاتیوں سے لگا کر اپنا خون پانی کر کے پلایا اور اس کی پرورش اور پراخت میں اپنی ہر راحت قربان، اپنا ہر آرام ترک اور اپنی ہر خواہش نثار کر دی۔ ایسی حالت میں کیا سے بڑھ کر انسان اپنے وجود میں مخلوقات میں کسی اور کا محتاج ہے؟ اس لئے شریعت محمدی نے اپنی میں جو بلند سے بلند مرتبہ اس کو عنایت کیا ہے وہ اس کی سزاوار ہے۔

ماں کے ساتھ جو دوسری ہستی بچہ کی تولید و تکوین میں شریک ہے وہ باپ ہے۔ اور شک کہ اس کی نشوونما اور تربیت میں ماں کے بعد باپ ہی کی جسمانی و مالی کوششیں شامل ہیں۔ اس بچہ ان کی محنتوں اور کوششوں سے قوت کو پہنچے تو اس پر فرض ہے کہ اپنی اس ماں باپ کی شوں سے حاصل کی ہوئی قوت کا شکرانہ ماں باپ کی خدمت کی صورت میں ادا کرے۔ چنانچہ انہوں نے نہ صرف پہلے صحیفوں کی طرح ان کی عزت کرنے اور ان سے ڈرتے رہنے کے وعظ پر اکتفا نہ ان کی خدمت، ان کی اطاعت، ان کی امداد، اور ان کی دلہی، ہر چیز فرض قرار دی بلکہ یہاں تاکید کی کہ ان کی کسی بات پر اٹ نہ کرو، ان کے سامنے ادب سے بھکے رہو، ان کی دغاؤں پنے حق میں قبول سمجھو، انہی کی خدمت انسان کا سب سے بڑا جہاد ہے بلکہ انہی کی خوشنودی سے خوشنودی ہے قرآن پاک میں والدین کے ساتھ حسن سلوک، نیکی اور خدمت کی تاکید بارہ مختلف آیتوں ازل ہوئی ہے اور اکثر موقعوں پر یہ تعلیم توحید اور خدا پرستی کی تعلیم کے بعد ہی آئی ہے کہ پہلی تخلیق انسانی

کی علت فاعلی اور دوسری علت مادی ہے۔ سب سے پہلی آیت سورہ بقرہ میں ہے جس میں تو
کے حکم کی طرف بھی اشارہ ہے۔ فرمایا:

وَإِذْ أَخَذْنَا مِيثَاقَ بَنِي إِسْرَائِيلَ

اور جب ہم نے بنی اسرائیل سے عہد لیا

کہ تم نہ پوجو گے مگر اللہ کو۔ اور ماں باپ

لَا تَعْبُدُونَ إِلَّا اللَّهَ وَبِالْوَالِدَيْنِ

کے ساتھ نیکی کرو۔

إِحْسَانًا (البقرة: ۸۳)

یہ آیت پاک گو اس حکم کا اعادہ ہے جو توراہ کی آیتوں میں ہے لیکن یہاں توراہ کی طرح صرف
باپ کی عزت اور ڈر کے محدود لفظ نہیں بلکہ نیکی کرنے کا وسیع المعنی لفظ رکھا گیا ہے جس سے تعلیم
میں بڑی وسعت آگئی ہے اور ہر قسم کی خدمت اطاعت اور عزت کا مفہوم اس کے اندر پیدا

اسی سورہ میں دوسری جگہ والدین کی مالی خدمت اور امداد کی نصیحت ہے:

قُلْ مَا أَنْفَقْتُمْ مِنْ خَيْرٍ فَلِلْوَالِدَيْنِ

فائدہ کی جو چیز تم خرچ کرو وہ ماں باپ

رشتہ داروں اور یتیموں اور محتاجوں

وَالْأَقْرَبِينَ وَالْيَتَامَى وَالْمَسْكِينِ

اور مسافروں کے لئے۔

وَابْنِ السَّبِيلِ (البقرة: ۲۱۵)

سورہ نساء میں توحید کے حکم اور شرک کی ممانعت کے بعد ہی والدین کے ساتھ

تاکید کی جاتی ہے:

وَأَعْبُدُوا اللَّهَ وَلَا تُشْرِكُوا بِهِ

اور اللہ کو پوجو اور اس کے ساتھ

شریک نہ بناؤ۔ اور ماں باپ کے

شَيْئًا وَبِالْوَالِدَيْنِ إِحْسَانًا

بھلائی کرو۔

(النساء: ۳۶)

کفار کو جنہوں نے اپنے وہم و خیال اور رسم و رواج سے حلال و حرام کی ہزاروں
خیالی باتیں پیدا کر لی تھیں اللہ تعالیٰ خطاب کر کے فرماتا ہے کہ یہ کھانے پینے کی چیزیں

بتائیں کہ حقیقت میں حرام چیزیں کیا ہیں، خدا کے ساتھ شریک کرنا اور ماں باپ کے ساتھ نیکی سے
شیر نہ آنا:

کہہ دے پیغمبر، آؤ میں تمہیں پڑھ کر
سناؤں کہ تمہارے پروردگار نے تم پر کیا
حرام کیا ہے، یہ کہ اس کے ساتھ کسی کو
شریک نہ بناؤ اور ماں باپ کے ساتھ نیکی کرنا۔

قُلْ تَعَالَوْا اتْلُ مَا حَرَّمَ رَبِّي كُفْرًا
عَلَيْكُمْ إِلَّا تَشْرِكُوا بِهِ شَيْئًا وَ
بِالْوَالِدَيْنِ إِحْسَانًا ج

(الانعام ۱۵۴)

معراج کے احکام دو ازوہ گانہ میں خدا کی توحید کے بعد والدین کے ساتھ حسن سلوک کی تعلیم اس
نام کے ساتھ دی جاتی ہے کہ اُن کے سامنے اُن بھی نہ کرو، عاجزی سے پیش آؤ، اُن کے حق میں عار خیر
رو اور بڑھاپے میں اُن کی خدمت کرو۔ فرمایا:

اور تیرے رب نے یہ فیصلہ کر دیا ہے کہ
تم اس کے سوا کسی کو نہ پوجو اور ماں باپ
کے ساتھ بھلائی کرنا اگر ان میں سے ایک
یا دونوں تمہارے سامنے بڑھاپے کو پہنچ
جائیں تو ان کو اُنھ بھی نہ کہو اور نہ ان پر خفا
ہو اور ان سے ادب سے بولو اور ان
کے لئے اطاعت کا بازو محبت سے جھکاؤ
اور کہو کہ اے میرے پروردگار تو ان پر
رحمت فرما جس طرح انہوں نے بچپن میں مجھے پالا۔

وَقَضَىٰ رَبِّيكَ إِلَّا تَعْبُدُوا إِلَّا لِي
إِيَّاهُ وَبِالْوَالِدَيْنِ إِحْسَانًا إِنَّمَا
يَبْلُغُنَّ عِنْدَ الْكِبَرِ أَحَدُهُمَا
أَوْ كِلَاهُمَا فَلَا تَقُلْ لَهُمَا آفٍ وَ
لَا تَنْهَرُهُمَا وَقُلْ لَهُمَا قَوْلًا
كَرِيمًا ۝ وَاخْفِضْ لَهُمَا جَنَاحَ
الذَّكْرِ مِنَ الرَّحْمَةِ وَقُلْ رَبِّ
ارْحَمْهُمَا كَمَا رَبَّيْنِي صَغِيرًا ۝

(بنی اسرائیل، ۲۳-۲۴)

اللہ اللہ! کس ادب اور محبت کی تعلیم ہے۔

خدا کی دائمی اور غیر متبدل شریعت میں شرک سے زیادہ بُری چیز کوئی نہیں قرار دی گئی اس پر بھی
اگر کسی کے ماں باپ مشرک ہوں تو اس حالت میں بھی اُن کی خدمت سے ہاتھ اٹھانا روا نہیں بجز
اس کے کہ اگر وہ اس کو شرک کی دعوت دیں تو اُن کی اس بات کو قبول نہ کیا جائے۔ ارشاد ہوا:

وَوَصَّيْنَا الْإِنْسَانَ بِوَالِدَيْهِ
حَسَنًا وَإِنْ جَاهَدَاكَ لِتُشْرِكَ بِي
مَآلِسَ لَكَ بِهِ عِلْمٌ فَلَا تُطِعْهُمَا
إِلَىٰ مَرْجِعِكُمْ فَأَنبِئِكُمْ بِمَا كُنتُمْ
تَعْمَلُونَ ۝

(العنکبوت: ۸)

اتنا ہی نہیں بلکہ اگر تمہارے بُت پرست ماں باپ تم کو بُت پرستی کی دعوت دیں تو صرف
اُن کی اس دعوت کو قبول نہ کرو لیکن اُن کی دنیاوی خدمت، اور خشن سلوک میں کوئی فرق نہ آئے
پائے بلکہ وہ اس حالت میں بھی اپنی جگہ پر قائم رہے فرمایا:

وَوَصَّيْنَا الْإِنْسَانَ بِوَالِدَيْهِ
حَمَلَتْهُ أُمُّهُ وَهْتًا عَلَىٰ وَهْنٍ وَ
فِصْلَةٌ فِي عَامِيْنِ أَنْ أَشْكُرَ لِي وَ
لِوَالِدَيْكَ إِلَىٰ الْمَصِيرِ ۝ وَإِنْ
جَاهَدَاكَ عَلَىٰ أَنْ تُشْرِكَ بِي مَآلِسَ
لَكَ بِهِ عِلْمٌ فَلَا تُطِعْهُمَا وَصَاحِبُهُمَا

فِي الدُّنْيَا مَعْرُوفًا

شریک کر جس کو تو نہیں جانتا تو ان کا یہ

کہنا زمان اور دنیا میں ان کے ساتھ

(لقمان: ۱۳-۱۵)

بھلائی سے گزران کر۔

اس اہتمام کو دیکھئے کہ اللہ تعالیٰ ماں باپ کی احسان مندی کا ذکر خود اپنی احسان پذیری کے ساتھ ہے اور اس شرک پرستی کی دعوت اور اس دعوت کے قبول پر اولاد کو بزور مجبور کرنے کے باوجود اس قدر کہا جاتا ہے کہ مذہب کے باب میں ان کی بات اولاد نہ مانے مگر دوسری دنیاوی باتوں ان کا ادب، ان کی اطاعت اور ان کی خدمت کا وہی عالم رہے۔

حضرت ابراہیمؑ کو دیکھئے کہ باوجود اس کے کہ ان کا باپ مسلمان نہ تھا مگر اپنے وعدہ کی بنا پر سے دعا مانگی جس سے غالباً ان کی مراد یہ ہو گئی کہ وہ ایمان لا کر حسن خاتمہ پر مرے:

اے میرے پروردگار مجھے اور میرے

رَبَّنَا اغْفِرْ لِي وَلِوَالِدَيَّ

ماں باپ کو بخش دے۔

(ابراہیم: ۴۰)

حضرت نوحؑ نے بھی یہی دعا کی:

اے پروردگار مجھے اور میرے ماں باپ کو بخش دے۔

رَبِّ اغْفِرْ لِي وَلِوَالِدَيَّ (نوح: ۲۸)

اس لئے والدین کے حسن خاتمہ اور مغفرت کی دعا مانگنا انبیاء علیہم السلام کی پیروی ہے۔ آخری بات یہ ہے کہ وہ لوگ جو والدین کے ساتھ حسن سلوک کرتے ہیں، ان کی خدمت بجالاتے ہیں اور ان کے لئے خدا سے دعائے خیر کرتے ہیں اللہ تعالیٰ اس نیکی کے بدلہ میں ان کے سارے گناہ معاف کر دیتا اور اپنی خوشنودی کی لازوال دولت ان کو عطا فرماتا ہے:

اور ہم نے انسان کو تاکید کر کے کہہ دیا

وَوَصَّيْنَا الْإِنْسَانَ بِوَالِدَيْهِ

کہ اپنے ماں باپ کے ساتھ نیکی کر لے اس

إِحْسَانًا مِّمَّا كَرَّمَهُمَا

وَضَعْتَهُ كُرْهًا وَحَبْلَةً وَفِضْلَةً
 ثَلَاثُونَ شَهْرًا حَتَّىٰ إِذَا بَلَغَ
 أَشُدَّهُ وَبَلَغَ أَرْبَعِينَ سَنَةً لَا
 قَالَ رَبِّ أَوْزِعْنِي أَنْ أَشْكُرَ
 نِعْمَتَكَ الَّتِي أَنْعَمْتَ عَلَيَّ وَعَلَىٰ
 وَالِدَيَّ وَأَنْ أَعْمَلَ صَالِحًا تَرْضَاهُ
 وَأَصْلِحْ لِي فِي ذُرِّيَّتِي إِنِّي تُبْتُ
 إِلَيْكَ وَإِنِّي مِنَ الْمُسْلِمِينَ ۝ أُولَٰئِكَ
 الَّذِينَ نَتَقَبَّلُ عَنْهُمْ أَحْسَنَ مَا
 عَمِلُوا وَتَتَجَاوَزُ عَنْ سَيِّئَاتِهِمْ
 فِي أَصْحَابِ الْجَنَّةِ وَعَدَّ الصَّدَقِ
 الَّذِي كَانُوا يُوعَدُونَ ۝

(الاحقاف: ۱۵-۱۶)

کی ماں نے اس کو تکلیف کر کے پیٹ
 میں اٹھایا اور تکلیف کر کے جینی اور پیٹ
 میں رکھنا اور دودھ چھڑانا تیس مہینے ہیں،
 یہاں تک کہ وہ بچے سے بڑھ کر جوان ہوا
 اور چالیس برس کا ہوا اس نے کہا کہ میرے
 پروردگار مجھ کو توفیق دے کہ تیرے اس
 احسان کا شکر ادا کروں جو تو نے مجھ پر اور
 میرے ماں باپ پر کیا اور اس کی کہ میں وہ
 کام کروں جس کو تو پسند کرے۔ اور میری
 اولاد نیک کر، میں تیری طرف لوٹ کر آیا
 اور میں تیرے فرمانبرداروں میں ہوں یہی
 وہ ہیں جن کے اچھے کام ہم قبول اور ان
 کے بُرے کاموں سے درگزر کرتے ہیں۔
 یہ جنت والوں میں ہوں گے۔ یہ سچائی کا
 وہ عہد ہے جس کا ان سے وعدہ کیا گیا۔

ان آیتوں نے والدین اور خصوصاً ماں کی خدمت و اطاعت و رضا مندی کو وہ پانی بنا
 ہے جس سے گناہوں کی فرد وصل کر صاف ہو جاتی ہے۔ احادیث میں رسول اللہ صلی اللہ علیہ وسلم
 نے اسی منشاء الہی کو مختلف عبارتوں اور طریقوں میں ادا فرمایا ہے کبھی فرمایا ہے کہ ماں کے

یہ نیچے جنت ہے۔ کسی ارشاد ہوا رب کی خوشنودی باپ کی خوشنودی میں ہے۔ کسی نے پوچھا رسول اللہ!
 بے حسن معاشرت کا سب سے زیادہ مستحق کون ہے؟ فرمایا تیری ماں۔ دریافت کیا پھر کون؟
 یا تیری ماں۔ عرض کی پھر کون فرمایا تیری ماں۔ گزارش کی پھر کون؟ چوتھی بار فرمایا تیرا باپ اور اس
 بعد جو اسکے قریب ہے پھر جو اسکے قریب ہے۔ ایک دفعہ حضور انور صلی اللہ علیہ وسلم مجلس اقدس میں
 ریف فرماتے تھے۔ جہاں نثار حاضر تھے (3) فرمایا وہ خوار ہوا، وہ خوار ہوا، وہ خوار ہوا، وہ خوار ہوا صحابہ نے پوچھا کون
 رسول اللہ؟ ارشاد ہوا وہ جس نے اپنے ماں باپ کو یا ان میں سے کسی ایک کو بڑھاپے کی حالت
 پایا اور پھر ان کی خدمت کر کے، جنت نہ حاصل کر لی۔ ایک اور مجلس میں صحابہ نے دریافت
 کیا کہ تمام کاموں میں خدا کو ہمارا کون سا کام زیادہ پسند آتا ہے؟ فرمایا وقت پر نماز پڑھنا۔ عرض کی
 کہ کون سا؟ ارشاد ہوا ماں باپ کے ساتھ نیکی کرنا۔ دریافت کیا پھر کون سا؟ فرمایا خدا کی راہ
 میں محنت اٹھانا (جہاد)۔

ایک دفعہ آپ نے والدین کی اطاعت کے ثواب کو ایک نہایت مؤثر حکایت میں بیان
 فرمایا ارشاد ہوا کہ تین مسافر راہ میں چل رہے تھے کہ اتنے میں موسلا دھار پانی برسنے لگا تینوں نے
 جاگ کر ایک پہاڑ کے غار میں پناہ لی تقصیراً ایک چٹان اوپر سے ایسا گری کہ اس سے اس غار کا
 منہ بند ہو گیا۔ اب ان کی بے کسی و بے چارگی اور اضطراب و بے قراری کا کون اندازہ کر سکتا ہے۔ ان
 کو موت سامنے کھڑی نظر آتی تھی، اس وقت انہوں نے پورے خضوع و خشوع کے ساتھ دربار الہی میں
 دعا کے لئے ہاتھ اٹھائے۔ ہر ایک نے کہا کہ اس وقت ہر ایک کو اپنی نالائقی کی کا واسطہ خدا کو دینا
 پائیے۔ ایک نے کہا بار اللہ! تو جانتا ہے کہ میرے والدین بوڑھے تھے اور میرے چھوٹے چھوٹے

بچے تھے۔ میں بکریاں چراتا تھا اور انہی پر ان کی روزی کا سہارا تھا۔ میں شام کو جب بکریاں لے کر گھر آتا تھا تو دودھ دوہ کر پہلے اپنے والدین کی خدمت میں لاتا تھا۔ جب وہ پی چکے تب اپنے بچوں کو پلاتا تھا۔ ایک دن کا واقعہ ہے کہ میں بکریاں چرانے کو دور نکل گیا تو میرے والدین سوچے تھے میں دودھ کران کے سر ہانے کھڑا ہوا نہ اُن کو جگاتا تھا کہ اُن کی راحت میں خلل آجاتا اور نہ ہٹاتا تھا کہ خدا جانے کس وقت اُن کی آنکھیں کھلیں اور دودھ مانگیں۔ بچے مچھوک سے بلک رہے تھے مگر مجھے گوارا نہ تھا کہ میرے والدین سے پہلے میرے بچے تیر ہوں۔ میں اسی طرح پیالہ میں دودھ لئے رات بھر سر ہانے کھڑا رہا۔ وہ آرام کرتے رہے۔ خداوند! اگر تجھے معلوم ہے کہ میں نے یہ کام تیری خوشنودی کے لئے کیا تو اس نذر کے منہ سے چٹان کو ہٹا دے۔ یہ کتنا تھا کہ چٹان کو خود بخود جنبش ہوئی اور غار کے منہ سے تھوڑا سرک گیا۔ اس کے بعد باقی دو مسافروں کی باری آئی اور انہوں نے بھی اپنے نیک کاموں کو وسیلہ بنا کر غار کی اور غار کا منہ کھل گیا۔

اسلام میں جہاد کی اہمیت جو کچھ ہے وہ ظاہر ہے۔ مگر والدین کی خدمت گزاری کا درجہ اس سے بھی بڑھ کر ہے۔ ان کی اجازت کے بغیر جہاد بھی جائز نہیں کہ جہاد کے میدان میں سر سہیلی پر کر جانا ہوتا ہے اور ہر وقت جہان جانے کا امکان رہتا ہے۔ اس لئے والدین کی اجازت کے بغیر ان کو اپنے اس جسم و جان کو کھونے کا حق نہیں جس کو ان کی خدمت گزاری کے لئے وقف ہونا چاہیے۔ تھلاسی لئے ابھی اوپر گزر چکا کہ آنحضرت صلی اللہ علیہ وسلم نے نیک کاموں میں جہاد کا درجہ والدین کی خدمت گزاری کے بعد رکھا۔ ایک دفعہ ایک صحابی نے خدمت اقدس میں آکر شرکت جہاد کی اجازت طلب کی۔ دریافت فرمایا کہ تمہارے ماں باپ بھی ہیں؟ عرض کی جی ہاں۔ ارشاد ہوا پھر انہی کی خدمت کا فریضہ جہاد ادا کرو۔

قرآن پاک کی صریح آیتوں میں خدا کی اطاعت کے ساتھ ساتھ جس طرح والدین کی اطاعت

ذکر ہے احادیث میں بھی اس کا وہی درجہ رکھا گیا ہے۔ صحابہ سے فرمایا کہ تم پر خدا نے ماؤں کی نافرمانی (۳) کی ہے۔ ایک دفعہ صحابہ سے جو خدمت میں حاضر تھے دریافت کیا کہ کیا تم کو بتاؤں کہ دنیا میں ب سے بڑے گناہ کیا ہیں؟ انہوں نے عرض کی ضرور یا رسول اللہ! فرمایا خدا کے ساتھ شرک کرنا۔ باپ کی نافرمانی کرنا۔ آپ تکبہ لگائے بیٹھے تھے، سیدھے ہو کر برابر ہو گئے اور فرمانے لگے ر جھوٹی گواہی اور ہاں جھوٹی گواہی ہے۔

توراة میں حقوق والدین کے متعلق جو بعض ایسے احکام تھے جو بے حد سخت تھے وحی محمدی نے بعض حیثیتوں سے ان میں تخفیف کر دی ہے اور بعض حیثیتوں سے اور زیادہ سخت کر دیا ہے۔ مثلاً توراة کا یہ حکم تھا کہ جو کوئی اپنے ماں باپ پر لعنت کرے وہ قتل کر دیا جائے ماسلام نے اس نفاذ کو دنیا کی قانونی سزا کے بجائے اخروی سزا کا موجب قرار دیا جس کے معنی یہ ہیں کہ وہ توبہ و استغفار سے معاف ہو سکتے ہیں اور مجرم کو اپنے فعل پر نظر ثانی کی تا زندگی مہلت ملتی ہے لیکن اگر اس نے اس مہلت سے فائدہ نہ اٹھایا تو پھر عذاب بھی ہے جو دنیاوی سزا سے زیادہ سخت ہے۔ اسلام کے قانون میں ایک دفعہ یہ بھی ہے کہ اگر کوئی سنگ دل باپ اپنی اولاد کے قتل کا مرتکب ہو تو بعض حالتوں میں وہ اس کے قصاص میں قتل نہ ہوگا بلکہ کسی اور سزا کا مستحق ہوگا۔ کیونکہ باپ کو اپنی اولاد سے جو فطری محبت ہوتی ہے اس کا مقتضا یہی ہے کہ اس کے فعل کو بالقصد کی بجائے اتفاقی سمجھا جائے تا آنکہ اس کے برخلاف کوئی قوی شہادت موجود نہ ہو۔

۱۔ یہ تمام واقعات اور اقوال امام کتب حدیث میں مذکور ہیں، خصوصیت کے ساتھ دیکھو صحیح بخاری کتاب الادب، صحیح مسلم کتاب البر والصلوٰۃ جامع ترمذی کتاب البر والصلوٰۃ شکوٰۃ باب مذکورہ فقہائے اسلام کے خیالات اس قانون کی تشریح کے متعلق مختلف ہیں۔ اخان اور شوابع کے نزدیک باپ کے قتل پر باپ سے قصاص نہیں لیا جائے گا، امام مالک کے نزدیک اگر وہ بے رحمی سے بچہ مار ڈالے تو قصاص ہے ورنہ نہیں اور ظاہر یہ کہ رسول کے مطابق قتل مذکور صورت میں قصاص ہے اور یہی قرآن کا ناسخ معلوم ہوتا ہے۔ اصل یہ ہے کہ باپ کے ذمہ شفقت کی وجہ سے اس کا ہر قتل بلا قصد سمجھا گیا ہے اس لئے اکثر فقہانے اکثر ظاہر سے قصاص کے بجائے اس پر دیت لازم کی ہے الایر کہ دلائل و قسامین باپ کے سوہ قصد کو ظاہر کرتے ہوں۔

اسی سلسلہ میں ایک اور نکتہ کی طرف اشارہ کرنا ہے تو رات نے ایک طرف والدین کو یہ اہمیت

دے کر دوسری طرف بیوی کے سامنے اُن کو بالکل بے قدر کر دیا ہے۔ لکھا ہے:

سوی کی فائزگی اس واسطے مرد اپنے ماں باپ کو چھوڑے گا اور اپنی جو رو سے ملا رہے گا

اور وہ ایک تن ہوں گے۔ (پیدائش ۲-۲۴)

حضرت عیسیٰ نے بھی جو گو (انجیل کے بیان کے مطابق) ماں باپ اور بیوی تینوں سے ناگزیر

تھے تاہم جیسا کہ انجیل کے موجودہ نسخہ میں ہے ماں باپ کے مقابلہ میں بیوی کی طرف داری اور

حمایت کی اور اسی لئے طلاق کو ناجائز قرار دیا۔ مگر سوال یہ ہے کہ اگر بیوی اور والدین کے درمیان

ناقابل حل اختلاف ہو اور اس لئے ان دونوں میں سے کسی کو مجبوراً ترجیح دینی پڑے تو کیا صورت

اختیار کی جائے۔ اسلام کا حکم ہے کہ اس حال میں بھی والدین کی اطاعت کرو کہ بیوی کا تعلق ایسا

ہے جس کو قانون اور عہد بنے پیدا کیا ہے جو ٹوٹ کر بڑسکتا اور مرٹ کر بدل سکتا ہے۔ لیکن

والدین کا فطری تعلق ناقابل شکست اور ناقابل تغیر ہے۔ حضرت ابن عمرؓ کی ایک بیوی تھیں جن سے

راضی تھے مگر ان کے پدر بزرگوار حضرت عمرؓ کو بہو پسند نہ تھیں۔ اس اختلاف نے خانگی جھگڑے

سورت اختیار کی۔ آنحضرت صلی اللہ علیہ وسلم نے ابن عمرؓ کو مشورہ دیا کہ وہ اپنے باپ کی اطاعت کرو



اولاد کا حق

اصول کی تعلیم | جس طرح ماں باپ کے حقوق اولاد پر ہیں اسی طرح اولاد کے بھی کچھ حقوق ماں باپ پر ہیں اور یہ وہ عنوان ہے جس کا سراغ دوسری آسمانی کتابوں میں نہیں ملتا۔ اور اس سے یہ سمجھنا چاہیے کہ اسلام سے پہلے والدین کو تو اپنی اولاد پر غیر محدود اختیارات حاصل تھے مگر اولاد کا باپ پر کوئی حق تسلیم نہیں کیا گیا تھا اور اس کو والدین کی بزرگی کے خلاف سمجھا گیا تھا۔ لیکن محمد رسول اللہ صلی اللہ علیہ وسلم عذیب لے کر تشریف لائے اُس کی شریعت میں حقوق کے مسئلہ میں بڑوں چھوٹوں کی تفریق نہیں رہی جس طرح چھوٹوں پر بڑوں کے جائز حقوق تسلیم کرتا ہے اسی طرح وہ چھوٹوں کے بھی بڑوں پر مناسب حقوق قائم کرتا ہے۔ آنحضرت صلی اللہ علیہ وسلم نے ایک نہایت چھوٹے سے فقرہ میں وہ اصول بتا دیا ہے جو ان تمام حقوق کا نہایت جامع متن ہے اُن حقوق کی جس قدر تشریح کی جائے یہ متن اُن سب پر محیط ہے۔ فرمایا:

لیس متامن لمدیر حمد صغیرنا
 ولم یوقر کبیرنا
 جو ہمارے چھوٹے پر شفقت نہ کرے
 اور ہمارے بڑے کا ادب نہ کرے وہ
 ہم میں سے نہیں۔ (ترمذی)

بڑے چھوٹے کے ساتھ شفقت سے پیش آئیں اور چھوٹے بڑے کا ادب اور لحاظ کریں یہ وہ اصول ہے جس پر چھوٹوں اور بڑوں کے باہمی حقوق کی بنیاد اسلام میں قائم کی گئی ہے اور حقیقت

یہ ہے کہ اگر یہ ترازو ٹھیک اور سیدھی رہے تو ہر انسانی جماعت میں چھوٹوں، بڑوں، افسروں، ماتحتوں، آقاؤں، نوکروں، بزرگوں اور عزیزوں کے درمیان کسی قسم کی ناگواری اور آزر دگی پیدا نہ ہونے پائے۔ جب کبھی چھوٹوں اور بڑوں میں کسی قسم کی ناگواری پیش آئی ہے تو اس کا سبب یہی ہوا ہے کہ ترازو کے ان دونوں پڑوں میں توازن قائم نہیں رہا ہے حکیموں اور مفسنوں کے بنائے ہوئے نظم و انتظام کے سارے مشرّح و مفصل قانون اور قاعدوں کا بے پایاں دفتر جو کام نہیں کر سکتا وہ نبی امی علیہ الصلوٰۃ والسلام کے یہ دو مختصر سادہ فقرے بڑی خوبی سے انجام دے سکتے ہیں اور دیتے ہیں۔ اگر واقعا کسی جماعت میں ترازو بے نظام ہو جائے تو بڑے بڑے قانونوں کا بار گراں بھی پھر اس کو برابر نہیں کر سکتا۔

اولاد کا سب سے پہلا حق اپنے والدین پر یہ ہے کہ جب خدانے ان کی اولاد کی زندگی کا وارثانہ ان کو بنایا ہے تو وہ بالقصد اس کے نقش زندگی کے مٹانے کا سبب نہ بنیں بلکہ اس کی حیات کی تکمیل اس کی نشوونما کی ترقی کے وہ تمام ذریعے مہیا کریں جو ان کی قوت اور استطاعت میں سے یہی ہے کہ اسلام نے حمل کو بالقصد ضائع کرنے (اسقاط) کو گناہ قرار دیا ہے اور ذریعہ حمل کے ضائع کرنے (عزل) کو اچھا نہیں سمجھا ہے اور پیدا ہونے کے بعد اس کے مار ڈالنے کی جاہلانہ رسم جڑ پٹی سے اکھاڑنے کی پوری کوشش کی ہے۔

اولاد کشی کا انسداد | عرب کے سفاکانہ مراسم میں سب سے زیادہ بے رحمی اور سنگ دلی کام مصوم بچوں کو مار ڈالنا اور لڑکیوں کو زندہ گاڑ دینا تھا۔ یہ بے رحمی کا کام والدین خود اپنی خون اور مرضی سے انجام دیتے تھے اس رسم کے جاری ہونے کے کئی اسباب تھے۔ ایک تو مذہبی یعنی والدین اپنے بچوں کو اپنے دیوتاؤں کی خوشنودی کے لئے خود ذبح کر کے ان پر چھان دیتے تھے۔ منت مانتے تھے کہ فلاں کام ہوگا تو اپنے بچے کی قربانی کریں گے۔ یہ قابل نفرت رسم

لے سیرۃ ابن ہشام و طبقات ابن سعد و تاریخ طبری وغیرہ کتب میں بعد الطلب کا عبد اللہ کو قربانی دینے کا واقعہ نیز مولانا امینک باب الامور میں لکھا ہے۔

رف عرب میں بلکہ بہت سی بت پرست قوموں میں جاری تھی۔ رومۃ الکبریٰ کے عظیم الشان متمدن قانون
 ب" اولاد کو مار ڈالنے کا باپ کو بالکل اختیار تھا اس قتل کی کوئی باز پرس نہ تھی اور اولاد کشی کا علانیہ کثرت
 سے رواج تھا ہندوستان کے راجپوتوں میں یہ دردناک منظر لڑکیوں کی شادی کی شرم و عار سے بچنے
 اور بیواؤں کی سستی کی صورت میں اور لڑائیوں میں جوہر کی صورت میں رائج تھا اور سب سے زیادہ یہ
 بتوں، دیوتاؤں، دیسیوں کی خوشی اور زندگانے کے لئے ان مصوموں کی جانیں بہت آسانی سے لی
 جاتی تھیں۔ قرآن پاک کی اس آیت میں نہ صرف عرب بلکہ تمام دنیا کی قوموں کے اسی عقیدہ کو باطل
 کیا گیا ہے:

وَكَذَلِكَ زَيَّنَ لِكَثِيرٍ مِّنَ الْمُشْرِكِينَ
 قَتْلَ أَوْلَادِهِمْ شُرَكَاؤَهُمْ لِيُرُدُّوهُمْ
 وَلِيَلْبِسُوا عَلَيْهِمْ دِينَهُمْ وَلَوْ شَاءَ
 اللَّهُ مَا فَعَلُوا فَذَرْهُمْ وَمَا
 يَفْتَرُونَ ○

(جس طرح کھیتوں اور جانوروں میں
 خدائے برحق کے ساتھ ان کے دیوتاؤں
 نے اپنا حصہ لگا لیا ہے) اسی طرح بہت
 سے مشرکوں کو ان کے دیوتاؤں نے یہ
 بات خوب صورت کر کے دکھائی ہے کہ
 وہ اپنی اولاد کو قتل کر دیں تاکہ یہ دیوتا ان
 کو ہمیشہ کے لئے ہلاک کر دیں اور ان
 کے دین کو ان پر مشتبہ کر دیں۔ اور اگر اللہ
 چاہتا تو وہ ایسا نہ کرتے۔ تو ان مشرکوں کو
 اور جو کچھ خدا پر وہ افترا کرتے ہیں کہ خدائے
 ان کو ایسا حکم دیا ہے اس کو چھوڑ دے۔

(الانعام: ۱۳۷)

اسی سلسلہ میں آگے چل کر خدا فرماتا ہے:

قَدْ خَسِرَ الَّذِينَ قَتَلُوا أَوْلَادَهُمْ
سَفَهًا بِغَيْرِ عِلْمٍ (الانعام: ۱۲۰)

گھائے میں ہیں وہ جنہوں نے اپنی اولاد
کو نادانی سے بے جانے قتل کیا۔

اس ہولناک گناہ کے ارتکاب کا دوسرا سبب عربوں کا غام فقر و فاقہ تھا۔ وہ سمجھتے تھے کہ اولاد
ہوگی تو اس کے کھانے پینے کا سامان کرنا ہوگا اس لئے وہ اس کے خون سے اپنا ہاتھ رنگ کر اس فرزند
سے سبکدوش ہوتے تھے نبوت محمدیؐ نے ان کو یہ بتایا کہ ہر بچہ اپنا رزق اور اپنی قسمت ساتھ لے
آتا ہے ایک انسان دوسرے انسان کو نہیں کھلاتا بلکہ وہ خدا ہی ہے جو سب کو کھلاتا ہے اور وہ
ہر جاندار کی روزی کا میر سامان ہے:

وَمَا مِنْ دَابَّةٍ فِي الْأَرْضِ إِلَّا عَلَى
اللَّهِ رِزْقُهَا (ہود: ۶)

اور زمین پر کوئی جاندار نہیں لیکن یہ کہ
اس کی روزی کا فرض خدا ہی پر ہے۔

اس لئے جاہل عربوں کو تعلیم دی گئی:

وَلَا تَقْتُلُوا أَوْلَادَكُمْ خَشْيَةً
أَنْ يَمْلَأُوا بطنًا مِنْ نَرْزُقْكُمْ وَإِيَّاكُمْ
إِنْ قَتَلْتُمْ كَانَتْ خَطَاً كَبِيرًا ۝

اور اپنی اولاد کو فقر و فاقہ کے خوف سے
مار نہ ڈالا کرو۔ ہم ہی ہیں جو ان کو اور
تم کو دونوں کو روزی دیتے ہیں۔ ان کا
مار ڈالنا بے شبہ بڑا گناہ ہے۔

(بنی اسرائیل: ۳۱)

() قبل اولاد کے جرم کو اتنی اہمیت دی گئی کہ اس کی مانعت کو شرک کی مانعت کے پہلو سے
جگہ دی گئی۔ آنحضرت صلی اللہ علیہ وسلم کو حکم ہوا کہ ان عربوں کو جنہوں نے اپنی طرف سے بہت
چیزیں حرام بنالی ہیں بتادو کہ اصلی چیزیں انسان پر کیا حرام ہیں:

قُلْ تَعَالَوْا أَتْلُ مَا حَرَّمَ رَبِّي كَمَا
كُنتُمْ تُحَرِّمُونَ مَا حَرَّمَ رَبِّي كَمَا كُنتُمْ تُحَرِّمُونَ

کہہ دے اے پیغمبر! او میں تم کو پڑھ کر

عَلَيْكُمْ إِلَّا تَشْرِكُوا بِهِ شَيْئًا وَ
 بِالْوَالِدَيْنِ إِحْسَانًا وَلَا تَقْتُلُوا
 أَوْلَادَكُمْ مِنْ أَمْلَاقٍ طَنَحْنُ مِنْ رِزْقِكُمْ
 وَإِيَّاهُمْ

سناؤں کہ تمہارے پروردگار نے تم پر
 کیا حرام کیا ہے۔ خدا کا کسی کو شریک نہ
 بناؤ اور ماں باپ کے ساتھ اچھا سلوک
 کرنا اور منسی کے ڈر سے اپنے بچوں کو
 نہ مار ڈالو۔ ہم تم کو اور ان کو دو ذبوں کو

روزی دیتے ہیں۔

(الانعام: ۱۵۱)

ایک دفعہ ایک صحابی نے دریافت کیا یا رسول اللہ! سب سے بڑا گناہ کیا ہے؟ فرمایا شریک نہ
 بچا اس کے بعد فرمایا والدین کی نافرمانی پھر عرض کی اس کے بعد فرمایا یہ کہ تم اپنی اولاد کو اس ڈر
 سے مار ڈالو کہ وہ تمہارے ساتھ کھائے گی یہ جواب حقیقت میں آیت بالا کی تفسیر ہے۔ انہی تعلیمات
 در نبوت کے اس پر توفیق نے دلوں میں یہ یقین پیدا کر دیا کہ رازق خدا ہے۔ اسی کے ہاتھ میں رزق
 لکھی ہے۔ ہر بچہ اپنے رزق کا آپ سامان لے کر آتا ہے۔ اس ایمان اور یقین نے اس جرم کا ہمیشہ
 کے لئے خاتمہ کر دیا اور عرب کی سرزمین اس لعنت سے ہمیشہ کے لئے پاک ہو گئی۔

(اولاد کشتی کی تیسری صورت جو سب سے زیادہ قابل افسوس تھی وہ لڑکیوں کا زندہ دفن کر دینا تھا
 لڑکیاں شرم و عار کا باعث سمجھی جاتی تھیں جب گھر میں لڑکی پیدا ہوتی تو باپ کو سخت رنج ہوتا اور
 وہ لوگوں سے منہ چھپاتا پھرتا تھا۔ اہل عرب کا عقیدہ تھا کہ فرشتے خدا کی لڑکیاں ہیں۔ قرآن نے کہا کہ تم کو
 لڑکی ہو تو تمہاری شرم کا باعث ہو اور خدا کو لڑکیوں کا باپ کہو تو شرم نہ آئے۔

وَرِذَاءُ بَشَرٍ أَحَدٌ هَذَا بِمَا خَدَّبَ
 اور جب ان میں کسی کو اس کے ہونے کی

خوشخبری دی جائے جس کی وہ رحمت

لِلرَّحْمٰنِ مَثَلًا ظَلَّ وَجْهَهُ مُسْوَدًّا

ولے خدا پر تہمت باندھتے ہیں تو اندر

وَهُوَ كَظِيمٌ ۝

ہی اندر غصہ کے مارے اس کا منہ سیاہ

پڑ جاتا ہے۔

(الزخرف: ۱۷)

(رفتہ رفتہ یہ حالت پہنچی کہ اس شرم و عار کے مجسمہ کو پردہ خاک میں چھپا کر باپ اس مصیبت

سے نجات پانے کی فکریں کرتے قرآن مجید نے اہل عرب کی اس حالت کا نقشہ ان الفاظ میں

کھینچا ہے :

اور جب ان میں سے کسی کو لڑکی کی

وَإِذَا بُشِّرَ أَحَدُهُمْ بِالْأُنثَىٰ ظَلَّ

خوش خبری دی جاتی ہے تو اس کا منہ کالا

وَجِبْهَةٌ مُّسْوَدَّةٌ أَوْ هُوَ كَظِيمٌ ۝ يَتَوَارَىٰ

پڑ جاتا ہے اور غصہ کے گھونٹ پی کر

مِنَ الْقَوْمِ مِنْ سُوءِ مَا بُشِّرَبِهِ ۝

رہ جاتا ہے اس خوش خبری کے رنج

أَيْمُسِكُهُ عَلَىٰ هُونٍ أَمْ يَدُسُّهُ فِي

سے وہ لوگوں سے منہ چھپاتا پھرتا ہے

التُّرَابِ ۝

کہ آیا ذلت اٹھا کر اس کو اپنے پاس

رہنے دے یا اس کو مٹی میں چھپا دے

(یعنی زندہ دفن کر دے) ۱

(النحل: ۵۸-۵۹)

یوں تو اس رسم بدکار و اراج تمام عرب میں تھا مگر اخبار عرب کے بعض واقف کہتے ہیں کہ

خاص بہب سے بنو تمیم میں اس کار و اراج سب سے زیادہ تھا۔ بنو تمیم کے رئیس قیس بن عامر۔

آنحضرت صلی اللہ علیہ وسلم سے اقرار کیا کہ انہوں نے اپنے ہاتھ سے آٹھ دس لڑکیوں کو زندہ دفن کیا ہے۔
یہ رسم جس شقاوت اور سنگ دلی کے ساتھ انجام دی جاتی تھی اس کا حسرت ناک نقشہ ایک صاحب
نے آنحضرت صلی اللہ علیہ وسلم کے سامنے خود اپنی آپ بیتی سنا کر اس طرح کھینچا کہ رحمت عالم صلی اللہ علیہ وسلم
بے چین ہو گئے۔

دارمی میں وضین تبع تابعی سے ایک موقوف روایت ہے کہ ایک شخص نے آکر خدمت اقدس
میں عرض کی کہ یا رسول اللہ! ہم لوگ جاہلیت والے تھے بتوں کو پوجتے تھے اور اولاد کو مار ڈالتے تھے۔
میری ایک لڑکی تھی جب میں اس کو بلاتا تو دوڑ کر میرے پاس آتی ایک دن وہ میرے بلانے پر خوش
خوش دوڑی آئی میں آگے بڑھا اور وہ میرے پیچھے پیچھے چلی آئی میں آگے بڑھا چلا گیا جب ایک کنوئیں
کے پاس پہنچا جو میرے گھر سے کچھ دور نہ تھا اور لڑکی اس کے قریب پہنچی تو میں نے اس کا ہاتھ پکڑ کر
کنوئیں میں ڈال دیا۔ وہ ابا ابا کہہ کر پکارتی رہی اور یہی اس کی زندگی کی آخری آواز تھی۔ رحمت کو نہیں
صلی اللہ علیہ وسلم اس پر درد افسانہ کو سن کر آنسو ضبط نہ کر سکے ایک صحابی نے ان صاحب کو بلا امت کی
کہ تم نے حضور کو غمگین کر دیا فرمایا اس کو چھوڑ دو کہ جو مصیبت اس پر پڑی ہے وہ اس کا علاج پوچھنے آیا
ہے پھر ان صاحب سے فرمایا ہاں میاں! تم اپنا ہتھ پھرے سناؤ یہ انہوں نے دوبارہ پھر بیان کیا آنحضرت
صلی اللہ علیہ وسلم کی یہ حالت ہوئی کہ روتے روتے ریش مبارک تر ہو گئی۔ پھر فرمایا جاؤ کہ جاہلیت کے گناہ
اسلام کے بعد معاف ہو گئے۔ اب اس سرے سے اپنا عمل شروع کرو۔

قبیلہ بنی تمیم کے رئیس قیس بن عاصم جب اسلام لائے تو انہوں نے عرض کی کہ یا رسول اللہ! میں

۱۔ ابن جریر وابن کثیر و دیگر مشور سیوطی بحوالہ سنن بیہقی و مسند بزار و مسند عبد الرزاق زیر تفسیر سورہ بقرہ ۲۰۷۔ سنن دارمی ص ۱۰۱۔

یہ روایت گو مرفوع اور قوی نہیں لیکن اس لئے نقل کر دی ہے کہ کم از کم آج اس جرم کا تخمینہ ہی ہمارے سامنے آجائے۔

نے اپنے ہاتھ سے اٹھ لڑکیاں زندہ دفن کی ہیں فرمایا اے قیس! ہر لڑکی کے کفارہ میں ایک غلام آزاد
 کر و عرض کی یا رسول اللہ میرے پاس اونٹ ہیں فرمایا اے قیس! ہر لڑکی کے کفارہ میں ایک اونٹ
 قربانی کرو۔

۱) مردوں کے علاوہ یہ کس قدر تعجب انگیز ہے کہ خود عورتیں بھی اس جرم میں مردوں کی شریک تھیں
 مائیں خود اپنی لڑکیوں کو اپنے ہاتھ سے اس قربانی کے لئے حوالہ کرتی تھیں ابن الاعرابی جاہلیت کے ایک
 شاعر کا ایک شعر سناتا ہے:

مألقى السوء من ظلم أمه
 كما لقيت ذهل جميعا وعامر

(زندہ دفن ہونے والے بچے نے اپنی ماں کے ظلم سے بھی وہ کلیدہ نہیں اٹھائی جو ذہل اور عامر
 نے اٹھائی)

حضرت عبداللہ بن عباسؓ کی خدمت میں ایک عورت نے آکر کہا کہ میں نے نذرمانی تھی کہ اپنے
 لڑکے کی قربانی کروں گی فرمایا "ایسا نہ کرو بلکہ کفارہ دے دو" ۱

۱) اسلام سے پہلے اس رسم کے انسداد کے لئے صرف اسی قدر ہوا کہ ایک دو نیک آدمیوں نے
 ایسی لڑکیوں کو قیمت دے کر ان کے والدین سے خرید لیا اور ان کی پرورش کی چنانچہ مشہور شاعر فردوس
 کے دادا عبصہ نے اس میں بڑا نام پیدا کیا تھا۔ اسلام کے بعد جب آنحضرت صلی اللہ علیہ وسلم کی خدمت
 میں آیا تو عرض کی یا رسول اللہ! میں نے اسلام سے پہلے تین سو ساٹھ لڑکیوں کو خرید کر موت سے بچایا
 کیا مجھ کو اس کا ثواب ہوگا؟ فرمایا! ہاں تم کو اس کا ثواب ملے گا کہ خدا نے تم کو مسلمان بنا کر تم پر احسان

۱) تفسیر ابن جریر طبری بروایت قتادہ تابعی و تفسیر ابن کثیر بحوالہ عبدالرزاق و بزاز و در مختار سیوطی بحوالہ منذ بزاز و حاکم فی المکنی و غیر

فی السنن زیر سورہ اذا الشمس کو رت ۱۰ موطا امام مالک باب النہی عن الذور فی مسیۃ اللہ۔

ہے یہی طرح زید بن عمرو بن نفیل جو بعثت نبوی سے پہلے دین ابراہیمی کے پیرو تھے وہ بھی اس قسم
 یوں کو اپنی آغوش شفقت میں لیتے تھے اور ان کی پرورش کرتے تھے جب وہ بڑی ہو جاتی تھیں
 ان کے باپ کو کہتے تھے کہ کہو تو میں تم کو واپس کر دوں چاہے ان کو میرے ہی پاس رسنے دویہ شخصی
 نہیں تھیں جو ملک میں بار آور نہ ہوئیں لیکن بعثت محمدی کی رحمت عام کی جب بہار آئی تو ان شہادتوں
 رسم پر ہمیشہ کے لئے خزاں چھا گئی۔

لوگ عموماً لڑکیوں کے وجود کو بلا اور مصیبت سمجھتے تھے نبوت محمدی نے اس بلا اور مصیبت کو
 رحمت بنا دیا کہ وہ نجات اخروی کا ذریعہ بن گئیں۔ فرمایا جو کوئی ان لڑکیوں میں سے کسی لڑکی کی
 بت میں مبتلا ہو اوپر اس کے ساتھ محبت و مہربانی کا سلوک کرے تو وہ دوزخ کے عذاب سے اس
 مالے گی۔ وہ اس کے اور دوزخ کے درمیان پردہ بن کر حائل ہو جائے گی نیز فرمایا جو دو لڑکیوں
 کی پرورش کرے یہاں تک کہ وہ جوان ہو جائیں تو قیامت میں میرا اور اس کا مرتبہ دو انگلیوں کو اٹھا
 دیا کہ یوں برابر ہو گا۔ غور کیجئے کہ وہی حقیر ہستی جو پہلے شرم و عار کا موجب تھی عہد محمدی میں اگر عزت
 سعادت کا وسیلہ بن گئی۔

ان اخلاقی نصیحتوں کے علاوہ اس رسم کے انسداد کے لئے آپ نے عورتوں اور مردوں سے
 تلی صلح حدیبیہ کے بعد حکم ہوا کہ جو عورتیں اسلام لائیں ان سے توبرہ کی جو بیعت لی جائے اس میں
 نہ ذمہ یہی ہو وَلَا یَقْتُلْنَ اَوْلَادَهُنَّ کہ وہ اپنی اولاد کو قتل نہ کریں گی چنانچہ
 حکم کے مطابق آنحضرت صلی اللہ علیہ وسلم نے عورتوں سے خصوصیت کے ساتھ اس کی بیعت لی۔ فتح مکہ

تفسیر در مشورہ بحوالہ طبرانی تفسیر سدرۃ اذانش کورت یہ صحیح بخاری باب حدیث زید بن عمرو بن نفیل جلد اول صفحہ ۵۴۰ یہ صحیح بخاری

کتاب الادب و صحیح الادب و صحیح مسلم کتاب البرۃ مشکوٰۃ بحوالہ صحیح مسلم کتاب الادب فی الشفقتہ علی المخلوقین ص ۱۲۱۔

کے دن جب عورت مرد جو حق درجہ اور حقوق اسلام کے لئے حاضر ہو رہے تھے تو آپ نے عورتوں سے
 طور سے اس کا اقرار لیا اور انہوں نے اقرار کیا۔ عید کے اجتماع عام میں عورتوں کے مجمع میں آپ تشریح
 لائے اور دوسری باتوں کے علاوہ اس کا بھی عہد لیا کہ وہ قتل اولاد کی مرتکب نہ ہوں گی۔ دوسرے
 پر بھی جو خواتین دربار رسالت میں حاضر ہوئیں ان سے بھی اس کا عہد لیا جاتا تھا۔ بعض روایتوں
 ہوتا ہے کہ آنحضرت صلی اللہ علیہ وسلم کے پیش نظر عرب کی جو ابتدائی اصلاحیں تھیں ان میں ایک
 تھی چنانچہ بیعت عقبہ میں سب سے پہلے انصار سے جن باتوں پر عہد لیا گیا تھا ان میں ایک
 تھا کہ وہ اپنی اولاد کو قتل نہ کریں گے۔

حضرت عبادہ بن صامت کہتے ہیں کہ ایک دفعہ ہم لوگ دربار رسالت میں حاضر تھے
 فرمایا کہ ہم سے اس پر بیعت کرو کہ تم کسی کو خدا کا شریک نہ ٹھہراؤ گے، چوری نہ کرو گے، بدکار
 گے اور اپنی اولاد کو قتل نہ کرو گے جو اس عہد کو پورا کرے گا تو اس کا معاوضہ خدا پر ہے اور
 نے ان میں سے کسی فعل کا ارتکاب کیا اور اس کو قانونی سزا دی گئی تو یہ اس کے گناہ کا کفارہ ہو
 اور اگر اس کا یہ گناہ دنیا میں معنی رہا تو خدا کو اختیار ہے چاہے بخش دے چاہے عذاب دے
 سے فرمایا کہ خدا نے تم پر ماؤں کی نافرمانی اور لڑکیوں کو زندہ دفن کرنا حرام کیا ہے۔

۱۔ صحیح بخاری جلد دوم صفحہ ۲۶۹ تفسیر سورہ متز و صحیح مسلم باب بیعة النصار۔ صحیح بخاری جلد اول صفحہ ۱۳۲ باب موثقتہ

یوم الیہ یہ ترمذی و نسائی و ابن ماجہ باب مسافرة النصار و مستدک امام احمد حدیث ایمر بنت رقیقہ و سلمی بنت قیس یہ تفسیر ابن

صفحہ ۴۴ بر ماہیہ فتح البیان بخوانہ ابن ابی حاتم و مستدک حاکم جلد ۲ صفحہ ۶۲ علی شرط مسلم۔ صحیح بخاری کتاب الن

باب وفود الانصار و مسلم کتاب الحدود و مستدک امام احمد جلد ۵ صفحہ ۳۱۴ و مستدک حاکم جلد ۲ صفحہ ۳۱۸۔ صحیح بخاری

و کتاب فی الاستقراض و صحیح مسلم باب النہی عن کثرة السائل۔

ان تمام تدبیروں کے علاوہ قرآن پاک کی ایک مختصر سی آیت نے عرب کی ان تمام قساوتوں، تمام سنگ دلیوں اور ان تمام سفاکیوں کو مٹانے میں وہ کام کیا جو دنیا کی بڑی بڑی تصنیفات نہیں کر سکتی تھیں۔ قیامت کی عدالت گاہ قائم ہے، مجرم اپنی اپنی جگہ کھڑے ہیں، غضبِ الہی کا آفتاب اپنی ہی تمازت پر ہے، دانائے غیب قاضی اپنی مغذلت کی کرسی پر ہے، اعمال نامے شہادت میں پیش ہوں گے، ایک طرف سے ننھی ننھی معصوم بے زبان ہستیاں خون سے رنگین کپڑوں میں آکر کھڑی ہو جاتی ہیں۔

منشاہ قہار کی طرف سے سوال ہوتا ہے، اے ننھی معصوم جانو! تم کس جرم میں ماری گئیں:

وَإِذَا الْمَوْءِدَةُ سُئِلَتْ ^{بِأَيِّ}
ذَنْبٍ قُتِلَتْ ○

یاد کرو جب قیامت میں، زندہ دفن
ہونے والی لڑکی سے پوچھا جائے گا کہ تو کس

جرم میں ماری گئی۔

(التکویر: ۸-۹)

اس درجہ بیخ اور موثر طرزِ اول سے اس کا یہ اثر تھا کہ یا تو لوگ لڑکیوں کو خود اپنے ہاتھوں سے دفن دیتے تھے یا یہ زمانہ آیا کہ اوائس عمرہ کے موقع پر آنحضرت صلی اللہ علیہ وسلم مکہ سے روانہ ہونے کا قصد کرتے ہیں، سید الشہداء، حمزہؓ کی یتیم بچی امامہ جو مکہ میں رہ گئی تھی چچا چچا کہتی دوڑی آتی ہے حضرت علیؓ ہاتھوں میں اٹھالیتے اور حضرت فاطمہؓ زہرا کے حوالہ کرتے ہیں کہ یہ تو تمہارے چچا کی بیٹی ہے۔ حضرت علیؓ کے بھائی حضرت جعفر طیارؓ دعویٰ کرتے ہیں کہ یہ بچی مجھ کو ملنی چاہیے کہ یہ میرے چچا کی لڑکی ہے اور اس کی خالہ میرے گھر میں ہے۔ حضرت زیدؓ آگے بڑھ کر کہتے ہیں کہ حضور! یہ لڑکی مجھ کو ملنی چاہیے کہ حمزہؓ میرے مذہبی بھائی تھے حضرت علیؓ کا دعویٰ ہے کہ یہ میری بہن بھی ہے اور پہلے میری ہی گود میں آئی ہے۔ آنحضرت صلی اللہ علیہ وسلم اس دل خوش کن منظر کو دیکھتے ہیں پھر سب کے دعوے مساوی دیکھ کر اس کو یہ کہہ کر اس کی خالہ کی گود میں دے دیتے ہیں کہ خالہ ماں کے برابر ہوتی ہے۔

(کیا یہ وہی جنس نہ تھی جس کی ہستی شرم و عار کا موجب تھی جس کی پیدائش کی خبر سن کر باپ

چہرہ کا رنگ سیاہ پڑ جاتا تھا اور وہ لوگوں کے مجمع میں منہ دکھانے کے قابل نہیں رہتا تھا۔ یا یہ ہے کہ ایک ایک لڑکی کی پرورش کے لئے دفعہ چار چار گود بھالی ہو جاتی ہیں اور فیصلہ مشکل وہی اولاد جو پہلے بلا اور مصیبت تھی آنکھوں کی ٹھنڈک کا ذریعہ بنتی ہے :

وَالَّذِينَ يَقُولُونَ رَبَّنَا هَبْ لَنَا
مِنْ أَزْوَاجِنَا وَذُرِّيَّاتِنَا قُرَّةَ أَعْيُنٍ
اجنت ان کو بھی ملے گی جو..... ہا اور جو
کتے ہیں کہ ہمارے پروردگار ہماری بیویوں
اور ہماری اولاد سے ہم کو آنکھوں کی ٹھنڈک

(الفرقان: ۷۴) عنایت فرما۔

اور آخر وہ زمانہ آیا کہ ایک بدوی شاعر کو طنزاً کہنا پڑا:

غدالتاس مذقاملنبی الجواریا
پنمبر کی بخت کے بعد تو یہ کثرت ہے
کہ سب لڑکیاں ہی لڑکیاں ہیں۔

(رضاعت و حضانت | اولاد کے جینے کا حق تسلیم کرانے کے بعد پہلا فرض یہ ہے کہ

کی نشوونما اور دودھ پلانے کے حق کو تسلیم کیا جائے اور جب تک وہ خود سے کھانے پینے کے حق نہ ہو جائے اس کی خبر گیری کی جائے اور اس کے بعد اس کی نابالغی کے زمانہ تک اس کی نگرانی

اس کے خرچ کی کفالت کی جائے۔ چنانچہ اسلام نے ان دونوں باتوں کا بوجھ والدین پر اور خن طور سے جہاں تک مصارف کا تعلق ہے تنہا باپ پر رکھا ہے۔ رضاعت اور حضانت

عنوان سے اس کی تشریح فقہ کی کتابوں میں مل سکتی ہے۔ مختصر یہ ہے کہ بچہ کو شیر خوارگی۔ عالم میں ماں دودھ پلانے۔ اور اگر ماں نہ ہو یا ماں کسی قانون (طلاق وغیرہ) کے سبب سے شوہر

سے علیحدہ ہو چکی ہو تو باپ پر اس کی رضاعت کا سامان کرنا اور اس کی اجرت ادا کرنا فرض دیا

اور اس شیرخوارگی کی پوری مدت بھی دو برس کی مقرر کر دی گئی ہے :

وَالْوَالِدَاتُ يُرْضِعْنَ أَوْلَادَهُنَّ
حَوْلَيْنِ كَامِلَيْنِ لِمَنْ أَرَادَ أَنْ يُنْفِقَ
الرِّضَاعَةَ وَعَلَى الْمَوْلُودِ لَهُ
رِزْقُهُنَّ وَكِسْوَتُهُنَّ بِالْمَعْرُوفِ
اور مائیں اپنے بچوں کو پورے دو برس
دودھ پلائیں یہ مدت اس کے لئے ہے
جو چاہے کہ رضاعت کی مدت پوری
کرے۔ اور لڑکے والے ابا پر
ان دودھ پلانے والی ماؤں کا کھانا اور
کپڑا دستور کے مطابق واجب ہے۔

(البقرة: ۲۳۳)

شیرخوارگی کے دنوں میں ماں کے علاوہ کوئی دوسری عورت بھی اگر اپنا دودھ پلا کر اس کی زندگی کا
ارائے تو اسلام ہی ایک مذہب ہے جس نے قانوناً اس کی اہمیت کو قبول کیا۔ اور اس کا درجہ
ماں کے قریب قریب قائم کر کے اس کی اولاد کو بھی بھائی اور بہن کے رشتہ کا منصب عطا
ہے۔ فرمایا:

وَأُمَّهَاتُكُمْ الَّتِي أَرْضَعْنَكُمْ وَ
أَخَوَاتُكُمْ مِمَّن الرِّضَاعَةَ
اور تمہاری وہ مائیں تم پر حرام ہیں جنہوں
نے تم کو دودھ پلایا اور تمہاری دودھ شریک
بہنیں۔

(النساء: ۲۳)

دکھانا یہ ہے کہ ان ننھے بچوں کی نشوونما کی خدمت اسلام میں وہ عزت اور احترام رکھتی ہے کہ
اسی رشتہ داریوں کے قریب قریب پہنچ جاتی ہے۔

اوپر کی پہلی آیت میں جب دودھ پلانے والی کے کھانے اور کپڑے کی ذمہ داری باپ پر ڈالی
گئی ہے تو ظاہر ہے کہ بچپن تک بچہ کے کھانے کپڑے کی ذمہ داری بھی باپ ہی پر ہے۔ اور باپ
بہنو دادا پر اور اس کے بعد درجہ بدرجہ ورثا پر ہے۔

تعلیم و تربیت | ظاہری اور جسمانی نشوونما کے بعد اولاد کی باطنی و روحانی تربیت کا دور

قرآن پاک نے ایک مختصرے مختصر فقرہ میں جو صرف چار لفظوں سے مرکب ہے اس حق کو جامع طریقہ سے ادا کر دیا ہے کہ اس کی تفصیل و تشریح میں دفتر کے دفتر لکھے جاسکتے ہیں۔

يَا أَيُّهَا الَّذِينَ آمَنُوا قُوا أَنْفُسَكُمْ

اے ایمان والو! تم اپنے آپ کو اور

وَأَهْلِيكُمْ نَارًا (التحریم: ۶)

اپنے اہل و عیال کو آگ سے بچاؤ۔

اپنے اہل و عیال کو آگ سے بچانا بزرگ خاندان کا فرض ہے۔ یہ آگ جہنم کی آگ مگر اس سے مقصود ان تمام برائیوں، خرابیوں اور ہلاکتوں سے ان کی حفاظت ہے جو بالآخر انسان کو دوزخ کی آگ کا مستحق بنا دیتی ہیں اس طرح گھر کے سردار پر اولاد کی اخلاقی تربیت و تعلیم اور نگہداشت کا فرض عائد کیا ہے۔

خدا نے ان لوگوں کی تعریف فرمائی جو اپنے بیوی بچوں کے حق میں دعائے خیر کہتے ہیں اور کہتے ہیں کہ بارِ اللہ! تو ان کو ظاہر و باطن کا حسن، صورت و سیرت کی خوبی، اور دنیا و آخرت کی بھلائی دے کر میری آنکھوں کی ٹھنڈک بنا فرمایا:

وَالَّذِينَ يَقُولُونَ رَبَّنَا هَبْ لَنَا

اور جنت کے مستحق وہ بھی ہیں، جو

مِنْ أَزْوَاجِنَا وَذُرِّيَّاتِنَا قُرَّةَ

کہتے ہیں کہ اے ہمارے پروردگار ہم

أَعْيُنٍ

کو ہماری بیویوں اور ہماری اولادوں

(الفرقان: ۷۴)

کی طرف سے آنکھوں کی ٹھنڈک عنایت فرما

مقصود یہ ہے کہ اولاد کو نیک اور سعادت مند بنانے کی کوشش کے ساتھ ساتھ اس کی نیکی و سعادت مندی کی دعا بھی مانگتے رہنا چاہیے۔ ایک سورہ میں خدا ارشاد فرماتا ہے کہ نیک بندے جس طرح اپنے مال باپ کے حق میں مغفرت کی دعا مانگتے ہیں اور ان کی نیک

تجارت چاہتے ہیں اسی طرح وہ اپنی اولاد کے حق میں اپنی کوششوں کی کامیابی کی بھی دعا
تے ہیں:

وَاصْلِحْ لِي فِي ذُرِّيَّتِي ۗ إِنَّي مُتَّبِعٌ
إِلَيْكَ وَإِنِّي مِنَ الْمُسْلِمِينَ ۝

اور (اے خداوند!) میرے لئے
میرے کاموں کو میری اولاد میں
صالح بنا۔ میں اپنے گناہوں سے تیری
طرف باز آیا اور میں فرمانبرداروں میں
ہوں۔ (الاحقاف: ۱۵)

اس سے معلوم ہوا کہ اولاد کو ہر طرح صالح اور کارآمد بنانے کی تدبیر اور دعا بھی
اچھے باپ کا فرض ہے۔

آنحضرت صلی اللہ علیہ وسلم نے اس باب میں وحی الہی کے مقصود کو تعلیم ربانی پاکر مختلف
بیقول سے واضح فرمایا۔

ایک اعرابی اقرع بن حابس دربار نبوی میں آیا۔ حضور صلی اللہ علیہ وسلم حضرت حسن کو پیار
رہے تھے۔ اس کو یہ بات ادب اور وقار کے خلاف معلوم ہوئی اس نے کہا کیا آپ بچوں
کو پیار کرتے ہیں میرے دس بچے ہیں میں نے ان میں سے کسی کو پیار نہیں کیا۔ حضور صلی اللہ
علیہ وسلم نے اس کی طرف نظر اٹھائی پھر فرمایا "جو رحم نہیں کرتا اس پر رحم نہیں کیا جاتا" دوسری
روایت میں ہے کہ آپ نے فرمایا "اگر اللہ تعالیٰ نے تیرے دل سے رحم و شفقت کو نکال لیا
ہے تو میں کیا کر سکتا ہوں یہ ان دونوں کا منشا یہ ہے کہ بچوں کے ساتھ محبت و شفقت سے پیش

لئے دیکھو یہ دونوں روایتیں صحیح بخاری کتاب الادب باب رحمۃ الولد میں ہیں، نیز دیکھو ابوداؤد کتاب الادب باب قبلہ الریح ولدہ۔

آنا چاہئے کہ جو اپنے بچوں پر رحم نہیں کرتا خدا اس پر رحم نہیں کرتا۔

ایک دفعہ ام المومنین حضرت عائشہ صدیقہ کے پاس ایک غریب عورت سائل بن کر آئی۔

کچھ اور نہ تھا ام المومنین نے وہی ایک کھجور اس کے نذر کر دی۔ ماں کی مامت نے گوارا

کیا کہ وہ کھجور آپ کھالے اور ان ننھی جانوں کو اس سدر متق سے

محروم رکھے۔ اس نے اس کھجور کے دو آدھے ٹکڑے کر کے دونوں بچیوں کو ایک ایک ٹکڑا

دیا۔ حضرت عائشہ کو غریب ماں کی محبت کے اس منظر کو دیکھ کر تعجب ہوا۔ آنحضرت صلی اللہ علیہ

جب تشریف لائے تو یہ واقعہ عرض کیا۔ حضور نے سن کر فرمایا جب کسی کو لڑکیوں کی کوئی مصیبت

پیش آئے اور وہ ان کے ساتھ نیکی کرے تو وہ دوزخ کی آگ سے اس کے لئے آڑ بن جائے

گی۔ نیز یہ بھی ارشاد فرمایا کہ جو شخص دو لڑکیوں کی پرورش کرے یہاں تک کہ وہ عمر تمیز

پہنچ جائیں تو قیامت کے دن اس کا یہ رتبہ ہوگا کہ وہ اور میں (دو انگلیوں کو جوڑ کر فرمایا)۔

طرح ملے ہوئے ہوں گے۔ اس رتبہ کی بلندی کا کوئی اندازہ ہو سکتا ہے؛ ایک اور موقع پر

نے فرمایا کہ باپ کا اپنے بچے کو کوئی ادب سکھانا ایک صالحہ صدقہ سے بہتر ہے۔ ایک دفعہ

فرمایا کہ کوئی باپ اپنے بچے کو اس سے بہتر کوئی عطیہ نہیں دے سکتا کہ وہ اس کو اچھی تعلیم دے۔

اسی طرح یہ بھی ضروری ہے کہ وہ لڑکے کو لڑکی پر صرف جنس کے اختلاف کے سبب

ترجیح نہ دے۔ ارشاد ہوا کہ جس کے لڑکی ہو اور وہ اس کو زندہ باقی رہنے دے اور اس

بے توقیری نہ کرے اور نہ اس پر لڑکے کو ترجیح دے تو خدا اُسے جنت میں داخل فرمائے گا۔

۱۔ صحیح مسلم کتاب ابرواھنہ باب فضل الاحسان الی البنات ۲۔ ترمذی کتاب ابرواھنہ باب ماجاء فی ادب الو

۳۔ منہج ۴۔ کتاب الادب باب فضل من مال یتیم۔

Marfat.com

کتاب الیوم

اس میں بھی چھوٹے اور بڑے کے حقوق کا امتیاز شریعتِ محمدی میں قائم نہیں۔ اسی لئے دنیا کی
 شریعتوں اور قانونوں کے برخلاف اسلام میں بڑے اور پہلوٹے کے امتیازی حقوق نہیں کہ
 ب کو ان میں سے اپنے باپ کے ساتھ برابر کی نسبت ہے یہاں تک کہ اگر لڑکوں میں سے
 ایک کو بلا وجہ کوئی ایسا عطیہ دیا جائے جو دوسرے کو نہ ملا ہو تو آنحضرت صلی اللہ علیہ وسلم
 اس کو ظلم سے تعبیر فرمایا ایک دفعہ کا قصہ ہے کہ ایک صحابی نے اپنے لڑکوں میں سے
 ایک کو ایک غلام مہبہ کیا اور چاہا کہ اس پر آنحضرت صلی اللہ علیہ وسلم کی شہادت ہو۔ انہوں
 خدمتِ اقدس میں حاضر ہو کر اپنی خواہش ظاہر کی۔ دریافت کیا کہ کیا تم نے اپنے سب بچوں کو
 ایک غلام دیا ہے؟ عرض کی نہیں۔ فرمایا تو میں ایسے ظالمانہ عطیہ پر گواہ نہ بنوں گا۔
 اس سے اس قانون کی جو اسرائیلیوں، رومیوں، ہندوؤں اور دوسری پرانی قوموں میں رائج
 اور اب بھی ہے کہ صرف بڑا لڑکا جائیداد کا مالک بنے یا اس کو کوئی ترجیحی حق ہو اصلاح کر دی
 اور باپ کی نظر میں اس کے تمام لڑکوں کو برابر کا منصب حاصل ہوا اور چھوٹوں پر ظلم کا
 سل قانونی طریقہ جاری تھا اس کا خاتمہ ہوا۔



حقوقِ زوجین

مال باپ اور اولاد کے بعد قریب ترین تعلقات کی فہرست میں تیسرا درجہ زنا کا ہے اور حقیقت یہ ہے کہ جس طرح والدین کے حقوق کی توجیح بوڑھوں کی تسکین کا ذریعہ اور اولاد کے حقوق کی تفصیل پر ننھے بچوں کی ہستی اور زندگی کا مدار تھا اسی طرح حقوق کی تشریح پر جانوروں کے بلکہ ہر گھر کے عیش و مسرت کا انحصار ہے۔

سب سے پہلی بات یہ ہے کہ اسلام سے پہلے جو اخلاقی مذاہب قائم تھے ان سب میں کو اور عورت و مرد کے ازدواجی تعلق کو بہت حد تک اخلاق و روح کی ترقی مدارج کے مانع تسلیم کیا گیا تھا۔ ہندوستان میں بودھ، جین، ویدانت، جوگ اور سادھوین کے تمام نظریہ کے پابند تھے۔ عیسائی مذہب میں تجرد اور عورت سے بے تعلقی ہی کمال روحانی کا ذکر اسلام نے اگر اس نظریہ کو باطل کیا اور بتایا کہ اخلاق اور روح کی تکمیل جس قدر تجرد میں ہوگی اس سے بدرجہا زیادہ تعلق ازدواج میں ممکن ہے کہ اخلاق نامِ حسن معاملہ اور حسن سلوک

شوہر نہ ہو، جو کسی کی بیوی نہ ہو، جو کسی کا باپ نہ ہو، جو کسی کی ماں نہ ہو، جو کسی کا بھائی نہ ہو، اور
 لی بہن ہو نہ کسی سے رشتہ ناتہ رکھے اس پر دنیا کے کیا فرائض عائد ہو سکتے ہیں؟ اور اخلاق
 ل کے لئے اس کو کون سے فطری موقع مل سکتے ہیں؟ پھر دنیا میں اس عفت و عصمت کی
 جو اخلاقی قالب کی روح ہے اس تجرد کی زندگی میں کتنی یقینی ہے۔ مذہبی تجرد کی وہ پوری
 تاریخ جو دنیا کے کتب خانہ میں محفوظ ہے اس دعویٰ کی پوری شہادت ہے۔

اسلام نے نکاح کو ہر عمر کے مرد و عورت بلکہ آزاد و غلام ہر ایک کے لئے بہتر بلکہ خیر و
 کا سبب قرار دیا۔ حکم ہوا:

وَأَنْكِحُوا الْأَيَامَىٰ مِنْكُمْ وَالصَّالِحِينَ
 مِنْ عِبَادِكُمْ وَإِمَائِكُمْ إِنْ يَكُونُوا
 فُقَرَاءَ يُغْنِهِمُ اللَّهُ مِنْ فَضْلِهِ وَ
 اللَّهُ وَاسِعٌ عَلِيمٌ ۝

اور اپنے میں سے بن شوہر کی عورتوں
 کا خواہ وہ کنواری ہوں یا رانڈی اور
 اپنے غلاموں اور لونڈیوں میں سے
 صالحوں کا نکاح کر دیا کرو۔ اگر وہ غریب
 ہوں گے تو اللہ ان کو اپنی مہربانی سے غنی
 کر دے گا اور اللہ گنجائش رکھنے والا

اور علم والا ہے۔

(النور: ۳۲)

اس آیت پاک کا یہ فقرہ کہ "اگر وہ غریب و تنگ دست ہوں گے تو خدائے تعالیٰ اپنی مہربانی
 ان کو غنی بنا دے گا" یہ معنی رکھتا ہے کہ ازدواجی زندگی خیر و برکت کا ذریعہ ہے مذہبی حیثیت
 تو اس بنا پر کہ اگر ایک کی تقدیر میں غربت ہوگی تو شاید دوسرے کی تقدیر میں فارغ البالی ہو
 س کے ذریعہ سے دوسرے کو فائدہ پہنچے گا۔ اور دنیاوی لحاظ سے دو سببوں سے ایک تو یہ کہ
 کام کرنے والے کے بجائے گھر میں دو کام کرنے والے ہوں گے، اور آگے اولاد کے ذریعہ

اور کام کرنے والے ہوں گے۔ اس فلسفہ کا راز اہل دولت نہیں غریب ہی سمجھ سکتے ہیں۔ خصوصاً
 اور کاشت کار۔ دوسرا سبب یہ ہے کہ جب نکتے سے نکتے آدمی پر بھی بار پڑتا ہے تو وہ ہاتھ
 ہلانے پر تیار ہوتا ہے۔ اس لئے جو بے کاری سے غریب ہے بیوی کے بوجھ سے مجبور ہو گا کہ
 کہیں سے پیدا کرے۔ خصوصاً اس لئے کہ اس کی محبت اس کو بعض ایسے بڑے بڑے کاموں پر
 کر دے گی جس کے لئے وہ بغیر اس نشہ کے کبھی آمادہ نہ ہو سکتا۔ آخر میں فرمایا کہ خدا بڑی وسعت
 والا ہے، اس کی گنجائش میں سب کچھ ہے اور پھر علم والا ہے، غیب کا علم اسی کو ہے اس
 اس کا یہ حکم حکمت سے خالی نہیں۔

پھر اس فرض کو یہاں تک ضروری قرار دیا کہ فرمایا اگر کوئی غریب مسلمان کسی شریف
 کا خرچ نہ اٹھا سکتا ہو تو کسی مسلمان باندی بی سے نکاح کر لے۔ فرمایا:

وَمَنْ لَّمْ يَسْتَطِعْ مِنْكُمْ طَوْلًا أَنْ
 يَنْكِحَ الْمُحْصَنَاتِ الْمُؤْمِنَاتِ فَمِنْ
 مِمَّا مَلَكَتْ أَيْمَانُكُمْ مِّنْ فَتَيَاتِكُمُ
 الْمُؤْمِنَاتِ وَاللَّهُ أَعْلَمُ بِأَيِّهَا نِكْحُ
 بَعْضُكُمْ مِّنْ بَعْضٍ

(النساء: ۲۵)

اور جو تم میں سے اس کی قدرت نہ
 رکھتا ہو کہ شریف مومن عورتوں سے نکاح
 کر سکے تو تمہاری ان مومن باندیوں میں
 سے کسی سے نکاح کرے جو تمہارے
 قبضہ میں ہو۔ اور اللہ تمہارا ایمان زیادہ
 جانتا ہے تم ایک دوسرے کے ہم جنس
 آیت کا آخری ٹکڑا خاص غور کے قابل ہے یہ فرمایا کہ اگر شریف و آزاد بیوی کا خرچ
 کی صلاحیت نہ ہو تو کسی باایمان باندی ہی سے نکاح کر لو۔ اب یہاں سے دو شبے پیش آتے ہیں
 یہ کہ کیا نو مسلم باندیاں پرانے مسلمانوں کے برابر ہو سکتی ہیں؛ تو فرمایا کہ نئے اور پرانے مسلمان
 کچھ نہیں ہوتا خدا ہی کو معلوم ہے کہ کس کا ایمان زیادہ اچھا اور خدا کے نزدیک قبول ہے

یہ تو مسلم عورتیں شریف خاندانوں کے ہم رتبہ کیسے ہوں گی۔ تو فرمایا یہ تفریق بھی غلط ہے ہر
دوسرے مسلمان کے برابر ہے اور سارے بنی آدم ایک ہی جنس کے افراد ہیں۔

یہ اہتمام بیان اس لئے ملحوظ ہوا کہ غریب مسلمان ان دوسو سوں میں پڑ کر نکاح سے باز نہ رہیں اس
رازہ ہوگا کہ شخصی مسرت کی تکمیل میں کسی رفیقہ حیات کی رفاقت کو اسلام نے کتنی اہمیت دی

آنحضرت صلی اللہ علیہ وسلم نے فرمایا:

اتزواج النساء فمن رغب عن سنتي

فليس مني۔

میں تو عورتوں سے نکاح کرتا ہوں۔ تو

جس نے میرے طریقہ سے روگردانی کی

تو وہ مجھ سے نہیں۔

اس نکاح کا مقصد صرف ایک فرض کو ادا کرنا نہیں ہے بلکہ حقیقت یہ ہے کہ ہر انسان کو
نات کے لئے اپنے ایک ہم جنس کی تلاش ہوتی ہے اور یہ خدا کی پیدا کی ہوئی
سہ ہے۔ چنانچہ زن و شو کے باہمی اخلاص و محبت کو خدا نے اپنی نشانیوں میں
یک قرار دیا ہے۔ فرمایا:

وَمِنْ آيَاتِهِ أَنْ خَلَقَ لَكُمْ مِنْ

أَنْفُسِكُمْ أَزْوَاجًا لِتَسْكُنُوا إِلَيْهَا

وَجَعَلَ بَيْنَكُمْ مَوَدَّةً وَرَحْمَةً

إِنَّ فِي ذَلِكَ لَآيَاتٍ لِقَوْمٍ يَتَفَكَّرُونَ

اور اس (خدا کی) نشانیوں میں سے

ایک یہ ہے کہ اس نے تمہاری جنس سے

تمہاری بیویاں پیدا کیں تاکہ تم ان کے پاس

سکون پاؤ۔ اور تمہارے آپس میں پیار اور

مہر پیدا کر دیا ہے شک اس میں سوچنے

والوں کے لئے کتنی نشانیاں ہیں۔

(الروم: ۲۱)

صحیح بخاری و مسلم کتاب النکاح۔

قرآن پاک نے ایک لفظ "سکون" سے بیوی کی رفاقت کی جس حقیقت کو ظاہر کیا ہے اور ازدواجی تعلق کے فلسفہ کے پورے دفتر کو اپنے اندر سمیٹے ہے اس کا خلوت خانہ عالم کی دنیا کے حوادث اور مشکلات کے تلاطم میں امن سکون اور چین کا گوشہ ہے اس لئے میاں کے باہمی تعلقات میں اتنی خوشگواہی ہونی چاہیے کہ اس سے اس تعلق کے وہ خاص اغراض و مقاصد کے لئے خدا نے اس زناشوی کے تعلق کو اپنے عجیب و غریب آثارِ قدرت میں شمار کیا ہے پورے ہوں یعنی باہمی اخلاص اور پیار، مہر و محبت اور سکون اور چین، اگر کسی نکاح سے قدرت کے اغراض پورے نہ ہوں تو اس میں دونوں یا دونوں میں سے ایک کا قصور ہے۔

میاں بیوی کی باہمی موافقت اور میل جول کو اسلام نے اتنی اہمیت ہے کہ ان لوگوں کی سخت برائی کی ہے جو زن و شو کے باہمی میل جول اور محبت میں فرق ڈالیں۔ فرمایا:

فَتَعَلَّمُونَ مِنْهُمَا مَا يُفَرِّقُونَ
بَيْنَ الْبَيْنِ الْهَرِّءِ وَ زَوْجِهِ ط
..... مَالَهُ فِي الْآخِرَةِ مِنْ
خَلَاقٍ ط
تو وہ (یہود) ان سے وہ سیکھتے
ہیں جس سے شوہر اور اس کی
بیوی میں تفرقہ ڈالتے ہیں
..... اس لئے آخرت میں کوئی
حصہ نہیں ہے۔

(البقرة: ۱۰۲)

یہ باہمی میل جول کس طرح قائم رہ سکتا ہے؛ اس کی صورت صرف ایک ہے اور شوہر کی فرماں برداری اور شوہر بیوی کی دل جوئی کرے۔ زن و شو باہم اپنے اپنے حصے کو برابر نہیں لیکن مرد کو تھوڑا سا مرتبہ اس لئے زیادہ دیا گیا ہے کہ وہ عورت کی دیکھ بھال اور خبر گیری کرتا ہے اور اس کے جائز مصارف کا بوجھ اٹھاتا ہے اور دوسرے اس لئے کہ اللہ تعالیٰ نے

سکلات میں پڑنے اور عورت کی حفاظت اور بچاؤ کی خاطر اس کو جسمانی صلاحیتیں عورتوں سے
وہ دی ہیں۔ فرمایا:

لِرِّجَالٍ قَوِّمُونَ عَلَى النِّسَاءِ بِمَا
فَضَّلَ اللَّهُ بَعْضَهُمْ عَلَى بَعْضٍ وَ
بِمَا أَنْفَقُوا مِنْ أَمْوَالِهِمْ ط فَالضَّالِّاتُ
فَنِتْنَتٌ حَفِظْتُ لِلْغَيْبِ بِمَا حَفِظَ
اللَّهُ

مرد عورتوں کے سر دھرے ہیں
اس لئے کہ اللہ نے ایک کو ایک
پر بزرگی دی ہے اور اس لئے
کہ مرد اپنا مال ان پر خرچ
کرتے ہیں۔ تو نیک بی بیاں
فرماں بردار ہوتی ہیں اور غائبانہ
نگہبانی کرتی ہیں کہ خدا نے ان کی

حفاظت کی ہے۔

(النساء: ۳۴)

آیت کے اخیر حصہ کا یہ مطلب ذہن میں آتا ہے کہ نیک بی بیاں شوہر کی غیر حاضری میں اپنی
برکی عزت و آبرو اور مال کا خیال رکھتی ہیں اور ان کی یہی فطرت اللہ نے بنائی ہے اللہ تعالیٰ
میں اپنی عصمت کا خیال اور شوہر کی وفاداری کا فطری جذبہ پیدا کر کے ان کو محفوظ کر دیا ہے۔
کسی عورت سے اس کے خلاف ظہور میں آئے تو وہ فعل خلاف فطرت ہے۔

مرد و عورت کو ایک دوسرے سے ملا کر اللہ تعالیٰ نے دونوں کے جنسی میلان کو
معاشرتی اور معاشرتی کمی کی تکمیل کا ذریعہ بنایا ہے۔ اس لئے یہ ایک دوسرے کے ساتھ لازم
م، ایک دوسرے کے پردہ پوش، ایک دوسرے کی زینت اور ایک دوسرے کی تکمیل کا ذریعہ
قرآن پاک کی بلاغت دیکھئے کہ اس نے ان سارے مطالب کو صرف ایک تشبیہ

دا کر دیا ہے :

هُنَّ لِبَاسٌ لَكُمْ وَأَنْتُمْ لِبَاسٌ

عورتیں تمہاری پوشاک ہیں اور تم ان کی پوشاک ہو۔

تَمِيمٌ (البقرة: 184)

اس پوشاک کے پردہ میں جیسا کہ ابھی کہا گیا بیسیوں معنی پوشیدہ ہیں۔ تم ان کے ساتھ ہو وہ تمہارے لئے، تم ان کی زینت ہو وہ تمہاری، تم ان کی خوبصورتی ہو وہ تمہاری، تم تکمیل کا ذریعہ ہو وہ تمہاری۔ یہی نکاح کے اغراض ہیں اور انہی اغراض کو پورا کرنا حقوق کو ادا کرنا ہے۔

ایک اور آیت میں اللہ تعالیٰ نے عورت اور مرد کی تخلیق اور ان کے باہمی فرائض

کہے فرمایا:

يَا أَيُّهَا النَّاسُ اتَّقُوا رَبَّ الَّذِي

خَلَقَكُمْ مِنْ نَفْسٍ وَاحِدَةٍ وَ

خَلَقَ مِنْهَا زَوْجَهَا وَبَثَّ مِنْهُمَا

رِجَالًا كَثِيرًا وَنِسَاءً وَاتَّقُوا

اللَّهَ الَّذِي تَسَاءَلُونَ بِهِ وَ

الْأَرْحَامَ إِنَّ اللَّهَ كَانَ عَلَيْكُمْ

رَقِيبًا ۝

اے لوگو! اپنے اس پروردگار کو

لحاظ کرو جس نے تم کو ایک

ذات سے پیدا کیا اور اسی کو

جنس سے اس کا جوڑا بنایا۔ اور

ان دونوں سے بہت سے مردوں

اور عورتوں کو پھیلایا۔ اس خدا

کا جس کا واسطہ دے کر تم ایک

دوسرے سے اپنا حق مانگتے

ہو اور رحموں (رشتوں)،

لحاظ رکھو اللہ تمہاری دیکھ بھا

کر رہا ہے۔

(النساء: ۱)

آنحضرت صلی اللہ علیہ وسلم ان آیات کریمہ کے خطوط میں عموماً پڑھا کرتے تھے۔ ان آیتوں میں نیت کے پہلے جوڑے کی پیدائش کا ذکر ہے جس سے کروڑوں مرد و عورت پیدا ہوئے۔ اور اس واقعہ کو تمہید بنا کر یہ نتیجہ ذہن نشین کرایا ہے کہ تو پھر چاہیے کہ ہم اپنے کاروبار اور معاملات میں اس خالق حقیقی کا اور ان رحموں (رشتوں) کا لحاظ کریں جو ہماری خلقت کا ذریعہ اور واسطہ ہیں۔

اسے دیکھو تو معلوم ہوگا کہ ہر قسم کی قرابتوں اور رشتہ داریوں کی جڑ یہی نکاح ہے۔ یہ نہ ہوتا تو دنیا دنی رشتہ پیدا نہ ہو سکتا۔ اس لئے دنیا کی ہر قرابت اور تعلق کا رشتہ اسی کے بدولت وجود میں آیا ہے۔ اور اس نقطہ خیال سے بھی دنیا میں نکاح کی اہمیت بہت بڑی ہے کہ اسی سے ساری دنیا عزیزانہ مہر و محبت اور الفت و موافقت کا آغاز ہوتا ہے۔

نکاح کی اخلاقی غرض یہ ہے کہ مرد و عورت میں صلاح اور عفت پیدا ہو۔ قرآن نے نکاح کے سلسلہ میں کہا ہے **مُحْصِنِينَ غَيْرَ مُسَافِحِينَ** "پاک دامنی کے لئے، نہ کہ شہوت رانی کے لئے" اسی لئے آنحضرت صلی اللہ علیہ وسلم نے ایک دفعہ جو انوں کو خطاب کر کے فرمایا "اے جو انوں کے روزہ! تم میں نکاح کی جس کو طاقت ہو وہ نکاح کر لے کہ اس سے نگاہیں نیچی اور شرمگاہیں محفوظ رہیں گی۔ اور جس کو اس کی استطاعت نہ ہو وہ روزہ رکھے کہ اس سے شہوت کا زور ٹوٹتا ہے۔"

نکاح کے ان اغراض کا پورا ہونا اس پر موقوف ہے کہ دونوں میں صلح اور یک جہتی کا رجحان نمایاں رہے اور ہر موقع پر جہاں تعلقات کے شیشے کو ٹھیس لگنے کا ڈر ہو باہم صلح کے لئے آمادہ رہنا چاہیے۔ اور اصلاح حال کے لئے دونوں کو برابر کوشش کرنا چاہیے۔ اسی لئے زوجین میں مناقشہ پیش آنے کی صورت میں بھی اصلاح حال کی بار بار تاکید کی گئی ہے فرمایا **إِنْ أَسَادُوا وَإِصْلَاحًا** "اگر یہ شوہر اصلاح چاہیں" **وَإِنْ تَصْلِحُوا وَتَتَّقُوا** "اگر اصلاح کرو اور تقویٰ کرو" کہیں اسی

اصلاح کا نام اللہ کی حدوں کو قائم کرنا کہا گیا ہے؛

یہ کہ میاں بی بی دونوں اللہ کی حدوں کو قائم رکھیں گے۔
 (البقرة: ۲۳۰)

جاہلیت میں دستور تھا کہ مرد قسم کھالتے تھے کہ وہ اپنی بیویوں کے ساتھ حسن سلوک اور نیک برتاؤ نہیں کریں گے اور جب انہیں کوئی سمجھاتا تو کہتے کہ ہم قسم کھا چکے ہیں، مجبور ہیں۔ محمد رسول اللہ صلی اللہ علیہ وسلم نے وحی کی زبان مبارک سے ایسے لوگوں کو فرمایا:

وَلَا تَجْعَلُوا اللَّهَ عُرْضَةً لِأَيْمَانِكُمْ
 أَنْ تَبَرُّوا وَتَتَّقُوا وَتُصَلِّحُوا
 بَيْنَ النَّاسِ وَاللَّهُ سَمِيعٌ عَلِيمٌ
 اور خدا کو اپنی قسموں کا ہتھکنڈہ نہ بناؤ
 کہ سلوک نہ کرو اور تقویٰ اور لوگوں کے
 درمیان صلح جوئی نہ اختیار کرو اور اللہ
 سنا اور جانتا ہے۔
 (البقرة: ۲۲۴)

اس آیت میں اس کے بعد عورتوں سے قسم کھا کر علیحدگی اختیار کر لینے اور طلاق دینے ذکر ہے۔ اس سے معلوم ہوا کہ ان نصیحتوں کا زیادہ تر تعلق زین و شو کے معاملہ سے ہے اور یہ بھی معلوم ہوا کہ مرد کو عورت کے ساتھ حسن سلوک (بر) پر ہیزگاری کا برتاؤ (تقویٰ) اور صلح جوئی اور درستی کا طریقہ اختیار کرنا چاہیے۔

نیک بیویوں کے اوصاف قرآن پاک نے یہ بتائے ہیں:

فَالصَّالِحَاتُ قَانِتَاتٌ حَفِظَتْ
 لِّلْغَيْبِ
 تو نیک بیویاں شوہروں کی فرماں بردار
 ہوتی ہیں اور شوہر کے پیٹھ پیچھے شوہر کے

مال و دولت اور عزت و آبرو کی جانت
 کرتی ہیں۔

(النساء: ۳۴)

گویا عورت کے فرائض یہ ہیں کہ وہ اپنے مردوں کی فرماں بردار رہیں۔ ان کے مال و دولت ملکیت کی جن کی حفاظت ان کے سپرد ہے، پوری نگرانی رکھیں۔ اور ان کی عزت و آبرو کی جو وہ ان کی عزت و آبرو ہے شوہر کی غیر حاضری میں بھی حفاظت کریں۔ مختصر لفظوں میں عورت کے رگنہ میں اطاعت، سلیقہ مندی اور عصمت و عفت ہیں۔ حدیث میں ہے کہ آنحضرت صلی اللہ علیہ وسلم نے ایسا کہ تقویٰ کے بعد صالح عورت سے بڑھ کر کوئی چیز نہیں کہ شوہر اس کو جو کسے وہ مانے، شوہر جب اس کی طرف دیکھے تو وہ اس کو خوش کر دے اور اگر شوہر اس کو قسم دے کر کچھ کسے تو وہ اس کی قسم ری کر دے اور شوہر گھر پر نہ ہو تو اپنے آپ کی اور اس کے مال کی پوری حفاظت کرے۔

زن و شو کے باہمی حقوق کی تشریح آنحضرت صلی اللہ علیہ وسلم نے حجۃ الوداع کے مشہور خطبہ میں ان الفاظ میں فرمائی:

لوگو! عورتوں کے حق میں میری نیکی کی وصیت کو مانو کہ یہ تمہارے ہاتھوں میں قید ہیں تم سوا اس کے کسی اور بات کا حق نہیں رکھتے لیکن یہ کہ وہ کھلی بے حیائی کا کام کریں۔ اگر ایسا کریں تو ان کو خواب گاہ میں علیحدہ کر دو اور ان کو ہلکی مار مارو۔ تو اگر وہ تمہاری بات مان لیں تو پھر ان پر الزام لگانے کے پہلو نہ ڈھونڈو۔ بے شک تمہارا عورتوں پر اور عورتوں کا تم پر حق ہے۔ تمہارا حق تمہاری عورتوں پر یہ ہے کہ وہ تمہارے بستر کو دوسروں سے پامال نہ کرائیں جن کو تم پسند نہیں کرتے اور نہ تمہارے گھروں میں ان کو آنے کی اجازت دیں جن کا آنا تم کو پسند نہیں۔ اور ہاں! ان کا حق تم پر یہ ہے کہ ان کے پہنانے اور کھلانے میں نیکی کرو۔

ایک اور موقع پر ایک شخص نے آکر دریافت کیا کہ یا رسول اللہ! بیوی کا حق شوہر پر کیا ہے؟

فرمایا جب خود کھائے تو اس کو کھلائے جب خود پینے تو اس کو پہنائے، نہ اس کے منہ پر تھپڑ مارے
 اس کو برا بھلا کہے اور نہ گھر کے علاوہ اس کی سزا کے لئے اس کو علیحدہ کرے۔ دوسری طرف آپ نے
 عورتوں کو حکم دیا کہ وہ اپنے شوہروں کی پوری اطاعت کریں یہاں تک فرمایا کہ "اگر خدا کے سوا کسی
 کو سجدہ کرنے کا میں کسی کو حکم دیتا تو عورت کو حکم دیتا کہ وہ اپنے شوہر کو سجدہ کرے۔" آپ نے
 طریقہ تغیر شوہر کی اطاعت کی اہمیت کے لئے اختیار فرمایا ہے۔ ورنہ ظاہر ہے کہ اسلام میں خدا
 سوا کسی اور کو سجدہ جائز نہیں۔

ایک مشہور حدیث میں آپ نے فرمایا:

خیرکم خیرکم لاهلہ

تم میں سب سے بہتر وہ ہے جو اپنی

(ترمذی و دارمی و ابن ماجہ)

بیویوں کے لئے سب سے بہتر ہے۔

خيارکم خیارکم لنساءہم

تم میں سب سے بہتر وہ ہیں جو اپنی

(ترمذی)

بیویوں کے لئے بہتر ہیں۔

انسان کے بہتر اور خوب ہونے کی یہ ایک ایسی پہچان بتا دی گئی ہے کہ اس آئینہ میں

شخص اپنا چہرہ آپ دیکھ سکتا ہے۔ جو اپنوں کے ساتھ انصاف اور احسان نہیں کر سکتا وہ دوسرے
 کے ساتھ کیا کر سکتا ہے کیونکہ نیکی گھر سے شروع ہونی چاہیے۔

ایک صحابی بڑے عابد و زاہد تھے لیکن وہ اپنی بیوی کی طرف توجہ نہیں کرتے تھے۔ آنحضرت

علیہ وسلم نے ان کا یہ حال سنا تو ان کو بلوا کر فرمایا:

ولزوجك عليك حقًا (بخاری۔ کتاب النکاح) اور تیری بیوی کا بھی تجھ پر حق ہے۔

اسلام سے پہلے جاہلیت کے زمانہ میں بیویوں کی کوئی قدر و منزلت نہ تھی۔ وہ ہر وقت معمولی

مردوں پر ماری پیٹی جاسکتی تھیں۔ حضرت عمرؓ فرماتے ہیں کہ ایک دفعہ میں نے اپنی بیوی کو ڈانٹا اس نے بھی برابر کا جواب دیا۔ پھر وہ کہتے ہیں کہ ہم لوگ اسلام سے پہلے عورتوں کو کسی شمار و قطعاً نہیں سمجھتے تھے۔ اسلام آیا تو اس نے ان کے بارہ میں احکام اتارے اور ان کے حق مقرر کئے۔ اسلام نے ان کی قدر و منزلت کو یہاں تک بڑھایا کہ ان کو قانوناً مردوں کے دوش بدوش قرار دیا اور آپس کے قانونی حقوق میں ان کو برابر کا درجہ عطا کیا۔ البتہ اخلاقاً رتبہ میں مردوں کو فوٹری سی اعزازی برتری دی گئی۔ ارشاد ہوا:

وَأَهْلُنَّ مِثْلُ الَّذِي عَلَيْهِنَّ
بِالْمَعْرُوفِ وَاللِّرِّجَالِ عَلَيْهِنَّ
دَرَجَةٌ ۗ

اور عورتوں کا حق دستور کے مطابق
مردوں پر ویسا ہی ہے جیسا مردوں کا
عورتوں پر اور مردوں کو ان پر ایک

منزلت حاصل ہے۔

(البقرة: ۲۲۸)

لیکن یہ منزلت بھی ان کو بے وجہ نہیں دی گئی ہے۔ یہ اس لئے ہے تاکہ وہ عورتوں کی نگرانی اور نگہبانی کا فرض انجام دے سکیں یعنی وہ گویا اپنی گھر بیو عدالت کے اعزازی صدر بنائے گئے ہیں۔ یہ نکتہ اس سے سمجھ میں آتا ہے کہ یہ اوپر کی آیت میاں بیوی کے خانگی جھگڑوں کے دور کرنے کے سلسلے میں ہے۔ گھر کے روزمرہ کے مناقشوں کا فیصلہ اسی طرح ہو سکتا ہے کہ دونوں کے قانونی حقوق یکساں ماننے کے ساتھ ساتھ شوہر کو اعزازی فوقیت کا مرتبہ دیا جائے تاکہ وہ اپنے گھر کے نظام کو اچھی طرح چلا سکے۔

اس اعزازی منصب کے لئے شوہر کا انتخاب بھی بے وجہ نہیں۔ قرآن پاک نے اس کی مصلحتیں بھی بتا دی ہیں۔ فرمایا:

لے صحیح بخاری باب موعظۃ الرجل لجمال زوجہ و تفسیر سورہ تحریم۔

الرِّجَالُ قَوَّامُونَ عَلَى النِّسَاءِ
 بِمَا فَضَّلَ اللَّهُ بَعْضَهُمْ عَلَى
 بَعْضٍ وَبِمَا أَنْفَقُوا مِنْ أَمْوَالِهِمْ
 مرد عورتوں کے نگران ہیں اس سبب
 سے کہ اللہ نے ایک کو ایک پر بڑائی
 دی ہے۔ اور اس لئے کہ انہوں نے اپنا
 مال خرچ کیا۔
 (النساء: ۳۴)

یعنی مردوں کی اس اعزازی ترجیح کا ایک سبب تو یہ ہے کہ اللہ تعالیٰ نے فطری طور پر
 مردوں کو عورتوں پر جسم و طاقت اور عقل و فراست وغیرہ میں جسمانی و ذہنی فوقیت اور بڑائی عطا
 ہے۔ طبی تحقیقات، انسانیت کی پوری تاریخ اور روزانہ کے مشاہدے دم بدم اس کی تائید میں ہیں۔
 لئے اسی کو اس صدارت کا حق فطرۃً بنا چاہیے۔ دوسرا سبب یہ ہے کہ اسلام نے دین مہربان و نفا
 اور پرورش اولاد وغیرہ خانگی معاملات کی ہر قسم کی مالی ذمہ داری مرد پر عائد کی ہے اور وہی اس
 بوجھ کو اپنی گردن پر اٹھائے ہوئے ہے۔ اس لئے انصاف کا تقاضا بھی یہی ہے کہ اس کو اپنے
 کا حاکم اور صدر نشین بنایا جائے تاکہ گھر کا نظام درست اور آپس میں تعلقات کی خوش گوار
 قائم رہے۔

اکثر عورتوں میں ضد اور ہٹ ہوتی ہے جو شاید ان کی فطری کمزوری یا عدم تربیت کا نتیجہ
 ہو۔ بعض مرد چاہتے ہیں کہ ان کی ضد اور ہٹ کے مقابلہ میں سختی اور درشتی سے کام لے کر ان
 یہ ٹیڑھ نکال دیں۔ آپ نے ان کو ایک نہایت عمدہ تشبیہ دے کر نصیحت فرمائی کہ عورتوں
 ساتھ نیکی کا برتاؤ کرو کہ ان کی پیدائش پسلی سے ہوئی جس سے ان کے اسی ٹیڑھاپن کے
 تم کام لے سکو تو لے سکتے ہو اور اگر اس کے سیدھی کرنے کی فکر کرو گے تو تم اس کو توڑ ڈالو گے۔
 آپ نے مردوں کو بیویوں کے معاملہ میں خوش اور قانع و راضی رہنے کا ایک نہایت عمدہ

یا فرمایا "اپنی بیوی میں کوئی بُرائی دیکھ کر اس سے نفرت نہ کرو کہ غور کرو گے تو اس میں کوئی دوسری بات بھی نکل آئے گی" یہ نصیحت حقیقت میں قرآن پاک کی اس آیت کی تعبیل ہے:

وَعَاشِرُوهُنَّ بِالْمَعْرُوفِ فَإِنْ
كُرِهْتُمُوهُنَّ فَعَسَى أَنْ تَكْرَهُوا
شَيْئًا وَيَجْعَلَ اللَّهُ فِيهِ خَيْرًا كَثِيرًا

اور بیویوں کے ساتھ معقول طریقہ سے
گذران کرو۔ اگر تم کو وہ نہ بھائیں تو ممکن
ہے کہ تم کو ایک چیز پسند نہ آئے اور خدانے

اس میں بہت خوبی رکھی ہو۔ (النساء: 19)

اسلام نے انسانی زندگی کی مشنولیتوں کو دو حصوں میں بانٹ دیا ہے، خانگی اور بیرونی خانگی مشنولیتوں کی ذمہ داری عورت پر اور بیرونی مشنولیتوں کا بار گراں مرد کے کندھوں پر رکھا ہے۔ اور اس طرح انسانی زندگی کے اندرونی اور بیرونی کاموں کی عظیم اشان عمارت کو ایک دوسرے کے تعاون، مواصلات، دریک جہتی کے ستونوں پر قائم کیا ہے۔ اپنے لئے خود روزی کمانا اور سرمایہ بہم پہنچانا عورت کا نہیں بلکہ مرد کا فرض قرار دیا ہے۔ اور مرد پر یہ واجب کیا ہے کہ وہ عورت کے نان و نفقہ اور ضروریات کا کفیل ہو۔ اگر وہ ادا نہ کرے تو حکومت وقت کے ذریعہ عورت کو اس کی وصولی کا حق حاصل ہے۔ اور اگر اس پر بھی مرد نہ دے تو بیوی کو اس سے علیحدگی کے دعویٰ کا اختیار حاصل ہے۔ ساتھ یہ ہے کہ خاص خاص حالات میں عورت چاہے تو مرد سے اس کے بچہ کو دودھ پلانے کا معاوضہ بھی لے سکتی ہے جس کی تفصیلات قرآن میں مذکور ہیں۔

اگر کوئی مرد بنگالت سے اپنی بیوی اور اولاد کی جائز ضرورتوں کے لئے اپنی حیثیت سے کم دے تو عورت کو حق ہے کہ وہ شوہر کی لاعلمی میں اس کی دولت سے اس کی حیثیت کے مطابق بقدر ضرورت لے لیا کرے۔ فتح مکہ کے دن ابوسفیان کی بیوی ہند آنحضرت صلی اللہ علیہ وسلم کی خدمت

اقدس میں آکر عرض پر داز ہوئی کہ یا رسول اللہ صلی اللہ علیہ وسلم! بوسنیان بخیل آدمی ہیں وہ مجھے میری اور میرے بچوں کی ضرورت سے کم دیا کرتے ہیں لیکن یہ کہ میں ان کے مال میں سے ان کی لاعلمی میں کچھ لے لوں؟ فرمایا تم قاعدہ کے مطابق اتنا لے سکتی ہو جو تم کو اور تمہارے بچوں کو کافی ہو۔

ایک مشہور حدیث ہے جس میں مرد اور عورت کے باہمی حقوق کی ذمہ داری چند ایسے مختصر نفلوں میں ظاہر کی گئی ہے جن کی تفصیل ایک دفتر میں سما سکتی ہے۔ فرمایا تم میں سے ہر ایک اپنی رعایا، نگہبان ہے اور تم میں سے ہر ایک سے اس کی نسبت باز پرس ہوگی۔۔۔۔۔ مرد اپنی بیوی بچوں کا رکھنا ہے اس سے اس کی پوچھ ہوگی اور بیوی اپنے شوہر کے گھر کی نگران ہے اس سے اس کی پوچھ ہوگی۔ یہ نبوت کے ان دو معجزانہ فقروں میں کیا کچھ نہیں کہہ دیا گیا۔

مرد کو کس عورت کے مارنے کا اختیار دیا گیا ہے | قرآن پاک میں ایک آیت ہے جس میں مرد کو اختیار دیا گیا ہے کہ بعض حالتوں میں وہ عورت کو مار پیٹ بھی سکتا ہے۔ وہ آیت یہ ہے:

وَالَّتِي تَخَافُ مِنْ نُسُوزِ هُنَّ
فِعْظُوهُنَّ وَأَهْجُرُوهُنَّ فِي
الْمُضَاجِعِ وَأَضْرِبُوهُنَّ فَإِنْ
أَطَعْتَكُمْ فَلَا تَبْغُوا عَلَيْهِنَّ
سَبِيلًا ۗ (النساء: ۳۴)

اور جن بیویوں کے "نُسُوز" کا تم کو ڈر ہو
تو ان کو سبھاؤ اور خواب گاہوں میں ان
سے عیلاجی برتو اور ان کو مارو تو اگر وہ
تمہارا کہنا مان لیں تو پھر ان پر راہ مت
تلاش کرو۔

لغت میں "نُسُوز" کے معنی "اٹھ جانے" کے ہیں اور عورت کے حق میں اس کے اصطلاحی
جو ہیں وہ مفسر ابن جریر طبری کے الفاظ میں حسب ذیل ہیں:

لہ صحیح بخاری باب اذالم یمنق الریل منو ۸۰۸۔ بخاری عاقل منو ۷۹، باب قُوا انفسکم واهلیکم۔

اور اس کے معنی یہ ہیں کہ جب تم ان عورتوں
کی وہ حالت دیکھو جس سے تم کو ان کے نشوز
کا ڈر ہو یعنی ادھر دیکھنا جدھر ان کو دیکھنا نہیں
چاہیے اور وہ آئیں اور نکل جائیں اور
تم کو ان کی بابت شک ہو جائے۔

محمد بن کعب قرظی سے ہے جب
مرد دیکھے کہ عورت (گھر) سے
باہر آنے جانے میں اس کے حق میں قصور
کر رہی ہے تو اس سے زبان سے کہے کہ
میں نے تجھ سے یہ حرکت دیکھی یہ دیکھی
تو اب باز آجا۔

ومعنى ذلك اذا رأيتم منهن
ما تخافون ان ينشنن عليكم
من نظرائى ما لا ينبغى لهن ان
ينظرن اليه ويدخلن ويخرجن
واستبريتم بامرهن - تفسير طبري
عن محمد بن كعب القرظي اذا راى
الرجل تقصيرها فى حقها فى مدخلها
ومخرجها قال يقول لها بلسان
قد رأيتك منك كذا وكذا
فانتهى

تفسير طبري: ۵ - ۳۸ - مص

فقہ کی کتابوں میں ہے:

نشوز والی عورت وہ ہے جو اپنے شوہر
کے گھر سے باہر نکل جائے اور اپنے آپ
کو اس کے سپرد نہ ہونے دے۔

الناشزة هي الخارجة عن منزل
زوجها المانعة نفسها منه
(مالگیری - نفقات)

غرض یہ کہ ناشزہ عورت وہ ہے جس میں بد اخلاقی کی بعض مشتبہ علامتیں پائی جائیں۔ کچھ معسرہوں
نے اس کو اور وسعت دی ہے اور بتایا ہے کہ ناشزہ وہ عورت ہے جو اپنے شوہر پر بلندی چاہے،
اس کا حکم نہ مانے، اس سے بے رنجی کرے اور اس سے نفی رکھے۔

۱۔ اصل متن تفسیر میں واستبریتم غایبا غلا چاہے۔ ۲۔ تفسیر ابن کثیر۔

میرے خیال میں یہ دونوں تفسیریں درست ہیں اور درحقیقت پوری آیت پڑھنے سے
کے معنی آپ کھل جاتے ہیں آیت مذکور پوری یہ ہے:

الرِّجَالُ مَوْتُونَ عَلَى النِّسَاءِ بِمَا
فَضَّلَ اللَّهُ بَعْضَهُمْ عَلَى بَعْضٍ وَ
بِمَا أَنْفَقُوا مِنْ أَمْوَالِهِمْ فَالصَّالِحَاتُ
قَنِيتُ حَفِظَتْ لِلْغَيْبِ بِمَا
حَفِظَ اللَّهُ وَالَّتِي تَخَافُونَ
نَشُوزَهُنَّ فَعِظُوهُنَّ وَاجْرُوهُنَّ
فِي الْبُضَاجِعِ وَاصْرِيُوهُنَّ فَإِنْ
أَطَعْتَكُمْ فَلَا تَبْغُوا عَلَيْهِنَّ
سَبِيلًا

مرد عورتوں کے نگران ہیں (ایک) اس
لئے کہ اللہ نے ایک کو ایک پر بڑائی دی
ہے اور دوسرے، اس لئے کہ مرد اپنا
مال (ان پر) خرچ کرتے ہیں۔ تو نیک بیویاں
فرمانبردار ہوتی ہیں اور شوہر کے، بیٹی
پچھے شوہر کے گھر بار اور عزت و آبرو کی
حفاظت کرتی ہیں کہ اللہ نے ان کی
یعنی عورتوں کی حفاظت کی ہے۔ اور
جن کے نشوز کا تم کو ڈر ہو تو ان کو سمجھاؤ
اور ان کو خواب گاہوں میں علیحدہ کر دو
اور ان کو مارو۔ تو اگر وہ تمہارا کما مان لیں
تو پھر ان پر راستہ تلاش نہ کرو۔

(النساء: ۳۴)

اس آیت پاک میں مرد کی ترجیح کی جو دو باتیں بیان کی ہیں ان کے نتیجے پر یہ فرمایا ہے
نیک بیویاں وہ ہیں جو اپنے شوہروں کی فرمانبردار ہیں اور ان کے پیٹھ پیچھے ان کے گھر بار
عزت و آبرو کی حفاظت کرتی ہیں۔ اس کے بعد ہے کہ اب جس عورت سے تمہیں "نشوز" کا ڈر
تو اس کو پہلے سمجھاؤ نہ مانے تو خلوت میں اس سے کنارہ کرو یا اس سے بات کرنا چھوڑ دو۔ اس

لے اس آیت کی یہ تفسیر قرآن پاک کے اشارات اور احادیث کی تصریحات سے معلوم ہوتی ہے۔

ی نہ مانے تو اس کو ذرا مارو سب بھی اگر کہا مان لے تو پھر اس کو تانے یا طلاق وغیرہ دینے کے لئے
بدلہ اور بہانہ مت ڈھونڈو۔

اب جب اوپر میں بتا چکا کہ مردوں کو عورتوں کی نگرانی اور دیکھ بھال کا حق حاصل ہے۔ پھر یہ
ی کہا جا چکا کہ نیک بیویاں وہ ہیں جو شوہروں کی فرمانبرداری ہیں اور شوہروں کے پیچھے ان کے گھر بار
ن و دولت اور عزت و آبرو کی حفاظت کرتی ہیں اور اس کے بعد یہ ہے کہ اگر تمہیں عورت کے نشوز
اڈر ہو تو یہ یہ کرو اس سے معلوم ہوا کہ عورت کا نشوز یہ ہے کہ اس کے جو دو فرض پہلے بتائے گئے ہیں
یعنی شوہر کی فرمانبرداری اور شوہر کے پیچھے اس کے گھر بار اور عزت و آبرو کی حفاظت ہو عورت
ن دونوں کو یا ان دونوں میں سے کسی ایک فرض کو بھی ادا نہیں کرتی وہی ناشزہ ہے اور ایسی ہی
عورت کی تہیہ کی اجازت دی گئی ہے۔

"شوہر کی عزت و آبرو کی حفاظت" کے الفاظ سے جس طرف اشارہ ہے اس کی تصریح احادیث
میں موجود ہے۔ آپ نے فرمایا سب سے بہتر عورت وہ ہے کہ جب مرد اس کو دیکھے تو خوش ہو
جائے اور جب کوئی حکم دے تو وہ مان لے اور جب شوہر گھر پر موجود نہ ہو تو وہ اپنی جان اور اس
کے مال کی حفاظت کرے یہ اپنی جان کی حفاظت سے مقصود عفت و عصمت ہے۔

حجۃ الوداع کے خطبہ میں عورتوں کے حقوق کی نسبت آنحضرت صلی اللہ علیہ وسلم کے جو
فقہے ہیں ان میں نشوز کے اس معنی کی پوری تصریح ہے۔ صحیح مسلم میں ہے:

وَاتَّقُوا اللَّهَ فِي النِّسَاءِ فَإِنَّهُنَّ	عورتوں کے بارہ میں خدا سے ڈرو کہ
عِنْدَكُمْ عَوَانٌ وَلَكُمْ عَلَيْهِنَّ	وہ تمہارے بس میں ہیں۔ تمہارا ان پر
أَنْ لَا يُؤْتِيَنَّكُمْ فَرْشَكُمْ أَحَدًا	یہ حق ہے کہ وہ تمہارے بستر کو کسی
تَكَرُّهُنَّ فَإِنَّ فَعْلَنَ فَاضِرٌ يُّؤْتِيَنَّكُمْ	سے نہ روندو انہیں جس کو تم ناپسند

ضرباً غیر مبرح

کرتے ہو۔ اگر وہ ایسا کریں تو ان کو اتنا

مارو جو تکلیف وہ نہ ہو۔

ابن ماجہ میں یہ الفاظ ہیں:

استوصوا بالتساءخیرا فانھن

عندکم عوان لیس تملکون

منھن شیئا غیر ذلک الا ان

یاتین بفاحشة مبینة فان

فعلن فاجروھن فی المضاجع

واضربوھن ضرباً غیر مبرح

فان اطعنکم فلا تبغوا علیھن

سبیلا

(کتاب النکاح)

عورتوں کے ساتھ نیک سلوک کرنے

کے بارہ میں میری وصیت کو قبول کرو۔

وہ تمہارے قبضہ میں ہیں تم کو اس کے

سوا ان پر کوئی اختیار نہیں مگر یہ کہ وہ

کوئی کھلی بے حیائی کا کام کریں تو اگر

ایسا کریں تو ان کو خواب گاہوں میں

علیحدہ کر دو اور ان کو اتنا ہی مارو جو

تکلیف وہ نہ ہو۔ تو اگر وہ تمہارا کما

مان لیں تو ان پر کوئی راستہ نہ ڈھونڈو۔

”شوہر کے بستر کو روزانہ کا کنا یہ اس طرف ہے کہ ایسے لوگ اس کے گھر میں آنے جانے

پائیں جن کا آنا جانا شوہر کو ناگوار یا مشکوک معلوم ہو۔ اور کھلی بے حیائی سے جدھر اشارہ ہے

چھپا نہیں لیکن بعض نے اس میں بھی توسیع کی ہے یعنی عورت کی نافرمانی اور بدزبانی اور مشت

چال چلن سب کو فاحشة مبینہ کی تفسیر میں داخل کیا ہے۔

الغرض آخری درجہ پر عورت کی تنبیہ کی یہ اجازت خاص حالات میں ہے اور شہر

یہ پیش نظر ہے کہ یہ خانگی سزا صرف مشکوک و مشتبہ حالت میں عورت کی اصلاح کے لئے ہے ورنہ ثبوت کی صورت

میں اس جرم کی سزا سنگ سازی یا تازیانہ ہے جس کا اجرا قاضی کا فرض ہے۔ یہ تفسیر سورۃ النساء ۱۹۔

تصریح ہے کہ یہ "ضرب غیرو صبرح" یعنی ایسی مار ہو جس سے عورت کے کسی عضو
 نقصان نہ پہنچے۔ بلکہ یہاں تک تصریح ہے کہ اس سے مقصود مسواک وغیرہ سے مارنا ہے۔
 اس سے تیبہ کے سوا کوئی چوٹ نہیں آسکتی ورنہ عورتوں کو عام طور سے یوں مارنا اسلامی تہذیب
 کے خلاف ہے۔ یہ زمانہ جاہلیت کا دستور تھا جس کی اسلام نے اصلاح کی ہے۔ ایسا بن عبد اللہ
 سے ہیں کہ آنحضرت صلی اللہ علیہ وسلم نے ایک دفعہ حکم دیا کہ "خدا کی بندگیوں (اپنی بیویوں) کو نہ مارا
 رو" تو حضرت عمرؓ نے آکر عرض کی کہ "یا رسول اللہ! بیویاں اپنے شوہروں پر دلیر ہو گئیں تو آپ نے
 نے کی رخصت عطا کی نتیجہ یہ ہوا کہ بہت سی عورتیں اہل بیت نبوی کے سامنے اپنے شوہروں
 کی شکایتیں لے لے کر آئیں یہ دیکھ کر آپ صلی اللہ علیہ وسلم نے فرمایا "آل محمد صلی اللہ علیہ وسلم
 کے گرد بہت سی عورتیں چکر کاٹی رہیں جو اپنے اپنے شوہروں کی شکایتیں لے کر آئی تھیں یہ
 یعنی بیویوں سے ایسی بدسلوکی کرنے والے، تم میں سے اچھے لوگ نہیں۔"

ایک صحابیہ نے اپنے نکاح کے متعلق آپ سے مشورہ لیا اور ایک شخص کے پیغام کا ذکر
 کیا آپ نے فرمایا وہ اپنا ڈنڈا اپنے کندھے سے نیچے نہیں اتارتا۔ یعنی وہ مار پیٹ کیا کرتا ہے
 اور ذرا ذرا سی بات پر خفا ہوتا رہتا ہے۔ اس سے معلوم ہوا کہ آپ نے اس کے اس فعل کو ناپسند
 فرمایا ایک صحابی نے آکر شکایت کی کہ "یا رسول اللہ! میری بیوی بد زبان ہے۔" فرمایا "طلاق دے دو"
 عرض کی "اس سے میری اولاد ہے اور مدت سے میرے ساتھ ہے" فرمایا "تو اس کو سمجھایا کرو، اس
 میں صلاحیت ہوگی تو قبول کرے گی لیکن اپنی بیوی کو لونڈی کی طرح مارا نہ کرو" ایک دوسرے موقع
 پر فرمایا "کوئی اپنی بیوی کو غلام کی طرح کوڑے نہ مارا کرے یہ کوئی اچھی بات نہیں کہ ایک وقت کوڑے مارے اور دوسرے
 وقت اس سے ہم بستر ہو۔"

تفسیر طبری جلد ۵ ص ۵۰۰ ابو داؤد ابن ماجہ و ترمذی و مسند احمد باب اللطائف من مشکوٰۃ کتاب الاحکام باب مشکوٰۃ من مشکوٰۃ ابو داؤد ابن ماجہ و ترمذی و مسند احمد

اہل قرابت کے حقوق

ماں باپ، اولاد اور زن و شو کے بعد درجہ بدرجہ دوسرے اہل قرابت کا ہے۔ عربوں کے محاورہ میں اس کا نام "صلہ رحم" ہے، محمد رسول اللہ صلی اللہ علیہ وسلم کی ان تعلیم میں صلہ رحم اور حقوق قرابت کی اہمیت دنیا کے تمام مذاہب سے زیادہ ہے۔ سبب ہے کہ وحی مجتبیٰ میں اس کی طرف بار بار توجہ دلائی گئی ہے۔ قرآن پاک میں کمرہ بارہ آیتوں میں اس کی صریح تاکید ہے اور اس کو انسان کا احسان نہیں بلکہ اس کا فرض حق بتایا ہے۔ چنانچہ فرمایا:

فَاتِ ذَا الْقُرْبَىٰ حَقَّهُ (الروم: ۸)

تو قرابت دار کو اس کا حق ادا کر۔

وَآتِ ذَا الْقُرْبَىٰ حَقَّهُ (سورۃ اسراء: ۲۴)

اور قرابت والے کو اس کا حق ادا کر۔

دوسری جگہ یہ تصریح فرمائی کہ مال و دولت کی محبت اور ذاتی ضرورت اور خوشی کے باوجود صرف خدا کی مرضی کے لیے خود تکلیف اٹھا کر اپنے قرابت مندوں کی ضرورت اور حاجت روائی اصل نیکی ہے:

وَآتِ الْمَالَ عَلَىٰ حُبِّهِ ذَوِي الْقُرْبَىٰ

اور (مال نیکی اس کی ہے جس نے)

مال کو اس کی محبت پر قرابت مندوں کو دیا۔

(البقرہ: ۱۷۷)

والدین کے بعد اہل قرابت ہی ہماری مالی امداد کے مستحق ہیں۔ فرمایا:

قُلْ مَا أَنْفَقْتُمْ مِنْ خَيْرٍ فَلِلْوَالِدَيْنِ

وَالْأَقْرَبِينَ (البقرة: ۲۱۵) تو وہ ماں باپ اور رشتہ داروں کو کھیلے۔

ماں باپ کے بعد درجہ بدرجہ دوسرے رشتہ داروں کے ساتھ حسن سلوک خدا تعالیٰ

کے اُن خاص احکام میں ہے جن کا انسان سے عہد لیا گیا:

وَالْوَالِدَيْنِ إِحْسَانًا وَذِي الْقُرْبَىٰ

(اور بنی امراہیل سے عہد لیا گیا کہ خدا

ہی کو پوجنا) اور ماں باپ اور رشتہ دار

کے ساتھ نیکی کرنا۔

(البقرة: ۸۳)

سورہ نحل میں اہل قرابت کی امداد کو عدل اور احسان کے بعد اپنا تیسرا خاص حکم بتایا:

إِنَّ اللَّهَ يَأْمُرُ بِالْعَدْلِ وَالْإِحْسَانِ

بے شک اللہ انصاف اور حسن سلوک

اور قرابت دار کو دینے کا حکم کرتا ہے۔

وَأَيُّ ذِي الْقُرْبَىٰ (النحل: ۹۰)

ایک مسلمان کی دولت کے بہترین مستحق والدین کے بعد اس کے قرابت والے ہیں۔ فرمایا:

قُلْ مَا أَنْفَقْتُمْ مِنْ خَيْرٍ

کہ دے اے پیغمبر! کہ فائدہ کی جو چیز تم

خرچ کر دو تو وہ اپنے ماں باپ

قرابت والوں، یتیموں اور غریبوں

فَلِلْوَالِدَيْنِ وَالْأَقْرَبِينَ وَالْيَتَامَىٰ

وَالْمَسَاكِينِ

کے لیے۔

(البقرة: ۲۱۵)

اگر کسی قرابت مند سے کوئی قصور ہو جائے تو اہل دولت کو زیبا نہیں کہ وہ اسکی

سزایں اپنی امداد کا ہاتھ اس سے روک لیں۔ ارشاد ہوا:

وَلَا يَأْتِلْ أَوْلُوا الْفَضْلِ مِنْكُمْ

اور جو لوگ تم میں بڑائی اور کشائش

وَالسَّعَةِ أَنْ يُؤْتُوا أُولَى الْقُرْبَىٰ

والے ہوں وہ قرابت مندوں اور

وَالْمَسْكِينِ (نور: ۳۶)

محتاجوں کے دینے کی قسم نہ کھا بیٹھیں۔

خدا کی خاص عبادت اور توحید اور ماں باپ کے ساتھ حسن سلوک کے بعد تیسری چیز ہے

اہل قرابت کے ساتھ نیکی ہے۔ فرمایا:

اور اللہ کی عبادت کرو اور کسی چیز

وَأَعْبُدُوا اللَّهَ وَلَا تُشْرِكُوا بِهِ

کو اس کا ساتھی نہ بناؤ اور ماں باپ

شَيْئًا وَبِالْوَالِدَيْنِ إِحْسَانًا وَ

اور قرابت والے کے ساتھ نیکی کرنا۔

بِذِي الْقُرْبَىٰ (النساء: ۳۶)

حق قرابت کو اسلام میں وہ اہمیت حاصل ہے کہ داعی اسلام علیہ السلام اپنی اُن تر

مخفوں، زحموں، تکلیفوں اور مصیبتوں کا جو تبلیغ اور دعوت حق میں اُن کو پیش آئیں

اپنے اُس احسان و کرم کا جو ہدایت، تعلیم اور اصلاح کے ذریعہ ہم پر فرمایا بدل، اور

اور مزدوری اپنی اُمت سے یہ طلب فرماتے ہیں کہ رشتہ داروں اور قرابت مندوں کا

حق ادا کرو اور اُن سے لطف و محبت سے پیش آؤ۔ فرمایا:

کہ اے پیغمبر! کہ میں تم سے اس پر

قُلْ لَا أَسْأَلُكُمْ عَلَيْهِ أَجْرًا إِلَّا

بجز اس کے کوئی مزدوری نہیں مانگتا

الْمَوَدَّةَ فِي الْقُرْبَىٰ

کہ ناتے میں محبت اور پیار کرو۔

(الشوری: ۲۳)

عربی زبان میں قرابت کا حق ادا کرنے کو وصل رحم (رحم ملانا) کہتے ہیں۔ اسی لفظ

دوسری معروف شکل صلۃ رحم (رحم ملانا) ہے اور قرابت کے حق کو نہ ادا کرنے کو قطع رحم

کاٹنا کہتے ہیں کہ رحم مادری ہی تعلقات قرابت کی جڑ ہے۔ کسی امر میں دو انسانوں کا

اشتراک اُن کے باہمی تعلقات اور حقوق محبت و اعانت کی اصل گڑھ ہے۔ یہ رشتہ

عمری، کہیں ہم درسی، کہیں ہمسائیگی، کہیں ہم مذاقی، کہیں ہم پیشگی، کہیں ہم وطنی، کہیں ہم قومی، مختلف صورتوں میں نمایاں ہوتا ہے۔ اس اشتراک کے عقدِ محبت کو استوار اور مضبوط رکھنے کے لیے جانبین پر حقوق کی نگہداشت اور فرائضِ محبت کی ادائیگی واجب ہے۔

من ان تمام بندھ کر ٹوٹ جانے والے اشتراکوں سے بڑھ کر وہ اشتراک ہے جس کا موطن ہم مادر ہے۔ یہ ہم رحمی خالقِ فطرت کی باندھی ہوئی گرہ ہے جو متفرق انسانی ہستیوں کو جس اپنے دستِ قدرت سے باندھ کر ایک کر دیتی ہے اور جس کا توڑنا انسان کی قوت سے باہر ہے۔ اس لیے اس کے حقوق کی نگہداشت بھی انسانوں پر سب سے زیادہ ضروری ہے۔

ان لوگوں کو جو محبت کی فطری گرہ کو توڑنے کی کوشش کریں وہی محمدیؐ نے فاسق کا خطاب دیا ہے اور ان کو ضلالت کا سحق ٹھہرایا ہے؛

وَمَا يُضِلُّ بِهِ إِلَّا الْفَاسِقِينَ ﴿٢٤٠﴾
 الَّذِينَ يَنْقُضُونَ عَهْدَ اللَّهِ مِنْ
 بَعْدِ مِيثَاقِهِ وَيَقْطَعُونَ مَا أَمَرَ
 اللَّهُ بِهِ أَنْ يُوصَلَ (البقرة: ۲۴۰-۲۴۱)

اس سے وہ انہی کو گمراہ کرتا ہے جو
 حکم نہیں ملتے جو خدا کا ہے باندھ کر
 توڑتے ہیں، اور خدا نے جس کے جوڑنے
 کو کہا اس کو کاٹتے ہیں۔

ایک حدیث میں آنحضرت صلی اللہ علیہ وسلم نے انسانوں کی اسی فطری گرہ کی تشریح استعارہ کے ان الفاظ میں فرمائی ہے کہ رحم (شکم مادر کا نام) رحمان (اللہ) سے مشتق ہے اس لیے محبت والے خدا نے رحم کو خطاب کر کے فرمایا کہ "جس نے تجھ کو ملایا اس کو میں نے ملایا۔ جس نے تجھ کو کاٹا اس کو میں نے کاٹا۔" اسی مفہوم کو استعارہ کے اور گہرے رنگ میں آنحضرت صلی اللہ علیہ وسلم نے یوں ادا فرمایا کہ "رحم انسانی عرشِ الہی کو پکا کر کہتا

لہ - صحیح بخاری، کتاب البر والصدقہ۔

ہے، جو مجھے ملائے اس کو خدا ملائے اور جو مجھے کاٹے اس کو خدا کاٹے۔ ایک اور
 پر آنحضرت صلی اللہ علیہ وسلم نے حسن تعبیر کا اس سے بھی زیادہ نازک طریقہ اختیار فرمایا۔ ارشاد
 کہ جب اللہ نے مخلوقات کو پیدا کیا تو رحم انسانی نے اس رحمت والے خدا کا دامن
 میں حلوہ ہے، تمام لیا۔ خدا نے فرمایا بٹھرا جا! یہ اس کا سکن ہو گا جو تیری گرہ کاٹنے
 بچے گا۔ کیا تو اس سے خوش نہیں کہ جو تجھ کو ملائے اس کو میں اپنے سے ملاؤں، جو
 کاٹے اس کو میں اپنے سے کاٹوں۔ یعنی رحم مادر اور اس رحمان کے رحم دو کرم کے دو
 حرفوں کا یہ اشتراک محبت کے معنوی اشتراک کے بھید کو فاش کرتا ہے۔ اور اس کے
 اہمیت ظاہر ہوتی ہے جو اسلام کی نظر میں اہل قرابت کی ہے۔

رحم اور رحمان کے اس جوڑ کی طرف خود قرآن پاک کی ایک آیت میں بھی اشارہ
 سورہ نسا میں فرمایا:

وَاتَّقُوا اللَّهَ الَّذِي تَسَاءَلُونَ بِهِ
 وَالْأَرْحَامَ
 (النساء: ۱)
 اور جس خدا کا واسطہ دے کر تم ایک
 دوسرے سے درخواست کرتے ہو
 اس کا اور رشتوں کا خیال رکھو۔

اس آیت پاک کی تشریح ذیل کی حدیث سے سمجھئے:

ایک دفعہ ایک شخص نے آنحضرت صلی اللہ علیہ وسلم سے آکر عرض کی کہ یا رسول اللہ
 مجھے کوئی ایسی بات بتائیے جو مجھے جنت میں لے جائے۔ فرمایا خدا کی بندگی کرو، کپڑے
 اس کا سا جھیڑنا، نماز پوری طرح ادا کرو، زکوٰۃ دو، اور قرابت کا حق (صلہ) راجع
 کرو۔

جیر بن مطعم صحابی کہتے ہیں کہ آنحضرت صلی اللہ علیہ وسلم نے فرمایا کہ "جو صلہ رحمی یعنی بت کا حق ادا نہ کرے گا وہ جنت میں داخل نہ ہوگا" (یعنی جنت میں اس کا داخلہ اس تک رُکارہ ہے گا جب تک اس کا یہ گناہ معاف نہ ہوے گا یا وہ اس گناہ سے پاک ہو چکے گا)۔

ابو ہریرہ صحابی کا بیان ہے کہ آنحضرت صلی اللہ علیہ وسلم کا ارشاد ہے کہ جس کو یہ پسند کہ اس کی روزی میں وسعت اور اس کی عمر میں برکت ہو تو اس کو چاہیے کہ صلہ رحمی کرے۔
 حدیث کا مطلب یہ بھی ہو سکتا ہے کہ ان نیک اعمال کا اثر اللہ نے یہ رکھا ہے کہ اس سے مال و دولت میں فراخی اور عمر میں زیادتی ہوتی ہے کیونکہ صلہ رحمی کی دو ہی صورتیں ہیں۔
 1۔ یہ کہ ضرورت مند رشتہ داروں کی مال مدد کی جاتے، دوسری یہ کہ خدا کی دی ہوئی عمر سے کچھ حصہ ان کی خدمت میں صرف کیا جائے۔ پہلے کا نتیجہ خدا کی طرف سے مال و دولت اور کثرت اور دوسرے کا نتیجہ عمر میں برکت اور زیادتی کی صورت میں ملتا ہے۔
 اس حدیث کی تشریح مادی توجیہ سے بھی کی جاسکتی ہے۔ انسان کے زندگی افکار اور انداز جھگڑے بہت کچھ اس کے لیے اضمحلال، تکرار اور دلی پریشانی کا سبب بنتے ہیں۔ لیکن جو لوگ اپنے خاندان والوں کے ساتھ نیکی کے برتاؤ، صلہ رحمی اور خوش خلقی سے پیش آتے ہیں ان کی زندگی میں خانگی مسرت، انشراح اور طمانیت خاطر رہتی ہے۔
 جس کی وجہ سے ان کی دولت اور عمر دونوں میں برکت اور زیادتی ہوتی ہے۔ ترمذی ہیں یہ حدیث ان لفظوں میں ہے؛ "صلہ رحمی سے قرابت والوں میں محبت، مال میں کثرت اور عمر میں برکت ہوتی ہے۔"

۱۔ صحیح بخاری کتاب الادب باب اثم القاطع ۱۷ صحیح بخاری کتاب الارباب من بسط الرزق بعد اللزوم۔

احادیث میں اس کی بھی تصریح ہے کہ صلہ رحمہ کا کمال یہ نہیں ہے کہ جو بدلہ کے
 پر صلہ رحمہ کا جواب صلہ رحمہ سے دے بلکہ یہ ہے کہ جو قطع رحم کرتا ہے اس کے ساتھ صلہ رحمہ کیا جائے
 جو قرابت کا حق ادا نہیں کرتے ہیں ان کا حق ادا کیا جائے۔



ہمسایہ کے حقوق

اہمسایہ اور پڑوسی وہ دو آدمی ہیں جو ایک دوسرے کے قریب رہتے اور بستے ہیں۔ مانیت اور اس کے تمدن کی بنیاد باہمی اشتراکِ عمل، تعاون اور موالات پر قائم ہے۔ اس یا میں ہر انسان دوسرے انسان کی مدد کا محتاج ہے۔ اگر ایک بھوکا ہے تو دوسرے حق ہے کہ اپنے کھانے میں سے اُس کو بھی کھلائے، اگر ایک بیمار ہے تو جو تندرست اس کی تیمارداری کرے، ایک پر اگر کوئی مصیبت آئے تو دوسرا اُس کا شریک اور مدد دہنے اور اس اخلاقی نظام کے ساتھ انسانوں کی مجموعی آبادی باہمی محبت اور حقوق کی ذمہ داریوں کی گرہ میں بندھ کر ایک ہو جائے۔ ہر انسان بظاہر جسمانی اور ذہنی حیثیت سے جتنا ایک دوسرے سے علیحدہ اور بجائے خود مستقل ہے اخلاقی اور روحانی حیثیت سے فرض ہے کہ وہ اتنا ہی زیادہ ایک دوسرے سے ملا ہوا اور ایک کا وجود دوسرے کے وجود سے اتنا ہی پیوستہ ہو۔ اسی لیے ہر مذہب نے ان دونوں انسانوں پر جو ایک دوسرے کے قریب آباد ہوں آپس کی محبت اور امداد کی ذمہ داری رکھی ہے کہ وہی وقت پر اوروں سے پہلے ایک دوسرے کی مدد کو پہنچ سکتے ہیں۔

ایک اور نکتہ یہ ہے کہ انسان کو انہیں سے تکلیف اور دکھ پہنچنے کا اندیشہ بھی زیادہ

ہوتا ہے جو ایک دوسرے سے زیادہ قریب ہوتے ہیں۔ اس لیے ان کے باہمی تعلق
 خوشگوار اور ایک دوسرے سے ملنے رکھنا ایک سچے مذہب کا سب سے بڑا فرض ہے۔
 برائیوں کا سبب باب ہو کر یہ پڑوس دوزخ کے بجائے بہشت کا نمونہ ہو اور ایک
 دوسرے کی محبت اور مدد پر بھروسہ کر کے گھر سے باہر نکلے اور گھر میں قدم رکھے
 اسلام نے انہی اصولوں کو سامنے رکھ کر ہمسائیگی کے حقوق کی دفعات بنا
 ہیں۔ عربوں میں دوسری قوموں سے زیادہ اسلام سے پہلے بھی پڑوس اور ہمسائیگی
 حقوق نہایت اہم تھے بلکہ وہ عزت و افتخار کا موجب تھے۔ اگر کسی عرب کے پڑوسی پر
 ظلم ہو جاتے تو وہ دوسرے پڑوسی کے لیے بے غیرتی اور عار کا موجب تھا اور اس
 اس کی خاطر لڑنے مرنے کو وہ اپنی شرافت کا نشان سمجھتا تھا۔ اسلام نے اگر عربوں
 اس احساس کو چند ترمیموں اور اصلاحوں کے ساتھ اور زیادہ قوی کر دیا۔
 وحی محمدی نے ہمسایہ کے پہلو بہ پہلو ایک اور قسم کے ہمسایہ کو جگہ دی ہے جس
 طور سے پڑوسی اور ہمسایہ نہیں کہتے مگر وہ ہمسایہ ہی کی طرح اکثر ساتھ ہوتا ہے
 ایک سفر کے دو رفیق، ایک مدرسہ کے دو طالب علم، ایک کارخانہ کے دو ملازم
 استاد کے دو شاگرد، ایک دوکان کے دو شریک کہ یہ بھی درحقیقت ایک طرح کی
 ہے اور اس کا دوسرا نام رفاقت اور صحبت ہے۔ ان سب قسموں کے ہمسایوں میں
 اُس کو حاصل ہے جس کو ہمسایہ ہونے کے علاوہ قرابت یا ہم مذہبی کا یا کوئی اور
 تعلق بھی ہو۔ قرآن پاک نے یہ تصریح پوری طرح کی ہے۔ ارشاد ہے:

وَالْجَارِ ذِي الْقُرْبَىٰ وَالْجَارِ الْجُنُبِ

اور (خدا نے) ہمسایہ قریب اور ہمسایہ

وَالصَّاحِبِ بِالْجَنُبِ (النساء: ۳۶)

بیگانہ اور پہلو کے ساتھی کیساتھ (نیکی کا حکم دے)

اس "قریب" اور "بیگانہ" کے معنوں میں اہل تفسیر نے اختلاف کیا ہے۔ ایک کہتا ہے کہ "قریب" کے معنی رشتہ دار اور عزیز اور "بیگانہ" کے معنی غیر اور اجنبی کے ہیں۔ دوسرے کی رائے ہے کہ "نزدیک" کے معنی ہم مذہب کے ہیں، اور "دور" سے مطلب دوسرے مذہب والے ہیں، جیسے یہودی، عیسائی، مشرک وغیرہ۔ لیکن حقیقت میں اختلاف بے معنی ہے۔ تعلیم محمدیؐ کا منشا یہ ہے کہ پڑوسیوں اور ہمسایوں میں ان کو جمع دی جائے گی جن کے ساتھ اس پڑوس اور ہمسائیگی کے علاوہ محبت اور رابطہ کا بی دوسرا تعلق بھی موجود ہو۔ وہ خواہ قرابت اور عزیزداری ہو یا ہم مذہبی ہو یا کسی قسم کی رفاقت ہو۔ بہر حال حق کے ساتھ دوسرے تعلقات کو اکٹھے تعلق پر ترجیح حاصل ہے۔

اس حکم الہی کی تفسیر آنحضرت صلی اللہ علیہ وسلم نے مختلف طریقوں سے فرمائی۔ سب سے بڑھ کر یہ کہ آپ نے اس کو ایمان کا براہِ راست اثر اور نتیجہ فرمایا۔ ایک دن صحابہ نے مجمع میں آپ تشریف رکھتے تھے کہ ایک خاص و نشین انداز سے فرمایا "خدا کی قسم وہ مومن ہوگا، خدا کی قسم وہ مومن نہ ہوگا، خدا کی قسم وہ مومن نہ ہوگا"۔ جان نثاروں نے پوچھا کن رسول اللہ! فرمایا وہ جس کا پڑوسی اس کی شرارتوں سے محفوظ نہیں ہے۔ ایک اور موقع پر آپ نے فرمایا "جو خدا اور روزِ جزا پر ایمان رکھتا ہے اس کو چاہیے کہ اپنے پڑوسی کی عزت کرے"۔ ایک اور حدیث میں ہے کہ آپ نے فرمایا "جو شخص خدا اور روزِ جزا پر اعتقاد رکھتا ہے وہ اپنے پڑوسی کو ایذا نہ دے"۔

ایک اور موقع پر اس کو تقرب الہی کا ذریعہ ظاہر کیا۔ ارشاد فرمایا "خدا کے نزدیک ساتھیوں میں بہتر وہ ہے جو اپنے ساتھی کے لیے بہتر ہے اور پڑوسیوں میں بہتر وہ ہے جو

ابن جریر جبری، تفسیر آیت مذکورہ ص ۱۰۰ صحیح بخاری کتاب الادب باب الثمن (یا من جاره بوالقعدۃ صحیح بخاری کتاب الادب۔

اپنے پڑوسی کے لیے بہتر ہے۔ ام المومنین حضرت عائشہؓ کی تعلیم کی غرض سے ان فرمایا کہ "جبریلؑ نے مجھے پڑوسی کے حقوق کی اتنی تاکید کی کہ میں سمجھا کہ کہیں ان کو کاحق نہ دلا دیں۔" حقیقت میں یہ اشارہ اس بات کی طرف ہے کہ ہمسیوں کا تعلق رشتہ داروں کے تعلق کے قریب قریب پہنچ جاتا ہے۔

۱ پڑوسیوں میں محبت کی ترقی اور تعلقات کی استواری کا بہترین ذریعہ باہم اور تحفوں کا تبادلہ ہے۔ آنحضرت صلی اللہ علیہ وسلم خود اپنی بیویوں کو اس کی تاکید کرتے تھے۔ اسی بنا پر ایک دفعہ حضرت عائشہؓ نے پوچھا "یا رسول اللہ میرے دو ہیں تو میں ان میں سے کس کے پاس بھیجوں۔" فرمایا "جس کے گھر کا دروازہ تمہارے گھر کے قریب ہو۔"

اس ہدیہ اور تحفہ کے لیے کسی بیش قیمت چیز کی ضرورت نہیں بلکہ کھانے پر معمولی چیزیں بھی اس کے لیے کافی ہیں۔ کچھ نہ ہو سکے تو گوشت کا شوربا ہی زیادہ پانی بڑھا کر ہی کیوں نہ ہو۔ اپنے ایک توکل پیشہ صحابی ابوذرؓ کو نصیحت فرمائی کہ "اے ابوذرؓ! جب شوربا پکاؤ تو پانی بڑھا دو اور اس سے اپنے ہمسیوں کو کھانے کرتے رہو۔"

ان تحفوں کے بھیجنے بھجانے کا زیادہ موقع عورتوں کو پیش آتا ہے۔ اس لیے انہوں نے خصوصیت کے ساتھ عورتوں کو مخاطب کر کے فرمایا کہ "اے مسلمانوں! عورتوں میں کوئی پڑوسن اپنی پڑوسن کے لیے حقیر نہ سمجھے اگرچہ بکری کی کھڑی کیوں نہ ہو۔"

سلف ترمذی ابواب البر والفضل، باب ما جازنی حتی الجارۃ صحیح بخاری کتاب الادب صحیح بخاری کتاب الادب
قرب الابواب صحیح مسلم کتاب البر والفضل باب ما جازنی حتی الجارۃ صحیح بخاری کتاب الادب باب ما تحقرن جارة لجارۃ

ت دونوں بیویوں کے لیے ہے یعنی نہ تو بھیننے والی بیوی اپنے معمولی تحفہ کو حقیر سمجھ
 ن پڑوسن کو نہ بھیجے اور نہ دوسری بیوی اس معمولی تحفہ کو دیکھ کر اس کی حقارت کرے۔
 ایک مسلمان کی مروت اور شرافت کا یہ اقتضا نہیں کہ خود آرام سے رہے اور اپنے
 کے رنج و تکلیف کی پروا نہ کرے۔ آنحضرت صلی اللہ علیہ وسلم نے فرمایا "مومن وہ نہیں
 سیر ہو اور اس کا پڑوسی اس کے پہلو میں بھوکا رہے۔"

بُرائی بُرائی ہے جہاں بھی ہو اور گناہ گناہ ہے جہاں بھی سرزد ہو۔ لیکن اگر وہ اس
 جہاں لازمی طور سے نیکی ہونی چاہیے تھی تو ظاہر ہے کہ اس گناہ اور بُرائی کا درجہ
 اہوں اور برائیوں سے بدرجہا زیادہ ہے۔ بد قسمت انسان چوری ہر جگہ کر سکتا
 ظاہر ہے کہ پڑوس کے مکان میں چوری کرنا کتنا بُرا ہے۔ بد کاری ہر جگہ اُس سے ممکن
 پڑوس کے گھر میں جہاں سے دن رات کی آمد و رفت ہے اور جہاں کے مرد پڑوس
 ریف مردوں پر بھروسہ کر کے باہر جاتے ہیں اخلاقی خیانت کس قدر شرمناک ہے۔
 لیے توراہ میں یہ حکم تھا:

"تو اپنے پڑوسی پر جھوٹی گواہی مت دے۔ تو اپنے پڑوسی کے گھر کا لالچ
 مت کر۔ تو اپنے پڑوسی کی جو رو اور اس کے غلام اور اس کی لونڈی اور
 اس کے بیل اور اس کے گدھے اور کسی چیز کا جو تیرے پڑوسی کی ہے لالچ نہ کر۔"
 (فروج ۲۰-۱۷)

"تو اپنے پڑوسی سے دغا بازی نہ کر نہ اس سے کچھ چھین لے۔" (احبار ۱۹-۱۳)۔

اسلام نے اپنے پیغمبر علیہ السلام کی زبان حکمت سے اس اگلی تعلیم کی تکمیل اُن الفاظ میں

سُورَةُ اَزِيزٍ مَعْنٰی وَاَدَّبَ الْعَزْرَامَ بِنَارِی

فرمائی جن میں تو رات کی طرح صرف ممانعت پر بس نہیں کی ہے بلکہ اس کو دس گنا زیادہ
بڑا کر کے دکھایا۔ ایک سوال کے جواب میں فرمایا:

"زنا حرام ہے۔ خدا و رسول نے اس کو حرام کیا ہے لیکن دس بد کاریوں سے

بڑھ کر بد کاری یہ ہے کہ کوئی اپنے پڑوسی کی بیوی سے بد کاری کرے۔ چوری

حرام ہے۔ خدا و رسول نے اس کو حرام کیا ہے لیکن دس گمروں میں چوری

کرنے سے بڑھ کر یہ ہے کہ کوئی اپنے پڑوسی کے گھر سے کچھ چرائے۔"

دو صحابہ تھیں جن میں سے ایک رات بھر نمازیں پڑھا کرتے تھے دن کو رونے کے

صدقہ و خیرات بھی بہت کرتے مگر زبان کی تیز تھیں۔ زبان سے پڑوسیوں کو ساقی

لوگوں نے ان کا حال اچھے سے عرض کیا تو فرمایا "اس میں کوئی نیکی نہیں اس کو دوزخ

سزا ملے گی۔" پھر صحابہ نے دوسری بیوی کا حال سنا یا جو صرف فرض نماز پڑھ لیتیں،

معمولی صدقہ دے دیتیں، مگر کسی کو ساقی نہ تھیں۔ فرمایا یہ بیوی جنتی ہوگی۔"

حضرت مسیحؑ نے فرمایا تھا:

تو اپنے پڑوسی کو ایسا پیار کر جیسا کہ آپ کو۔ (رقص ۱۱ - ۱۲)

آنحضرت صلی اللہ علیہ وسلم نے اپنی تکمیلی تعلیم میں نہ صرف یہ کہ پڑوسی کو خود اپنے

پیار کرنے پر قناعت فرمائی۔ بلکہ جو نہ کرے اس کی سب سے بڑی دوست یعنی

کے چھن جلنے کا خطرہ ظاہر فرمایا۔ ارشاد ہے:

"تم میں کوئی مومن نہ ہوگا جب تک اپنے پڑوسی کی جان کے لیے وہی پیار

نہ رکھے جو خود اپنی جان کے لیے پیار رکھتا ہے۔"

اس سے بڑھ کر یہ کہ اپنی جان کی محبت نہیں بلکہ خدا اور رسول کی محبت کا اس کو
رار دیا۔ فرمایا :

”جس کو یہ پسند ہو کہ خدا اور اس کا رسول اس کو پیار کرے یا جس کو خدا اور
اس کے رسول کی محبت کا دعویٰ ہو تو اس کو چاہیے کہ وہ اپنے پڑوسی کا
حق ادا کرے :“

اسی لیے فرمایا کہ قیامت کے دن بارگاہِ الہی میں سب سے پہلے وہ دو مدعی اور مدعا علیہ
ہوں گے جو پڑوسی ہوں گے۔ انسان کی خوش خلقی اور بد خلقی کا سب سے بڑا معیار
کہ اُس کو وہ اچھا کہے جو اس سے سب سے زیادہ قریب ہو۔ چنانچہ ایک دن صحابہ
اچھا کہ ”یا رسول اللہ ہمیں کیسے معلوم ہو کہ ہم اچھا کر رہے ہیں یا بُرا۔“ فرمایا ”جب اپنے
ما کو تم اپنی نسبت اچھا کہتے سُنو تو سمجھو کہ اچھا کر رہے ہو اور جب بُرا کہتے سُنو
ہو کہ بُرا کر رہے ہو۔“

کوئی پڑوسی اگر بُرائی کرے تو گھر چھوڑ کر دوسرا بہتر پڑوس تلاش کر دگر اس کی
کے بدلہ میں تم اس کے ساتھ بُرائی نہ کرو۔ یہ احسان خود اس کو شرمندہ کرے گا۔
پہ ایک دفعہ ایک صحابی نے آکر شکایت کی کہ ”یا رسول اللہ میرا پڑوسی مجھے ستاتا ہے۔“
”جاؤ صبر کرو۔“ اس کے بعد پھر شکایت لے کر آئے۔ پھر یہی نصیحت کی۔ وہ پھر
اور یہی عرض کی۔ فرمایا ”جا کر تم اپنے گھر کا سامان راستہ میں ڈال دو“ یعنی گھر سے منتقل
نے کی صورت بناؤ۔ اُن صحابی نے یہی کیا۔ آنے جانے والوں نے پوچھا بات کیا ہے؟
اُس نے حقیقت حال بتائی۔ سب نے اُن کے پڑوسی کو بُرا بھلا کہا۔ یہ دیکھ کر وہ ایسا

رواۃ از بیہقی رحمہ اللہ احمد بن حنبل۔ مسند عقبہ بن علی رحمہ اللہ سنن ابن ماجہ۔

شرمندہ ہوا کہ وہ اُن کو منا کر پھر گھر میں واپس لایا اور وعدہ کیا کہ وہ آئندہ نہ بتائے
 ان تعلیمات کا یہ اثر تھا کہ ہر صحابی اپنے پڑوسی کا بھائی اور خدمت گزار
 ایک دفعہ حضرت عمرؓ نے دیکھا کہ حضرت جابرؓ گوشت کا بڑا لوتھڑا لٹکائے جا رہے ہیں
 کیا ہے؟ عرض کی امیر المؤمنین گوشت کھانے کو جی چاہا تھا تو ایک درم کا گوشت
 ہے۔ فرمایا اے جابر! کیا اپنے پڑوسی یا عزیز کو چھوڑ کر صرف اپنے پیٹ کی فکر کیا
 ہو؟ کیا یہ آیت یاد نہ رہی :

يَوْمَ يُعْرَضُ الَّذِينَ كَفَرُوا عَلَى

النَّارِ اَذْهَبْتُمْ طَيِّبَاتِكُمْ فِي

حَيَاتِكُمْ الدُّنْيَا وَاَسْتَمْتَعْتُمْ بِهَا

(الاحقاف: ۲۰)

جس دن کافر دوزخ پر پیش ہو

گے (اُن سے کہا جائے گا تم اپنے

مزے اپنی دنیا کی زندگی میں لے

چکے اور اس سے فائدہ اٹھا چکے

خور کرو کہ گوشت کا وہ لوتھڑا بھی جس میں اپنے پڑوسی اور محتاج عزیز کا

وہ دنیا کی مکروہ لذت قرار پاتی ہے جس کے مواخذہ کا اُن کو ڈر لگتا ہے۔

ہمسایوں میں دوست و دشمن اور مسلم و غیر مسلم کی تمیز بھی اٹھ گئی تھی۔

بن عمر نے ایک دفعہ ایک بکری ذبح کی۔ اُن کے پڑوس میں ایک یہودی بھی

انہوں نے گھر کے لوگوں سے دریافت کیا کہ تم نے میرے یہودی ہمسایہ کو بھی

میں نے رسول اللہ صلی اللہ علیہ وسلم کو کہتے سنا ہے کہ مجھے جبریلؑ ہمسایہ کے ساتھ

کی اتنی تاکید کرتے رہے کہ میں سمجھا کہ وہ اُس کو پڑوسی کے ترکہ کا حقدار بنا دے

یتیموں کے حقوق

وہ کس بچہ جو باپ کے سایہِ محبت سے محروم ہے جماعت کے ہر رکن کا فرض ہے کہ اس کو آغوشِ محبت میں لے، اس کو پیار کرے، اس کی ہر طرح خدمت کرے، اس کے متروکہ مال و اسباب کی حفاظت کرے، اس کی تعلیم و تربیت کی فکر رکھے، اس دشواری کے پہنچنے کے بعد اس کے باپ کی متروکہ جائیداد اس کو واپس دے اور لڑکیوں کی حفاظت اور ان کی شادی بیاہ کی مناسب فکر کرے۔ یہ وہ احکام ہیں

لے کا یتیم پیغمبر اپنے ساتھ لایا ۱۰

عربوں میں روزانہ کے قتل و غارت اور بدامنی کے سبب سے یتیموں کی کثرت تھی مگر تاکہ چاہیے ان کے غور و پرداخت کا سامان نہ تھا۔ وہ اپنے باپ کی وراثت سے دم رہتے تھے کیونکہ چھوٹے بچوں کو وہ وراثت نہیں دیا کرتے تھے اور نہ سنگدل عربوں عام طور سے ان کے ساتھ رحم و شفقت کا جذبہ تھا۔ قرآن پاک میں ان کی اس بدسگلی

ذکر بار بار ہے :

آرَأَيْتَ الَّذِي يُكَذِّبُ بِالذِّينِ ۖ

کیا تو نے اس کو دیکھا جو انصاف

فَذَلِكَ الَّذِي يَدْعُ أَلْيَتِيحَ ۝

کو جھٹلاتا ہے۔ سو وہی ہے جو تہم

کو دھکے دیتا ہے۔

(المدعون: ۱-۲)

ایک اور آیت میں ان متوتیوں کا نقشہ کھینچا گیا ہے جو تہموں کے جوان ہو جانے

کے ڈر سے ان کے باپوں کی متروکہ وراثت کو جلد جلد کھا کر ہضم کر جانا چاہتے ہیں

كَلَّا بَلْ لَا تَكْفُرُونَ الْيَتِيمَ ۝

نہیں یہ بات نہیں بلکہ تم تہم کی عزت

لَا تَحْضُونَ عَلَىٰ طَعَامِ الْمَسْكِينِ ۝

نہیں کرتے۔ اور نہ ایک دوسرے

وَتَأْكُلُونَ التُّرَاثَ أَكْلًا لَهًّا ۝

کو مسکین کے کھانے پر آمادہ کرتے

يُحِبُّونَ الْمَالَ حُبًّا جَمًّا ۝

ہو۔ اور مرے کا مال پورا سمیٹ کر

(الفجر: ۱۷-۲۰)

کھا جاتے ہو۔ اور دنیا کے مال و

دولت پر جی بھر کر رکھتے ہو۔

اسلام سے پہلے کے مذاہب میں اس واجب الرحم فرقہ کے ساتھ رحم و شفقت

ان کی امداد و پرورش کا ذکر بہت کم ملتا ہے۔ توراہ میں عشر اور زکوٰۃ کے مستحقین

دوسرے لوگوں کے ساتھ تہم کا نام بھی دو ایک جگہ ملتا ہے کہ شہر کے پھانک کے

جو تہم ہوں وہ آئیں اور کھائیں اور سیر ہوں:

انجیل نے ان بیچاروں کی کوئی دادرسی نہیں کی ہے اور نہ کسی تعلیم میں

ذکر کیا ہے۔ اس مظلوم فرقہ کی اصل دادرسی کا وقت اس وقت آیا جب مکہ کا تہم دین کا

شرعی لے کر دنیا میں آیا۔ وحی الہی نے سب سے پہلے خود اسی کو خطاب کرنے کا

الْمَيْجِدُ لَوَيْتِي مَا قَاوَى ۝ کیا تجھ کو خدا نے تہم نہیں پایا،

فَأَمَّا الْيَتِيمَ فَلَا تَقْهَرْ

اس نے پناہ دی تو یتیم پر

ستم نہ کرنا۔

(الفجر: ۹ و ۱۰)

آنحضرت صلی اللہ علیہ وسلم جب تک مکہ معظمہ میں بے بسی کے عالم میں رہے یتیموں کے اخلاقی ہدایتیں فرماتے رہے اور قریش کے جفا پیشہ رئیسوں کو اس بیکس گروہ پر رقم کی دعوت دیتے رہے۔ چنانچہ کئی آیتوں میں یہ تعلیمات وحی ہوتی رہیں دو تم نڈل بوں کے ساتھ فیاضی کی تلقین کے سلسلہ میں فرمایا گیا کہ انسانی زندگی کی گھائی کو پار سلی کامیابی ہے۔ اس گھائی کو تم کیونکر پار کر سکتے ہو؟ ظلم و ستم کے گرفتاروں کی گردنوں سے اکر، بھوکوں کو کھلا کر اور یتیموں کی خدمت کر کے:

أَوْ اطْعَمُوهُ فِي يَوْمٍ ذِي مَسْعَبَةٍ ۝

یا بھوک والے دن میں کسی رشتہ دار

یتیم کو کھلانا۔

يَتِيمًا ذَا مَقْرَبَةٍ ۝ (البلد: ۱۴-۱۵)

نیوکوں اور نیک بختوں کی تعریف میں فرمایا کہ یہ وہ ہیں جو

وَيُطْعَمُونَ الطَّعَامَ عَلَى حُبِّهِ

اور اس کی محبت کے ساتھ کھانا کھیں

مِسْكِينًا وَيَتِيمًا (الدھر: ۸)

غریب اور یتیم کو کھلاتے ہیں۔

مدینہ میں آنے کے بعد ان اخلاقی ہدایتوں نے قانوں کی صورت اختیار کی۔ سورہ میں اس بیکس گروہ کے متعلق خاص احکام آئے، ان کو درانت کا حق دلایا گیا اور جو جاہلیت میں طرح طرح کی بددیانتی کرتے تھے ان سے کہا گیا:

وَأْتُوا الْيَتَامَىٰ أَمْوَالَهُمْ وَلَا تَتَّبِعُوا

اور یتیموں کو ان کے دارتوں کا چھوڑنا

الْخَبِيثَاتِ بِالطَّيِّبِ وَلَا تَأْكُلُوا

ہوا مال دے دو اور ان کے اچھے

أَمْوَالَهُمْ إِلَىٰ أَمْوَالِكُمْ إِنَّهُ كَانَ

مال کو اپنے بے مال سے بدلانا

حُوبًا كَبِيرًا ۝

کردہ اور نہ اپنے مال کے ساتھ ملا

کر ان کا مال کھا جاؤ۔ یہ بڑے گناہ

کی بات ہے۔

(النساء: ۲)

دولت مند تميم لڑکیوں کو ان کی جائیداد پر قبضہ کر لینے کی غرض سے متولی اپنے

میں لے آتے تھے اور بے والی و وارث جان کر ان کو ساتتے تھے۔ اس پر حکم آیا:

اگر تم کو ڈر ہے کہ ان تميم بچیوں کے

وَإِنْ خِفْتُمْ أَلَّا تُقْسِطُوا فِي الْيَتَامَىٰ

حق میں انصاف نہ کر سکو گے تو ان

فَاتَّكِحُوا مِاطَابَ لَكُمْ مِنَ

کو چھوڑو اور عورتوں سے جو تمہیں

النِّسَاءِ

پسند ہو نکاح کر لو۔

(النساء: ۳)

تیمیم بچوں کے مال کو بددیانتی اور اسراف سے خرچ بھی نہیں کر دینا چاہیے۔ اور

تم ان کو پورا شعور آئے وہ ان کے سپرد کیا جائے۔ بلکہ ان کے سن رشد کو پہنچنے کے

ان کی عقل کو دیکھ بھال کر ان کی یہ امانت ان کو واپس کی جائے۔ فرمایا:

وَلَا تُؤْتُوا السُّفَهَاءَ أَمْوَالَكُمُ

اور بے وقوفوں کو اپنے مال جس

الَّتِي جَعَلَ اللَّهُ لَكُمْ قِيَامًا

کو خدا نے تمہارے قیام کا ذریعہ بنایا ہے

أَرْزُقُوهُمْ فِيهَا وَاكْسُوهُمْ وَقُولُوا

نہ پکڑو اور ان کو کھلاتے اور پہناتے

لَهُمْ قَوْلًا مَّعْرُوفًا ۝ وَابْتَلُوا

رہو اور ان سے معقول بات کہو۔ اور

الْيَتَامَىٰ حَتَّىٰ إِذَا بَلَغُوا النِّكَاحَ ۚ

یتیموں کو جانچتے رہو جب وہ نکاح کی طبعی

فَإِنْ أَنْتُمْ مِنْهُمْ رُشْدًا فَادْفَعُوا

عمر کو پہنچیں تو ان میں اگر ہوشیاری دیکھ

إِلَيْهِمْ أَمْوَالَهُمْ ۚ (النساء: ۵-۶)

تو ان کا مال ان کے حوالہ کر دو۔

ان آیات پاک میں بلاغت کا ایک عجیب نکتہ ہے۔ غور کرو کہ آیت کے شروع میں مال متولیوں کو نا سمجھ قیمیوں کے مال کو اپنے پاس منبھال کر رکھنے کا حکم ہے وہاں کی نسبت متولیوں کی طرف کی ہے کہ "تم اپنا مال ان کو نہ دو" اور آیت کے آخر میں مال بلوغ اور سن رشد کے بعد متولیوں کو قیمیوں کو مال واپس کر دینے کا حکم ہے وہاں مال کی نسبت قیمیوں کی طرف کی گئی ہے کہ "تم ان کا مال ان کو واپس کر دو" اس سے یہ ظاہر ہوتا ہے کہ جب تک یہ امانت متولیوں کے پاس رہے تو اس کی ایسی حفاظت اور نگہداشت کرنی چاہیے جیسی اپنے مال کی اور جب واپسی کی نسبت آئے تو اس طرح ایک ایک تنکا تک چن کر واپس کیا جائے جیسا کسی غیر کا مال دیانت سے ساتھ واپس کیا جاتا ہے جس پر تمہارا کوئی حق نہیں۔

متولیوں کو جو قیمیوں کے مال کو اس ڈر سے جلد جلد خرچ کر کے برابر کر دیتے تھے یہ بڑے ہو کر تھانہ کڑھیں اس بددیانتی پر تنبیہ فرمائی گئی:

وَلَا تَاْكُلُوْهَا سِرَافًا وَّيَدًا اِنَّ

اور اڑا کر اور جلدی کر کے ان کا

يَكْبَرُوْنَ (النساء: ۶)

مال نہ کھا جاؤ کہ کہیں یہ بڑے نہ ہو جائیں۔

صاحبِ جائیداد قیمیوں کے متولی اگر خود کھاتے پیتے ہوں تو ان کے لیے ان قیموں کی جائیداد کی دیکھ بھال اور نگرانی کا معاوضہ قبول کرنا بھی خلاف اخلاق قرار دیا گیا۔ اور اگر تنگ دست ہوں تو منصفانہ معاوضہ لینے کی اجازت دی گئی:

وَمَنْ كَانَ غَنِيًّا فَلْيَسْتَعْفِفْ

اور جو (متولی) بے نیاز ہے اس کو

وَمَنْ كَانَ فَقِيْرًا فَلْيَأْكُلْ

چاہیے کہ بچتا رہے اور جو محتاج ہے تو

بِالْمَعْرُوْفِ (النساء: ۷)

منصفانہ دستور کے مطابق کھاتے۔

اور آفریں یہ جامع تعلیم دی گئی:

وَأَنْ تَقُومُوا لِلْيَتَامَىٰ بِالْقِسْطِ

(النساء: ۱۰۷)

اور یہ کہ یتیموں کے لیے انصاف پر

قائم رہو۔

سورۃ النعام میں یہودیوں کی ظاہری شریعت نوازی اور جانوروں کی حلت

حرمت میں بے معنی جزئیات پرستی اور روحانی گناہوں سے بے پروائی دکھا کر جن

روحانی و اخلاقی تعلیمات کی طرف توجہ دلائی ان میں ایک یہ ہے کہ

وَلَا تَقْرَبُوا مَالَ الْيَتَامَىٰ إِلَّا بِالَّتِي

اور بہتری کی غرض کے سوا یتیم کے

هِيَ أَحْسَنُ حَتَّىٰ يَبْلُغَ أَشُدَّهُ

مال کے پاس نہ جاؤ یہاں تک

کہ وہ اپنی طاقت کی عمر کو پہنچے۔

(النعام: ۱۵۲)

سورۃ اسراء بنی اسرائیل کے آٹھ اخلاقی اصول میں سے ایک یہ بھی ہے کہ سوائے بہتری کی نیت

اور اصلاح کے خیال کے صاحبِ جائیداد یتیموں کی جائیداد کے پاس بھی کسی اور غرض

نہ پھینکنا چاہیے اور دیانت داری کے ساتھ ہمیشہ اپنا دامن بچانے رکھنا چاہیے۔

یہ تو صاحبِ جائیداد یتیموں کی نسبت تعلیم ہے۔ جو یتیم غریب و مفلس ہوں ان

مناسب پرورش اور امداد عام مسلمانوں کا فرض ہے۔ چنانچہ قرآن پاک نے بقرہ، نساء

اور حشر میں بار بار ان کی پرورش اور ان کے ساتھ نیک سلوک اور احسان کرنے کی ہدایت

وَالْيَتَامَىٰ وَالْمَسَاكِينِ خَيْرَاتٍ وَصَدَقَاتٍ كَافِرَاتٍ مَّصْرُوفٍ قَرَارٍ دِينَتے گئے۔

اپنی اس متواتر وحی کی تشریح میں بے والی و وارث امت کے سر پرست

صلی اللہ علیہ وسلم نے اپنی امت کے ان نیک دلوں کو جو بے والی و وارث یتیموں کے

یوں خود اپنے برابر جگہ دی۔ فرمایا "میں اور کسی یتیم کی کفالت کرنے والا جنت میں
 دو انگلیوں کی طرح قریب ہوں گے۔ یہ بھی فرمایا کہ "جو کسی یتیم بچہ کو اپنے گھر بلا کر
 لے اور اُس کو کھلاتے پلاتے گا تو اللہ تعالیٰ اُس کو جنت کی نعمت عطا فرمائے گا بشرطیکہ
 اس نے کوئی ایسا گناہ نہ کیا ہو جو بخشائش کے لائق نہ ہو۔" نیز ایک دفعہ ارشاد فرمایا کہ
 مسلمانوں کا سب سے اچھا گھر وہ ہے جس میں کسی یتیم کے ساتھ بھلائی کی جارہی ہے اور سب
 سے بدتر گھر وہ ہے جس میں کسی یتیم کے ساتھ بدسلوکی کی جاتی ہو۔

آنحضرت صلی اللہ علیہ وسلم کی تعلیمات نے عرب کی فطرت بدل دی۔ وہی دل
 بکس و ناتواں یتیموں کے لیے پھر سے زیادہ سخت تھے وہ موم سے زیادہ نرم ہو گئے۔
 صحابی کا گھر ایک یتیم خانہ بن گیا۔ ایک ایتیم کے لطف و شفقت کے لیے کئی کئی
 نہ ایک ساتھ بڑھنے لگے اور ہر ایک اس کی پرورش اور کفالت کیلئے اپنی آغوشِ محبت
 پیش کرنے لگا۔ بدر کے یتیموں کے مقابلہ میں جگر گوشہ رسولِ فاطمہ بتوں اپنے دعویٰ کو
 نمائندگی میں۔ حضرت عائشہ صدیقہؓ اپنے خاندان اور انصار و غیرہ کی یتیم لڑکیوں کو اپنے
 رے جا کر دل و جان سے پالتی ہیں۔ حضرت عبداللہ بن عمر صحابی کا یہ حال تھا کہ وہ کبھی
 یتیم بچہ کو ساتھ لیے بغیر کبھی کھانا نہیں کھاتے تھے۔

صحابہ نے صرف یہی نہیں کیا کہ یتیموں کو اُن کا حصہ دینے اور اُن کے مال و دولت
 کی ترلیت اور نگرانی میں دیانت داری برتنے لگے بلکہ ان کی جائیدادوں کی حفاظت

۱۔ صحیح بخاری باب فضل من یعول یتیم صحیح مسلم باب فضل الاحسان الی یتیم یتیم ترغیب ترہیب منذری جلد ۳ ص ۱۳۱ بحوالہ ترمذی
 ۲۔ صحیح مسلم یتیم ترغیب ترہیب منذری جلد ۲ ص ۱۳۱ بحوالہ ابن ماجہ ابی یوسف ابی داؤد ابی حنیفہ ابی یوسف ابی داؤد ابی حنیفہ
 ۳۔ صحیح مسلم یتیم ترغیب ترہیب منذری جلد ۲ ص ۱۳۱ بحوالہ ابی یوسف ابی داؤد ابی حنیفہ ابی یوسف ابی داؤد ابی حنیفہ
 ۴۔ صحیح مسلم یتیم ترغیب ترہیب منذری جلد ۲ ص ۱۳۱ بحوالہ ابی یوسف ابی داؤد ابی حنیفہ ابی یوسف ابی داؤد ابی حنیفہ

میں فیاضی اور سیرچشمی کا پورا ثبوت دیا۔ ایک دفعہ آنحضرت صلی اللہ علیہ وسلم کی عدالت میں ایک قسیم نے ایک شخص پر ایک نخلستان کے متعلق دعویٰ پیش کیا مگر وہ دعویٰ ثابت ہو سکا اور آپ نے وہ نخلستان مدعا علیہ کو دلا دیا۔ وہ قسیم اس پر رو پڑا۔ آپ کو رحم آیا اور اس مدعا علیہ سے فرمایا کہ تم یہ نخلستان اس کو دے دو خدا تم کو اس کے بدلہ جنت دے گا۔ وہ اس ایشار پر رضی نہ ہوا۔ ابوالدرداء صحابی حاضر تھے انہوں نے اس شخص سے کہا کہ تم اپنا یہ نخلستان میرے فلاں باغ سے بدلتے ہو۔ اس نے آمادگی ظاہر کی انہوں نے فوراً بدل دیا اور وہ نخلستان اپنی طرف سے اس قسیم کو ہبہ کر دیا۔

آج دنیا کے شہر شہر میں قسیم خانے قائم ہیں مگر اگر یہ سوال کیا جائے کیا محمد رسول اللہ صلی اللہ علیہ وسلم سے پہلے بھی یہ بد قسمت گروہ اس نعمت سے آشنا تھا تو تاریخ کی زبان سے جواب نفی میں ملے گا۔ اسلام پہلا مذہب ہے جس نے اس مظلوم فرقہ کی دادرسی کی۔ پھر پہلی سرزمین ہے جہاں کسی قسیم خانہ کی بنیاد پڑی اور اسلام کی حکومت دنیا کی پہلی حکومت ہے جس نے اس ذمہ داری کو محسوس کیا۔ اور عرب، مصر، شام، عراق، ہندوستان جہاں مسلمانوں نے اپنی حکومتوں کی بنیادیں ڈالیں ساتھ ساتھ ان مظلوموں کے لیے بھی امن و امان کے گھر بنائے، ان کے وظیفے مقرر کیے، مکتب قائم کیے، جائیدادیں وقف کیں اور دنیا کا ایک نئے انسٹیٹیوشن کی طرح ڈالی۔ اور قانوناً اپنے قاضیوں کا یہ فرض قرار دیا کہ بے والی و سرپرست قسیموں کے سرپرست ہوں۔ ان کی جائیدادوں کی نگرانی، ان کے

لے استیعاب ابن ماجہ برزکہ ابوالدرداء علیہ تاریخ اسلام میں یہ واقعات مذکور ہیں یہ حدیث میں ہے کہ آپ نے فرمایا السلطان و لیس من لا ولی لہ (کتاب النکاح) فقہ کی کتابوں میں قاضیوں کے یہ فرائض لکھے ہیں قاضیوں کو جو شاہی فرامین تقرر دیتے تھے ان میں بھی خصوصیت کے ساتھ ان کی تصریح ہوتی تھی۔

املاات کی دیکھ بھال اور ان کی شادی بیاہ کا انتظام کریں۔ اور یہی وہ دستور ہے جس کی
 رومی آج یورپ کے ملکوں میں کی جاتی ہے اور لندن کے لارڈ میریا آرفنس کورٹ کے
 ام مسلمان قاضیوں کے ان فرائض کی نقل کرتے ہیں۔



بیوہ کے ساتھ حسن سلوک

قیموں کے بعد اصنافِ انسانی میں سب سے ناچار اور ناتواں گروہ جنسِ لطیف کے ان افراد کا ہے جن کو قدرت نے شوہروں کے سایہ سے محروم کر دیا ہے۔ اب وہ بے یار و مددگار، اور بے مونس و غمخوار ہیں۔ نہ ان کے کھانے پینے کا کہیں سہارا ہے اور نہ ان کے تن ڈھانکنے اور ستر پوشی کی کسی کو فکر ہے۔ عورت جس کو خدا نے دنیا کی عملی مشکلات سے پرے رکھا تھا اور اس کی ذمہ داری اُس کے شوہر کے حوالہ کر دی تھی اب وہ ناچار اُن سے دوچار ہے۔ اب غم و الم اور فکر و تردد کے علاوہ بڑی مشکل یہ درپیش ہے کہ ایک بے جا و بے محافظ عورت کو دیکھ کر نہ صرف اس کے جسمانی ستانے والے بلکہ اس کے روحانی اور اخلاقی حملہ آور گدھ کی طرح اس کے پس و پیش منڈلاتے رہتے ہیں اور موقع کی تان میں رہتے ہیں۔ دنیا کے روزمرہ کے واقعات اور اخبارات کی اطلاعات کافی سے زیادہ ثبوت ہیں۔

یہودی مذہب میں بیوہ عورت ایک بھائی کے مرنے کے بعد اُس کے دوسرے بھائی کی ملک ہو جاتی تھی۔ وہ جس طرح چاہتا تھا اس سے معاملہ کر سکتا تھا۔ عورت مرضی کو اس زن و شوئی کے مجبورانہ تعلق میں کوئی دخل نہ تھا۔ عیسوی مذہب میں یہ جبر

انوں تو جاتا رہا مگر وہ کوئی دوسرا ایجابی پہلو پیش نہ کر سکا۔ ہندوؤں میں اب اس کی زندگی کی رورت نہیں سمجھی جاتی تھی۔ اب اس کو اپنے شوہر کی چتا سے پیٹ کر بے موت مرجانا ہی ہے اور اگر زندہ رہے تو اس کی صورت یہ ہے کہ وہ دنیا کی تمام آرائشوں اور لذتوں سے علیحدہ ہو کر ساری عمر سوگ میں گزار دے۔ عربوں میں رواج یہ تھا کہ وہ شوہروں کے ارثوں کی ملکیت بن جاتی تھی اور وہ جو چاہتے اس کے ساتھ کر سکتے تھے۔ اس کو کلفیں دے دے کر اس سے دین مہر معاف کرتے تھے اور اس کو اپنی مرضی کے بغیر کہیں نادہی نہیں کرنے دیتے تھے۔

اسلام آیا تو اس مظلوم گروہ کی فریاد رسی ہوئی۔ اس نے سب سے پہلے تو یہ کیا کہ ان کے غیر محدود سوگ کے زمانہ کو محدود کر دیا اور صرف اتنی مدت تک کے لیے رکھا جس میں تقوڑا بہت اس کا طبعی غم فراموش ہو سکے اور یہ بھی پتہ لگ سکے کہ اس کو اپنے شوہر سے کوئی حمل تو نہیں۔ اس کے لیے سوگ کا ایک زمانہ متعین کیا جس کی حد چار مہینے دس دن قرار دی اور اس کا نام عدت رکھا یعنی "شمار کے دن"۔ اس مدت کے گزر جانے کے بعد قانونی حیثیت سے اس کو ہر قسم کے جائز زیب و آرائش کی اجازت دے دی۔ اس کا دین مہر اگر اب تک ادا نہ ہوا ہو تو اس قرض کا ادا کرنا اس شوہر کے ترکہ میں سے اول ضروری ٹھہرایا پھر اس ترکہ میں سے اگر شوہر کی اولاد ہو تو عورت کو آٹھواں حصہ اور نہ ہو تو چوتھائی حصہ دلوا یا۔ عورت کو اپنی دوسری شادی کے متعلق پوری آزادی بخشی اور اس کے سر سے دیوروں اور شوہر کے دوسرے عزیزوں کی ہر قسم کی جاہلانہ حکومت کا قلع و قمع کر دیا اور ان تمام امور کو نہ صرف اخلاق بلکہ اسلام کے قوانین کا جز بنا دیا۔

اس بے یار و مددگار طبقہ کی دوسری ضروری امداد یہ ہے کہ جس سو ساری سے اس کو
 اوروں نے نکال دیا ہے اس میں دوبارہ اس کو عزت کے ساتھ داخلہ کا موقع دیا جائے
 اور کسی شریف شریک زندگی کی معیت کا شرف اس کو دوبارہ بخشا جائے اور جس مہر و
 عنایت کے سایہ سے وہ محروم ہو گئی ہے وہ اس کو پھر عطا کیا جائے۔ قرآن نے اس
 کے بارہ میں صرف نصیحت و موعظت پر اکتفا نہیں کی بلکہ مسلمانوں کو صریحاً یہ حکم دیا:

وَآتِكُمْ حُوالًا لِيَاْفِي مِنْكُمْ
 اور اپنے میں سے بے شوہر والی

عورتوں کا نکاح کر دو۔

(النور: ۳۲)

اس سے پہلے کہ یہ حکم اترے بلکہ خود نبوت سے پہلے آنحضرت صلی اللہ علیہ وسلم نے
 اس بکس فرقہ کی امداد کی طرف توجہ فرمائی اور عین اس وقت جب ایک نوجوان کے
 تمام دلوے برانگیختہ ہوتے ہیں اور بہتر سے بہتر اور نوجوان سے نوجوان عورت کا مشتاق
 ہوتا ہے آپ نے پچیس برس کی عمر میں چالیس برس کی ایک ادھیڑ بیوہ سے شادی کی
 اور پچیس برس تک اس طرح اُس کے ساتھ کامل رفاقت کی کہ اس اشنا میں کوئی دوسرا
 نکاح نہیں کیا۔ اُن کی وفات کے بعد وقتاً فوقتاً اس عورتوں سے نکاح کیے جن میر
 سے آٹھ حضرت سوڈہ، حفصہ، زینب، ام المساکین، ام سلمہ، جوڑیہ، ام حبیبہ، میمونہ
 اور صفیہ بیوہ تھیں جن کی کفالت کا بار آپ نے اپنے دوش مبارک پر اٹھایا اور اس
 طرح اپنے پیروں کے لیے اس کو مستحسن اور مننون طریقہ خود اپنے عمل سے بھی بنا دیا
 یہ تو آپ کا عمل تھا۔ قول یہ ہے کہ اس مظلوم فرقہ کی امداد کو آپ نے ایسی نیک
 قرار دیا کہ رات بھر (نفل) نمازیں پڑھ پڑھ کر اور اکثر (نفل) روزے رکھ رکھ کر
 جو ثواب حاصل کیا جاسکتا ہے وہ اس فرقہ کے ساتھ حسن سلوک کرنے والا باسانی حاصل

ہے۔ فرمایا:

التساعي على الارملة والمسكين
كالتساعي في سبيل الله واحسبه
قال كالتساعي لا يفتر وكالتساعي
لا يفطر
بیوہ اور مسکین کے لیے دوڑ دھوپ
کرنے والا ایسا ہے جیسا خدا کی راہ
میں دوڑنے والا (اور راوی کہتا ہے
کہ میں گمان کرتا ہوں کہ آپ نے یہ بھی فرمایا
کہ) اور جیسا وہ نمازی جو نماز سے نہیں
تھکتا اور وہ روزہ دار جو کبھی اپنا روزہ نہیں توڑتا۔

صحیح بخاری کے الفاظ یہ ہیں:

التساعي على الارملة والمسكين
كالمجاهد في سبيل الله وكالذي
يصوم النهار ويقوم الليل
صحیح بخاری کتاب الادب

ان بیواؤں کی تسکین کی خاطر جو اپنی گود میں ننھے بچے رکھتی ہوں اور اس لیے وہ
مکلیف اٹھاتی ہوں لیکن ان ننھے بچوں کی پرورش کی مصروفیت کے سبب اپنے کو اس
وقت تک دوسرے نکاح کے بندھن میں نہیں باندھتی ہیں جب تک وہ بڑے ہو کر
علیحدہ نہ ہو جائیں اور یا وہ دنیا سے رخصت نہ ہو جائیں، یہ فرمایا "میں اور محنت
و مشقت کے سبب وہ کالی پڑ جانے والی بیوی قیامت کے دن مرتبہ میں ان دو
انگلیوں کی طرح قریب ہوں گے۔ وہ حسن و جمال اور جاہ و عزت والی بیوی جو

صحیح بخاری صحیح مسلم و ترمذی امام ابوبکر بن ماجہ و مشکوٰۃ، باب الشفة والرحمة علی الخلق۔

شوہر کے مرنے کے بعد بیوہ ہو جاتے لیکن اپنے ننھے یتیم بچوں کی خدمت کی خاطر اپنے
 کو روکے رہے یہاں تک کہ وہ اس سے علیحدہ ہو جائیں یا مرد بائیں اسی مقصد کو
 کی مسند میں ہے کہ آپ نے اس طرح ایک واقعہ کی صورت میں بھی بیان فرمایا کہ قبا
 کے دن میں سب سے پہلے جنت کا دروازہ کھولوں گا تو دیکھوں گا کہ ایک عورت مجھ سے
 بھی پہلے اندر جانا چاہتی ہے۔ میں پوچھوں گا تو کون ہے؟ تو وہ کہے گی، کہ میں ایک بیوہ
 ہوں جس کے چند ننھے یتیم بچے تھے۔“



حاجت مندوں کے حقوق

ہر انسان خواہ وہ کسی قدر صاحب دولت اور بے نیاز ہو کسی نہ کسی وقت اس پر ایسی افتاد پڑتی ہے کہ اس کو دوسروں کا دست نگر بننا پڑتا ہے اور اس کو دوسروں سے مدد لینے کی ضرورت ہو جاتی ہے۔ اس لیے انسانی جماعت کے ہر رکن کا فرض ہے کہ وہ اپنے ایسے مصیبت زدہ بھائی کی ہر طرح مدد کرے اور اپنی موجودہ بہتر حالت پر مغرور ہو کر کبھی کسی حاجت مند کی حاجت روائی سے بے پروا نہ رہتے۔ اور نہ یہ سمجھے کہ اس کو کبھی کسی دوسرے کی ضرورت نہیں پڑے گی۔

قرآن پاک میں دو موقعوں پر ذرا سے فرق سے ایک آیت ہے:

فِي أَمْوَالِهِمْ حَقٌّ لِّلسَّائِلِ وَالْمَحْرُومِ ۝ (الذَّارِيَةِ : ۱۵)

جن (مسلمانوں) کے مالوں میں مانگنے والوں اور محروم کے لیے حق ہے۔

فِي أَمْوَالِهِمْ حَقٌّ لِّمَعْلُومٍ ۝

جن (مسلمانوں) کے مالوں میں مانگنے والے اور محروم کے لیے متقرضہ حق ہے۔

لِّلسَّائِلِ وَالْمَحْرُومِ ۝ (المَعَارِجِ : ۲۳-۲۵)

سائل مانگنے والے کو کہتے ہیں لیکن عام شہرت کی بنا پر سائل کے معنی صرف "بھیک منگنے" کے لینا ٹھیک نہیں ہے بلکہ اس سے ہر وہ ضرورت مند مراد ہو سکتا ہے جو تم سے کسی

مالی مدد کا خواستگار ہو۔ محروم کی تشریح میں اہل تفسیر کا اختلاف ہے۔ بعض اس کو محروم کے
 ہیں جس کا مال غنیمت میں کوئی حصہ نہیں کسی نے اس کے ظاہر معنی لیے ہیں کہ جو دولت
 محروم ہو، کوئی متعفف کے معنی لیتا ہے۔ لیکن صحیح یہ ہے کہ اس سے مراد وہ مصیبت
 ہے جس کی کمائی یا کھلتی پر کوئی آسمانی افتاد پڑ گئی ہو اور اب وہ دوسروں کی مدد کا
 ہو گیا ہو۔ اسی معنی کی تائید اہل لغت اور بعض اہل تفسیر کے بیان اور قرآن پاک سے ہوتی
 دوسری بحث یہ ہے کہ اس حق سے مراد زکوٰۃ ہے یا عام صدقہ۔ مفسرین دونوں
 میں دونوں طرف گتے ہیں مگر صحیح یہ معلوم ہوتا ہے کہ ذاریات میں جس میں مطلق "حق
 بیان ہے، مطلق صدقہ اور مالی امداد مراد ہے اور معارج میں جس میں مطلق "حق" کا نہیں
 مقررہ حق" کا بیان ہے "زکوٰۃ" مراد ہو۔ کیونکہ "مقررہ حق" کا مفہوم عام صدقہ پر نہیں
 زکوٰۃ ہی پر صادق آتا ہے۔ نتیجہ یہ نکلا کہ ایسے حاجت مندوں کی جن پر کوئی مالی مصیبت
 اور افتاد پڑی ہو دونوں طرح سے مدد مسلمانوں کے حقوق میں سے ایک حق ہے۔

قرآن پاک میں دوسرے موقع پر ہے :

وَأَمَّا السَّائِلَ فَلَا تَنْهَرُوهُ (الصنخ: ۱۰) اور تو سوال کرنے والے کو جھڑکانہ کر۔

یہاں "سوال کرنے والے" کے معنی اغنیٰ کے قرینہ سے عام طور سے بھیک مانگنے

کے سمجھے جاتے ہیں مگر لفظ کا عموم وسعت کو چاہتا ہے یعنی ہر ضرورت مند جو تم سے کم

کی مدد کا خواستگار ہو، خواہ وہ جسمانی ہو، مالی ہو، علمی ہو، یہاں تک کہ کوئی لنگر

نہ دیکھو سان العرب لفظ محروم و محارف اور تفسیر ابن جریر میں سورۃ ذاریات و معارج کی آیت مذکورہ اور سورہ قلم میں اصحاب

کے قصہ میں محروم و مون اور سورہ واقہ میں بل محروم و مون کے معنی۔ لہ طبری میں ہے کہ آیت کا مطلب یہ ہے واما

من ذی حاجۃ فلا تنہرہ ز معشری نے کشف میں کہا ہے کہ بعضوں نے اس سائل سے مراد طالب علم لیا ہے۔

صرف تمہارے کندھے کا سہارا چاہتا ہے تو وہ بھی سائل کے تحت میں ہے۔ اس کے سوال کو بھی سختی سے رد نہ کرو بلکہ امکان بھر اس کو پورا کرو اور نہ کر سکو تو نرمی اور خوبصورتی سے عذر کرو۔

مدد کی ایک صورت یہ بھی ہے کہ تم کسی دوسرے سے اس سختی کی مدد کی سفارش کرو۔ اللہ تعالیٰ فرماتا ہے:

مَنْ يَشْفَعُ شَفَاعَةً حَسَنَةً يَكُنْ
لَهُ نَصِيبٌ مِّمَّا يَسْفَعُ
شَفَاعَةً سَيِّئَةً يَكُنْ لَهُ كِفْلٌ
مِّنْهَا وَكَانَ اللَّهُ عَلَىٰ كُلِّ شَيْءٍ
مُّقِيتًا (النساء: ۸۵)

جو نیک بات کی سفارش کرے گا تو
اس کے ثواب میں اس کا بھی حصہ ہو
گا اور جو بُری بات کی سفارش کرے
گا تو اس کے گناہ میں وہ بھی حصہ پائے
گا۔ اور اللہ ہے ہر چیز کا نگہبان۔

اگرچہ یہ آیت عبارت کے نظم و نسق کے لحاظ سے لڑائی کے سلسلہ میں ہے یعنی اگر کوئی کمزور قبیلہ درخواست کرے کہ طاقت ور قبیلہ کے مقابلہ میں اس کی امداد کی سفارش کی جائے تو اس نیک کام میں اس کی سفارش کی جائے اور وہ قبول کی جائے۔ تاہم الفاظِ قرآنی کی وسعت ہر نیک کام کی سفارش تک وسیع ہے اور اس میں ہموں بتا دیا گیا ہے کہ کسی نیک غرض کی جدوجہد میں جتنا حصہ بھی لیا جائے حصہ لینے والا بھی اس نیک کام کے ثواب میں شریک ہوگا۔ ایسا ہی بُرے کام کی جدوجہد میں حصہ لینا اس کے گناہ میں شریک ہونا ہے۔

ایک اور آیت میں ارشاد ہے:

وَتَعَاوَنُوا عَلَى الْبِرِّ وَالتَّقْوَىٰ
وَلَا تَعَاوَنُوا عَلَى الْإِسْتِغْمَارِ

اور نیکی اور پرہیزگاری کے کاموں میں
ایک دوسرے کی مدد کیا کرو۔ اور

الْعُدْوَانِ وَاتَّقُوا اللَّهَ إِنَّ اللَّهَ

گناہ اور زیادتی کے کاموں میں ایک

شَدِيدُ الْعِقَابِ ۝

دوسرے کے مددگار نہ بنو۔ اور ڈرو

(الانشاء: ۲۰)

اللہ سے۔ بیشک اللہ سخت سزا دینے والا ہے۔

غرض یہ ہے کہ حاجت مندوں کی حاجت برآرمی، ضرورت مندوں کی ضرورت

پورا کرنا اور جو جس قدر بھی مدد تم سے چاہے اگر تمہاری طاقت میں ہو تو وہ اُس کو دینا،

مسلمان پر ایک حق کی حیثیت رکھتا ہے جس کو ہر مسلمان کو ادا کرنا چاہیے۔ آنحضرت

نے گویا انہی آیات کی تشریح اپنے ان الفاظ میں فرمائی ہے:

جو شخص اپنے بھائی کی حاجت پوری

مَنْ كَانَ فِي حَاجَةٍ أَخِيهِ كَانَ

کرنے میں لگا رہے گا تو خدا اس

اللَّهُ فِي حَاجَتِهِ وَمَنْ فَرَّجَ عَنْ

کی ضرورت پوری کرنے میں لگا ہے

مُسْلِمًا كَرِيهًا فَرَّجَ اللَّهُ عَنْهُ كَرْبَةً

گا۔ اور جو کسی مسلمان کی کسی مصیبت کو

مَنْ كَرِهَ يَوْمَ الْقِيَامَةِ

دور کرے گا تو اللہ قیامت کی مصیبتوں

(مصیبتیں)

میں سے کسی مصیبت کو اس سے دور فرمائے گا

ایک مشہور روایت میں ہے کہ فرمایا:

اللہ اپنے بندہ کی مدد میں اس وقت

وَاللَّهُ فِي عَوْنِ عَبْدِهِ مَا كَانَ

تک رہتا ہے جب تک بندہ اپنے

العبد في عون أخيه

بھائی کی مدد میں رہتا ہے۔

(ترمذی)

صحیح بخاری میں ہے کہ جب آنحضرت صلی اللہ علیہ وسلم کے پاس کوئی سائل

حاجت مند آتا تو آپ صحابہ سے فرماتے کہ تم سفارش کرو تو تمہیں بھی تو

اللہ کے بندوں کی مدد میں اس وقت تک رہتا ہے جب تک بندہ اپنے بھائی کی مدد میں رہتا ہے۔

ملے گا۔ ایک دفعہ ارشاد ہوا کہ اگر کچھ اور نہ ہو سکے تو بیس حاجت مند کی مدد ہی کیا کرو۔
 یہ بھی فرمایا کہ بھولے بھٹکے ہوتے کو اور کسی اندھے کو راستہ بتانا بھی بد وقت ہے۔ یہ بھی ارشاد
 وا ہے کہ جو شخص راستہ چلتے میں کوئی کانٹا راستے سے ہٹا دے تو خداوند تعالیٰ اس کے اس کلام کی
 تذر کرتا ہے اور اس کا گناہ معاف کرتا ہے۔



۱۔ صحیح بخاری کتاب ادب باب تعاون للمؤمنین ویلیب قول اللہ من ینفع شفاعتہ حسنتہ
 ۲۔ صحیح بخاری کتاب ادب باب کل معروف صلاح امتہ ترمذی کتاب الیوم واللیلہ ترمذی کتاب البر والعتقاد۔

بیمار کے حقوق

دنیا کا ایک اور کمزور طبقہ جو ہماری ہمدردیوں کا گتھی ہے بیماروں اور مریضوں کا ہے۔ یہ عموماً اپنی اس حالت میں اپنی خبر گیری اور خدمت آپ نہیں کر سکتے۔ ان ہمدردی کے لئے انسانیوں کی دیکھ بھال، خدمت، غمخواری اور تیمارداری بھی انسانیت کا ایک فرض ہے اور اس فرض کا نام عربی میں "عیادت" ہے۔

عام طور سے یہ سمجھا جاتا ہے کہ عیادۃ المراضین کے معنی صرف بیمار پر کسی کے ہیں یعنی کہنی بیمار کو بیماری کی حالت میں دیکھنے کو جانا۔ لیکن ماقدیسیہ میں ہم بیدار کی عیادت کے معنی بیمار پر کسی کے بھی ہیں اور اس کی تیمارداری، غمخواری اور خدمت گزرتی ہے۔ بیمار کو بیماری کی حالت میں مرنے دیکھنے کو جانا عیادت کی معنوی قسم ہے، اس سے بڑھ کر یہ ہے کہ اس کی غمخواری اور اس سے زیادہ یہ ہے کہ اس کی پرہیزگاری اور خدمت گزرتی ہے۔ عربی ایک قدیم شاعر جو جلد کے زمانہ میں تھا کہ

زهب السقاں فما یجیب رقاداً مما شجاک و قامت العواد

تجھے جو منہ پینا اس سے زینہ چلی گئی تو نیند معلوم نہیں ہوتی اور عیادت کرنے والے سو گئے

خاصہ یہ ہے کہ کبھی بیمار کے بیمار دار اور خدمت گزار اس کی آفری حالت میں شب و روز اس کی خدمت میں جلتے رہتے ہیں یا ان تک کہ ان کی کئی کئی ساتھی جاگے کٹ جاتی ہیں۔ لیکن جب بیمار سے ماری ہو جاتی ہے اور وہ موت کے قریب ہو جاتا ہے یا مر چکا ہے تو پھر ان پر نیند طاری ہو جاتی ہے اور وہ سرجلتے ہیں۔ اب اگر عیادت کے معنی صرف بیمار پر کسی کے ہوتے تو عیادت کرنے والوں کے مری جانے کا کوئی مطلب نہ ہوتا۔ اس سے ظاہر ہوا کہ عیادت کی دست میں خدمت گزرتی اور تیمارداری سے نہ کہ بیمار پر کسی تک ساتھ ساتھ مسائل میں اس کا یہ مان بھی لیا جلتے کہ عیادت کے معنی صرف بیدار کے دیکھنے کو جانا ہے۔ یہاں تب بھی یہ سمجھنا چاہیے کہ جب مریض اس کے دیکھنے جلتے کا اثر اب اتنا ہے تو اس کی خدمت اور تیمارداری کا اثر اب کتنا ہے۔

ان بیماریوں کے ساتھ اسلام نے سب سے پہلی ہمدردی تو یہ دکھائی ہے کہ وہ بہت سے
 نبی جن کے ادا کرنے سے وہ مجبور ہو رہے ہیں یا جن کے ادا کرنے سے ان کی تکلیف
 زیادتی کا خیال ہے ان کو یک قلم معاف یا کم کر دیا ہے اور قرآن نے اس کے لیے کلی
 ل بنا دیا ہے :

وَلَا عَلَى الْمَرِيضِ حَرْجٌ (النور: ۶۱) اور نہ بیمار پر کوئی تنگی ہے۔

لَيْسَ عَلَى الْأَعْمَى حَرْجٌ وَلَا عَلَى

نہ اندھے پر تنگی ہے (کہ وہ جہاد میں شریک

الْأَعْرَجِ حَرْجٌ وَلَا عَلَى الْمَرِيضِ

ہو) اور نہ لنگڑے پر اور نہ بیمار پر۔

حَرْجٌ (الفتح: ۱۷)

لَيْسَ عَلَى الضُّعْفَاءِ وَلَا عَلَى

نہ کمزوروں پر اور نہ بیماروں پر (جہاد

الْمَرَضَى (التوبه: ۹۱) کے عدم شرکت کی باز پرس ہے۔

بیماروں کے لیے وضو معاف ہے وَإِنْ كُنْتُمْ مَرَضَىٰ (یا تم بیمار ہو تو تیمم کرو) اسی طرح ان

تہجد کی لمبی نمازیں معاف ہیں عَلِمْتَ أَنْ سَيَكُونُ مِنْكُمْ مَرَضَىٰ (خدا کو معلوم تھا کہ

میں کچھ بیمار بھی ہوں گے) اسی طرح حج کے احکام میں بھی بیمار کے لیے رعایت فرمائی گئی۔

مَنْ كَانَ مِنْكُمْ مَرِيضًا (تو تم میں جو بیمار ہو) روزہ توڑنے کی اس کو اجازت دی گئی،

سے ہو کر نماز پڑھنے کی قوت نہ ہو تو بیٹھ کر، اور بیٹھنے کی بھی طاقت نہ ہو تو لیٹ کر

از کی رخصت دی گئی۔ اس سے اندازہ ہو سکتا ہے کہ جب خدا نے ان سے اپنے فرائض

معاف کر دیئے تو بندوں کو کس حد تک ان سے اپنے اخلاقی مطالبہ میں کمی کر دینی چاہیے۔

اسلام نے مسلمان کی بیماری کی تکلیف کو صبر و شکر کے ساتھ برداشت کرنے کی حالت

میں غم کے بجائے خوشخبری بنا دیا ہے۔

اسلام کا نظریہ یہ ہے کہ مومن کو دنیا میں جو تکلیف بھی پہنچتی ہے وہ اُس کے گناہوں کا کما بن جاتی ہے۔ اگر وہ بیمار ہو جائے اور صبر کے ساتھ بیماری کی تکلیفوں کو برداشت کرے آفرت کے عذابِ شدید سے بچانے کے لیے وہ اُس کے گناہوں کا معاوضہ بن جاتی اور وہ پاک و صاف ہو جاتا ہے۔

آنحضرت صلی اللہ علیہ وسلم نے بیماروں کی عیادت کی خاص تاکید فرمائی ہے۔ اس آدابِ سلیم کیے ہیں، اس کی دعائیں سکھائی ہیں اور اس کا ثواب بتایا ہے۔ فرمایا جو کوئی مسلمان کے کسی غم کو ہلکا کرے گا خدا اُس کے غم کو ہلکا کرے گا۔ اور یہ بھی فرمایا کہ ایک مسلمان کے دوسرے مسلمان پر پانچ حق ہیں جن میں ایک یہ ہے کہ جب وہ بیمار پڑے تو اس کی عیادت کرے۔ صحابہ کہتے ہیں کہ حضور صلی اللہ علیہ وسلم نے ہم کو سات باتوں کا حکم دیا جن میں سے ایک بیمار کی عیادت ہے۔ ارشاد ہوا کہ جب کوئی صبح کو کسی بیمار کی عیادت کرتا ہے تو شام تک فرشتے اس کی مغفرت کی دعا مانگتے ہیں اور جب وہ شام کو عیادت کرتا ہے تو صبح تک فرشتے اس کی مغفرت کے لیے بارگاہِ الہی میں دعا کرتے ہیں۔ یہ آیت آیا ہے کہ ”جب کوئی کسی بیمار کی عیادت کو جاتا ہے تو واپسی تک وہ جنت کے میوے سنا رہتا ہے“ فرمایا کہ جب کوئی کسی کی عیادت کے لیے جاتے تو اس کے ہاتھ اور پیشانی پر ہاتھ رکھے اور اس کو تسلی اور دلاسا دے اور اس کو شفا پانے کے لیے خدا سے دعا کرے۔

۱۔ صحیح مسلم باب ثواب المرمن فیما یصیبہ و سنن ابی داؤد، اور ابی کتاب الجنائز۔ ۲۔ ابو داؤد کتاب الادب فی العونۃ للسلیم۔
کتاب الجنائز۔ ۳۔ صحیح بخاری، کتاب الجنائز۔ ۴۔ سنن ابی داؤد، کتاب الجنائز۔ ۵۔ صحیح مسلم باب عیادۃ الریض، بطریق مختلف۔
داؤد کتاب الجنائز۔

آنحضرت صلی اللہ علیہ وسلم اور آپ کی تعلیم سے صحابہ کرام کو بیماریوں کی عیادت کا اس
 پر اہتمام تھا کہ وہ اس کو ایک اسلامی حق جانتے تھے بلکہ اس معاملہ میں مسلمان اور غیر مسلمان
 کا بھی تفریق نہ تھی۔ آپ نے یہودیوں کی عیادت فرمائی ہے۔ منافقوں کی عیادت کو شریف
 لے گئے ہیں اور اسی سے علمائے غیر مسلموں کی عیادت کی بھی اجازت دی ہے۔

حضرت سعد بن معاذ جب زخمی ہوئے تو آپ نے ان کا خیمہ مسجد میں نصب فرمایا
 کہ بار بار ان کی عیادت کی جاسکے۔ رفیدہؓ ایک صحابیہ تھیں جو ثواب کی خاطر زخمیوں کا
 علاج اور ان کی خدمت کیا کرتی تھیں۔ ان کا خیمہ بھی اسی مسجد میں رہتا تھا تاکہ لڑائیوں
 کے مسلمان زخمیوں کی تیمارداری اور مرہم پٹی کر سکیں۔ غزوات اور لڑائیوں میں بھی بعض یہاں
 راج کے ساتھ رہتی تھیں جو بیماریوں کی خدمت اور زخمیوں کی مرہم پٹی کرتی تھیں۔

آپ نے اپنے پیروؤں کو عمومیت کے ساتھ حکم دیا ہے کہ "بھوکے کو کھلاؤ، قیدی کو
 پھڑاؤ، اور بیمار کی عیادت کرو۔"

ایک دفعہ آنحضرت صلی اللہ علیہ وسلم نے عیادت کی فضیلت حسب ذیل مؤثر و دلکش
 طرز ادا میں ظاہر فرمائی کہ قیامت میں اللہ تعالیٰ دریافت فرمائے گا کہ "اے آدم کے بیٹے
 میں بیمار پڑا تو میری عیادت تو نے نہ کی؟" وہ کہے گا "اے میرے پروردگار! تو تو سارے
 جہاں کا پروردگار تھا میں تیری عیادت کیوں کرتا؟" فرمائے گا "کیا تجھے خبر نہ ہوئی کہ

۱۔ صحیح بخاری کتاب ابنائے صحیح بخاری کتاب ابنائے صحیح البخار علامہ طاہر فتنی لفظ عیادۃ سے سنن ابی داؤد کتاب الجن

۲۔ سیرت ابن ہشام، غزوة بنی قریظہ و ادب الفرد بخاری باب کیف اصبحت و اماہ ابن حجر و غیرہ میں حضرت رفیدہؓ

۳۔ مال پڑھیے۔ صحیح مسلم غزوة النساء ص ۲۹۳ -

میرا بندہ بیمار ہوا مگر تُو نے اس کی عیادت نہ کی اگر کرتا تو مجھے اس کے پاس پاتا۔
 تعلیم کی یہ طرزِ ادا، بیمار پُرسی، بیماروں کی تیمارداری اور غم خواری کی کیسی دلنشین
 ہے اور صابر و شاکرِ بھایہ کی کیسی ہمت افزائی ہے کہ اس کا رب گویا اس کے سر ہانے کے
 اپنی مہربانیوں سے اسے نوازتا رہتا ہے اور اس کے درجوں اور رتبوں کو بلند کرتا رہتا۔
 اور کیسے خوش قسمت وہ لوگ ہیں جو ان بیماروں کی خدمت کر کے خدا کا قرب پاتے ہیں۔



غلاموں کے حقوق

انسانیت کے کمزور اور ناتواں طبقوں میں غلاموں کی بھی ایک جماعت ہے۔ ہم کو دنیا کی تاریخ جب سے معلوم ہے یہ طبقہ موجود نظر آتا ہے۔ قوی اور فاتح قوموں نے ہمیشہ مفتوح قوم کے افراد کو غلامی کی زنجیروں میں جکڑا ہے یعنی خود بادشاہ بن کر عیش و راحت و تفریح، اور حکومت و شہنشاہی کے کام کیے اور مفتوح افراد سے کان کنی، کاشتکاری و محنت و مزدوری کے مشقت والے کام لیے۔ ہندوؤں میں اچھوت قومیں اسی کی یادگار ہیں، مصریوں میں قیدی بنی اسرائیل کی یہی کیفیت تھی، رومیوں میں غیر رومی اسی غلامی اور مشقت و محنت کے کاموں میں مصروف رکھے جاتے تھے، اور عربوں میں بھی ان کے ساتھ ہی برتاؤ تھا بلکہ عربوں میں قبائلی نظام ہونے کے سبب ہر وہ شخص جو کسی قبیلہ سے وابستہ نہ تھا وہ مظلوم ہر قبیلہ کے آدمیوں کے ظلم و ستم کا تجربہ مشق تھا کیونکہ اس کو اپنی حفاظت کے لیے کسی قبیلہ کی قوت حاصل نہ تھی۔ چنانچہ اسلام کے آغاز میں ظالم قریشیوں نے جن لوگوں پر سب سے زیادہ ستم ڈھائے وہ یہی تھے۔

اسلام زبردستوں کی مدد اور کمزوروں کی حمایت میں اٹھا تھا۔ نبوت سے پہلے آنحضرت صلی اللہ علیہ وسلم نے جس معاہدہ فضول میں شرکت کی تھی اور جس کو نبوت کے

بعد بھی پورا کرنا اپنا فرض جانتے تھے وہ اسی غرض سے منعقد ہوا تھا کہ ان زیر دستوں

حفاظت اور حمایت کی جاتے۔ اسی لیے اسلام کی آواز پر قریش کے رئیسوں سے پہلے قریش

کے غلاموں اور کنیزوں نے لبیک کہا۔ چنانچہ زید بن حارثہ، خباب بن الارت، بلال

یا سرینہ، عمار، صہیب رومی، ابو فکیہ، عامر بن فہیرہ اور سالم غلاموں میں اور بسینہ،

نہدیہ، ام عبیس اور سمیہ لونڈیوں میں سب سے پہلے اسلام کی آغوش میں آئیں۔ اور زید

حارثہ کے سوا جو آنحضرت صلی اللہ علیہ وسلم کے سایہ میں پرورش پا رہے تھے سب نے اسلام

محبت اور الفت میں سخت سے سخت کڑیاں بھیلیں اور بعض نے اسی راہ میں اپنی جانیں بھی

اسلام نے غلاموں کی آزادی اور ان کے ساتھ حسن سلوک کو اپنی تحریک کا

جز بنا لیا تھا۔ غلاموں کی آزادی کو بڑے ثواب کا کام قرار دیا تھا۔ سورہ بلد میں

میں نازل ہوئی تھی جن کاموں کو "گھائی" بتایا گیا ہے ان میں ایک فَكِّ رَقَابَةٍ

"گردن سے غلامی کی رستی کو کھولنا" بھی ہے۔ چنانچہ مکہ کی پرخطر زندگی میں بھی حضرت

حضرت ابو بکر صدیق اور دوسرے اہل ثروت مسلمانوں نے بہت سے غلاموں کو کھولنے

سے خرید خرید کر آزاد کر دیا تھا۔

مدینہ آکر اس تحریک نے اور فروغ پایا۔ تَحْرِيرِ رَقَبَةٍ یعنی گردن کو آزاد کرنا

بہت سی فروگذاشتوں کا کفارہ قرار پایا اور غلاموں کے آزاد کرنے کے لیے بہت سی

ترغیبات کا اعلان کیا گیا۔ صحابہ نے اپنے پیغمبر کی اس آواز پر لبیک کہا اور چند روزوں

غلاموں کی دنیا کچھ سے کچھ ہو گئی۔ حضرت حکیم بن حزام نے جو فتح مکہ کے دن اسلام لائے

ہیں اسلام کے بعد سو غلام آزاد کیے۔ حضرت عائشہ نے صرف ایک قسم کے کفارہ ہونے

م آزاد کیے۔ حضرت عبداللہ بن عمر نے ایک ہزار اور حضرت عبدالرحمن بن عوف نے تیس ہزار لوگوں کو آزادی کی نعمت عطا کی۔

شرک کی ممانعت کے بعد اللہ کا دوسرا حکم یہ ہے کہ اُس کے بندوں کے ساتھ نیکی جاتے۔ ان بندوں میں سرفہرست جن لوگوں کے نام ہیں اُن میں یہ مظلوم فرقہ بھی فرمایا:

وَاعْبُدُوا اللَّهَ وَلَا تُشْرِكُوا بِهِ
شَيْئًا قَرِيبًا لِلدِّينِ إِحْسَانًا وَ
بِذِي الْقُرْبَىٰ وَالْيَتَامَىٰ وَالْمَسْكِينِ
وَالْجَارِ ذِي الْقُرْبَىٰ وَالْجَارِ
الْجُنُبِ وَالصَّاحِبِ بِالْجَنبِ
وَأَبْنِ السَّبِيلِ وَمَا مَلَكَتْ
أَيْمَانُكُمْ إِنَّ اللَّهَ لَا يُحِبُّ مَنْ
كَانَ مُخْتَلًا فَخُورًا ۝
(النساء: ۳۶)

اور اللہ کو پوجو اور کسی کو اس کا سا جی
نہ بناؤ اور ماں باپ کے ساتھ نیکی
کو، اور رشتہ دار کے ساتھ اور یتیموں
کے ساتھ، اور عزیز پڑوسی اور بیگانہ
پڑوسی کے ساتھ، اور پہلو کے رفیق
کے ساتھ، اور مسافر کے ساتھ اور
اس کے ساتھ جس کے تمہارے ہاتھ
مالک بن گئے ہیں۔ اور اللہ عزوجل اور
فخاری کرنے والے کو پسند نہیں کرتا۔

یہ آخری ہستی وہی ہے جس کو دنیا غلام کہہ کر پکارتی ہے۔ لیکن اسلام نے اس کی بھی ممانعت کی۔ آنحضرت صلی اللہ علیہ وسلم نے فرمایا کہ کوئی آقا اپنے غلام کو میرا عبد نہ کہے بلکہ میرا جوان کہے۔ اور اسی طرح غلاموں کو ممانعت کی کہ ”وہ اپنے آقاؤں کو رب نہ

عبداللہ جلد دوم کتاب الادب باب العبرۃ یہ دو دن تعدادیں ایسا سہیل نے شرح بوز الرام کتاب العقیق میں نقل کی ہیں

کہیں بلکہ مولیٰ کہیں۔ اس طرح ان ذلت کے الفاظ کا بھی خاتمہ کر دیا اور فرمایا کہ "یہ جن تم غلام کہتے ہو یہ بھی تمہارے بھائی ہیں جن کو خدا نے تمہارے تحت میں کر دیا ہے۔ جس کو خدا نے تمہارے تحت میں کر دیا ہے تو اس کو وہ کھلاؤ جو تم خود کھاتے ہو اور پہناؤ جو تم خود پہنتے ہو اور اس کو اتنا کام نہ دے دو جو اس پر بھاری ہو جائے اور جو کام بھی دے تو اس کے کام میں خود بھی شریک ہو کر اس کی مدد کرے۔"

حضور صلی اللہ علیہ وسلم کے اس حکم پر صحابہ نے اس طرح عمل کیا کہ ان کے غلاموں آقاؤں کے درمیان تیز شکل ہو گئی تھی۔ ان بے خانماں افراد کو ان کے آقاؤں کے کاغلام بنا کر نہیں بلکہ ایک طرح سے ارکان اور ممبر بنا رکھا کہ جس غلام کو جو آزاد کرے اسی کے علاقہ مندوں (موالی) میں شمار ہو گا۔ حضرت سریش نے اپنے زمانہ میں اپنے افسروں کو حکم دیا تھا کہ رومی اور عجمی آزاد غلام جو مسلمان ہو گئے ہوں ان کو ان کے قدیم آقاؤں کے خاندانوں میں شمار کرو۔ جو ان کا حق ہو وہ ان کا ہو اور اگر یہ غلام تو اپنا ایک الگ مستقل قبیلہ بنا لیں۔ ان تعلیمات نے ان غلاموں کو غلام نہیں بلکہ سردار اور مملکتوں کا بادشاہ بنا دیا۔ اسلام کی تاریخ ان واقعات سے لبریز ہے، جس آئندہ جلد میں اپنے مناسب موقع پر آئے گی۔

۱۔ صحیح بخاری کتاب التمتنع۔ ۲۔ صحیح بخاری جلد دوم کتاب الآداب باب ما ینہی عن الباب۔ ۳۔ صحیح بخاری جلد دوم کتاب الآداب باب ما ینہی عن الاعتق دولا۔ کا حق اسی کہ ہے جو آزاد کرے۔
 حدیث میں اوانتعی الی غیر موالیہ فعلیہ لعنة الله (جو غلام آزاد ہو کر اپنے غیر آقا کی طرف اپنے کو منسوب کرے) پر خدا کی لعنت ہے۔ امام زوی شرح میں لکھتے ہیں بل هو لحنہ کلحمة النسب یعنی آزاد غلام اور آقا کے درمیان دولا کا حق کہ ہے صحیح مسلم کتاب التمتنع۔ ۴۔ کتاب الاموال ابی عبیدہ قاسم بن سلام الترمذی جلد دوم مطبوعہ مصر ۱۳۰۵۔ ۲۳۔

مہمان کے حقوق

موجودہ نظام تمدن میں گو مہمان کی زحمت ہوٹلوں اور ریسٹورانوں نے اپنے سر لے لی ہے مگر گذشتہ نظام تمدن میں اس کی جگہ نہایت اہم تھی۔ اور اب بھی مہمان نوازی شرقی کے خمیر میں داخل ہے اور مغربی تمدن نے بھی اس کی رسمی حیثیت کو باقی رکھا ہے۔ ہر کسی نے کسی وقت کسی مہمان ہوتا ہے۔ اس لیے یہ کہنا چاہیے کہ سوسائٹی کے نظام میں حیثیت مبادلہ اخلاق کی ہے۔ آج ہم اپنے مہمان کے ساتھ نیک سلوک اور عزت اور کریں گے تو کل وہ ہمارے ساتھ کرے گا۔ گذشتہ مذاہب کے اخلاق میں مہمان نوازی ہم کا ذکر خصوصیت کے ساتھ نہیں لیکن اہل عرب میں مہمان کا بہت بڑا حق سمجھا جاتا تھا۔ کی خدمت اور حفاظت میزبان اپنا فرض سمجھتا تھا۔ اسلام آیا تو اس نے اس فرض کو اور بڑھا دیا۔

قرآن مجید میں حضرت ابراہیم علیہ السلام کے مہمانوں کا ذکر سورۃ ذاریات کی ان آیات میں آیا ہے:

اے پیغمبر ابراہیم کے معزز مہمانوں کی حکایت بھی تم تک پہنچی ہے؟

هَلْ أَتَاكَ حَدِيثُ ضَيْفِ
إِبْرَاهِيمَ الْمُكْرَمِينَ ۝ إِذْ دَخَلُوا

عَلَيْهِ فَقَالَ الْوَأَسْمَاءُ قَالَتْ سَلِّمْ

قَدِيرٌ مُشْكِرُونَ ۚ فَدَاخِرًا لِي أَهْلِي

فَجَاءَ بِعَجَلٍ سَمِينٍ ۚ فَتَرَبَّصْنَا لَهُمْ

قَالَ آيَاتٌ تَنْكُرُونَ ۚ فَوَجَسَ

مِنْهُمْ خَيْفَةً ۚ قَالُوا لَا تَخَفْ

وَبَشِّرُوهُمْ بِعَذَابِنَا ۚ

جب یہ لوگ، ان کے پاس آئے

تو (آئے ہی) سلام علیک کی۔

ابراہیم نے سلام کا جواب دیا۔

(اور دل میں کہا کہ یہ لوگ (تو کچھ)

اجنبی اسے معلوم ہوتے ہیں۔ پھر

بلدی سے اپنے گھر جا (ایک) ہوتا تازہ

بچھڑا (یعنی اس کا گوشت بھنوا کر

مہمانوں کے لیے) لائے۔ اور ان کے

سامنے رکھا (تو انہوں نے تامل کیا۔

ابراہیم) پوچھا آپ لوگ کھاتے

کیوں نہیں۔ (اس پر بھی انہوں نے

کھانے سے انکار کیا تب) تو ابراہیم

ان سے جی ہی جی میں ڈرے۔ انہوں

نے ان کی یہ حالت دیکھ کر کہا کہ آپ

(کسی طرح کا) اندیشہ نہ کریں، اور ان کو

ایک ہوشیار فرزند کی خوشخبری بھی دی۔

زندگیت : ۲۸۰

اس حکایت سے آدابِ مہمانداری کے متعلق حسبِ ذیل نتیجے نکالے جاسکتے ہیں

(۱) مہمان اور میزبان میں کلام کی ابتدا ہر باہمی سلام سے ہونا چاہیے۔

(۲) مہمان کے کھانے پینے کا فوراً سامان کرنا چاہیے کیونکہ "ردفان" کے معنی سرعت سے

(۳) روفان کے ایک معنی چپکے چلنے یا زردیدہ نگاہوں سے دیکھنے کے بھی ہیں۔ اس لیے مہمانوں کے کھانے پینے کا سامان مخفی طور پر اُن کی نگاہ بچا کر کرنا چاہیے۔ کیونکہ اگر مہمانوں کو یہ معلوم ہو جائے گا کہ ہمارے لیے کچھ سامان کیا جا رہا ہے تو وہ ازراہ تکلف اس کو روکیں گے۔ اس لیے حضرت ابراہیم علیہ السلام نے اپنے اہل و عیال سے یہ نہیں کہا کہ کھانے پینے کا سامان کر دیکھ چکے سے خود کھانے پینے کا سامان کرنے چلے۔

(۴) کسی بہانے سے تھوڑی دیر کے لیے مہمانوں سے الگ ہو جانا چاہیے تاکہ اُن کو آرام کرنے یا دوسری ضروریات سے فارغ ہونے میں تکلیف نہ ہو۔ اسی لیے حضرت ابراہیم علیہ السلام کھانے پینے کا سامان کرنے کے لیے اُن سے الگ ہو گئے۔

(۵) مہمانوں کے سامنے عمدہ سے عمدہ کھانا پیش کرنا چاہیے۔ اسی لیے حضرت ابراہیم علیہ السلام نے ایک موٹا تازہ بچھڑا ذبح کیا۔

(۶) کھانا مہمانوں کے سامنے پیش کرنا چاہیے اُن کو کھانے کا حکم نہیں دینا چاہیے۔ اسی لیے حضرت ابراہیم علیہ السلام نے اُن سے کہا کہ آپ لوگ کیوں نہیں کھاتے۔ یہ نہیں کہا کہ آپ لوگ کھائیے۔

(۷) مہمانوں کے کھانے سے سرور اور نہ کھانے سے منہموم ہونا چاہیے کیونکہ جو لوگ بخیل ہوتے ہیں وہ کھانا تو مہمانوں کے سامنے پیش کر دیتے ہیں لیکن اُن کی خواہش ہی ہوتی ہے کہ مہمان نہ کھاتے یا کم کھاتے تاکہ وہ کھانا ان کے اور اُن کے اہل و عیال کے کام آئے۔ اسی لیے جب اُن لوگوں نے کھانے سے انکار کیا تو حضرت ابراہیم علیہ السلام نے اس کو ناپسند کیا اور اُن کے دل میں خطرہ پیدا ہوا کہ یہ دشمن بن کر تو نہیں آتے ہیں۔

(۸) نہ کھانے کی حالت میں مہمانوں کو عمدہ الفاظ میں عذر کرنا چاہیے۔ اسی لیے

ان فرشتوں نے کہا کہ اگر ہم نہیں کھاتے تو آپ کے خوف زدہ نہ ہونا چاہیے کیوں
ہم لوگ کھاپی نہیں سکتے بلکہ صرف آپ کو ایک لائق فرزند کے تولد کی بشارت
کے لیے آئے ہیں۔

سورہ حجر میں حضرت لوط علیہ السلام کے مہمان فرشتوں کا جو قصہ بیان کیا گیا
اس سے معلوم ہوتا ہے کہ آرام و آسائش کا خیال رکھنے کے ساتھ میزبان مہمان کی عزت و آبرو
بھی محافظ ہوتا ہے۔ اس لیے اگر کوئی شخص اس کے ساتھ اہانت آمیز برتاؤ کرنا چاہے
میزبان کا یہ فرض ہے کہ مہمان کی جانب سے مدافعت کرے کیونکہ اس سے خود میزبان کی
ہوتی ہے۔ اسی لیے جب قوم لوط نے ان مہمان فرشتوں کے ساتھ توہین آمیز برتاؤ
چاہا تو حضرت لوط علیہ السلام نے

قَالَ إِنَّ هَؤُلَاءِ ضَيْفِي فَكَلَّا

تَقْضَحُونِ ۚ وَاتَّقُوا اللَّهَ وَلَا

تُخْزَوْنَ ۚ (الحجر: ۶۸-۶۹)

یہ تو قرآن مجید کے ضمنی ارشادات تھے لیکن رسول اللہ صلی اللہ علیہ وسلم نے مکہ مکرمہ

میں مہمان نوازی کو بہ تصریح اس قدر اہمیت دی کہ اس کو ایمانِ کامل کا ایک

دیا اور فرمایا کہ "جو شخص خدا اور قیامت کے دن پر ایمان لایا ہے اس کو چاہیے کہ

پڑوسی کی عزت کرے۔ اور جو شخص خدا اور قیامت کے دن پر ایمان لایا ہے اس کو

کہ اپنے مہمان کا جائزہ عزت کے ساتھ دے" کہا گیا کہ یا رسول اللہ اس کا جائزہ

فرمایا کہ "ایک دن اور ایک رات اور مہمانی تین دن کی ہے اس کے آگے مہمان پر

لہ بخاری کتب الادب باب من کان یومن باللہ والیوم الآخر فلا یؤذ جاره۔

مایا کہ ”جو شخص خدا اور قیامت کے دن پر ایمان لایا ہے اس کو چاہیے کہ اپنے مہمان کی ناکرے اور جو شخص خدا اور قیامت کے دن پر ایمان لایا ہے اس کو چاہیے کہ اپنے ت کے تعلقات کو جوڑے رکھے“

ایک حدیث میں ہے کہ رسول اللہ صلی اللہ علیہ وسلم حضرت عبداللہ بن عمرو کے پاس سینے لگے اور فرمایا کیا مجھے یہ نہیں خبر ملی ہے کہ تم رات بھر نماز پڑھتے ہو، اور دن کو رکھتے ہو؟ انہوں نے کہا بیشک۔ فرمایا ایسا نہ کرو نماز بھی پڑھو اور سوؤ بھی، روزہ رکھو اور بے روزہ بھی رہو کیوں کہ تمہارے اوپر تمہارے جسم کا حق ہے، تمہاری آنکھ کا ہے، تمہارے مہمانوں کا حق ہے اور تمہاری بی بی کا حق ہے۔

ایک حدیث میں ہے کہ ”ایک شب کی مہمانی تو واجب ہے پھر اگر مہمان کسی ماں رہ جائے تو مہمانی اس پر قرض ہے چاہے وہ لے لے چاہے چھوڑ دے“

چونکہ کہیں مہمان ہونا میزبان کے لیے بہر حال ایک گونہ تکلیف کا باعث ہے اور کسی ماں بے وجہ مفت کھانا انسانی اور اسلامی غیرت کے خلاف ہے اس لیے ضرورت تھی ماں میزبان کو مہمان کی خاطر تواضع اور تعظیم و تکریم کی ہدایت کی گئی ہے وہاں مہمان کو یہ بتا دیا جائے کہ وہ کسی دوسرے کے خزان کرم سے حد ضرورت سے زیادہ فائدہ نہ اٹھائے۔ بخاری حدیث میں یہ تصریح کر دی گئی ہے کہ مہمان کو کسی کے یہاں تین دن سے زیادہ نہیں چاہیے کیوں کہ اس سے صاحب خانہ کو تکلیف ہوگی اور اس پر بار پڑے گا۔ اس کے وہ تین دن سے زیادہ کی مہمانی صدقہ ہو جائے گی جس کو خود غیور اور خود دار مہمان پسند نہ کرے گا۔

بخاری کتاب الادب اکرام الضیف و خدمتہ ایاہ بنفہ و قولہ تعالیٰ ضیف ابراہیم المکریمین یتہ بخاری کتاب الادب
مناضیف ۱۱۱ ابن ماجہ کتاب الادب باب حق الضیف۔ بخاری کتاب الادب باب اکرام الضیف و خدمتہ ایاہ بنفہ۔

انسانی برادری کا حق

ایک انسان کے دوسرے انسان پر انسانی برادری کی حیثیت سے بھی کچھ فرض ہیں جن سے عہدہ برآ ہونا ہر مسلمان کا مذہبی فرض ہے۔ تبلیغ یعنی غیر مسلم انسانوں کو اسلام دعوت کا جو حکم ہے اس کے دوسرے اسباب کے علاوہ ایک سبب یہ بھی ہے کہ جس کو ایک مسلمان سچائی سمجھتا ہے اُس کا انسانی فرض ہے کہ وہ اس سے دوسرے انسان آگاہ اور باخبر کرے۔ اور یہ انسانی خیر خواہی کا لازمی نتیجہ ہے۔

قرآن پاک نے تورات کے بعض احکام کو دہرایا ہے جن میں سے ایک یہ بھی ہے:

وَقُولُوا لِلنَّاسِ حُسْنًا
اور لوگوں سے اچھی بات کہو۔

(البقرة: ۸۳)

لوگوں سے اچھی بات کہنا اور اچھائی سے پیش آنا انسانیت کا فرض ہے جس کی کسی دین و مذہب کی تخصیص نہیں۔ دین و مذہب اور نسل و قومیت کا اختلاف منصفانہ برتاؤ سے باز نہ رکھے۔ اسی لیے ارشاد ہوا:

وَلَا يَجْرِمَنَّكُمْ شَنَاٰنُ قَوْمٍ عَلٰٓی
اور کسی قوم کی عداوت تم کو اس پر
اَلَّا تَعْدِلُوْا اِعْدِلُوْا هُوَ اَقْرَبُ
آبادہ نہ کرے کہ تم عدل اور انصاف

نہ کرو۔ عدل اور انصاف (بہر حال

میں) کرو کہ یہ بات تقویٰ کے قریب ہے۔

(المائدة: ۸)

ہر قوم کا بُرا سلوک اور بے رحمانہ برتاؤ جو ایک انسان دوسرے انسان اور ایک قوم
ری قوم کے ساتھ کرتی ہے اس کا اصل سبب یہی ہوتا ہے کہ ایک دوسرے کے حق میں
سے کام نہیں لیتا۔ بلکہ اس پر ظلم اور بے انصافی کے لیے آمادہ رہتا ہے۔ یہ آیت پاک
ن کے اسی مادہ فاسد کے سرچشمہ کو بند کرتی ہے۔ ابوہریرہ اور انس ابن مالک سے
بت ہے کہ آنحضرت صلی اللہ علیہ وسلم نے ارشاد فرمایا:

آپس میں ایک دوسرے سے کینہ

نہ رکھو ایک دوسرے پر حسد نہ کرو،

اور نہ ایک دوسرے سے منہ پھیرو۔

اور سب مل کر خدا کے بندے اور آپس

میں بھائی بھائی بن جاؤ۔

لا تباغضوا ولا تحاسدوا ولا

تدابروا وكونوا عباد الله اخوانا

(بخاری)

بعض روایتوں میں الفاظ یہ ہیں:

اياكم والظن فان الظن اكذب

الحديث ولا تحسبوا ولا تجسسوا

ولا تتناجسوا ولا تحاسدوا ولا

تباغضوا ولا تدابروا وكونوا عباد الله

اخوانا (صحیح بخاری، کتاب الادب)

بدگمانی سے بچو کہ بدگمانی بہت جھوٹی

بات ہے۔ لوگوں کی عیب جوئی نہ کرو۔

آپس میں حسد نہ کرو۔ آپس میں نفیس نہ رکھو۔

اور نہ ایک دوسرے سے منہ پھیرو اور سب

مل کر خدا کے بندے اور آپس میں بھائی بھائی بن جاؤ۔

اس حدیث پاک میں انسانی برادری کا وہ نتیجہ
ہے جس پر سچائی سے عمل

کیا جلتے تو یہ شر اور فساد سے بھری ہوئی دنیا دفعۃً جنت بن جلتے۔ فرمایا من لا یحسب
لا یرحس " جو رحم نہیں کرتا، اس پر رحم نہیں کیا جاتا۔" جو بندوں پر رحم نہیں کرتا
پر خدا رحم نہیں کرتا یا یہ کہ جو دوسرے پر رحم نہیں کرتا دوسرا بھی اس پر رحم نہیں کرے
مستدرک حاکم میں ہے کہ آپ نے فرمایا کہ "تم زمین و لوگ رحم کرو تو آسمان والا تم پر رحم فرمائے
یہ حدیث رحمۃ للعالمین صلی اللہ علیہ وسلم کی تعلیم کی شانِ رحمت کو کتنی عمومیت کے ساتھ
کرتی ہے۔ ایک اور موقع پر ارشاد ہوا کہ "جو مسلمان کوئی درخت لگائے گا اس
جو انسان یا پرندہ بھی کچھ کھائے گا اس کا ثواب اس لگانے والے کو ملے گا۔" اس فیض
عموم میں انسانیت کی قید بھی نہیں ہے۔ ایک دفعہ آپ نے ایک شخص کا قصہ بیان
جس نے ایک جانور کے ساتھ نیک سلوک کیا تھا کہ اس کو اس کے اس کام پر ثواب
معاہدے پر چھوڑے خدا کے رسول! کیا جانوروں کے ساتھ نیک سلوک کرنے پر
ثواب ہے؟ فرمایا: ہر تر جگر کے ساتھ نیک سلوک کرنے میں ثواب ہے یعنی ہر
ہستی کے ساتھ جس میں زندگی کی تری ہے نیک سلوک کرنے میں ثواب ہے۔ اس ثواب
کے دائرہ میں ہر وہ ہستی شریک ہے جو زندگی سے بہرہ ور ہے۔

جامع ترمذی میں ہے کہ آنحضرت صلی اللہ علیہ وسلم نے حضرت ابوذر سے ارشاد فرمایا
"جہاں بھی ہو خدا کا خیال رکھو۔ بُرائی کے پیچھے بھلائی کرو تو اس کو مٹا دو گے اور
کے ساتھ حُسنِ اخلاق سے پیش آؤ۔"

لے صحیح بخاری ۷۷۷ مستدرک حاکم کتاب البر والعدل ج ۴ ص ۱۵۹ دیکھو یہ حدیث صحیح بخاری جلد دوم کتاب
کے مختلف ابواب میں ہیں۔ جامع ترمذی باب ما جاء فی معاشرۃ الناس صفحہ ۲۲۱۔

بھریہ کہتے ہیں کہ ایک دفعہ حضور نے پانچ باتیں گناہیں جن میں سے ایک یہ تھی کہ
 احب للناس ما تحب لنفسك یعنی تم لوگوں (ناس) کے لیے وہی چاہو جو تم اپنے
 لیے چاہتے ہو تو مسلمان بن جاؤ گے۔ الناس کا لفظ عام ہے جس میں تمام انسان داخل ہیں۔ اس
 سے معلوم ہوا کہ جب تک سارے انسانوں کی بھلائی کا جذبہ دل میں نہ ہو انسان پورا مسلمان نہیں
 ہوتا کیوں کہ دوسروں کے لیے وہی چاہتا جو اپنے لیے چاہتا ہے جو انسان
 برادری کے ہر قسم کے حقوق کی بنیاد ہے۔ ایک اور حدیث میں یہ تعلیم ان لفظوں میں ہے کہ
 تم اپنے بھائی کے لیے وہی چاہو جو اپنے لیے چاہتے ہو۔ بھائی کے لفظ سے مسلمان بھی مراد
 ہو سکتا ہے اور ایک عام انسان بھی۔ تورات اور انجیل کے اندر یہی تعلیم ان لفظوں میں ہے
 کہ "تم اپنے پڑوسی کو ایسا چاہو جیسا کہ تم اپنے آپ کو چاہتے ہو" اسلام میں پڑوسیوں کے
 حقوق کا بیان علیحدہ باب میں گزر چکا ہے۔ اس پر یہاں ایک نظر ڈال لینی چاہیے کہ صحیحاً
 نے اس تعلیم کی پیروی میں یہودی اور عیسائی پڑوسیوں کا حق بھی مسلمان پڑوسیوں ہی کی طرح
 مانا ہے۔

صدقہ و خیرات کے باب میں گو فقراء اور مسکین میں مسلمانوں کی ترجیح ایک قدرتی بات
 ہے تاہم حضرت عمر فاروقؓ نے اپنی خلافت کے زمانہ میں نامسلمان ذمی مسکینوں کے حق کو
 بھی تسلیم کیا۔ قاضی ابو یوسف نے کتاب الخراج میں لکھا ہے کہ ایک دفعہ حضرت عمرؓ نے دیکھا
 کہ ایک بڑھا جو اندھا بھی تھا ایک دروازہ پر کھڑا بھیک مانگ رہا ہے۔ حضرت عمرؓ نے
 پیچھے سے اس کے بازو پر ہاتھ مارا اور پوچھا کہ تم کو بھیک مانگنے کی ضرورت کیا پڑی؟ اس
 نے کہا جزیہ ادا کرنے اور اپنی ضرورت پوری کرنے اور اپنی اس عمر کے سبب سے بھیک

سے ترمذی ابواب الزہد فریب۔

مانگتا ہوں۔ حضرت عمرؓ اس کا ہاتھ پکڑ کر اپنے گھر لائے اور اپنے گھر سے اُس کو کچھ دیا۔ پھر

کو بیت المال کے خزانچی کے پاس بھیجا اور کہلوا یا کہ اُس کو اور اس جیسے لوگوں کو دیکھو

خدا کی قسم ہم انصاف نہیں کریں گے اگر ہم اس کی جوانی کی کمائی تو کھاتیں اور اس کے بڑے

ہونے پر اس کی مدد چھوڑ دیں۔ قرآن میں صدقہ کی اجازت فقراء اور مساکین کے لیے ہے

فقراء تو وہی ہیں جو مسلمان ہیں اور یہ لوگ مسکین اہل کتاب میں ہیں اُن سے جزیرہ نہ لیا جلا

اسلام کا یہ عام فیصلہ ہے کہ زکوٰۃ کے علاوہ دوسرے عام صدقے غیر مسلموں کو دیتے

سکتے ہیں۔ آنحضرت صلی اللہ علیہ وسلم نے ایک یہودی خاندان کو صدقہ دیا۔ ام المومنین حضرت

صفیہؓ نے اپنے دو یہودی رشتہ داروں کو ۳ ہزار کی مالیت کا صدقہ دیا۔ امام مجاہد نے مشرک

رشتہ دار کا قرض معاف کرنے کو ثواب کا کام بتایا۔ ابن جریر محدث کہتے ہیں کہ قرآن

”ایسر“ کے کھلانے کو ثواب بتایا ہے اور ظاہر ہے کہ صحابہ کے قبضہ میں مشرک ہی قید ہو

آتے تھے۔ ابو میسرہ اور عمرو بن میمون اور عمرو بن شریح صدقہ فطر سے عیسائی راہبوں

مدد کیا کرتے تھے۔ آنحضرت صلی اللہ علیہ وسلم کے زمانہ میں حضرت عمرؓ نے اپنے مشرک بھائی

کو تحفہ بھیجا اور خود حضور صلی اللہ علیہ وسلم نے بعضوں کو ان کے مشرک والدین کے ساتھ

رحمی کی اجازت دی۔

تفسیر کی روایتوں میں ہے کہ صحابہ جب مذہبی اختلاف کی بنا پر غریب مشرکوں

مدد سے کنارہ کرنے لگے تو یہ آیت اتری:

لَيْسَ عَلَيْكَ هُدَاهُمْ وَلَكِنَّ اللَّهَ
اُنْ كُوْرَاهِ پَر لے اَنَاتِرے اَخْتِيارِ كِ بَات

۱۰ کتاب الخراج قاضی ابوریسف صفحہ ۶۲، بقرہ سورہ دہرہ ۸ - ۱۰ کتاب الاسوال امام ابو عبیدہ صفحہ ۹۱۳ و ۹۱۴

۱۱ بخاری کتاب الجود۔ ۱۰ مسلم باب فضل الصدقۃ علی الاقربین ۱۰ طبری۔

یعنی
سند
لابد
للتا
یحب
وجل
الکلی

Marfat.com

يَهْدِي مَنْ يَشَاءُ وَمَا تُنْفِقُوا

مِنْ خَيْرٍ فَلَا نُفْسِكُمْ

(البقرة: ۲۷۲)

نہیں لیکن اللہ جس کو چاہتا ہے راہ

پر لے آتا ہے۔ اور جو مہلاتی سے

خرچ کرو، وہ تمہارے ہی لیے ہے۔

یعنی تم کو تمہاری نیکی کا ثواب بہر حال ملے گا۔

مسند احمد میں ہے کہ آپ نے مسلمانوں کو خطاب کر کے فرمایا:

تمہیں سے کوئی اس وقت تک پورا مومن

نہیں ہو گا جب تک وہ اور لوگوں

کے لیے وہی نہ پسند کرے جو اپنے

لیے پسند کرتا ہے۔ اور جب تک وہ

آدمی کو صرف خدا کے لیے پیار نہ کرے۔

اس حدیث میں محبت انسانی کی وسعت ساری انسانی برادری تک وسیع کر دی گئی ہے۔

لَا يُؤْمِنُ أَحَدُكُمْ حَتَّىٰ يُحِبَّ

لِلنَّاسِ مَا يُحِبُّ لِنَفْسِهِ وَحَتَّىٰ

يُحِبَّ الْمَرْءَ لَا يُحِبُّهُ إِلَّا لِلَّهِ عَزَّ

وَجَلَّ (مسند احمد ج ۲ ص ۲۷۲)



مسلمانوں کے باہمی حقوق

آنحضرت صلی اللہ علیہ وسلم کی تشریف آوری سے پہلے عرب کا بچہ بچہ ایک دوسرے کے خون کا پیاسا اور ایک قبیلہ دوسرے قبیلہ کا دشمن تھا۔ ایک ایک خون کا بدلہ کئی کئی پشتوں تک جا کر لیتے تھے۔ اس طرح خاندانوں میں لڑائیوں کا ایک غیر منقطع سلسلہ جاری تھا اور ہر شخص اپنی جگہ پر اپنے کو ہمیشہ خطروں میں گھرا ہوا پاتا تھا۔ اور اٹھتے بیٹھتے، سوتے جاگتے چلتے پھرتے ہر وقت چوکنا رہتا تھا کہ کوئی اُس پر حملہ نہ کر بیٹھے۔

آنحضرت صلی اللہ علیہ وسلم تشریف لائے تو اپنے ساتھ خون کے رشتہ سے بڑھ کر ایک اور رشتہ لائے اور وہ دین کا رشتہ تھا جس نے مدت کے پچھڑوں کو ملا دیا، دشمنوں کو بھائی بھائی بنا دیا، اور خاندانی و قبائلی یگانگی سے بڑھ کر اسلامی برادری کی یگانگی اُن کے اندر پیدا کر دی جس نے اس طرح ان کی ہر قسم کی عداوتوں کا خاتمہ کر دیا اور باہمی دشمنیوں کے ان کے دلوں سے ایسا بھلا دیا کہ وہ حقیقت میں بھائی بھائی بن گئے۔ اللہ تعالیٰ نے فرمایا:

يَا أَيُّهَا الَّذِينَ آمَنُوا اتَّقُوا اللَّهَ
حَقَّ تَقَاتِهِ وَلَا تَكُونُوا مِنَ الْمُكْفِرِينَ
مُسْلِمُونَ ۝ وَأَعْتَصِمُوا بِحَبْلِ
اَلْمَسْئُومِ وَلَا تَفَرَّقُوا فَمَا كَانَ مِنْ
شِقَاقِ الْفَرَقِ وَقَدْ كُنْتُمْ مِنْ قَبْلِهِ
شِقَاقِيَّةً وَكُنْتُمْ عَشِيرَاتٍ لَدِي
عَدُوِّكُمْ وَأَنْتُمْ عَلَىٰ حُدُودِهِمْ
مُتَمَرِّضُونَ

اے مسلمانو! خدا سے ڈرو جیسا کہ اس
سے ڈرنے کا حق ہے۔ اور نہ تم مرویں
مسلمان۔ اور خدا کی رسی کو مضبوطی سے

پکڑے رہو اور ٹکڑے ٹکڑے نہ ہو،
اور تم اپنے اوپر اللہ کے احسان کو
یاد کرو کہ تم دشمن تھے تو اللہ نے تمہارے
دلوں کو جوڑ دیا پھر تم بھائی بھائی ہو گئے۔

اللَّهُ جَبِيْعًا وَلَا تَفْرَقُوا وَاذْكُرُوا
نِعْمَةَ اللَّهِ عَلَيْكُمْ إِذْ كُنْتُمْ أَعْدَاءً
فَأَلْفَ بَيْنَ قُلُوبِكُمْ فَاصْبِرْتُمْ
بِنِعْمَتِهِ إِخْوَانًا

(آل عمران: ۱۰۳-۱۰۴)

مسلمانوں کے اس باہمی میل ملاپ اور محبت کو اللہ تعالیٰ نے اپنا خاص فضل ظاہر فرمایا۔
راشاد فرمایا کہ اگر کوئی روئے زمین کا سا خزانہ بھی لٹا دیتا تو ان دشمنوں کو باہم ملا کر ایک نہیں کر
لے گا۔

اور خدا نے مسلمانوں کے دل ملا دیئے۔
اگر تو زمین میں جو کچھ ہے سب خرچ
کر دیتا تب بھی تو ان کے دلوں کو
ملا نہ سکتا لیکن خدا نے ملا دیا۔ بیشک
وہ (بہر شکل پر) غالب آنے والا اور
مصلحت جاننے والا ہے۔

وَأَلْفَ بَيْنَ قُلُوبِهِمْ لَوْ أَنفَقْتَ
مَا فِي الْأَرْضِ جَمِيْعًا مَّا أَلْفَتْ
بَيْنَ قُلُوبِهِمْ وَلَكِنَّ اللَّهَ أَلْفَ
بَيْنَهُمْ إِنَّهُ عَزِيْزٌ حَكِيْمٌ

(الانفال: ۶۳)

تو اب مسلمانوں کو یہ چاہیے کہ اللہ تعالیٰ کے فضل کی قدر کریں اور سب مل کر خدا کے
دین کی رستی کو جو ان کی یگانگی کا اصلی رشتہ ہے مضبوط پکڑیں۔ اور باہم اختلاف پیدا کر کے
ٹکڑے ٹکڑے نہ ہو جائیں کیونکہ اس رستی کی مضبوطی اسی وقت تک ہے جب تک سب مل
کر اس کو پکڑے رہیں فرمایا:

اور اللہ اور رسول کا کہا مانو اور

وَأَطِيعُوا اللَّهَ وَرَسُولَهُ وَلَا تَتَازَعُوا

فَتَفَسَّلُوا وَتَذَهَبَ رِيحُكُمْ

اپس میں جھگڑا نہ کرو (کہ ایسا ہوگا
تو) ہمت ہار دو گے اور تمہاری ہمت
اکھڑ جائے گی۔

(الانفال: ۴۶)

یہی باہمی اتفاق و اتحاد ملتِ اسلامیہ کی عمارت کا ستون ہے اور مسلمانوں کی جماعت
کا شیرازہ۔ اس شیرازہ کے استحکام کا نتیجہ یہ ہونا چاہیے کہ مسلمانوں میں باہم الفت و محبت ہو
اب اگر اتفاق سے ان میں اختلاف پیش آجائے تو اس کے دور کرنے کی صورت یہ ہے کہ
دونوں خدا و رسول کے حکم کی طرف رجوع کریں :

فَإِنْ تَنَازَعْتُمْ فِي شَيْءٍ فَرُدُّوهُ
إِلَى اللَّهِ وَالرَّسُولِ

تو اگر تم (مسلمانوں) میں کسی بات میں
جھگڑا ہو تو اس کو اللہ اور رسول کی
طرف لوٹا دو۔

(النساء: ۵۹)

اگر یہ جھگڑا بڑھتے بڑھتے جنگ تک پہنچ جائے تو مسلمانوں کا فرض ہے کہ جو فریق ظالم
ہو سبیل کر اس سے لڑیں اور اس کو صلح پر مجبور کریں۔ اور جب وہ راضی ہو جائے تو
عدل و انصاف سے ان میں صلح کرادیں۔

وَإِنْ طَائِفَتَانِ مِنَ الْمُؤْمِنِينَ
اقْتَتَلُوا فَأَصْلِحُوا بَيْنَهُمَا فَإِنْ
بَغَتْ إِحْدَاهُمَا عَلَى الْأُخْرَى
فَقَاتِلُوا الَّتِي تَبْغِي حَتَّى تَفِيءَ إِلَى
أَمْرِ اللَّهِ فَإِنْ فَاءَتْ فَأَصْلِحُوا
بَيْنَهُمَا بِالْعَدْلِ وَأَقْسِطُوا إِنَّ

اگر مسلمانوں کے دو گروہ لڑیں تو
ان میں صلح کرادو۔ پھر اگر ایک
دوسرے پر ظلم کرے تو ظلم کرنے والے
سے لڑو یہاں تک کہ وہ خدا کے حکم
کی طرف رجوع ہو۔ تو اگر وہ رجوع
کر لے تو ان میں عدل کے ساتھ صلح

اللَّهُ يُحِبُّ الْمُقْسِطِينَ ۝ إِنَّمَا

الْمُؤْمِنُونَ إِخْوَةٌ فَأَصْلِحُوا بَيْنَ

أَخْوَابِكُمْ

(الحجرات: ۹-۱۰)

بھائیوں کے درمیان صلح کرا دو۔

آیت کے اخیر کڑے نے بتایا کہ باہم مسلمانوں میں بھائی بھائی کا رشتہ ہے۔ یہ رشتہ جنگ و خو زیزی کے بعد بھی نہیں کٹتا۔ انہی آیتوں کے تحت میں وہ حدیث ہے جس میں آنحضرت صلی اللہ علیہ وسلم نے فرمایا،

انصراخا لظالمنا او مظلومنا

تم اپنے بھائی کی مدد کرو خواہ وہ ظالم

(بخاری) ہو یا مظلوم۔

صحابہ نے عرض کی یا رسول اللہ اگر وہ مظلوم ہو تو اس کی مدد کی جاسکتی ہے لیکن اگر وہ ظالم ہو تو اس کی مدد کیوں کر کی جائے۔ فرمایا اس طرح کہ اُس کے ہاتھوں کو ظلم سے روکا جائے۔

کیسا ہی بڑے سے بڑا کافر، اور سخت سے سخت دشمن ہو جس وقت اُس نے کلمہ شہادت پڑھا اور شریعت اسلامی کو قبول کیا وہ دفعۃً ہمارا مذہبی بھائی ہو گیا۔ خدا نے فرمایا،

فَإِنْ تَابُوا وَأَقَامُوا الصَّلَاةَ وَآتَوُا

الزَّكَاةَ فَأَخْوَانَكُمْ فِي الدِّينِ

(التوبة: ۱۱)

تمہارے مذہبی بھائی ہیں۔

غلام بھی اگر کلمہ پڑھ کر مسلمان ہو جاتے تو وہ اسلام کے رشتہ میں داخل ہو گیا۔ اگر اس کے باپ کا نام و نسب نہیں معلوم تو کوئی حرج نہیں وہ دین کے رشتہ سے ہر مسلمان کا بھائی

ہے۔ فرمایا:

فَإِنْ لَّمْ تَعْلَمُوا آبَاءَهُمْ فَاِخْوَانُكُمْ
تو اگر تم ان کے باپوں کے نام نہ جانو
فِي الدِّينِ وَمَوَالِيكُمْ
تو وہ تمہارے دینی بھائی ہیں اور

(الاحزاب: ۵)

علاقہ مند۔

ایک مسلمان کسی مسلمان کو قتل کر دے، تب بھی اللہ تعالیٰ مقتول کے رشتہ داروں
کو قاتل کا بھائی قرار دے کر ان کے جذبہ رحم کی تحریک فرماتا ہے۔ ارشاد ہوتا ہے:

فَمَنْ عَفِيَ لَهُ مِنْ اَخِيهِ شَيْءٌ
تو اگر قاتل کو اس کے بھائی کی طرف سے

(البقرة: ۱۷۸)

کچھ معاف کر دیا جائے۔

ایک مسلمان پر دوسرے مسلمان کی غیبت حرام ہے کیوں کہ

اَيُّحِبُّ اَحَدُكُمْ اَنْ يَّأْكُلَ لَحْمَ
کیا تم میں کوئی پسند کریگا کہ وہ اپنے

اَخِيهِ مَيْتًا (الحجرات: ۱۲)

مردہ بھائی کا گوشت کھائے۔

یتیموں کے مال کی دیکھ بھال اور خرابی سے اس کا انتظام کرنا متولیوں کا فرض ہے۔
اگر وہ ان کو اپنے اندر شامل کر کے نیک نیتی کے ساتھ ان کو اپنے کنبہ کا جز بنا لیں اور
ملاحظہ کر خراج کریں تو یہ بھی درست ہے کیونکہ یہ ان کے بھائی ہیں جن کی خیر خواہی ان
فرض ہے۔ فرمایا:

وَإِنْ تَحْتَالُوا لَهُمْ فَاِخْوَانُكُمْ
اور اگر تم ان کو اپنے میں ملا لو (تو)

یہ بھی جائز ہے کیونکہ وہ تمہارے

بھائی ہیں۔

(البقرة: ۲۲۰)

ایک مسلمان بھائی کا دوسرے مسلمان بھائی پر یہ بھی سچی ہے کہ وہ ایک دوسرے

نہیں دعائے خیر کریں۔ وہ یوں کہتے ہیں :

رَبَّنَا اغْفِرْ لَنَا وَلِإِخْوَانِنَا الَّذِينَ
سَبَقُونَا بِالْإِيمَانِ
اے ہمارے پروردگار ہم کو اور ہمارے
ان بھائیوں کو جو ہم سے پہلے ایمان
لائے معاف کر۔ (الحشر: ۱۰)

ایک مسلمان کے دل میں دوسرے مسلمان کی طرف سے کینہ ہونا ایسی بُرائی ہے جس
کے دُور کرنے کے لیے خُدا سے گڑگڑا کر دُعا مانگنی چاہیے اور کہنا چاہیے :

وَلَا تَجْعَلْ فِي قُلُوبِنَا غِلًّا لِلَّذِينَ
آمَنُوا رَبَّنَا إِنَّكَ رَءُوفٌ رَحِيمٌ
اور ہمارے دلوں میں مسلمانوں کی
طرف سے کینہ مت رہنے دے
اے ہمارے پروردگار تو مہربان رحم والا ہے۔ (الحشر: ۱۰)

مسلمانوں کی یہ صفت ہے کہ باہم وہ ایک دوسرے سے رحم و شفقت کے ساتھ پیش
آتے ہیں۔ خُدا نے مدح فرمائی :

رُحَمَاءَ بَيْنَهُمْ
وہ مسلمان آپس میں رحم و شفقت
رکھتے ہیں۔ (الفتح: ۲۹)

مسلمان کی یہ صفت ہونی چاہیے کہ وہ دوسرے مسلمان سے جھک کر ملے اور نرمی
کا بڑا دُکڑے :

أَذِلَّةٍ عَلَى الْمُؤْمِنِينَ
مسلمانوں سے جھکنے اور نرمی کرنے
والے۔ (المائدہ: ۵۴)

مسلمانوں کی اس باہمی اخوت و محبت اور مہربانی کی مزید تشریح اور تاکید محمد رسول اللہ
صلی اللہ علیہ وسلم نے اپنی زبان فیض ترجمان سے یوں فرمائی ہے : مسلمانوں کو باہم ایک

دوسرے پر رحم کرنے، محبت کرنے، اور شفقت کرنے میں جسم انسانی کی طرح دیکھو گے کہ اس کے ایک عضو میں بھی تکلیف ہو، تو بدن کے سارے اعضاء بخار اور بے خوابی میں مبتلا ہو جاتے ہیں۔ صحیح مسلم کی ایک اور روایت میں ہے کہ فرمایا "سارے مسلمان مل کر ایک آدمی کے مثل ہیں کہ اگر اس کی آنکھ بھی دکھے تو سارا بدن دکھ محسوس کرتا ہے، اور اگر سر میں درد ہو تو پورا جسم تکلیف میں ہوتا ہے۔" مقصود یہ ہے کہ امت مسلمہ ایک جسم ہے اور اس کے سارے افراد اس کے اعضاء ہیں۔ بدن کے ایک عضو میں بھی اگر کوئی تکلیف یا دکھ درد ہو تو سارے اعضاء اس تکلیف کو محسوس کرتے ہیں اور اس دکھ درد میں شریک ہوتے ہیں یہی مسلمانوں کا حال ہونا چاہیے، کہ ان میں سے ایک کو بھی تکلیف پہنچے تو سارے مسلمانوں کو وہ تکلیف محسوس ہونی چاہیے۔

ایک دوسری تمثیل میں آپ نے ارشاد فرمایا کہ "مسلمان باہم ایک دوسرے سے مل کر اس طرح مضبوط ہوتے ہیں جیسے دیوار کہ اس کے ایک حصے سے اس کا دوسرا حصہ مضبوط ہوتا ہے۔" بخاری میں ہے کہ یہ کہہ کر آپ نے ایک ہاتھ کی انگلیوں کو دوسرے ہاتھ کی انگلیوں میں ڈال کر دکھایا کہ کیسے ایک حصے سے دوسرا حصہ مضبوط ہوتا ہے۔ اس تمثیل میں آپ نے یہ ارشاد فرمایا کہ جس طرح دیوار کی ایک اینٹ دوسری اینٹ سے مل کر مضبوط ہو کر ناقابلِ تسخیر حصن وحصار بن جاتی ہے اسی طرح جماعت اسلامیہ ایک قلعہ ہے۔ جس کی ایک ایک اینٹ ایک ایک مسلمان ہے۔ یہ قلعہ اسی وقت تک محفوظ ہے جب تک اس کی ایک اینٹ دوسری اینٹ سے ملی ہوئی ہے۔ جب یہ اینٹ اپنی

۱۔ صحیح بخاری جلد ۲ صفحہ ۸۸۳ کتاب الادب و صحیح مسلم ج ۲ صفحہ ۲۸۹ کتاب ابرو العسلہ والاداب، معرطہ صحیح مسلم ج ۲ صفحہ ۲۸۹ معرطہ کتاب ابرو العسلہ والاداب صفحہ ۸۹ صحیح مسلم کتاب ابرو العسلہ والاداب ج ۲ صفحہ ۲۸۹

بلد سے کھسک جاتے گی تو پوری دیوار دھم سے زمین پر آجائے گی۔

ایک اور موقع پر ارشاد ہوا کہ ”ہر مسلمان دوسرے مسلمان کا بھائی ہے نہ وہ اس پر ظلم کرے، نہ اس کو بے مدد چھوڑے، اور نہ اس کی تحقیر کرے۔ انسان کے لیے یہ برائی کیا کم ہے کہ وہ اپنے مسلمان بھائی کی تحقیر کرے۔ مسلمان کا ہر حصہ دوسرے مسلمان پر حرام ہے اس کا خون، اس کا مال اور اس کی آبرو۔ یہ صحیح مسلم کی روایت ہے۔ ابو داؤد میں ہے کہ فرمایا ”مسلمان مسلمان کا بھائی ہے، تو وہ نہ اس پر ظلم کرے اور نہ اس کو اس کے دشمن کے حوالہ کرے۔ جو کوئی اپنے بھائی کی ضرورت پوری کرنے میں رہے گا تو خدا اس کی ضرورت پوری کرے گا، اور جو کوئی کسی مسلمان کی تنگی کو دور کرے گا تو خدا اس کے بدلہ قیامت میں اس کی تنگی کو دور فرمائے گا، اور جو کسی مسلمان کی پردہ پوشی کرے گا تو اللہ تعالیٰ قیامت کے دن اس کا پردہ رکھے گا“

ابو داؤد کی دوسری روایت میں ہے کہ فرمایا ”جو کسی مسلمان کی دنیاوی تکلیفوں میں سے کوئی تکلیف دور کرے گا تو اللہ تعالیٰ قیامت کے دن اس کی تکلیفوں میں سے کوئی تکلیف دور کرے گا۔ اور جو کسی تنگ دست پر آسانی کرے گا تو اللہ تعالیٰ دنیا اور آخرت میں اس پر آسانی کرے گا۔ اور جو کسی مسلمان کا پردہ رکھے گا تو اللہ تعالیٰ دنیا اور آخرت میں اس کا پردہ رکھے گا اور اللہ تعالیٰ اپنے بندہ کی مدد میں رہتا ہے، جب تک وہ بندہ اپنے بھائی کی مدد میں لگا رہتا ہے۔“

صحیح مسلم کتاب البر والصلوٰۃ والاداب ۲ صفحہ ۳۸۲ معز ۲ سنن ابی داؤد کتاب الادب ج ۲ صفحہ ۱۹۰-۱۹۱ سنن

ابی داؤد کتاب الادب جلد ۲ صفحہ ۱۹۳۔

فرمایا "مُسلِمَان دُوہے جس کے ہاتھ اور زبان سے مُسلِمَان بچے رہیں"۔ یہ صحیح بخاری کی ایک روایت میں ہے۔ دوسری میں ہے کہ لوگوں نے دریافت کیا کہ "یا رسول اللہ! سب سے اچھا مُسلِمَان کون ہے؟" فرمایا "جس کے ہاتھ اور زبان سے مُسلِمَان بچے رہیں"۔ یعنی مُسلِمَان اپنے ہاتھ اور زبان سے کسی دوسرے مُسلِمَان کو تکلیف نہیں پہنچاتا وہی سب سے بہتر مُسلِمَان ہے۔

جریر بن عبد اللہ بن جلی جو ایک مشہور صحابی تھے کہتے ہیں کہ "میں نے رسول اللہ صلی اللہ علیہ وسلم سے تین باتوں پر بیعت کی۔ نماز کو قائم رکھنا، زکوٰۃ دینا، اور ہر مُسلِمَان کی خیر خواہی کرنا۔ کئی روایتوں میں ہے کہ آپ نے فرمایا "مُسلِمَان کو گالی دینا خدا کی نافرمانی (فوق) ہے اُس سے لڑنا (قتال) خدا کا انکار (کفر) ہے"۔ یہ اس لیے کہ اللہ تعالیٰ نے مُسلِمَانوں میں باہم برادری اور صلح و آشتی کا حکم دیا ہے۔ اب جو اس کے خلاف کرتا ہے وہ خدا کے حکم کو نہیں مانتا اور یہ ایک معنی میں خدا کا انکار ہی ہے چنانچہ اسی لیے قرآن پاک میں مُسلِمَان کے حق اور بالارادہ قتل کرنے کی سزا دہی رکھی ہے جو کافروں کے لیے مخصوص ہے۔ فرمایا مُسلِمَان کو سزاوار نہیں کہ وہ دوسرے مُسلِمَان کو قتل کرے الایہ کہ غلطی سے ایسا ہو جاتے

اور جو کوئی کسی مُسلِمَان کو قصداً قتل	وَمَنْ يَقْتُلْ مُؤْمِنًا مُتَعَمِّدًا
کرے گا تو اس کا بدلہ دوزخ ہے۔	فَجَزَاءٌ مِّمَّا جَاءَتْ خَالِدًا فِيهَا
وہ اس میں پڑا رہے گا اور خدا اس پر	غَضِبَ اللَّهُ عَلَيْهِ وَلَعْنَتْهُ وَأَعَدَّ

۱۔ صحیح بخاری کتاب الایمان ج ۱ صفحہ ۶۔ ۲۔ صحیح بخاری کتاب الایمان ج ۱ صفحہ ۶۔ ۳۔ صحیح مسلم کتاب الایمان ج ۱ صفحہ ۲۶۔ ۴۔ صحیح بخاری کتاب الایمان ج ۱ صفحہ ۱۳۔ ۵۔ صحیح بخاری کتاب الایمان ج ۱ صفحہ ۱۲۔ ۶۔ صحیح بخاری کتاب الایمان ج ۱ صفحہ ۸۹۳۔

لَهُ عَذَابًا عَظِيمًا ۝
خفاہرا اور لعنت کی اور اس کیلئے

(النساء: ۹۳) بڑا عذاب تیار کیا۔

حجۃ الوداع کے نہایت اہم خطبہ میں اپنے پہلے لوگوں کو چپ کرایا۔ پھر فرمایا "دیکھو میرے بعد کافر نہ ہو جانا کہ ایک دوسرے کی گردن مارنے لگو" ایک اور موقع پر فرمایا کہ "جو ہم (مسلمانوں) پر ہتھیار اٹھاتے وہ ہم میں سے نہیں"۔

جان تو بڑی چیز ہے کسی مسلمان کی آبرو کے پیچھے پڑنا بھی بڑا گناہ ہے۔ فرمایا "سب سے بڑا ربا سود کسی کی آبرو کی طرف بے سبب ہاتھ بڑھانا ہے" اگر کوئی مسلمان کسی ایسے شخص میں گرفتار ہو جس میں اس کی آبرو جانے کا ڈر ہو تو ہر مسلمان کا فرض ہے کہ اس کے بچانے کی کوشش کرے۔ ارشاد ہوا "جو کسی مسلمان کو کسی ایسے موقع پر بے مدد چھوڑے گا جس میں اس کی عزت پر حرف آتا ہو اور اس کی آبرو جاتی ہو تو خدا بھی اس کو ایسی جگہ بے مدد چھوڑے گا۔ اور جو کوئی کسی مسلمان کی ایسے موقع پر مدد کرے گا تو خدا بھی اس کی ایسے موقع پر مدد فرمائے گا"۔

اگر دو مسلمانوں میں کسی ناراضی کے سبب سے بول چال بند ہو جائے تو آنحضرت صلی اللہ علیہ وسلم نے تین روز سے زیادہ ایسا کرنے سے منع فرمایا۔ ارشاد ہوا کہ "کسی مسلمان کے لیے یہ جائز نہیں کہ وہ تین دن سے زیادہ اپنے بھائی کو چھوڑ دے، ملاقات ہو تو وہ ادھر منہ پھیر لے اور یہ ادھر منہ پھیر لے۔ اور ان دونوں میں بہتر وہ ہے جو کہ پہلے

۱۔ صحیح بخاری کتب الایمان صفحہ ۲۳۔ ۲۔ صحیح بخاری کتاب الدیات ج ۲ صفحہ ۱۵۵۔ کتاب المغن

ج ۲ صفحہ ۱۰۴۔ ۳۔ سنن ابی داؤد کتاب الادب ج ۲ صفحہ ۱۸۹۔ ۴۔ سنن ابی داؤد کتاب الادب

ج ۲ صفحہ ۱۸۹۔

سلام کی ابتدا کر لے۔ ایک اور طریقہ سے یہ روایت ہے کہ آپ نے فرمایا "آپس میں
کینہ نہ رکھو، حد نہ کرو اور ایک دوسرے کو پیٹھ پیچھے بُرا نہ کہو۔ اے خدا کے بندو بھائی
بھائی ہو جاؤ۔ اور کسی مسلمان کے لیے حلال نہیں کہ دُہ اپنے بھائی سے تین دن سے زیادہ
بونا چائنا چھوڑ دے۔"

ایک مسلمان کے لیے اس کی عزت و آبرو سے بڑھ کر معاملہ اُس کے ایمان کا ہے
قرآن نے کہا کہ جب تم کو کوئی اپنے اظہارِ اسلام کے لیے سلام کرے تو اس کو یہ نہ کہو
کہ تو مسلمان نہیں،

وَلَا تَقُولُوا لِمَنْ أَلْفَىٰ إِلَيْكُمْ السَّلَامَ
لَسَمْتَ مُؤْمِنًا (النساء: ۹۳)

اور اس کو جو تمہاری طرف سلامتی
کا کلمہ ڈالے یہ نہ کہو کہ تو مومن نہیں۔

مقصد یہ ہے کہ جو کوئی اپنے کو مسلمان کہے یا وہ مسلمان ہونے کا دعویٰ کرے کسی
مسلمان کو یہ حق نہیں پہنچتا کہ وہ کہے کہ تم مسلمان نہیں۔ ایک لڑائی میں ایک صحابی نے
ایک کافر کو زد میں پا کر حملہ کیا اس نے فوراً کلمہ پڑھ دیا مگر اس پر بھی اُن صحابی نے اسے
کو قتل ہی کر دیا۔ یہ خبر آنحضرت صلی اللہ علیہ وسلم تک پہنچی۔ آپ نے اُن کو بلا کر دریافت
کیا۔ انہوں نے عرض کی "یا رسول اللہ اس نے صرف دُرسے کلمہ پڑھا تھا۔ آپ نے کس بلین
انداز میں فرمایا "تم اس کے لا الہ الا اللہ کے ساتھ کیا کرو گے۔" ایک روایت میں ہے کہ
فرمایا "کیا تم نے اس کا سینہ چیر کر دیکھ لیا تھا۔"

۱۔ صحیح بخاری کتاب الادب ج ۲ صفحہ ۹۲۱ و سنن ابی داؤد کتاب الادب ج ۲ صفحہ ۱۹۲۔
صحیح بخاری کتاب الادب ج ۲ صفحہ ۸۹۶۔ ۲۔ پہلی روایت صحیح بخاری خزوة حرقات اور کتاب الایات میں ہے، دوسری
روایت کے لیے دیکھو صحیح ابی داؤد کتاب الایات شرح حدیث مذکور۔

ایک دفعہ ارشاد ہوا کہ "مومن کو لعنت کرنا یا اس پر کفر کی تہمت رکھنا اس کے قتل کے
 رتبے کے برابر ہے" یہ بھی فرمایا کہ "جو کوئی اپنے بھائی کو اے کافر کے تو وہ کفر دو میں سے ایک
 لے گا" یعنی اگر وہ درحقیقت کافر نہ تھا تو اس نے ایک مسلمان کو کافر کہا اور یہ خود ایک
 کافر ہے۔

جان، ایمان اور آبرو کے بعد مال کا درجہ ہے۔ ارشاد ہوا کہ "جو کوئی قسم کھا کر کسی
 مسلمان کا حق مارے گا تو خدا اس کے لیے دوزخ واجب اور جنت حرام کرے گا۔ ایک
 من نے عرض کی "یا رسول اللہ! اگر کوئی معمولی سی چیز ہوتی بھی؟ فرمایا "درخت کی ایک
 شاخ ہی کیوں نہ ہو"۔

فرمایا "ہر مسلمان پر اس کے مسلمان بھائی کے پانچ حق ہیں۔ سلام کا جواب دینا اس
 پھینکنے پر خدا تم پر رحمت کرے گا، اس کی دعوت کو قبول کرنا، بیمار ہو تو عیادت
 کرنا اور مرجائے تو اس کے جنازہ کے ساتھ چلنا" یعنی یہ کم سے کم حقوق ہیں جن سے دو
 مسلمانوں کے درمیان خوش غلطی اور حسن تعلق کا اندازہ ہوتا ہے۔ ارشاد ہوا کہ "جب کوئی
 مسلمان اپنے بیمار مسلمان بھائی کی عیادت کو جاتا ہے تو وہ جب تک واپس نہ ہو جنت
 کا روضہ پر ہوتا ہے" حضرت ابو ہریرہؓ کہتے ہیں کہ آپ نے فرمایا کہ "جو کوئی ایمان و
 خلاص کے ساتھ کسی مسلمان کے جنازہ کے پیچھے چلتا ہے یہاں تک کہ اس پر نماز پڑھتا

۱۔ صحیح بخاری کتاب الادب ج ۲ صفحہ ۸۹۳۔ ۲۔ صحیح بخاری کتاب الادب صفحہ ۹۰۱ صحیح مسلم کتاب
 ایمان ج ۱ صفحہ ۲۳ مترجم صحیح مسلم کتاب ایمان ج ۱ صفحہ ۶۵ مترجم سنن ابی داؤد کتاب
 ادب ج ۲ صفحہ ۲۰۱۔ ۳۔ صحیح مسلم ج ۲ صفحہ ۲۸۲ کتاب البر والفضل۔

ہے اور اس کے دفن سے فراغت پاتا ہے تو اس کو ثواب کی دورتی (قیراط) ملتی ہے جن میں سے ہر رتی اُحد کے پہاڑ برابر ہوگی یعنی یہ رتی دنیاوی پیمانہ کے حساب سے نہ ہوگی بلکہ یہ اس پیمانہ سے ہوگی جس کا ایک ذرہ اپنی بڑائی میں پہاڑ کا حکم رکھتا ہے۔

یہ تمام حقوق جن کی جزئیات کا احاطہ نہیں ہو سکتا اُس برادرانہ الفت و محبت کی فروغ میں جن کے بغیر کسی مومن کا ایمان کامل نہیں ہوتا۔ اسی لیے آنحضرت صلی اللہ علیہ وسلم نے اسلام کا کلمہ پڑھنے والوں کو خطاب کر کے ارشاد فرمایا کہ "تم میں سے کوئی کامل مومن نہ ہوگا جب تک وہ اپنے بھائی کے لیے بھی وہی نہ چاہے جو وہ اپنے لیے چاہتا ہے۔" الغرض ملتِ اسلامیہ کی جماعت کا ہر رکن دوسرے کے ساتھ ایسی محبت کرے جیسی وہ خود اپنے ساتھ کرتا ہے۔ اس کا نفع اپنا نفع اور اس کا نقصان اپنا نقصان سمجھے۔ ابو داؤد میں ہے کہ اپنے نے فرمایا "مُسلِمَانِ مُسلِمَانِ کَا اَیْتِنَہُ ہے اور مُسلِمَانِ مُسلِمَانِ کَا بھائی ہے۔ اس کے نقصان کو دور کرتا ہے اور اس کے پیچھے میں اس کی حفاظت کرتا ہے۔"

دیکھتے کہ آنحضرت صلی اللہ علیہ وسلم نے جماعتِ اسلامیہ کی عمارت کیسی مستحکم بنیادوں پر قائم فرمائی تھی۔ اگر آج بھی ان ہدایتوں پر عمل کیا جاتے تو اس عمارت کی دیواریں ایسی شکستہ نہ رہیں جیسی آج ہیں۔ ہر جماعت انہی اصولوں پر دنیا میں بنی ہے اور آئندہ بھی بنے گی۔



۱۷ صفحہ ۱۲ - ۱۳ صحیح بخاری کتاب الایمان ج ۱ صفحہ ۶ -

۱۷ سنن ابی داؤد کتاب الادب ج ۲ صفحہ ۱۹۲، تیسرے فہرہ کے مطلب میں شارحین کا اختلاف ہے۔

جانوروں کے حقوق

اسلام دنیا میں لطف و محبت کا جو عام پیغام لے کر آیا تھا اس کا سلسلہ حیوانات سے وسیع ہے۔ اس نے حیوانات کے ساتھ متعدد طریقوں سے سلوک کرنے کی ہدایت کی۔ اہل عرب وحشت اور قسوت کی وجہ سے حیوانات پر طرح طرح کے ظلم کرتے تھے۔ وہ جانوروں کو اندھا دھند مار کر گرا دیتے تھے اور لوگوں سے کہتے تھے کہ تم ان کو کھاؤ اور اس کو فیاضی سمجھتے تھے۔ دو آدمی شرط باندھ کر کھڑے ہو جاتے تھے اور باری باری سے اپنا اپنا ایک اونٹ ذبح کرتا چلا جاتا تھا۔ جوڑک جاتا وہ ہار جاتا۔ یہ سب جانور دست و احباب کی دعوت میں نذر ہو جاتے تھے۔ یہ بھی فیاضی سمجھی جاتی تھی۔ ان واقعات کا ذکر اشعار عرب میں موجود ہے۔ ایک دستور یہ بھی تھا کہ جب کوئی مرجاتا تو اس کی سواری کے جانور کو اُس کی قبر پر باندھتے تھے اور اس کو دانہ گھاس اور پانی نہیں دیتے تھے اور وہ اسی حالت میں سوکھ کر مر جاتا۔ ایسے جانور کو بلیتہ کہتے تھے۔ اسلام آیا تو اس نے اس سنگ دلی کو مٹا دیا۔ عرب میں ایک طریقہ یہ بھی تھا کہ جانور کو کسی چیز سے باندھ کر اُس پر نشانہ لگاتے تھے۔ آنحضرت صلی اللہ علیہ وسلم نے اس قسم کے جانوروں کے گوشت کو ناجائز قرار دیا اور عام حکم دیا کہ کسی ذی روح چیز کو اس طرح نشانہ نہ بنایا

جلتے۔ ایک بار ایک لڑکا اسی طرح ایک مرغی کو باندھ کر تیر کا نشانہ بنا رہا تھا۔ حضرت
 عبداللہ بن عمرؓ نے مرغی کو کھول دیا اور مرغی کے ساتھ اس لڑکے کو لے کر اس کے خاندان
 میں آئے اور کہا کہ اپنے لڑکے کو اس سے منع کرو کیوں کہ رسول اللہ صلی اللہ علیہ وسلم نے
 اس طریقہ سے جانور یا اور کسی جاندار کو نشانہ بنانے کی ممانعت فرمائی ہے۔ اسی طرح کچھ
 اور لوگ مرغی کو باندھ کر نشانہ بنا رہے تھے۔ حضرت عبداللہ بن عمرؓ کا گزر ہوا تو وہ لوگ
 بھاگ گئے۔ حضرت عبداللہ بن عمرؓ نے کہا کہ ایسا کس نے کیا ہے؟ جو لوگ ایسا کرتے ہیں
 رسول اللہ صلی اللہ علیہ وسلم نے اُن کو ملعون قرار دیا ہے۔ اس سے بھی زیادہ بے رحمان
 طریقہ یہ تھا کہ زندہ اونٹ کے کوبان اور دُنبر کے دُم کی چمکتی کاٹ کر کھاتے تھے۔
 رسول اللہ صلی اللہ علیہ وسلم نے مدینہ میں آکر یہ حالت دیکھی تو فرمایا کہ اس طریقہ سے زندہ
 جانوروں کا جو گوشت کاٹ کر کھایا جاتا ہے وہ مُردار ہے۔ یہ ایک خاص صورت تھی
 لیکن عموماً زندہ جانوروں کے مثلہ کرنے یعنی اُن کے کسی عضو کے کاٹنے کی ممانعت فرمائی
 اور ایسا کرنے والے پر لعنت بھیجی ہے۔

بلا ضرورت کسی جانور کے قتل کرنے کو بہت بڑا گناہ قرار دیا۔ ایک حدیث میں ہے
 کہ "کسی نے اگر کنجشک یا اس سے بھی کسی چھوٹے جانور کو اس کے حق کے بغیر ذبح کیا
 خدا اس کے متعلق اس سے باز پُرس کرے گا۔" صحابہ نے پوچھا یا رسول اللہ! اس
 کا حق کیا ہے؟ فرمایا یہ کہ اس کو ذبح کرے اور کھائے یہ نہیں کہ اس کا سر کاٹ لے

۱۔ ترمذی ارباب العیة باب ما جاز فی کراہیۃ اکل المعبودۃ صفحہ ۲۵۵ ۲۔ بخاری کتاب الذبائح والصيد باب
 ما یکرہ من المثلۃ والمعبرۃ والجمیۃ ۳۔ ترمذی ارباب العیة باب ما جاز ما قطع من الممی فویست ۴۔ بخاری کتاب الذبائح
 والصيد باب ما یکرہ من المثلۃ والمعبرۃ والجمیۃ ۵۔ مستدرک حاکم جلد ۲ صفحہ ۱۸۲۔

پھینک دئے۔ اس حدیث سے معلوم ہوتا ہے کہ جن جانوروں کا گوشت کھایا نہیں جاتا اور وہ درندہ بھی نہیں اُن کا مارنا جائز نہیں۔ سنن نسائی میں ہے کہ جو شخص کبجشک کو ضرورت مارے گا وہ قیامت کے دن خدا کے یہاں فریاد کرے گی کہ ”فلاں نے مجھ کو بلا ضرورت مارا ہے۔ اس سے اس کا کوئی فائدہ نہ تھا۔“ جو جانور کوئی نقصان نہیں پہنچاتے یا اُن سے انسانوں کو کوئی فائدہ پہنچتا ہے اُن کا مارنا بھی جائز نہیں۔ چنانچہ آپ نے خاص طور پر چیونٹی، شہد کی مکھی، ہڈہ اور ضرود کے مارنے کی ممانعت فرمائی ہے۔ جو جانور ضرورتاً مارے یا ذبح کیے جاتے ہیں اُن کے مارنے یا ذبح کرنے میں بھی ہر طرح کی نرمی کرنے کا حکم دیا۔ ایک حدیث میں ہے کہ آپ نے فرمایا کہ خدا نے ہر چیز پر احسان کرنا فرض کیا ہے۔ اس لیے جب تم لوگ کسی جانور کو مارو تو اچھے طریقے سے مارو اور جب ذبح کرو تو اچھے طریقے سے ذبح کرو۔ تم میں ہر شخص اپنی چھری کو تیز کر لے اور پنے ذبیحہ کو آرام پہنچائے۔

ایک حدیث میں ہے کہ ایک صحابی نے کہا کہ ”یا رسول اللہ! میں بکری کو ذبح کرتا ہوں تو مجھے اس پر رحم آتا ہے“ یا یہ کہ مجھے اس پر رحم آتا ہے کہ بکری کو ذبح کروں فرمایا کہ ”اگر تم بکری پر رحم کرتے ہو تو خدا تم پر رحم کرے گا۔“ یہی وجہ ہے کہ دانت سے کاٹ کر یا ناخن سے خراش دے کر جانوروں کے ذبح کرنے کی ممانعت فرمائی کیونکہ اس سے جانوروں کو تکلیف ہوتی ہے۔ کنکر، پتھر یا غلیل چلانے کی بھی ممانعت فرمائی اور

۱۔ مشکوٰۃ کتاب الصيد والذبايح ص ۲۵۰۔ ۲۔ سنن کتاب الضمائم ص ۶۹۔ ۳۔ مشکوٰۃ کتاب الصيد والذبايح ص ۲۳۶۔ ۴۔ سنن کتاب الصيد والذبايح باب الامر باحسان الذبح والقتل وتحميد الشقرة۔ ۵۔ مسند ابن جنبل ج ۲ ص ۶۴۶۔

فرمایا کہ اس سے نہ شکار ہو سکتا ہے نہ دشمن شکت کھا سکتا ہے البتہ اس سے دانست ٹوٹ سکتا ہے اور آنکھ پھوٹ سکتی ہے۔ مطلب یہ کہ بلا ضرورت جانوروں اور پرندوں کو حسیا مدد پہنچانا جائز نہیں۔ جانوروں کے ساتھ جو بے رحمیاں کی جاتی تھیں ان کا اصل سبب یہ تھا کہ اہل عرب کو یہ معلوم نہ تھا کہ جانوروں کو دکھ درد پہنچانا گناہ کا کام ہے اس رسول اللہ صلی اللہ علیہ وسلم نے اہل عرب کو بتایا کہ جس طرح انسانوں کی ایذا رسانی ایک شرعی جرم ہے اسی طرح جانوروں کی ایذا رسانی بھی ایک مذہبی گناہ ہے۔

چنانچہ ایک عورت کی نسبت آپ نے فرمایا کہ اس پر صرف اس لیے عذاب ہو گا اُس نے ایک بٹی کو باندھ دیا اور اس کو کھانا پانی کچھ نہ دیا۔ اور آخر وہ اسی طرح بندھی رہی مر گئی۔ بلکہ لوگ چونکہ انسانوں کی نسبت جانوروں کو زیادہ ستاتے ہیں اس لیے وہ ایسا معاملہ میں بہت زیادہ گنہگار ہیں۔ چنانچہ آپ نے فرمایا کہ تم لوگ جانوروں کے ساتھ جو بد سلوکیاں کرتے ہو اگر خدا ان کو معاف کر دے تو سمجھو کہ اس نے تمہارے بہ کثرت گناہ معاف کر دیئے۔

ایک دفعہ آپ صحابہ کے ساتھ کسی سفر کے پڑاؤ میں تھے۔ آپ ضرورت سے تشریف لے گئے تھے جب واپس آئے تو دیکھا کہ ایک صاحب نے اپنا چوہا ایسی جگہ پر ہے جہاں زمین میں یا درخت پر چیونٹیوں کا سوراخ تھا۔ یہ دیکھ کر آپ نے دریافت کیا کہ یہ کس نے کیا ہے؟ اُن صاحب نے کہا یا رسول اللہ! یہ میں نے کیا ہے۔ آپ نے فرمایا بجاؤ (غرض یہ تھی کہ ان چیونٹیوں کو تکلیف نہ ہو یا حل نہ جائیں)

۱۔ بخاری کتاب الذبائح والصيد باب الخنزیر والبنڈ۔ ۲۔ بخاری کتاب انبیاء صفحہ ۴۹۵۔ ۳۔ مسند ابن ماجہ ج ۱ ص ۲۹۶ عن عبد اللہ بن مسعود۔

ایک حدیث میں ہے کہ ایک پیغمبر کسی درخت کے نیچے اترے تو ان کو ایک چیونٹی نے کاٹ لیا۔ انہوں نے پہلے اپنا سامان اس جگہ سے ہٹایا پھر تمام چیونٹیوں کو آگ سے بلا دیا۔ اس پر خدا نے اُن کو وحی کے ذریعہ سے متنبہ کیا کہ صرف ایک ہی چیونٹی کو کیوں میں جلایا، یعنی قصاص کی مستحق صرف وہی چیونٹی تھی جس نے کاٹا تھا تمام چیونٹیوں کا قصور تھا۔ ایک حدیث میں ہے کہ ایک سفر جہاد میں صحابہ کرام ایک چڑیل کے دو بچے پکڑ کر لائے۔ بڑا فرطِ محبت سے اُن کے گرد منڈلانے لگی۔ رسول اللہ صلی اللہ علیہ وسلم قضائے حاجت کے لیے گئے ہوئے تھے۔ واپس آکر یہ حالت دیکھی تو فرمایا کہ اس کے بچوں کو پکڑ کر کس نے اس کو بے قرار کیا ہے اس کے بچوں کو چھوڑ دو۔ صحابہ کرام نے چیونٹیوں کے ایک گھر کو بھی بلا دیا تھا۔ دریافت کرنے پر جب معلوم ہوا کہ یہ خود صحابہ کا فعل تھا تو فرمایا کہ آگ کی سزا دینا صرف خدا ہی کے لیے سزا دار ہے۔

اسی طرح اہل عرب کو یہ معلوم نہ تھا کہ جس طرح انسانوں کے ساتھ سلوک کرنا ثواب کا کام ہے بعینہ اسی طرح جانوروں اور پرندوں کے ساتھ سلوک کرنا بھی موجبِ ثواب ہے۔ اسی عدم واقفیت کی بنا پر ایک صحابی نے اپنے سے دریافت کیا کہ میں نے خاص اپنے دونوں کے لیے پانی کے جو حوض بنائے ہیں اُن پر بھولے بھٹکے اُونٹ بھی آجاتے ہیں۔ اگر میں اُن کو پانی پلا دوں تو کیا مجھ کو اس پر ثواب ملے گا؟ فرمایا کہ ہر پیلے یا ہر ذی حیات کے ساتھ سلوک کرنے پر ثواب ملتا ہے۔

ایک حدیث میں ہے کہ ایک شخص راتہ میں جا رہا تھا کہ اس کو سخت پیاس لگ

۱۔ بخاری جلد اول کتاب بدر الخلق صفحہ ۴۶۔ ۲۔ ابروداد کتاب الجہاد باب فی کراہیۃ مرق المسد وبالذ۔

۳۔ ابن ماجہ باب الادب باب فضل صدقۃ المار۔

گئی۔ اتفاق سے اس کو ایک کنواں مل گیا اور اس نے کنوئیں میں اتر کر پانی پی لیا۔ کنوئیں سے نکلا تو دیکھا کہ ایک کتا پیاس سے زبان نکال رہا ہے اور کیچڑ چاٹ رہا ہے۔ اس نے اپنی پیاس کی شدت کو یاد کر کے اُس پر ترس کھایا اور کنوئیں میں اتر کر پانی لایا اور کو پلایا۔ خدا کے نزدیک اس کا یہ عمل مقبول ہوا اور خدا نے اس کو بخش دیا۔ صحابہ کرامؓ اس واقعہ کو سنا تو بولے کہ ”یا رسول اللہ کیا جانوروں کے ساتھ سلوک کرنے میں بھی تو ملتا ہے؟“ فرمایا کہ ہر ذی حیات کے ساتھ سلوک کرنا موجبِ ثواب ہے۔ صرف جاندار ہی تک نہیں بلکہ نباتات تک کی خدمت اور پرورش کو بھی اجر کا موجب بتایا اور فرمایا کہ جو مسلمان درخت نصب کرتا ہے یا کھیتی باڑی کرتا ہے اور اُس کو چرٹایا یا انسان یا جانور کھاتا ہے تو یہ ایک صدقہ یعنی ثواب کا کام ہے۔

اس اصول کے بتانے کے بعد عملی طور پر جانوروں کے ساتھ سلوک کرنے کے بارے میں اصول بتاتے یعنی :

(۱) جو جانور جس کام کے لیے پیدا کیا گیا ہے اس سے وہی کام لینا چاہیے۔ چنانچہ اگر ایک شخص ایک بیل پر سوار ہو کر جا رہا تھا، بیل نے مڑ کر کہا کہ میں اس کے لیے نہیں پیدا کیا گیا ہوں۔ صرف کھیتی باڑی کے لیے پیدا کیا گیا ہوں۔ نیز فرمایا کہ اپنے جانوروں کی پیٹھ کو منبر نہ بناؤ۔ خدا نے اُن کو تمہارا فرمانبردار صرف بنا دیا ہے کہ وہ تم کو ایسے مقامات میں پہنچا دیں جہاں تم بڑی مشقت سے پہنچ سکتے تھے۔ تمہارے لیے خدا نے زمین کو پیدا کیا ہے اپنی ضرورتیں پوری کرنے کے لیے۔

۱۔ بخاری کتاب الادب باب رحمۃ الناس وایہائہم۔ ۲۔ بخاری ابواب الحرف والحدیث

باب فضل الزرع والغرس اذا اکل منه۔ ۳۔ بخاری ابواب الحرف والزرع باب استعمال البقر للحرث۔

پوری کر ڈی۔ چونکہ رسول اللہ صلی اللہ علیہ وسلم نے بعض موقعوں پر اونٹ کی پشت پر بیٹھ کر خطبہ دیا ہے، اس لیے اس حدیث کا مطلب یہ ہے کہ بلا ضرورت سواری کے جانوروں کی پیٹھ پر بیٹھے رہنا مناسب نہیں کہ اس سے جانور کو غیر ضروری تکلیف ہوتی ہے صرف سفر کی حالت میں اس پر سوا ہونا چاہیے۔

(۲) جانوروں کے آرام و آسائش کا خیال رکھنا چاہیے۔ چنانچہ فرمایا کہ جب تم لوگ سرسبزی اور شادابی کے زمانہ میں سفر کرو تو اونٹوں کو زمین کی سرسبزی سے فائدہ پہنچاؤ اور جب قحط کے زمانہ میں سفر کرو تو اس کو تیزی کے ساتھ چلاؤ تاکہ قحط کی وجہ سے اس کو گھاس یا چارے کی جو تکلیف راستہ میں ہوتی ہے اس سے وہ جلد نجات پاتے۔ ایک بار آپ نے ایک اونٹ دیکھا جس کا پیٹ بھوک کی وجہ سے پیٹھ سے لگ گیا تھا۔ فرمایا ان بے زبان جانوروں کے معاملہ میں خدا سے ڈرو۔ ان پر سوار ہو تو اپنی کو اچھی حالت میں رکھ کر سوار ہو اور ان کو کھاؤ تو ان کو اچھی حالت میں رکھ کر کھاؤ۔

ایک بار آپ ایک انصاری کے باغ میں رفع حاجت کے لیے گئے۔ اس میں ایک اونٹ تھا جو رسول اللہ صلی اللہ علیہ وسلم کو دیکھ کر بلبلایا اور آب دیدہ ہو گیا۔ آپ اس کے پاس گئے اور اس کی کنیٹی پر ہاتھ پھیرا اور فرمایا یہ کس کا اونٹ ہے؟ ایک انصاری نوجوان نے آکر کہا کہ "میرا یا رسول اللہ! فرمایا اس جانور کے بارہ میں جس کا نڈانہ تم کو مالک بنایا ہے خدا سے نہیں ڈرتے، اس نے مجھ سے شکایت کی کہ تم اس کو

برداد کتاب الجہاد باب فی الرقوف علی الدابة۔ سے مسلم کتاب الادارۃ باب مراعاة معلوۃ الدواب
والانسی من ہتریس فی الطریق۔ سے ابوداؤد کتاب الجہاد باب ما یرر بہ من العیام علی الدواب بہائم۔

بھوکا رکھتے ہو اور اس پر جبر کرتے ہو۔^۱

(۳) جانوروں کے منہ پر مارنے یا اس پر داغ دینے کی ممانعت فرمائی اور ایسا کرنے والے کو ملعون قرار دیا۔^۲

(۴) جانوروں کے باہم لڑانے سے بھی منع فرمایا کہ اس سے وہ بے فائدہ گھائل اور زخمی ہو کر تکلیف پاتے ہیں۔

پچھلے صفحوں پر پھر ایک نظر ڈال لیجیے تاکہ معلوم ہو کہ اسلام کے سینہ میں جو دل تپا وہ کتنا نرم ہے اور کس طرح رحم و کرم سے بھرا ہوا ہے۔



^۱ لہ ابروداؤد کتاب الجہاد باب ما یومر بہ من الیام علی الدواب والبهائم۔

^۲ لہ ابروداؤد کتاب الجہاد باب رسم الدواب۔ لہ ابروداؤد کتاب الجہاد باب فی التحریش بین البہائم۔

فضائلِ اخلاق

اخلاقِ حسنہ کی جزئیات اس کثرت سے ہیں کہ اُن کا احاطہ بھی مشکل ہے۔ قدیم حکمائے
ملاق نے ان کی دو قسمیں کی ہیں۔ ایک اُتھاتِ اخلاق اور دوسری فروعِ اخلاق۔ اُتھاتِ
ملاق سے مراد اخلاق کے وہ جوہری ارکان ہیں جو دوسرے اخلاق کی اصل و مزج
س اور جن میں کمی و بیشی سے اخلاق کی مختلف قسمیں پیدا ہوتی ہیں اور جن کے اعتدال سے
فضائلِ اخلاق کا وجود ہوتا ہے۔

ان کے نزدیک انسان کے اندر تین فطری قوتیں ہیں، قوتِ علمیہ، قوتِ شہوانیہ،
اور قوتِ غضبیہ۔ قوتِ علمیہ کے اعتدال کا نام حکمت، قوتِ شہوانیہ کے اعتدال کا نام
اعتدال اور قوتِ غضبیہ کے اعتدال کا نام شجاعت ہے۔ اور انہی کے عدم اعتدال کو رذائل
کہتے ہیں۔ پھر ان دونوں قسموں کے اختلافِ مدارج سے اچھے اور بُرے اخلاق کے
مختلف مراتب ظہور میں آتے ہیں۔

یہ تقسیمیں محض فلسفیانہ ہیں یا یوں کہیے کہ علمی اور نظری ہیں۔ لیکن اسلام کے پیش نظر
ملاق کی علمی و نظری حیثیت نہیں بلکہ عملی ہے۔ کیونکہ اُس کا منشا انسان کو فقط اخلاق
پر عمل پیرا بنانا نہیں بلکہ انسان کو فیضائلِ اخلاق کا عامل بنانا اور رذائلِ اخلاق سے عملاً

بچانا ہے۔ اس لیے اُس کو اس سے بحث نہیں کہ فلاں خلق کی اصلیت کیا ہے اور اس
 دوسرے اخلاق کس طرح پیدا ہوتے ہیں۔ بلکہ اس سے بحث ہے کہ انسان کو کس طرح
 اخلاق کا پابند بنایا اور بُرے اخلاق سے بچایا جائے۔ اسی لیے اپنی تعلیم میں اُس نے
 کا رنگ اختیار نہیں کیا ہے اور نہ یہ طریقہ انبیاء علیہم السلام کی تعلیم و تربیت کا ہے۔
 اسلام کی ہر شے میں خواہ وہ عقیدہ سے متعلق ہو یا عبادت سے یا اخلاق و معاملات
 مرکزی چیز اللہ تعالیٰ کی خوشنودی ہے۔ ہر وہ کام اچھا ہے جس کو اللہ تعالیٰ پسند فرماتا ہے
 بُرا ہے جس کو وہ ناپسند فرماتے۔ گو یہ دوسری بات ہے کہ وہ جس کو پسند فرماتا ہے اس
 عقلی خوبیاں اور جمہور کا فائدہ بھی ہوتا ہے۔ اور جس کو وہ ناپسند فرماتا ہے اس میں عقلی بُرائیاں
 اور خلق خدا کا نقصان بھی ہوتا ہے۔ اس بنا پر اسلام کی نظر سے اخلاق کی یہ دو قسمیں ہیں
 وہ اخلاق جن کو خدا پسند فرماتا ہے یہ فضائل کہلاتے ہیں اور وہ کام جن کو وہ ناپسند
 ردائل کہلاتے ہیں۔ ہم نے اوپر اخلاق اور محبت الہی کے عنوان میں وہ آیتیں لکھی
 جن میں اللہ تعالیٰ نے بہت سے اوصاف کو پسند یا ناپسند فرمایا ہے۔

جن اوصاف کو خدا پسند فرماتا ہے اُن کو ابھی ہم نے اصطلاح میں فضائل کا نام
 یہ فضائل بہت سے ہیں اور قرآن پاک اور احادیث شریفہ میں جا بجا اُن کی تصریح ہے
 لیکن اُن کے بیان میں اخلاق شرعی کے مصنفوں نے کوئی خاص ترتیب نہیں رکھی ہے
 اسی لیے اُن کی اہمیت کے درجے اور رتبے نہیں مقرر ہوئے۔

میرا خیال یہ ہے کہ فضائل میں سب سے پہلے اُس اخلاقی فضیلت کو جگہ ملنی چاہیے
 خود اللہ تعالیٰ کا وصف ہو اور جس کے ساتھ رسولوں اور پیغمبروں کی توصیف اکثر کرتی
 اور مسلمانوں کو اُس سے متصف ہونے پر کتاب الہی اور پیام نبوی میں زیادہ

ہو اور جو بجائے خود بہت سی اخلاقی خوبیوں کی بنیاد ہو۔

گو اس معیار کو سامنے رکھ کر فضائل کی ترتیب کو قائم کرنا بہت مشکل کام ہے۔ اور غورو
 کر کرنے والوں میں اس بارہ میں اختلاف بھی ممکن ہے۔ لیکن جہاں تک میری تلاش اور
 نت کو دخل ہے اس میں کامیابی کی کوشش کروں گا۔

فضائل کی مختصر فہرست

جن فضیلتوں کو اللہ تعالیٰ پسند فرماتا ہے اور جن کو گنا کر اس
 نے اپنے اچھے بندوں کی توصیف کی ہے یا ان اوصاف والوں کے لیے اپنی بخشش اور بخشائیش کا
 وعدہ فرمایا ہے قرآن پاک اور احادیث نبوی میں جا بجا ان کی تفصیل ہے جیسے

ایمان والے مراد کو پہنچ گئے۔ جو اپنی	قَدْ أَقْلَمَ الْمُؤْمِنُونَ ۝ الَّذِينَ
نماز میں عاجزی کرتے ہیں، جو بیکار	هُمْ فِي صَلَاتِهِمْ خَاشِعُونَ ۝
باتوں کی طرف رخ نہیں کرتے جو زکوٰۃ	وَالَّذِينَ هُمْ عَنِ اللَّغْوِ مُعْرِضُونَ ۝
دیتے اور اپنی شرمگاہوں کی حفاظت	وَالَّذِينَ هُمْ لِلزَّكَاةِ فَاعِلُونَ ۝
کرتے ہیں، لیکن اپنی بیویوں سے اور	وَالَّذِينَ هُمْ لِأَفْوَاجِهِمْ حَفِظُونَ ۝
اپنی (شرعی) باندیوں سے کہ ان پر	إِلَّا عَلَىٰ أَزْوَاجِهِمْ أَوْ مَا مَلَكَتْ
کوئی الزام نہیں۔ تو جو اس کے سوا کے	أَيْمَانِهِمْ فَإِنَّهُمْ غَيْرُ مَلُومِينَ ۝
خواہاں ہوں تو وہی حد سے بڑھنے	فَمَنْ ابْتَغَىٰ وَرَاءَ ذَلِكَ فَأُولَٰئِكَ
والے ہیں۔ اور وہ جو اپنی امانتوں اور	هُمُ الْعَادُونَ ۝ وَالَّذِينَ هُمْ
اپنے عہد کا لحاظ رکھتے ہیں اور جو	لَا مَنِّيهِمْ وَعَهْدِهِمْ رَاعُونَ ۝
اپنی نمازوں کے پابند ہیں۔ یہی اصل	وَالَّذِينَ هُمْ عَلَىٰ صَلَاتِهِمْ

وارث ہیں جو فردوس کے وارث
ہوں گے اور وہ اس میں ہمیشہ
رہیں گے۔

يُحَافِظُونَ ۝ أُولَٰئِكَ هُمُ
الْوَارِثُونَ ۝ الَّذِينَ يَرِثُونَ
الْفِرْدَوْسَ هُمْ فِيهَا خَالِدُونَ ۝

(المؤمنون: ۱-۱۱)

ان آیتوں میں جن اخلاقی فضائل کا بیان آیا ہے وہ یہ ہیں: نکمی اور بے کار باتوں سے
کنارہ کشتی، عصمت اور پاک دامنی، امانت داری اور ایفائے عہد۔ ایک دوسری جگہ ہے

اور لیکن اصل نیکی اُس کی ہے جو اللہ

وَلٰكِنَّ الْبِرَّ مَنْ اٰمَنَ بِاللّٰهِ وَ

پر اور آخرت پر اور فرشتوں پر اور

الْيَوْمِ الْاٰخِرِ وَالْحَيٰتِكَ وَالْكِتٰبِ

کتاب (الہی) پر اور پیغمبروں پر ایمان

وَالنَّبِيِّنَّ ۚ وَاٰتَى الْمَالَ عَلٰى حُبِّهِ

لایا اور اپنا مال اس کی محبت کے

ذَوٰى الْقُرْبٰى وَالْيَتٰمٰى وَالْمَسْكِيْنِ

ساتھ رشتہ داروں کو اور یتیموں کو

وَابْنِ السَّبِيْلِ ۗ وَالسَّابِقِيْنَ وَفِي

اور غریبوں کو اور مسافر کو اور مانگنے

الرِّقَابِ ۗ وَاَقَامَ الصَّلٰوةَ ۗ وَاٰتَى

والوں کو اور گردنوں کو چھڑانے میں

الزَّكٰوةَ ۗ وَالْمُؤَفُّوْنَ بَعْدِهِمْ

دیا اور نماز کھڑی کی اور زکوٰۃ دی

اِذَا عٰهَدُوْا ۗ وَالصّٰدِقِيْنَ فِي

اور اپنے قول کو جب انہوں نے

الْبُطٰنِ ۗ وَالصّرٰءِ ۗ وَحٰسِنِ

اقرار کر لیا پورا کرنے والے اور

الْبٰسِطِ

مصیبت میں اور تکلیف میں اور لڑائی

کے بل چل کے وقت ثابت قدم رہنے

(البقرة: ۱۷۷)

ان آیتوں میں جو اخلاقی اوصاف گنائے گئے ہیں وہ یہ ہیں: سخاوت، قول و قرار

اور مشکوں میں ثابت قدمی۔

سورہ آل عمران میں ہے :

الصَّابِرِينَ وَالصَّادِقِينَ وَالْقَانِتِينَ
وَالْمُنْفِقِينَ

ثابت قدم رہنے والے اور سچ بولنے
والے اور (خدا کی) فرمانبرداری کرنے
والے اور (خدا کی) راہ میں) خرچ
کرنے والے۔

(ال عمران: ۱۴)

اس آیت میں ثابت قدمی، سچائی اور فیاضی کو سراہا گیا ہے۔ اسی سورہ میں ان متقیوں
ل ہے جو خدا کی مغفرت اور آسمان وزمین کے برابر کی جنت کے مستحق ہوں گے :

الَّذِينَ يُنْفِقُونَ فِي السَّرَّاءِ وَالضَّرَّاءِ
وَالكَاطِبِينَ الْغِيظَ وَالْعَافِينَ
عَنِ النَّاسِ وَاللَّهُ يُحِبُّ الْمُحْسِنِينَ

جو خوشحالی اور تنگ دستی دونوں حالتوں
میں (خدا کے نام پر) خرچ کرتے ہیں
اور غصہ کو روکتے اور لوگوں کو معاف
کرتے ہیں۔ اور اللہ نیکی کرنے والوں
کو دوست رکھتا ہے۔

(ال عمران: ۱۳۴)

اس اوپر کی آیت میں فیاضی، عفو و درگزر اور احسان کی تعریف کی گئی ہے۔ سورہ معارج

وَالَّذِينَ فِي أَمْوَالِهِمْ حَقٌّ مَّا لَوْ لَهُمْ
لِلنَّاسِ لِيَسْأَلُوا وَالْمَحْرُومِينَ وَالَّذِينَ
يُصَدِّقُونَ بَيَّوْمِ الدِّينِ وَالَّذِينَ
هُمْ مِنْ عَذَابِ رَبِّهِمْ مُشْفِقُونَ

اور جن کے مال میں مانگنے والے اور
مصیبت زدہ کا حقہ مقرر ہے۔ اور جو
روزِ جزا کو سچ مانتے ہیں۔ اور جو اپنے
رب کے عذاب سے ڈرتے ہیں۔

بے شبہ اُن کے رب کا عذاب نڈر
ہونے کی چیز نہیں۔ اور جو اپنی شرمگاہوں
کی حفاظت کرتے ہیں مگر اپنی بیویوں اور
شرعی باندیوں سے کہ اس میں اُن
پر کوئی ملامت نہیں۔ جو اس کے علاوہ
چاہیں وہ حد سے آگے بڑھنے والے
ہیں۔ اور جو اپنی امانتوں کا اور اپنے
عہد کا پاس کرتے ہیں اور جو اپنی
گواہیوں پر قائم رہتے ہیں۔

إِنَّ عَذَابَ رَبِّهِمْ غَيْرُ مَا مُنُّوا
وَالَّذِينَ هُمْ لِأَفْئِدَتِهِمْ حَافِظُونَ
إِلَّا عَلَىٰ أَزْوَاجِهِمْ أَوْ مَا مَلَكَتْ
أَيْمَانُهُمْ فَإِنَّهُمْ غَيْرُ مَلُومِينَ
فَمَنْ ابْتغىٰ وَرَاءَ ذَلِكَ فَأُولَٰئِكَ
هُمُ الْعَادُونَ
وَالَّذِينَ هُمْ وَعَهْدِهِمْ رَاعُونَ
وَالَّذِينَ هُمْ بِشَهَادَاتِهِمْ قَائِمُونَ

(المعارج: ۲۲-۲۳)

ان آیتوں میں سخاوتِ نفس، عفت و عصمت، امانتداری، ایفائے عہد اور سچی گواہی کا
ایک مومن کی ان فضیلتوں میں شمار کیا ہے جو اس کے جنت میں جانے کی سبب بنتی ہیں۔
سورۃ احزاب میں اُن مردوں اور عورتوں کا ذکر ہے جن کے لیے اللہ تعالیٰ نے اپنی بخشش
اور بڑی مزدوری کا وعدہ فرمایا ہے:

وَالصَّادِقِينَ وَالصَّادِقَاتِ
وَالصَّابِرِينَ وَالصَّابِرَاتِ
وَالْخَاشِعِينَ وَالْخَاشِعَاتِ
وَالْمُتَصَدِّقِينَ وَالْمُتَصَدِّقَاتِ
وَالصَّائِمِينَ وَالصَّائِمَاتِ
وَالْحَافِظِينَ فُرُوجَهُمْ

اور پچ بولنے والے اور پچ بولنے
والیاں اور صبر کرنے والے اور صبر
کرنے والیاں اور عاجزی کرنے والے
اور عاجزی کرنے والیاں اور صدقہ
دینے والے اور صدقہ دینے والیاں
اور روزہ رکھنے والے اور روزہ رکھنے

الْحَفِظَتِ

دالیاں اور اپنی شرمگاہوں کی حفاظت

کرنے والے اور حفاظت کرنے والیاں۔

(الاحزاب: ۲۵)

ان میں سچائی، صبر، عاجزی اور عصمت و عفت کے اوصاف کا ذکر ہے۔

سورۃ فرقان میں خدا کے اچھے بندوں کی پہچان یہ بتائی گئی ہے:

(۱) اور رحم والے اللہ کے بندے وہ

ہیں جو زمین میں ہولے چلتے ہیں اور

جاہل جب ان سے رجہالت کی باتیں

کریں، تو وہ کہیں سلامت رہتے۔

(۲) اور جب وہ فرح کریں تو نہ تو

فخر فرح کریں اور نہ تنگی کریں اور

دونوں کے بیچ کی راہ ہو۔

(۳) اور جو ناحق کسی بے گناہ کی جان نہیں

لیتے اور نہ بدکاری کرتے ہیں۔

(۱) وَعِبَادُ الرَّحْمَنِ الَّذِينَ

يَمْشُونَ عَلَى الْأَرْضِ هَوْنًا وَإِذَا

إِذَا خَاطَبَهُمُ الْجَاهِلُونَ قَالُوا

سَلَامًا (الفرقان: ۶۳)

(۲) وَالَّذِينَ إِذَا أَنْفَقُوا لَمْ يُسْرِفُوا

وَلَمْ يَقْتُرُوا وَكَانَ بَيْنَ ذَلِكَ

قَوَامًا (الفرقان: ۶۷)

(۳) وَلَا يَقْتُلُونَ النَّفْسَ الَّتِي

حَرَّمَ اللَّهُ إِلَّا بِالْحَقِّ وَلَا يَزْنُونَ

(الفرقان: ۶۸)

(۴) وَالَّذِينَ لَا يَشْهَدُونَ الزُّورَ

وَإِذَا أَمَرُوا بِاللَّغْوِ مَرُّوا كِرَامًا

(الفرقان: ۷۲)

(۴) اور جو جھوٹی گواہی نہیں دیتے اور

جب وہ بیہودہ مشغلہ کے پاس سے گزریں

تو شریفانہ وضع سے گزر جاتیں۔

پہلی آیت میں عاجزی اور فروتنی اور بردباری، دوسری آیت میں اعتدال اور

سلامتیں۔

میان روی تیسری میں عدم ظلم اور عفت اور چوتھی میں سچائی اور متانت و سنجیدگی کی تہ کی گئی ہے۔ سورہ رعد میں وہ صفیں بتائی گئی ہیں جو عقیبتی میں کام آئیں گی:

الَّذِينَ يُوفُونَ بِعَهْدِ اللَّهِ وَلَا
يَنْقُضُونَ الْمِيثَاقَ ۗ وَالَّذِينَ
يَصِلُونَ مَا أَمَرَ اللَّهُ بِهِ أَنْ يُوصَلَ
وَيَخْشُونَ رَبَّهُمْ وَيَخَافُونَ سُوءَ
الْحِسَابِ ۗ وَالَّذِينَ صَبَرُوا ابْتِغَاءَ
وَجْهِ رَبِّهِمْ وَأَقَامُوا الصَّلَاةَ
وَأَنفَقُوا مِمَّا رَزَقْنَاهُمْ سِرًّا وَ
عَلَانِيَةً وَيَذَرُونَ بِالْحَسَنَةِ
السَّيِّئَةِ ۗ أُولَٰئِكَ لَهُمْ عُقْبَى
الدَّارِ ۝

(الرعد: ۲۰-۲۲)

اس ایفائے عہد سے وہ عہد بھی مراد ہو سکتا ہے جو بندہ اپنے خدا سے کرتا ہے۔ اس سے وہ عہد بھی سمجھا جا سکتا ہے جو خدا کا نام لے کر بندہ بندہ سے کرتا ہے۔ اور جس کے جانے کا حکم ملا ہے وہ اہل قرابت اور حقداروں کے حقوق ہیں۔ ان دو کے سوا ان آیتوں کی تعریف کی گئی ہے جو بُرائی کے بدلہ لوگوں سے بھلائی کرتے ہیں یا یہ کہ بھلائی کر کے ان کو دھو دیتے ہیں۔

تِلْكَ الدَّارُ الْآخِرَةُ نَجَعَلَهَا
اس پچھلے گھر کو ہم ان کے لیے کریں

لِلَّذِينَ لَا يُرِيدُونَ عُلُوًّا فِي
الْأَرْضِ وَلَا فُسَادًا وَالْعَاقِبَةُ
لِلْمُتَّقِينَ ○ (القصص: ۸۳)

گے جو زمین میں غرور اور فساد کرنا
نہیں چاہتے۔ اور آخر انجام پر ہیزگاروں کے لیے ہے۔

یعنی غرور و نخوت نہیں کہتے۔

اور جو بڑے گناہوں اور بے حیائی کے
کاموں سے بچتے ہیں اور جب انہیں
غصہ آتا ہے تو معاف کر دیتے ہیں۔

وَالَّذِينَ يَحْتَبُونَ كِبِيرَ الْأَثَمِ
وَالْفَوَاحِشَ وَإِذَا مَا غَضِبُوا
هُمْ يَغْفِرُونَ ○ (الشوری: ۳۷)

یعنی غصہ آنے پر بھی بے قابو نہیں ہوتے اور معاف کر دیتے ہیں۔

إِنَّ اللَّهَ يُحِبُّ الْمُقْسِطِينَ ○
بیشک اللہ انصاف والوں کو پیار کرتا ہے۔

(المائدہ: ۴۲)

عدل و انصاف کی فضیلت کے لیے اس سے بڑھ کر کیا چاہیے کہ وہ خدا کے پیار اور
محبت کا ذریعہ ہے۔

إِنَّ اللَّهَ يُحِبُّ الْمُحْسِنِينَ ○
بے شک اللہ نیک کام کرنے والوں
کو پیار کرتا ہے۔

(البقرہ: ۱۹۵)

اس پیار اور محبت کے استحقاق میں ہر نیکی کا کام کرنے والا داخل ہے۔
حدیثوں میں جن اخلاقی فضیلتوں کا بیان ہے وہ متفرق طور سے پچھلے صفحوں میں گزر چکی
ہیں اور آگے بھی اپنی اپنی جگہ پر آئیں گی۔



صدق

اوپر کے معیار کے مطابق اخلاقی خوبیوں کے سر فرست ہونے کی حیثیت جس فضیلت کو حاصل ہے وہ میرے خیال میں سچائی ہے۔ اس ایک فضیلت کے نیچے منطقی اور نفسیاتی نتیجے کے طور پر بہت سی اہم اخلاقی فضیلتیں آجاتی ہیں۔

انسان کے ہر قول اور عمل کی درستی کی بنیاد یہ ہے کہ اس کے لیے اس کا دل اور اس کی زبان باہم ایک دوسرے سے مطابق اور ہم آہنگ ہوں۔ اسی کا نام صدق یا سچائی ہے۔ جو سچا نہیں اس کا دل ہر بُرائی کا گھر ہو سکتا ہے اور جو سچا ہے اس کے لیے ہر نیکی کے حصول کا راستہ آسان ہے۔ کہتے ہیں کہ ایک شخص آنحضرت صلی اللہ علیہ وسلم کی خدمت میں حاضر ہوا اور عرض کی یا رسول اللہ! مجھ میں چار بڑی خصلتیں ہیں ایک یہ کہ بدکار ہوں، دوسری یہ کہ چوری کرتا ہوں تیسری یہ کہ شراب پیتا ہوں، چوتھی یہ کہ جھوٹ بولتا ہوں۔ ان میں سے جس ایک کو فرمائیے آپ کی خاطر سے چھوڑ دوں۔ ارشاد ہوا کہ جھوٹ نہ بولا کرو۔ چنانچہ اس نے اس کا عہد کیا۔ اب جب رات ہوتی تو شراب پینے کو اس کا جی چاہا اور پھر بدکاری کے لیے آمادہ ہوا تو اس کو خیال گزرا کہ صبح کو جب آنحضرت صلی اللہ علیہ وسلم پوچھیں گے کہ رات تم نے شراب پی اور بدکاری کی؟ تو کیا جواب دوں گا۔ اگر ہاں کہوں گا تو شراب اور زنا کی سزا دی جائے گی۔ اگر نہیں کی تو عہد کے خلاف

ہوگا۔ یہ سوچ کر ان دونوں سے باز رہا جب زیادہ گزری اور اندھیرا خوب چھا گیا تو چوڑی کے لیے گھر سے نکلنا چاہا لیکن پھر اسی خیال نے اُس کا دامن تمام لیا کہ کل پوچھ گچھ ہوتی تو کیا کہوں گا۔ ہاں کروں گا تو ہاتھ کٹے گا اور نہیں کرتا ہوں تو بد عہدی ہوتی ہے۔ اس خیال کے آتے ہی اس جرم سے بھی باز آیا۔ صبح ہوتی تو وہ دوز کو خدمت نبویؐ میں حاضر ہوا اور عرض کی "یا رسول اللہ! جھوٹ نہ بولنے سے میری چاروں بڑی خصلتیں مجھ سے چھوٹ گئیں۔" یہ سن کر آنحضرت صلی اللہ علیہ وسلم مسرور ہوئے۔

یہ روایت سند کے رو سے کتنی ہی کمزور ہو مگر نتیجہ کے لحاظ سے بالکل درست ہے۔ سچائی کی عادت انسان کو بہت سی بڑائیوں سے بچاتی ہے۔ جو سچا ہوگا وہ ہر بڑائی سے پاک ہونے کی کوشش ضرور کرے گا، وہ راست باز ہوگا، راست گو ہوگا، ایمان دار ہوگا، وعدہ کو پورا کرے گا، عہد کو وفا کرے گا، دلیر ہوگا، دل کا صاف ہوگا، ریاکار نہ ہوگا، اس کے دل میں نفاق نہ ہوگا، پیچھے کچھ اور سامنے کچھ اُس کی شان نہ ہوگی، خوشامدی نہ ہوگا، سب کے بھروسہ کے قابل ہوگا، لوگوں کو اس کے قول و فعل پر اعتبار ہوگا، جو کئے گا کرے گا۔ غرض جس پہلو سے دیکھئے سچائی بہت سی اخلاقی خوبیوں کی اصل بنیاد قرار پاتے گی۔

صدق صفاتِ ربانی میں سے سب سے بڑی صفت ہے۔ خدا سے بڑھ کر سچا کون ہو سکتا ہے۔ قیامت کے وعدہ کے سلسلہ میں خدا آپ فرماتا ہے:

وَمَنْ أَصْدَقُ مِنَ اللَّهِ حَدِيثًا ۝ اور کون اللہ سے زیادہ سچا ہے باتیں۔

(النساء: ۸۷)

یہ اس قصہ کو مولانا شاہ عبدالعزیز صاحب محدث دہلوی نے تفسیر عزیزی سورۃ ن میں کتب بیکہ حوالے نقل کیا ہے لیکن مجھے اسکا انداز نہیں معلوم ہوا۔

اسی طرح بہشت کے وعدہ کی تقریب سے ارشاد ہے :

وَعَدَا لِلَّهِ حَقًّا وَمَنْ أَصْدَقُ

وعدہ کیا اللہ نے سچ۔ اور کون ہے اللہ

مِنَ اللَّهِ قَبِيلًا ○ (النساء: ۱۲۲)

سے زیادہ سچا بات میں۔

خدا سچا ہے اسی لیے اس کی ساری شریعت سچی ہے۔ فرمایا:

وَإِنَّا لَصَادِقُونَ ○ (الانعام: ۱۲۶)

اور ہم ہیں سچے۔

قُلْ صَدَقَ اللَّهُ فَاتَّبِعُوا

کہہ (اے پیغمبر اللہ نے سچ فرمایا تو

مِلَّةَ آبَائِهِمْ حَنِيفًا

ابراہیم عقیف کے دین کی پیروی کرو۔

(ال عمران: ۹۵)

وَالَّذِي جَاءَ بِالصِّدْقِ وَصَدَّقَ

اور جو سچائی کو لے کر آیا اور اس

بِهِ أُولَئِكَ هُمُ الْمُتَّقُونَ ○

سچائی کو سچ مانا وہی تو پرہیزگار ہیں۔

(الزمر: ۲۳)

اس آخری آیت میں "سچائی" سے گو مراد خدا کی شریعت یا کتاب ہے مگر لفظ کا عموم ہر

سچائی تک وسیع ہے۔ اس سے معلوم ہوا کہ پرہیزگاروں کی شان یہ ہے کہ وہ سچائی کے ساتھ

ہوتے ہیں، ہر سچی بات کو قبول کرتے ہیں اور اپنے ہر قول اور عمل میں سچائی کو پیش کرتے ہیں۔

اہل ایمان کا یہ حال ہے کہ جب خدا اور اس کے رسولوں کے وعدوں کو سچا ہوتے

اپنی آنکھوں سے دیکھتے ہیں تو پکار اٹھتے ہیں۔

وَصَدَقَ اللَّهُ وَرَسُولُهُ

اور خدا اور اس کے رسول نے سچ کہا۔

(الاحزاب: ۲۲)

چونکہ رسول خدا سے علم پاتے ہیں اس لیے وہ بھی سچے ہوتے ہیں:

وَ صَدَقَ الْمُرْسَلُونَ ۝ اور پیغمبروں نے سچ کہا۔

(یونس: ۵۲)

اسی سے ظاہر ہے کہ صدق اور سچائی پیغمبروں کا سب سے پہلا وصف ہے۔ کیونکہ ان کی ساری باتیں، دعوے، دلیلین اور حکم اگر نعوذ باللہ سچائی سے ذرا بھی خالی ہوں تو ان کی پیغمبری اور نبوت کی ساری عمارت دھم سے زمین پر گر جائے۔ اللہ تعالیٰ نے کئی پیغمبروں کو اس صفت سے خاص طور سے موصوف کیا ہے۔ سب سے پہلے تو خود ملت حنیف کے داعی حضرت ابراہیم کو اس سے متصف فرمایا ہے۔ ارشاد ہوتا ہے:

وَ اذْ كُرِّ فِي الْكِتَابِ اِبْرَاهِيْمًا ۝ اور کتاب میں ابراہیم کا حال بیان کر

كَانَ صِدِّيقًا نَبِيًّا ۝ (مریم: ۴۱) کہ وہ بڑے سچے اور نبی تھے۔

ایک اور پیغمبر حضرت ادریس کو بھی اللہ تعالیٰ نے اس سے نامزد کیا ہے:

وَ اذْ كُرِّ فِي الْكِتَابِ اِدْرِيسَ ۝ اور کتاب میں ادریس کا حال بیان کر

كَانَ صِدِّيقًا نَبِيًّا ۝ (مریم: ۵۶) کہ وہ بڑے سچے اور نبی تھے۔

حضرت مریم جنہوں نے اللہ کی باتوں کے سچ ماننے میں ذرا بھی پس و پیش نہیں کیا اس وصف سے ممتاز ہوئیں۔ فرمایا گیا:

وَ اُمَّةٌ صِدِّيقَةٌ ۝ (المائدہ: ۵) اور ان (عیسیٰ) کی ماں بڑی سچی تھیں۔

حضرت یوسف جو خواب کی تعبیر میں ایسے سچے نکلے کہ بندوں کی زبان سے صدیق کہلائے:

يُوسُفُ أَيُّهَا الصِّدِّيقُ ۝ (یوسف: ۲۱) یوسف! اے بڑے سچے!

حضرت اسماعیل نے اپنے باپ سے مبر و شکر کا جو وعدہ کیا تھا وہ پورا کر دیا تو خدا سے

سَادَقَ الْوَعْدَ (وعدہ کا سچا) خطاب پایا:

وَإِذْ كُفِرَ فِي الْكِتَابِ إِسْحَاعِيلَ ذُرِّيَّتَهُ

اور کتاب میں اسماعیل کا ذکر کر،

كَانَ صَادِقَ الْوَعْدِ وَكَانَ رَسُولًا

بے شبہ وہ وعدہ کا سچا اور بھیجا

نَبِيًّا (مریم: ۵۴)

ہوا نبی تھا۔

خدا کی خوشنودی والی جنت جن لوگوں کو ملے گی ان میں وہ بھی ہوں گے جو دنیا میں

دوسری مغفرتوں کے ساتھ سچائی اور راست بازی سے متاثر تھے،

الصَّابِرِينَ وَالصَّادِقِينَ

مہر کرنے والے اور سچے۔

(ال عمران: ۱۷۰)

خدا نے جن لوگوں کے لیے اپنی مغفرت اور اجر عظیم کے وعدے کئے ہیں ان میں اسلام

و ایمان اور خدا کی فرماں برداری کے بعد پہلا درجہ سچوں اور راست بازوں کا ہے۔ فرمایا:

إِنَّ الْمُسْلِمِينَ وَالْمُسْلِمَاتِ

بے شک اسلام قبول کرنے والے

الْمُؤْمِنِينَ وَالْمُؤْمِنَاتِ وَالْقَنَاتِ

مرد اور عورتیں اور ایمان لانے والے

وَالْقَنَاتِ وَالصَّادِقِينَ وَالصَّادِقَاتِ

مرد اور عورتیں اور فرمانبردار مرد اور

عورتیں، اور سچے مرد اور سچی عورتیں۔

..... خدا نے ان کے لیے مغفرت

مَغْفِرَةً وَأَجْرًا عَظِيمًا

اور بڑی مزدوری رکھی ہے۔

(الحزاب: ۳۵)

اس سچائی کے کاروبار کا صلہ دوسری زندگی میں ملے گا اور وہ وہاں ہماری کامیابی کا ذریعہ

بنے گی۔ قیامت کی نسبت ہے:

هَذَا يَوْمٌ يَنْفَعُ الصَّادِقِينَ

یہ دن ہے کہ سچے بندوں کو ان کا پھل

کام آئے گا۔

صِدْقُهُمْ (المائدة: ۱۱۹)

اس امتحان میں جس سے جس قوی اور عملی سچائی کا ظہور ہوگا اسی کے مطابق اللہ تعالیٰ اس کو انعام اور عوض بھی عطا فرمائے گا۔ چنانچہ فرمایا،

لِيَجْزِيَ اللَّهُ الصَّادِقِينَ

تاکہ اللہ سچ بولنے والوں کو ان کی

سچائی کا عوض دے۔ (الاحزاب: ۴۴)

اسلام میں سچائی کی اہمیت اتنی بڑھاتی گئی ہے کہ یہی نہیں کہ سچائی اختیار کرنے کا حکم پر حکم دیا گیا ہے بلکہ یہ بھی تاکید آئی ہے کہ ہمیشہ سچوں کا ساتھ دو، سچوں ہی کی جماعت سے علاقہ اور رابطہ رکھو اور ان ہی کی صحبت میں رہو کہ ان کی سچائی کے اثر سے تم بھی سچے بنو۔ کعب بن مالکؓ اور ان کے دو ساتھیوں نے جو تبوک کے سفر میں رسول اللہ صلی اللہ علیہ وسلم کے ساتھ نہ جا سکے تھے ہر قسم کی تکلیفیں سہہ کر جس سچائی کا ثبوت دیا تھا اس کی طرف اشارہ کر کے خدا فرماتا ہے:

يَا أَيُّهَا الَّذِينَ آمَنُوا اتَّقُوا اللَّهَ

اے ایمان لانے والو خدا سے ڈرو

وَ كُونُوا مَعَ الصَّادِقِينَ ○

اور سچوں کے ساتھ ہو۔

(التوبة: ۱۱۹)

اہل تفسیر کے نزدیک یہاں ان سچوں سے مراد آنحضرت صلی اللہ علیہ وسلم اور وہ بڑے بڑے صحابی ہیں جن کی سچائی کا بارہا امتحان ہو چکا تھا۔ مگر بہر حال آنحضرت صلی اللہ علیہ وسلم اور صحابہ کے بعد بھی یہ آیت کریمہ اپنی لفظی وسعت کے سبب سے ہر دور کے مسلمانوں کو سچوں کی معیت اور صحبت کی۔

سچائی کے معنی عام طور سے صرف سچ بولنے کے سمجھے جاتے ہیں۔ مگر اسلام کی نگاہ میں اس

کے بڑے وسیع معنی ہیں جس کے لحاظ سے اس کے اندر ایسے قول ہی نہیں بلکہ عمل کی بھی ہر سچائی داخل ہے۔ امام غزالیؒ نے ایسا۔ العلوم میں بڑی باریک بینی سے اس کی چھ قسمیں کی ہیں اور قرآن و حدیث سے ہر ایک کے معنی بتاتے ہیں: بات میں سچائی، ارادہ اور نیت میں سچائی، عزم میں سچائی، عزم کو پورا کرنے میں سچائی، عمل میں سچائی اور دین داری کے معاملات اور مراتب میں سچائی۔ لیکن ذرا معنی میں وسعت دیکھئے تو اس کی تین ہی قسموں میں ساری سچائیاں آجاتی ہیں یعنی زبان کی سچائی، دل کی سچائی، اور عمل کی سچائی۔

زبان کی سچائی

یعنی زبان سے جو بولا جائے وہ سچ بولا جائے اور منہ سے کوئی حرف صداقت کے خلاف نہ نکلے۔ یہ سچائی کی عام اور مشہور قسم ہے جس کی پابندی ہر مسلمان پر فرض ہے۔ وعدہ کو پورا کرنا اور عہد اور قول و قرار کو نباہنا بھی اسی قسم میں داخل ہے اور یہ ایمان اور اسلام کی بڑی نشانی ہے۔ اس کے برخلاف ہر قسم کا جھوٹ دل کے نفاق کے ہم معنی ہے۔ سورہ احزاب میں ایک آیت ہے:

لِيَجْزِيَ اللَّهُ الصَّادِقِينَ
بِصِدْقِهِمْ وَيُعَذِّبَ الْمُنْفِقِينَ
إِنْ شَاءَ أَوْ يَتُوبَ عَلَيْهِمْ
مَا كَلَّا اللَّهُ سِخْرٍ كُوْنِ كِي سِجَالِي كَاعَوْض
دے اور منافقوں کو سزا دے اگر چاہے
یا چاہے ان کو توبہ کی توفیق دے۔

(الاحزاب: ۲۴)

اس آیت پاک میں صادق کا مقابل منافق کو قرار دیا گیا ہے جس سے معلوم ہوا کہ صدق ایمان کا اور جھوٹ نفاق کا سرمایہ ہے۔ اسی حقیقت کو آنحضرت صلی اللہ علیہ وسلم نے بیان کے مختلف پیرایوں میں ظاہر فرمایا ہے۔ صفوان بن سلیم تابعی سے مرسل روایت ہے کہ ایک شخص

نے رسول اللہ صلی اللہ علیہ وسلم سے پوچھا کہ کیا مسلمان نامرد بھی ہو سکتا ہے؟ فرمایا ہو سکتا ہے۔ پھر پوچھا کیا بخیل بھی ہو سکتا ہے؟ جواب دیا ہو سکتا ہے۔ پھر دریافت کیا کیا جھوٹا بھی ہو سکتا ہے؟ فرمایا نہیں۔ کئی صحابی کہتے ہیں کہ رسول اللہ صلی اللہ علیہ وسلم نے فرمایا کہ ”مومن ہر خصلت پر پیدا ہو سکتا ہے لیکن خیانت کاری اور جھوٹ پر“ (نہیں، یہ مطلب یہ ہے کہ مومن میں ہر بُرائی ہو سکتی ہے، مگر خیانت کاری اور جھوٹ کی صفت نہیں ہو سکتی ہے کہ یہ ایمان کے جوہر کے سراسر خلاف ہے۔ اسی لیے ارشاد ہوا ”کسی بندہ کا ایمان پورا نہیں ہو گا جب تک وہ جھوٹ کو ہر طرح سے نہ چھوڑ دے یہاں تک کہ مذاق اور جھگڑے میں بھی اگرچہ وہ حق ہی پر کیوں نہ ہو۔“ ان روایتوں کی معنوی تائید اس مشہور حدیث سے ہوتی ہے جو صحیح کی اکثر کتابوں میں ہے۔ حضرت عبداللہ بن عمرو صحابی کہتے ہیں کہ آنحضرت صلی اللہ علیہ وسلم نے فرمایا ”جس میں چار باتیں ہوں وہ پکا منافق ہے اور جس میں ان میں سے ایک بات ہو تو اس میں نفاق کی ایک نشانی پائی جاتی ہے جب تک وہ اُس کو چھوڑ نہ دے۔ جب امانت اُس کے سپرد کی جائے تو خیانت کرے، جب بات کرے جھوٹ بولے، جب کوئی قرار کرے تو پورا نہ کرے اور جب جھگڑے تو حق کے خلاف کہے۔“ یہی روایت اس طرح بھی ہے کہ ”منافق کی علامتیں تین ہیں۔ جب کہے تو جھوٹ بولے، جب وعدہ کرے تو پورا نہ کرے اور جب ائین بنایا جائے تو بے ایمانی کرے۔“ صحیح مسلم میں اس کے بعد ہے ”اگرچہ وہ

لے موطا امام مالک باب ما جاء في الصدق والكذب۔ لے عن ابی امامۃ مسند احمد عن سعد بن ابی وقاص مسند بزار۔ ابی یعلیٰ داہلانی فی اکبریٰ البیہقی من حدیث ابن عمرؓ وہ ردی مرفوعاً وہ مورقاً لے مسند احمد عن ابی ہریرہ و طبرانی نیز مسند ابی یعلیٰ عن عمر بن الخطابؓ۔ یہ حدیث حافظ زبیدی کی ترمذی ترمذی جلد دوم باب الترفیب فی الصدق سے لگتی ہیں۔ لے صحیح بخاری کتاب الایمان، صحیح مسلم

ابو داؤد و ترمذی و نسائی لے صحیح بخاری کتاب الایمان و کتاب الادب و صحیح مسلم۔

نمازی اور روزہ دار ہی کیوں نہ ہو اور اپنے کو مسلمان ہی کیوں نہ کہتا ہو۔

ان روایتوں سے یہ پوری طرح معلوم ہوا کہ سچائی سے ایمان کی اور جھوٹ سے نفاق کی پرورش ہوتی ہے۔ یعنی صدق کی راہ سے ایمان اور نیکی کا جذبہ ابھرتا ہے اور جھوٹ کی راہ سے نفاق اور بُرائی کی خواہش پیدا ہوتی ہے۔ آنحضرت صلی اللہ علیہ وسلم نے فرمایا "سچ بولنا نیکی کا راستہ بتاتا ہے اور نیکی جنت کو لے جاتی ہے اور آدمی سچ بولتا جاتا ہے اور سچ بولتے بولتے وہ صدیق ہو جاتا ہے۔ اور جھوٹ بدکاری کا راستہ بتاتا ہے اور بدکاری دوزخ کو لے جاتی ہے۔ اور آدمی جھوٹ بولتا جاتا ہے یہاں تک کہ جھوٹ بولتے بولتے وہ خدا کے ہاں جھوٹا لکھ لیا جاتا ہے۔"

دل کی سچائی | صدق کی دوسری قسم دل سے تعلق رکھتی ہے اور اس حیثیت

سے صدق اور اخلاص دونوں ایک ہی چیز بن جاتے ہیں اور اس حالت میں بعض موقعوں پر زبان سے سچ کا اظہار بھی اس لیے جھوٹ ہو جاتا ہے کہ وہ دل کی تہ سے نہیں نکلا۔ منافق رسول اللہ صلی اللہ علیہ وسلم کی خدمت میں آکر آپ کی رسالت کا زبان اقرار کرتے تھے اور آپ کی رسالت ایک بالکل سچی بات تھی۔ لیکن چونکہ یہ اقرار ان کے ضمیر کے خلاف تھا اس لیے اللہ تعالیٰ نے فرمایا،

وَاللّٰهُ يَشْهَدُ اَنَّ الْمُنٰفِقِيْنَ

اور اللہ جانتے دیتا ہے کہ منافق

جھوٹے ہیں۔

لَكَذِبُوْنَ ۝ (المنفقون: ۱)

یعنی اپنی شہادت میں جھوٹے ہیں۔ زبان سے تو یہ کہتے ہیں کہ ہم اقرار کرتے ہیں کہ

آپ خدا کے رسول ہیں لیکن اُن کا یہ اقرار اور اُن کی یہ گواہی اُن کے دل کا اقرار اور گواہی نہیں۔ اُن کے دل میں کچھ ہے اور زبان پر کچھ ہے۔ اس سے معلوم ہوا کہ سچائی اس کا نام ہے کہ زبان سے دل کی صحیح ترجمانی کی جائے۔ اگر ایسا نہ ہو تو اسی کا نام نفاق ہے جس کی بُرائی سے سارا قرآن بھرا ہوا ہے۔ اسی طرح اگر کسی عمل کی دلی غرض کچھ اور ہو اور ظاہر کچھ اور کیا جائے تو وہ بھی جھوٹ ہے۔ ایک حدیث میں ہے کہ قیامت کے دن خدا کے سامنے تین شخص یعنی ایک عالم، ایک شہید اور ایک دولت مند پیش ہوں گے۔ اور ہر ایک اپنے علم، دولت اور جانبازی کے کارنامے بیان کرے گا۔ لیکن ان کارناموں کو سُن کر خدا کے گا کہ تم جھوٹ بکتے ہو اور فرشتے بھی یہی کہیں گے۔ یہ کارنامے اگرچہ غلط طور پر بیان نہیں کیے گئے تھے تاہم چونکہ اُن میں اخلاص نہ تھا اور وہ محض شہرت حاصل کرنے کی غرض سے کیے گئے تھے اس لیے اللہ تعالیٰ نے اُن کو جھوٹ کہا کہ اُن کے کارناموں کی حقیقی غرض خدا کی خوشنودی نہ تھی بلکہ دنیا کی شہرت اور ناموری تھی جس کا خدا کے یہاں کوئی معاوضہ نہیں۔

عمل کی سچائی

عمل کی سچائی یہ ہے کہ جو نیک عمل ہو وہ ضمیر کے مطابق ہو۔ یا یوں کہیے کہ ظاہری اعمال باطنی اوصاف کے مطابق ہوں۔ مثلاً ایک شخص نماز میں خشوع و خضوع کا اظہار کرتا ہے اور اس سے اُس کا مقصد صرف نمائش ہے تو یہ شخص ظاہر ہے کہ کھلا ہوا ریاکار اور جھوٹا ہے۔ لیکن ایک عملی جھوٹ اس سے بھی بڑھ کر باریک ہے۔ ایک شخص نمائش کے لیے ایسا نہیں کرتا تاہم ظاہری طور پر اس کی نماز سے جو خشوع و خضوع ظاہر ہوتا ہے اُس کے باطن میں وہ خشوع و خضوع نہیں ہے۔ اس لیے اس کے ظاہری اعمال اس

کے باطن کی صحیح ترجمانی نہیں کرتے۔ اس بنا پر وہ بھی اپنے ان اعمال میں صادق نہیں۔
اس لیے زبان کی سچائی اور دل کی سچائی کے ساتھ عمل کی سچائی بھی ضروری ہے۔ اسی لیے
جن مسلمانوں نے غیر متزلزل ایمان کے بعد خدا کی راہ میں جان و مال سے جہاد کیا وہ خدا تعالیٰ
کے نزدیک سچے ٹھہرے۔ خدا نے فرمایا:

إِنَّمَا الْمُؤْمِنُونَ الَّذِينَ آمَنُوا
بِاللَّهِ وَرَسُولِهِ ثُمَّ لَمْ يَرْتَابُوا
وَجَاهَدُوا بِأَمْوَالِهِمْ وَأَنْفُسِهِمْ
فِي سَبِيلِ اللَّهِ أُولَئِكَ هُمُ
الصَّادِقُونَ ○ (الحجرات: ۱۵)

مسلمان تو وہی ہیں جو اللہ اور اس کے
رسول پر ایمان لائے پھر کسی طرح کا
شک (شہ) نہیں کیا اور اللہ کے رستے
میں اپنی جان و مال سے جہاد کیا۔ یہی
سچے لوگ ہیں۔

یہ سچے اس لیے ٹھہرے کہ ان کا یہ عمل ان کی دلی کیفیت کا سچا ترجمان ہوا۔ زبان اور
دل سے جس ایمان کا اقرار کیا تھا عمل سے اُس کی تصدیق کر دی۔

اس صدقِ عمل کے کئی مرتبے ہیں۔ ایک یہ بھی ہے کہ جو ارادہ کیا جائے اُس میں کسی
قسم کا ضعف و تردد نہ پیدا ہو۔ مثلاً ایک شخص احکامِ الہی کی تعمیل کا ارادہ ظاہر کرتا ہے
لیکن جب اس کی آزمائش کا وقت آتا ہے تو اس کے ارادہ کا ضعف ظاہر ہو جاتا ہے
اس لیے ایسے شخص کو صادق العزم یعنی ارادہ کا پکا نہیں کہہ سکتے۔ اس قسم کا صادق العزم
وہی شخص ہو سکتا ہے جو مومنِ کامل ہو۔ منافق لوگ اس امتحان میں پورے نہیں آتے
کیونکہ عدم یقین کی بنا پر وہ دل کے بوجے جتتے ہیں۔ چنانچہ اللہ تعالیٰ فرماتا ہے:

وَيَقُولُ الَّذِينَ آمَنُوا لَوْلَا نُزِّلَتْ
سُورَةٌ فَإِذَا أُنزِلَتْ سُورَةٌ

اور سچے مسلمان تو یہ تمنا ظاہر کرتے
ہیں کہ (جہاد کے بارے میں) کوئی

مُحْكَمَةٌ وَذُكِرَ فِيهَا الْقِتَالُ
 رَأَيْتَ الَّذِينَ فِي قُلُوبِهِمْ مَرَضٌ
 يَنْظُرُونَ إِلَيْكَ نَظَرَ الْمَغْشِيِّ
 عَلَيْهِ مِنَ الْمَوْتِ فَأُولَئِكَ لَهُمْ
 طَاعَةٌ وَقَوْلٌ مَعْرُوفٌ فَإِذَا
 عَزَمَ الْأَمْرَ مَرَّتْ قُلُوبُهُمْ لَمَّا
 لَمَسُوا عِزْمًا لَكُمْ فَاعْلَمُوا أَنَّهُ
 لَكَانَ خَيْرًا لَّهُمْ ۝

سورت نازل ہو۔ پھر جب کوئی سورہ
 اترتی ہے اور اس میں لڑائی کا تذکرہ
 ہو تو (اے پیغمبر) جن لوگوں کے دلوں
 میں (نفاق کا) روگ ہے تم ان کو
 دیکھو گے کہ وہ تمہاری طرف ایسے
 (خوف زدہ) دیکھ رہے ہیں جیسے کسی
 پر موت کی بیہوشی طاری ہو۔ تو ان
 پر ٹف ہو۔ (رسول کی) فرمانبرداری
 چاہیے اور صاف و صحیح جواب دینا۔
 چاہیے اور جب بات ٹھن جائے
 پھر یہ لوگ خدا سے پتھے رہیں تو یہ
 ان کے حق میں بہتر ہے۔

(محمد: ۱۰۰)

اس مرتبہ سے بڑھ کر صدق عمل کا مرتبہ یہ ہے کہ جو قول و قرار کیا جائے اور جس قول
 و قرار کے پورا کرنے کا سچا عزم کیا جائے اس کو وقت پڑنے پر پورا کر بھی دکھایا جائے۔ کیونکہ
 یہ ممکن ہے کہ انسان کسی موقع پر عزم صادق کر لے اور اس میں کسی قسم کا ضعف نہ ہو لیکن
 جب اس کے پورے کرنے کا وقت آئے تو اس میں ضعف ظاہر ہو۔ اس لیے صحابہ کرام
 میں جن لوگوں نے عزم صادق کے ساتھ عملاً اپنے عزم کو پورا کر دکھایا ہے خدا نے ان کو سچا
 کہا ہے۔

چنانچہ حضرت انس بن نضر کو غزوہ بدر میں شرکت کا موقع نہیں ملا تھا۔ اس کی تلافی

کے لیے انہوں نے کہا کہ اب اگر مجھ کو کسی غزوہ میں شرکت کا موقع ملا تو اپنی جاں بازی کے جوہر دکھاؤں گا۔ چنانچہ اس کے بعد غزوہ اُحد میں شریک ہوئے اور نیزے، تلوار اور تیر کے تقریباً اسی زخم کھا کر شہادت حاصل کی۔ ایفائے عزم کی یہ بہترین مثال تھی۔ اس لیے خداوند تعالیٰ نے اُن کا شان میں یہ آیت نازل فرمائی :

مِنَ الْمُؤْمِنِينَ رِجَالٌ صَدَقُوا
مَا عَاهَدُوا وَاللَّهُ عَلَيْهِمْ
مَنْ قَضَىٰ نَجْبَهُ وَمِنْهُمْ مَنْ
يَنْتَظِرُ وَمَا بَدَّلُوا بَدِيلًا
لِيَجْزِيَ اللَّهُ الصَّادِقِينَ بِصِدْقِهِمْ
وَيُعَذِّبَ الْمُنَافِقِينَ إِن شَاءَ
أَوْ يَتُوبَ عَلَيْهِمْ إِنْ
عَفُوًّا رَحِيمًا

مسلمانوں میں کچھ لوگ ایسے ہیں کہ
خدا کے ساتھ انہوں نے (جان نثاری
کا جو عہد کیا تھا اس میں سچے اترے
سو (بعض تو) ان میں سے ایسے تھے
جو اپنی پوری کر گئے (یعنی شہید ہوئے)
اور بعض ان میں سے ایسے ہیں جو
(شہادت کے) منتظر ہیں اور انہوں نے
(اپنی بات میں) ذرا سا بھی تو رد و بدل
نہیں کیا تاکہ اللہ سچوں کو اُن کی سچائی
کا عرصہ دے اور منافقوں کو سزا
دے اگر چاہے یا اُن کو معاف کرے۔
بیشک اللہ معاف کرنے والا اور رحم
کرنے والا ہے۔

(الاحزاب: ۲۳-۲۴)

۱۔ بخاری تفسیر سورۃ احزاب ۱۷ یعنی ان منافقوں کو توبہ کی توفیق ہو اور وہ آگے چل کر سچے مومن بن جائیں
۲۔ خدا ان کو معاف فرمادے۔

صدقِ عملی کی سب سے اعلیٰ قسم یہ ہے کہ انسان کے ظاہر و باطن یعنی اس کی زبان کا ہر حرف، دل کا ہر ارادہ اور عمل کی ہر جنبش حق و صداقت کا پورا منظر ہو جاتے۔ قرآن نے ایسے ہی لوگوں کو صدیق کہا ہے۔ اُن کا یہ حال ہوتا ہے کہ جو کچھ دل سے مانتے ہیں عمل سے اس کی تصدیق اور زبان سے اس کا بر ملا اقرار اور یقین کی آنکھوں سے اس کا مشاہدہ کرتے ہیں۔ بعض بعض صحابیوں کے حالات میں اس کیفیت کا ذکر آتا ہے۔ ایک بار ایک صحابی نے رسول اللہ صلی اللہ علیہ وسلم سے کہا کہ "میں خدا پر سچائی کے ساتھ ایمان لایا ہوں" آپ نے کہا کہ سوچ سمجھ کر کہو کیونکہ ہر چیز کی ایک حقیقت ہوتی ہے تو تمہارے ایمان کی کیا حقیقت ہے؟ بولے "میرا دل دنیا سے پھر گیا ہے، اس لیے رات کو جاگا کرتا ہوں (نماز) اور دن کو بھوکا پیاسا رہتا ہوں (روزہ) گویا میں علانیہ عرشِ الہی کو دیکھ رہا ہوں، گویا مجھ کو نظر آتا ہے کہ اہل جنت باہم بل بل رہے ہیں۔ گویا میں روزخیوں کو داویلا کرتے ہوئے دیکھتا ہوں"۔ ارشاد ہوا کہ "تم نے جان لیا۔ اسی پر قائم رہو۔"

صحابہ کرام ایمان کی یہی حقیقت سمجھتے تھے اور رسول اللہ صلی اللہ علیہ وسلم کی خاص صحبتوں میں اُن کو ایمان کا یہی درجہ حاصل ہوتا تھا۔ ایک بار حضرت حنظلہؓ اسیدی حضرت ابرو بکرؓ کے پاس گرتے ہوئے گزرے انہوں نے پوچھا "حنظلہ کیا بات ہے؟ بے میں منافق ہو گیا۔ ہم لوگ رسول اللہ صلی اللہ علیہ وسلم کی خدمت میں ہوتے ہیں اور آپ جنت و دوزخ کا ذکر کرتے ہیں تو گویا ہم اُن کو علانیہ دیکھ لیتے ہیں لیکن جب پلٹ کر بال بچوں اور دُنوی کاروبار میں مشغول ہو جاتے ہیں تو سب بھول جاتے ہیں" حضرت ابرو بکرؓ نے کہا کہ ہماری بھی یہی حالت ہوتی ہے۔ اب دونوں بزرگ رسول اللہ صلی اللہ علیہ وسلم کی خدمت میں آئے اور

لے سند لغت سید ذکرہ عارف بن مالک۔

یہ واقعہ بیان کیا۔ ارشاد ہوا کہ اگر یہ حالت ہمیشہ قائم رہتی تو فرشتے تم سے تمہاری مجلسوں میں مصافحہ کرتے۔ یہ حالت تو کبھی کبھی پیش آجاتی ہے۔

قرآن پاک کی اس آیت میں گویا اسی قسم کی حقیقت کی طرف اشارہ ہے۔ فرمایا:

كَلَّا لَوْ تَعْلَمُونَ عَاءَ الْيَقِينِ ۝

ہرگز نہیں اگر تم کو یقینی علم ہوتا

(تو تم سے یہ غفلت نہ ہوتی)

(تکواثر : ۵)

اس سے معلوم ہوتا ہے کہ پختہ یقین سے اُس کے نتائج الگ نہیں ہو سکتے۔

سچائی کی اسی اعلیٰ ترین قسم کا تذکرہ قرآن پاک کی ان آیتوں میں ہے:

نیکی ہی نہیں کہ (نماز میں) اپنا منہ

مشرق یا مغرب کی طرف کر لو بلکہ نیکی

تو ان کی ہے جو اللہ اور روزِ آخرت

اور فرشتوں اور (آسمانی) کتابوں اور

پیغمبروں پر ایمان لائے اور مال اللہ کی

حُب پر رشتہ داروں اور یتیموں اور محتاجوں

اور مسافروں اور مانگنے والوں کو دیا اور

(غلامی وغیرہ کی قید سے لوگوں کی گردنوں

کے چھڑانے) میں (دیا) اور نماز پڑھتے

اور زکوٰۃ دیتے رہے۔ اور جب کسی بات

کا اقرار کر لیا تو اپنے قول کے پورے اور

لَيْسَ الْبِرَّ أَنْ تُوَلُّوا وُجُوهَكُمْ

قَبْلَ الْمَشْرِقِ وَالْمَغْرِبِ وَلَكِنَّ الْبِرَّ

مَنْ أَمَنَ بِاللَّهِ وَالْيَوْمِ الْآخِرِ وَ

الْمَلَائِكَةِ وَالْكِتَابِ وَالنَّبِيِّينَ وَ

آتَى الْمَالَ عَلَى حُبِّهِ ذَوِي الْقُرْبَىٰ وَ

الْيَتَامَىٰ وَالْمَسْكِينِ وَأَبْنِ السَّبِيلِ

وَالسَّائِلِينَ وَفِي الرِّقَابِ وَأَقَامَ

الصَّلَاةَ وَآتَى الزَّكَاةَ وَالْمُوفُونَ

بِعَهْدِهِمْ إِذَا عَاهَدُوا وَ

الصَّابِرِينَ فِي الْبَأْسَاءِ وَالضَّرَّاءِ

وَحِينَ الْبَأْسِ أُولَئِكَ الَّذِينَ

تنگی اور تکلیف میں اور بل چل کے وقت

میں ثابت قدم رہے۔ یہی لوگ ہیں جو پختے

نکلے اور یہی ہیں پرہیزگار۔

صَدَقُوا وَأُولَئِكَ هُمُ الْمُتَّقُونَ ○

(البقرة: ۱۷۷)

ان آیتوں میں جن کو صادق کہا گیا ہے ان کے تین قسم کے اوصاف بتائے گئے ہیں۔
 ان کے ایمان کا کمال، دوسرے ان کے نیک عمل اور تیسرے جانچ میں ان کا ہر طرح
 راترنا۔ اور جو لوگ علم اور عمل کے ان تمام فضائل کے درجہ کمال کو پہنچ جاتے ہیں ان کو
 بیعت کی زبان میں جیسا کہ پہلے بھی کہا جا چکا، صدیق کہتے ہیں جو نبوت کے بعد از نبوت
 سب سے پہلا مرتبہ کمال ہے۔ چنانچہ آیت ذیل میں نبی کے بعد ہی صدیق کا نام لیا گیا ہے
 اور بتایا گیا ہے کہ اس جماعت کی رفاقت اور ہمراہی کا ذریعہ اللہ اور رسول کی کامل اطاعت ہے:

اور جو اللہ اور رسول کی اطاعت کئے

تو وہ (جنت میں) ان (مقبول ہوں)

کے ساتھ ہوں گے جن پر اللہ نے انعام

کئے یعنی نبی اور صدیق اور شہید اور

(دوسرے) نیک بندے۔ اور یہ لوگ

(کیا ہی) اچھے ساتھی ہیں۔

وَمَنْ يُطِيعِ اللَّهَ وَالرَّسُولَ

فَأُولَئِكَ مَعَ الَّذِينَ أَنْعَمَ اللَّهُ

عَلَيْهِمْ مِنَ النَّبِيِّينَ وَالصِّدِّيقِينَ

وَالشُّهَدَاءِ وَالصَّالِحِينَ وَ

حَسَنَ أَوْلِيَائِكَ رَفِيقًا

(النساء: ۶۹)

سورہ حدید میں ایمان کامل اور عبادی و مالی جہاد کی بار بار دعوت کے بعد ارشاد ہے:

اور جو اللہ اور اس کے رسولوں پر

وَالَّذِينَ آمَنُوا بِاللَّهِ وَرُسُلِهِ

صدیق وہ ہے جس کے قول کی تصدیق

عمل سے ہو۔

الصدیق الذی یمصدق قوله

بالعمل (مجمع البہار فنی)

ایمان لائے وہی صدیق ہیں۔

أُولَٰئِكَ هُمُ الصِّدِّيقُونَ

(الحديد: ۱۹)

اس سے معلوم ہوا کہ صدیقیت اس کاہل ایمان کے ذریعہ سے نصیب ہوتی ہے جس سے عمل کبھی جدا نہیں ہو سکتا۔ یہ حدیث اوپر گزر چکی ہے کہ "انسان سچ بولتے بولتے صدیق ہو جاتا ہے" اس سے معلوم ہوا کہ صرف ایک دو دفعہ سچ بول دینے سے یہ مرتبہ حاصل نہیں ہوتا بلکہ اس کے لیے صداقت پر مضبوطی سے قائم رہنے کی ضرورت ہے۔

اس تفصیل سے اندازہ ہو گا کہ رسول اللہ صلی اللہ علیہ وسلم کی تعلیم نے سچائی کی تعین کر دیا ہے اور گہرائی کے ساتھ کہ ہے۔ زبان کی سچائی، دل کی سچائی اور عمل کی سچائی اور جب ان تینوں میں کوئی مسلمان کاہل ہو تو وہ کاہل راست باز اور صادق ہے۔



سخاوت

سچائی کے بعد اسلام کی دوسری بنیادی اخلاقی تعلیم سخاوت ہے۔ سخاوت کے حقیقی معنی اپنے کسی حق کو خوشی کے ساتھ دوسرے کے حوالہ کر دینے کے ہیں۔ اور اس کی بہت سی صورتیں ہیں۔ اپنا حق کسی کو معاف کرنا، اپنا بچا ہوا مال کسی دوسرے کو دینا، اپنی ضرورت کا خیال کیے بغیر کسی دوسرے کو دینا، اپنی ضرورت کو روک کر کسی دوسرے کو دینا، دوسرے کے لیے اپنے جسم کی قوت کو خرچ کرنا، اپنے دماغ کی قوت کو خرچ کرنا، اپنی آبرو کو خسرہ میں ڈال دینا دوسروں کو بچانے کے لیے یا حق کی حمایت میں اپنی جان دے دینا، یہ سب سخاوت کی ادنیٰ اور اعلیٰ قسمیں ہیں جن کے امتیاز کے لیے الگ الگ نام رکھے گئے ہیں۔

اس سے معلوم ہوگا کہ سخاوت اور فیاضی کی تعلیم کتنے وسیع معنوں کو گھیرے اور اخلاق کی کتنی ضمنی تعلیموں کو محیط ہے۔ اور ان سب کا نشانہ یہ ہے کہ اپنی ذات سے دوسروں کو فائدہ پہنچایا جلتے اور ظاہر ہے کہ یہی خیال اکثر اخلاقی کاموں کی بنیاد ہے۔

سورۃ بقرہ کے شروع میں اللہ تعالیٰ نے اپنے متقی بندوں کے کچھ اوصاف بتائے

ہیں، ان میں سے ایک یہ ہے :

اور ہم نے ان کو جو روزی دی اس

وَمِمَّا رَزَقْنَاهُمْ يُنْفِقُونَ ○

میں سے کچھ (خدا کی راہ میں) خرچ کرتے ہیں۔

بعض اہل تفسیر نے اس خرچ کرنے سے مراد زکوٰۃ لی ہے۔ مگر صحیح یہ ہے کہ یہ آیت زکوٰۃ کے ساتھ عام نہیں، بلکہ یہاں جس طرح روزی کی تخصیص نہیں کی گئی کہ کیا دی گئی پھل کی مویشی کہ سو یا چاندی یا لونی اور چیز، اسی طرح اس میں سے کچھ خدا کی راہ میں دینے کی صوت کی بھی تعیین نہیں کی گئی۔ خدا نے جس بندہ کو جو اپنے فضل سے دیا ہے اس کو اس میں سے اس شخص کو دینا چاہیے جس کو یہ نہیں ملا یا ضرورت سے کم ملا۔ اس سے یہ معلوم ہوا کہ جس کو جو ملا ہے اس میں کچھ ان کو دینا جو اس سے محروم رہے ہیں یا جو اس کے محتاج ہیں۔ متقیوں کی نشانی ہے اور اسی کا نام اخلاق کی اصطلاح میں سخاوت اور فیاضی ہے۔

ایمان کے بعد اسلام کے دو سب سے اہم رکن نماز اور زکوٰۃ ہیں۔ زکوٰۃ کی اصل رُوح یہی سخاوت اور فیاضی ہے۔ اس سے معلوم ہوا کہ اسلام کی نظر میں اس اخلاقی تعلیم کی حیثیت بالکل بنیادی ہے یعنی جس طرح نماز کی عبادت ہر قسم کے حقوق الہی کی بنیاد ہے اسی طرح سخاوت اور فیاضی بندوں کے حقوق کی اساس ہے۔ جب تک کسی میں یہ وصف پیدا نہ ہوگا اس میں اپنے ہم جنسوں کے ساتھ ہمدردی اور محبت کا جذبہ نہ ہوگا۔ اسی لیے اسلام نے زکوٰۃ کو فرض کر کے انسان کے اسی جذبہ کو ابھارا ہے سارا قرآن انفاق (خرچ کرنا) اور ایثار (دینا) کے حکم اور تعریف سے بھرا ہوا ہے۔ سورۃ بقرہ میں خصوصیت کے ساتھ خدا کی راہ میں خرچ کرنے کی تاکید پر تاکید آئی ہے اور کہیں کہیں اس کو جہاد کی ایک کڑی بنا دیا گیا ہے۔ فرمایا:

يَا أَيُّهَا الَّذِينَ آمَنُوا أَنْفِقُوا مِمَّا

اے لوگو جو ایمان لاتے ہو، اس میں

سہ تفسیر ابن جریر طبری جلد اول تفسیر آیت مذکور۔

رَزَقْنَاكُمْ مِنْ قَبْلِ أَنْ يَأْتِيَ يَوْمٌ
 لَا يَبِغُ فِيهِ وَلَا خَلَّةٌ وَلَا شَفَاعَةٌ
 وَالْكَافِرُونَ هُمُ الظَّالِمُونَ ○
 (البقرة: ۲۵۴) ۛ

سے کچھ خرچ کرو جو ہم نے تم کو دیا ہے،
 اس سے پہلے کہ وہ دن آئے جس میں
 نہ خریدنا ہے، نہ دوستی ہے، نہ سفارش
 ہے۔ اور کافر ہی ہیں ظالم۔

اس آیت پاک کا آخری کڑا (اور کافر ہی ہیں ظالم انہوں کے قابل ہے۔ اس ٹکڑے
 سے قیاس ہوتا ہے کہ جو شخص روزِ جزا کے فائدہ کا خیال نہ کرے خدا کی راہ میں اپنی کوئی
 چیز خرچ نہیں کرتا وہ کفر کے قریب پہنچ جاتا ہے۔ یا یہ کہ وہ کافرِ نعمت ہے جو خدا کی
 روزی کی نعمت پا کر اس کے شکرانہ میں اس میں سے کچھ خدا کی راہ میں نہیں دیتا۔

اس آیت پاک میں اللہ تعالیٰ نے کیسے پُر تاثیر انداز میں بندوں کو اپنی دی ہوئی روزی
 میں سے خرچ کرنے پر ابھارا ہے کہ اے لوگو! اس سے پہلے کہ وہ دن آئے جس میں خدا
 کی رحمت اور عذاب سے چھٹکارا نہ خریدو و فروخت سے حاصل ہو سکتا ہے، نہ دوستی و محبت
 سے اور نہ سعی و سفارش سے، کچھ اپنی روزی میں سے جو خود تمہاری نہیں بلکہ میری ہی دی
 ہوئی ہے خرچ کر کے خدا کی رحمت اور دوستی کو خرید لو کہ اُس دن یہی کام آنے والا ہے۔
 خدا کی راہ میں جو سخاوت کی جائے ضرور ہے کہ اُس میں خلوص نیت ہو۔ اس سے
 مقصود نہ تو کسی کو ممنون احسان بنانا ہو اور نہ اس کا اولاد ہنا دینا ہو۔ خود رسول کو فرمایا
 وَلَا تَمَنَّيَنَّ تَشْكُرًا اور احسان نہ کر (یا احسان نہ دھرا) کہ (زیادہ بدلہ چاہے) اس خلوص
 کے ساتھ جو خرچ کیا جائے گا اس کی مزدوری خدا دے گا اور قیامت کے غم و ملال سے اس
 کو ہر طرح آزاد رکھے گا۔ ارشاد ہے،

الَّذِينَ يُنْفِقُونَ أَمْوَالَهُمْ فِي
سَبِيلِ اللَّهِ ثُمَّ لَا يُتَّبِعُونَ
مَا أَنْفَقُوا مَنًّا وَلَا أَذَىٰ لَهُمْ
أَجْرُهُمْ عِنْدَ رَبِّهِمْ وَلَا
خَوْفٌ عَلَيْهِمْ وَلَا هُمْ يَحْزَنُونَ
(البقرة: ۲۶۳)

جو اپنی دولت خدا کی راہ میں خرچ کرتے
ہیں، پھر اس کے خرچ کیے پیچھے نہ تو
احسان دھرتے ہیں اور نہ اُولاہنا دیتے
ہیں، اُن کی مزدوری ان کے پروردگار
کے پاس دھری ہے۔ اور نہ اُن کو ڈر
ہوگا، اور نہ وہ غمگین ہوں گے۔

آگے چل کر ارشاد ہے کہ جو دیا جائے وہ کوئی تکلیف چیز نہ ہو کہ اس کے دینے سے نفس
کی بندی کے بجائے نفس کی دمارت ظاہر ہوتی ہے۔ فرمایا گیا:

يَا أَيُّهَا الَّذِينَ آمَنُوا أَنْفِقُوا
مِنْ طَيِّبَاتِ مَا كَسَبْتُمْ وَمِمَّا
أَخْرَجْنَا لَكُمْ مِنَ الْأَرْضِ وَلَا
تَيَمَّمُوا الْخَبِيثَ مِنْهُ تُنْفِقُونَ
وَلَسْتُمْ بِأَخِيذِهِ إِلَّا أَنْ
تُغِيضُوا فِيهِ
(البقرة: ۲۶۴)

اے وہ لوگو جو ایمان لائے اس میں
سے جو تم نے کمایا اور اس میں سے جو ہم
نے تمہارے لیے زمین سے نکالا، اچھی
چیزیں خرچ کرو۔ اس میں سے بُری
چیز کے دینے کا قصد نہ کرو جو کہ تم
دیتے ہو حالانکہ تم آپ اس کو لینے
والے نہیں مگر یہ کہ آنکہ اس کے لینے میں پیچ لو۔

مطلب یہ ہے کہ جس کو تم خوشی سے لینا پسند کرو اس کا دینا بھی پسند کرو جب تک
ایسا نہ کرو گے اخلاق کا وہ جوہر جس کا نام نیکی اور فیاضی ہے تم کو ہاتھ نہیں آسکتا۔ صاف
لَنْ تَنَالُوا الْبِرَّ حَتَّىٰ تُنْفِقُوا
مِمَّا تُحِبُّونَ وَمَا تُنْفِقُوا
ہرگز تم نیکی کو نہ پاؤ گے جب تک
تم اس میں سے خرچ نہ کرو جو تم کو

مِنْ شَيْءٍ فَإِنَّ اللَّهَ بِهِ عَلِيمٌ ۝

پسند ہے۔ اور جو بھی تم خرچ

خدا جانتا ہے۔

(ال عمران: ۹۲)

یعنی خدا دل کے حال سے خبر داتا ہے۔ کس نیت سے اور کس طرح کا مال تم دے رہے ہو اس کی حقیقت اوروں سے چھپی رہے تو چھپی رہے مگر ان سب دلوں کے حال جاننے والے سے تو نہیں چھپ سکتا ہے اور اسی لیے وہ پورا پورا بدلہ بھی دے سکتا ہے۔ اور اس طرح نیکی کے کام میں جو کچھ تم دیتے ہو اس کا نفع بھی لوٹ کر تم ہی کو ملے گا۔ دنیا میں تو اس طرح کہ جماعتی کاموں کی مضبوطی اور جہاد اور محتاجوں کی مدد میں جو کچھ دیتے ہو اس سے اس جماعت کا فائدہ بلکہ زندگی ہے جس کے تم خود بھی ایک ممبر ہو۔ اور دین میں تو ظاہر ہے کہ ہر کام کا بدلہ اسی کو ملے گا جو کرے گا۔ فرمایا:

اور جو بھی تم نیکی خرچ کرو تو وہ تمہارے

وَمَا تُنْفِقُوا مِنْ خَيْرٍ فَلَا نُفْسِكُمْ

ہی لیے ہے اور تم نہیں خرچ کرتے

وَمَا تُنْفِقُونَ إِلَّا ابْتِغَاءَ وَجْهِ

مگر اللہ کے لیے اور جو بھی تم خرچ کرو،

اللَّهُ وَمَا تُنْفِقُوا مِنْ خَيْرٍ

وہ تم کو پورا دے دیا جائے گا اور

يُؤْتِيكُمُ الْيَقِينُ وَأَنْتُمْ لَا

تمہارے ساتھ ذرا بے انصافی نہ کی

تُظْلَمُونَ ۝

جائے گی۔

(البقرة: ۲۷۲)

اور اسی لیے کہ دنیا میں جو کچھ دے گا وہ آخرت میں اس کو پورا پورا بلکہ بڑھا کر دیا جائے گا۔ اللہ تعالیٰ نے اس معاملہ کو قرض سے تعبیر کیا ہے اور دل بڑھانے والے دہانے سے پکارا ہے:

کون ہے ایسا جو اللہ کو قرض دے

مَنْ ذَا الَّذِي يُقرضُ اللَّهَ

قَرْضًا حَسَنًا فَيُضْعِفَهُ لَكَ
أَضْعَافًا كَثِيرَةً

اچھا قرض تو اس کے واسطے وہ اس
کو بہت گنا کرے۔

(البقرة: ۲۷۵)

مَنْ ذَا الَّذِي يُقْرِضُ اللَّهَ
قَرْضًا حَسَنًا فَيُضْعِفَهُ لَكَ
وَلَكَ أَجْرٌ كَرِيمٌ

کون ہے ایسا جو اللہ کو قرض دے
اچھا قرض تو وہ اس کو اس کے واسطے
دونا کرے۔ اور ہے اس کے لیے
عزت کی مزدوری۔

(الحديد: ۱۰)

آگے چل کر پھر فرمایا،

إِنَّ الْمُصَدِّقِينَ وَالْمُصَدِّقَاتِ
وَاقْرَضُوا اللَّهَ قَرْضًا حَسَنًا
يُضْعَفْ لَهُمْ وَلَهُمْ أَجْرٌ
كَرِيمٌ

بے شک خیرات کرنے والے اور خیرات
کرنے والیاں اور قرض دیتے ہیں
اللہ کو اچھا قرض، ان کو دونا دیا جائے
گا اور ان کے لیے عزت والی مزدوری ہے۔

(الحديد: ۱۰)

کیسے حکم کی صورت میں ہے :

وَاقْرَضُوا اللَّهَ قَرْضًا حَسَنًا

اور اللہ کو اچھا قرض دو۔

(المؤمن: ۲۷)

قرض حسنہ یعنی اچھا قرض اسی لیے فرمایا کہ وہ خلوص سے دیا جائے اور اس کے بدلے
میں لینے والے سے کسی دنیاوی غرض کا مطالبہ نہ ہو، نہ اس پر احسان دھرا جائے،
اس سے بدلہ مانگنے کی نیت ہو۔ بنی اسرائیل سے خدا نے جن باتوں کا عہد لیا تھا اُن
قرآن میں مسلمانوں کے سامنے بھی دہرایا گیا ہے۔ ان میں نماز اور ایمان کے بعد زکوٰۃ

ذکر ہے اور اس کے بعد آخری بات یہ ہے:

وَاقْرَأُوا لِقَابِ رَبِّكُمْ إِذْ تُنَادَىٰ بِالْحَمْدِ
اور اگرا تم اللہ کو اچھی طرح کا قرض

دیتے رہے۔

(المائدہ: ۱۳)

تو ان باتوں کا نتیجہ یہ ہوگا:

تو میں تم سے تمہاری برائیاں آماؤں۔

لَا كِفْرَانَ عَنْكُمْ سَيِّئَاتِكُمْ وَلَا

گا اور تم کو ان باغوں میں داخل کروں گا

لَا دُخْلَنَّكُمْ جَنَّاتٍ تَجْرِي

جن کے نیچے نہریں بہتی ہیں۔

مِنْ تَحْتِهَا الْأَنْهَارُ

(المائدہ: ۱۳)

آنحضرت صلی اللہ علیہ وسلم کے زمانہ میں جو بدوی ایمان لائے اور خوش قسمتی کے ساتھ

ار خیر میں فرج کرتے تھے، خدا نے ان کی تعریف فرمائی:

اور بعضے بدوی ایسے ہیں جو اللہ اور

وَمِنَ الْأَعْرَابِ مَنْ يُؤْمِنُ

پچھلے دن پر ایمان لائے ہیں اور بھرتے

بِاللَّهِ وَالْيَوْمِ الْآخِرِ وَيَتَّخِذُوا

ہیں جس کو فرج کرتے ہیں اللہ سے

مَا يُتَّفِقُ قُرْبًا عِنْدَ اللَّهِ وَ

نزدیک ہونا اور رسول کی دعا لینا۔

صَلَاةِ الرَّسُولِ

(التوبة: ۹۹)

خدا نے ایسے سخی و اماؤں کو خوشخبری دی:

ہاں! وہ ان کے حق میں نزدیکی کا سبب

إِلَّا أَنَّهُمْ قُرْبًا لَّهُمْ سَيُدْخِلُهُمُ

ہے۔ ان کو اللہ اپنی رحمت میں داخل

اللَّهُ فِي رَحْمَتِهِ إِنَّ اللَّهَ عَفِيفٌ

فرمائے گا۔ بیشک اللہ بخشنے والا مہربان ہے۔

رَحِيمٌ (التوبة: ۱۰۰)

متقی شیعوں کے لیے خدا نے اپنی بخشش اور وسیع جنت کا وعدہ فرمایا ہے اور اس کی طرف جھپٹ کر جانے کی منادی کی ہے :

وَسَارِعُوا إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا السَّمَاوَاتُ
وَالْأَرْضُ أُعِدَّتْ لِلْمُتَّقِينَ ۝
الَّذِينَ يُنْفِقُونَ فِي السَّرَّاءِ
وَالضَّرَّاءِ

اور اپنے پروردگار کی بخشش اور
اس جنت کی طرف وڑو جس کا پھیلاؤ
ہے آسمان اور زمین۔ تیار ہوتی ہے
پرہیزگاروں کے واسطے۔ جو خوشی اور
تکلیف (دونوں حالتوں) میں خرچ
کرتے ہیں۔

(آل عمران: ۱۳۳-۱۳۴)

سورۃ بقرہ میں اللہ تعالیٰ نے اس خرچ کی جو خدا کی راہ میں کیا جائے ایک مثال دیا ہے جس سے یہ اچھا کہ ایک معمول سے صدقہ کا ثواب دس گنا کیوں کر ہو گا دور ہو جائے فرمایا :

مَثَلُ الَّذِينَ يُنْفِقُونَ أَمْوَالَهُمْ
فِي سَبِيلِ اللَّهِ كَمَثَلِ حَبَّةٍ
أَنْبَتَتْ سَبْعَ سَنَابِلَ فِي
كُلِّ سُنْبُلَةٍ مِائَةٌ حَبَّةٌ
وَاللَّهُ يُضْعِفُ لِمَنْ يَشَاءُ
وَاللَّهُ وَاسِعٌ عَلِيمٌ ۝

اُن کی مثال جو اپنے مال خدا کی راہ
میں خرچ کرتے ہیں، ایک دانہ کی
سی ہے جس سے سات بالیں اُگتی
ہیں، ہر بال میں سو دانے ہوتے ہیں
اور اللہ جس کے لیے چاہتا ہے بڑھا
دیتا ہے، اور اللہ کشائش والا ہے،
سب جانتا ہے۔

(البقرہ: ۲۶۱)

جیسے یہ ایک دانہ سینکڑوں دانے بن جاتا ہے ایسے ہی نیکی کا ایک بیج ثواب کے

پنکڑوں دانے پیدا کر لیتا ہے۔ خدا گنجائش اور کشائش والا ہے اُس کے ہاں ایک کاسو
 جاننا کچھ مشکل نہیں ہے۔ اور وہ جانتا بھی ہے کہ کس نے کتنی اچھی نیت سے یہ یہ دیا ہے۔
 ہی رکوع کے آخر میں اللہ تعالیٰ نے اُن کی جو خدا کی خوشنودی کے لیے اچھی نیت سے اپنا
 ل دیتے ہیں ایک اور مثال دی ہے:

اور اُن کی مثال جو اپنا مال خدا کی
 خوشنودی چاہنے کے لیے اور اپنے
 کو پکا کرنے کو دیتے ہیں ایک باغ
 کی سی ہے جو کسی ٹیلہ پر ہو، اس پر
 مینہ پڑا تو اس نے اپنا پھل دونا دیا،
 اور اگر مینہ نہیں پڑا تو اس ہی پڑی
 اور اللہ تمہارے کام دیکھتا ہے۔

وَمَثَلُ الَّذِينَ يُنْفِقُونَ أَمْوَالَهُمْ
 ابْتِغَاءَ مَرْضَاتِ اللَّهِ وَتَثْبِيْتًا
 مِّنْ أَنْفُسِهِمْ كَمَثَلِ جَنَّةٍ
 بِرَبْوَةٍ أَصَابَهَا وَابِلٌ فَاتَتْ
 أَكْطَافَهَا ضِعْفَيْنِ فَإِن لَّمْ
 يُصِبْهَا وَابِلٌ فَطُلَّتْ وَأَلْقَى
 اللَّهُ فِيهَا تَعْمَلُونَ بَصِيرًا ۝

(البقرة: ۲۶۵)

اس مثال میں ٹیلہ کی اونچی صالح زمین سے اچھی نیت، بارش سے زیادہ اور اس سے
 موڑا بہت خرچ کرنا اور پھل سے ثواب مراد ہے۔ تو جیسے باغ کسی اچھی زمین میں پانی
 سے اور وہ نہ ہو تو ذرا سی نمی سے بھی لہلہا اٹھتا ہے ایسے ہی اچھی نیت سے خدا کی راہ
 میں جو دیا جائے وہ ایک کے بدلہ میں سو ہو جاتا ہے۔ اور اللہ ہمارے ہر کام سے باخبر ہے
 لیے ہماری نیتوں کے بھید سے بھی آگاہ ہے۔

اس داد و دہش اور جو دو سخا کی بندی اور پاکیزگی کا بہت اونچا معیار سورہ لیل
 کا بیان کیا گیا ہے۔ فرمایا:

تو جس نے (راہِ خدا میں) دیا اور پرہیز
کیا اور چھپی بات کو مانا، تو ہم اس کے
یہ (نیکی کی) سبب بات کا راستہ آسان
کریں گے۔

۱۔ فَاَمَّا مَنْ اَعْطَىٰ وَاتَّقَىٰ
وَصَدَّقَ بِالْحُسْنَىٰ فَسَنِيْرًا
لِّسَرِيٍّ ۝

(الیل: ۵-۷)

۲۔ اور اس (دوزخ کی آگ) سے وہ
پرہیز گزار بچایا جائے گا جو اپنا مال
پاکیزگی چاہ کر دیتا ہے۔ اور اس پر
کسی کا احسان نہیں جس کا بدلہ دیا
جائے بلکہ اپنے پروردگار پر تو کی
خوشی کے لیے، اور وہ خوش ہو جائے گا۔

۲۔ وَسَيُجَنَّبُهَا الَّذِي ۝ الَّذِي
يُوْتِي مَالَهُ يَتَزَكَّىٰ ۝ وَمَا
لِاِحِدٍ عِنْدَ دَمِيْنٍ تَعْمِيْرًا
تُجْرَىٰ ۝ اِلَّا اِبْتِغَاءَ وَجْهِ
رَبِّهِ اِلَّا عَلٰى ۝ وَلَسَوْفَ
يَرْضٰى ۝

(الیل: ۱۴-۲۱)

پہلی آیت بتاتی ہے کہ راہِ خدا میں دینے کی عادت، اطاعت و عبادت یا نیک کاموں
کے کرنے کی روح پیدا کر دیتی ہے جس سے ہر نیک کام کا کرنا اس پر آسان ہو جاتا ہے۔ یہ
نیک عادت کا کتنا بڑا فائدہ ہے۔ دوسری آیت کہتی ہے کہ ایسے متقی پر جو داد و دہش کا
ہے، دوزخ کی آگ حرام ہے۔ مگر شرط یہ ہے کہ اسے جو دوسرا سبب دنیاوی امور کا
کسی کے احسان کا بدلہ اتارنا یا کوئی اور غیر مخلصانہ غرض نہ ہو بلکہ مقصود صرف خدا ہو اور
ہو کہ مال و دولت کے میل سے اس کا دامن دل پاک ہو جائے۔ خدا فرماتا ہے تو خدا اس
کے اس نیک عمل کا وہ بدلہ اس کو عنایت فرمائے لگے وہ بھی خوش ہو جائے گا۔ اس
دوسری آیت میں یہ اشارہ ہے کہ اس نیک عادت کا اثر یہ بھی ہے کہ اس سے دل

پاکیزگی آتی ہے۔

کفر اور نفاق کے بعد مال و دولت کی محبت ہی وہ کثیف غبار ہے جو دل کے آئینہ کو
 سیلا کرتا، اور حق کے قبول سے روکتا رہتا ہے۔ دنیا کی اصلاحات کی پوری تاریخ اس
 اقعہ پر گواہ ہے اسی لیے اسلام نے جب اپنی دعوت اور اصلاح کا کام شروع کیا تو سب
 سے پہلے دلوں کے اسی میل کو دھونا چاہا، اور جو دردِ سنا اور داد و دہش کی بر ملا تعریف اور
 بیع مال، حرص و طمع اور بخل کی بہت مذمت کی اور اس بات کی کوشش کی کہ اس
 نا تعلیم کا یہ اثر ہو کہ اس کے پیروں کے دلوں سے مال و دولت کی محبت ہمیشہ کیلے
 آتی رہے:

وَيْلٌ لِّكُلِّ هُمَزَةٍ لُّمَزَةٍ ۝
 الَّذِي جَمَعَ مَالًا وَعَدَّدَهُ ۝
 يَحْسَبُ أَنَّ مَالَهُ أَخْلَدَهُ ۝
 (الہمزۃ: ۱-۳)

پھٹکار ہو ہر غلیبیت کرنے والے عیب
 کرنے والے پر۔ جس نے دولت اکٹھی
 کی اور اس کو گن گن کر رکھا۔ سمجھتا
 ہے کہ اس کی یہ دولت اس کو سدا
 رکھے گی۔

ایک اور آیت میں مال کی محبت پر کافروں کو طعنہ دیا ہے،
 وَتُحِبُّونَ الْمَالَ حُبًّا جَنًّا ۝
 (الفجر: ۲۰)

اور تم مال و دولت سے بہت ہی
 محبت رکھتے ہو۔

یہی محبت سچائی اور نیکی کے راستے پر چلنے سے روکتی ہے، اور انسان سمجھتا ہے کہ اگر
 منے یہ راستہ اختیار کیا تو میری یہ دولت مجھ سے چھین جائے گی اور میرا مال خرچ ہو
 جائے گا۔ اسی دوسرے شیطانی کو خدا نے انفاق (خدا کی راہ میں دینا) کے سلسلہ میں ان

لفظوں میں ادا کیا ہے :

شیطان تم کو محتاجی کا خیال دلاتا ہے
اور تمہیں بے حیاتی کی بات سنلے
کو کہتا ہے۔ اور خدا تم سے اپنی طرف
سے گناہوں کی بخشائش اور فضل و کرم
کا وعدہ کرتا ہے۔ اور اللہ کشائش و لا
ہے، جانتا ہے۔

الشَّيْطَانُ يَعِدُكُمُ الْفَقْرَ وَ
يَأْمُرُكُمُ بِالْفَحْشَاءِ وَاللَّهُ
يَعِدُكُم مَّغْفِرَةً مِّنْهُ وَفَضْلًا
وَاللَّهُ وَاسِعٌ عَلِيمٌ
(البقرة: ۲۶۸)

قرآن کی اصطلاح میں دین و دنیا کی ایک بہت بڑی دولت کا نام حکمت ہے۔ یہ
دل کی وہ کنجی ہے جس سے علم اور عمل کا ہر بند خزانہ کھل جاتا ہے۔ حکمت کا یہ خزانہ اس
وقت تک کسی کو نہیں ملتا جب تک اس کے دل سے دنیا کے مال و دولت کی محبت
جاتی نہ رہے۔ اسی لیے اللہ تعالیٰ نے اس اوپر والی آیت کے بعد ہی ارشاد فرمایا:
يُؤْتِي الْحِكْمَةَ مَن يَشَاءُ وَ
مَنْ يُؤْتِ الْحِكْمَةَ فَقَدْ أُوتِيَ
خَيْرًا كَثِيرًا
وہ دیتا ہے سمجھ (حکمت) جس کو
چاہے اور جس کو سمجھ (حکمت) دی گئی
اس کو بڑی دولت ملی۔

(البقرة: ۲۶۹)

یعنی یہ سمجھ لینا کہ شیطان کا یہ وہم و لانا کہ ہم دینے سے محتاج ہو جائیں گے اس
سزا سردھوکا ہے۔ اور خدا کا یہ وعدہ کہ دینے سے اس کے فضل و کرم کا دروازہ کھلے
درست ہے بہت بڑی دانائی کی بات ہے۔

ایک اور آیت میں ارشاد ہے کہ مال و دولت کی محبت ایک آزمائش ہے۔

زمایش میں پورا اترنا کامیابی کی شرط ہے۔ پھر فرمایا جو بخلت اور لالچ سے بچا وہی مراد
 و پہنچا کیونکہ ہر اونچے مقصد کے لیے پہلی شرط جان و مال کی بازی لگانا ہے۔ جس کے
 دل اس بازی میں ٹھہر گئے وہی بامراد ہوا اور جس کے اکھڑ گئے وہ نامراد رہا :

إِنشَاءً مِّمَّا كُنتُمْ
 فَتَنَةٌ مِّنْ لَّدُنَّكَ
 عَظِيمٌ ۝ فَاتَّقُوا اللَّهَ مَا
 اسْتَطَعْتُمْ وَأَسْمِعُوا وَأَطِيعُوا
 وَأَنْفِقُوا خَيْرًا لِّأَنْفُسِكُمْ
 مَنْ يُؤَقِّ شَحًّا نَفْسِهِ فَأُولَٰئِكَ
 هُمُ الْمُفْلِحُونَ ۝ إِنْ تَقْرَضُوا
 اللَّهُ قَرْضًا حَسَنًا يُّضْعِفْهُ
 لَكُمْ وَيَغْفِرْ لَكُمْ وَاللَّهُ شَكُورٌ
 حَلِيمٌ ۝

تمہارا مال اور تمہاری اولاد تو جانچ
 ہے۔ اور اللہ کے پاس بڑی مزدوری
 ہے۔ تو اللہ سے ڈرو جتنا ہو سکے
 اور (اس کی باتوں کو) سنو اور مانو
 اور (راہِ خدا میں) خرچ کرو اپنے
 لیے مہلانی کرو۔ اور جو اپنی جان
 لالچ سے بچایا گیا وہی کامیاب ہیں۔
 اگر اللہ کو قرض دو اچھا قرض تو وہ
 اس کو تمہارے لیے دونا کرے گا اور
 تمہارے گناہ معاف فرمانے کا اور
 اللہ (نیکی کی) قدر پہچانتا ہے اور (برائی
 کا بدلہ لینے میں) برو بار ہے۔

(التغابن: ۱۵-۱۷)

ان آیتوں میں انفاق اور کار خیر میں دینے کو کامیابی کی کنجی جو کہا گیا ہے وہ انسانیت
 اصلاحی تاریخ کے حرفِ برفِ مطابق ہے۔ قوموں کی ترقی کا مدار بہت کچھ اس پر ہے
 وہ اپنی دولت کو اچھے کاموں میں لگاتی اور افراد میں بانٹتی رہیں یعنی جماعت کے کاموں
 لگائی کے ناقابل یا کمائی سے محروم افراد کی مدد میں اپنا سرمایہ خرچ کرتی رہیں۔ اس کا

فائدہ یہ ہوگا کہ دولت ایک شخص کے پاس اکٹھی نہ ہونے پائے گی اور تنزل کی برائیوں سے لوگ بچے رہیں گے اور نخل اور لالچ کے سبب سے اچھے کاموں کے کرنے سے ہچکچاہٹ نہ کریں گے۔ سخاوت کی تعلیم سے اسلام کا ایک بڑا مقصد یہ بھی ہے۔

سخاوت سے جو چیز انسان کو روکتی ہے وہ اُس کے دو قسم کے بیودہ خطرے ہیں

۱۔ میری چیز ہے میں دوسروں کو کیوں دوں!

۲۔ دوسروں کو دوں گا تو میرے کمی ہو جائے گی جس سے ضرورت کے وقت مجھے کما ہوگی۔

اسلام نے اپنی تعلیم سے انسان کے ان دونوں وسوسوں کا خاتمہ کر دیا ہے۔ اس پر بتایا اور اپنے پیروں کو اچھی طرح یقین دلایا ہے کہ یہ مال حقیقت میں میرا تیرا کسی نہیں وہ صرف خدا کا ہے وہی اس کا مالک ہے اسی کی چیز ہے اور اسی کی راہ میں دانی چاہیے:

وَمَا لَكُمْ أَلَّا تُنْفِقُوا فِي سَبِيلِ
اللَّهِ وَفِي مِيرَاثِ السَّمَوَاتِ وَالْأَرْضِ
الْأَرْضِ حِطُّ

اور تم کو کیا ہوا ہے جو خدا کی راہ میں
خرچ نہیں کرتے اور آسمانوں اور
زمین کی میراث اللہ ہی کی ہے۔

(الحديد: ۱۰)

نخل کی بُرائی میں کہنا:

وَلَا يَحْسَبَنَّ الَّذِينَ يَبْخُلُونَ
بِمَا آتَاهُمُ اللَّهُ مِنْ فَضْلِهِ
هُوَ خَيْرًا لَّهُمْ بَلْ هُمْ شَرُّ

اور نہ سمجھیں وہ لوگ جو اس میں نخل
کرتے ہیں جس کو اللہ نے اپنے فضل
سے انہیں دیا ہے کہ یہ ان کے حق

لَهُمْ سَيِّطُونَ قُونَ مَا بَخِلُوا
بِهِ يَوْمَ الْقِيَامَةِ وَ لِلّٰهِ مِيرَاثُ
السَّمَوَاتِ وَالْأَرْضِ

میں بہتر ہے۔ بلکہ یہ اُن کے حق میں
بڑا ہے۔ قیامت کے دن اُن کے
گلے میں اس کا طوق ڈالا جائے گا۔
جس کا نخل کیا تھا اور آسمانوں کی اور
زمین کی میراث اللہ ہی کی ہے۔

(ال عمران: ۱۸۰)

ذرا ذرا سے فرق سے قرآن پاک میں بیسیوں جگہ یہ آیت ہے:
و لِلّٰهِ مَا فِي السَّمَوَاتِ وَالْأَرْضِ
اور خدا ہی کا ہے جو کچھ آسمانوں میں
اور زمین میں ہے۔

اسی طرح بیسیوں مقام پر تھوڑے تھوڑے فرق سے یہ آیت آتی ہے:
لَهُ مُلْكُ السَّمَوَاتِ وَالْأَرْضِ
آسمانوں اور زمین کی ملکیت (یا بادشاہی)
اُسی کی ہے۔

منافقوں نے سازش سے یہ طے کرنا چاہا کہ اب رسول اللہ صلی اللہ علیہ وسلم اور اسلام
کی مالی امداد وہ نہ کریں تاکہ جو مسلمان اکٹھے ہو گئے ہیں، وہ سرمایہ نہ ہونے پر بکھر جائیں۔
اللہ تعالیٰ نے منافقوں کی اس سازش کی خبر اپنے رسول کو دی اور ساتھ ہی منافقوں کے
اس زعمِ باطل کی کہ اسلام کا سرمایہ اُن کے دینے سے ہوگا، تردید کی۔ فرمایا،

هُمُ الَّذِينَ يَقُولُونَ لَا تُنْفِقُوا
عَلَىٰ مَنْ عِنْدَ رَسُولِ اللَّهِ حَتَّىٰ
يَنْفَضُوا ۗ وَ لِلّٰهِ خَزَائِنُ
وہی لوگ ہیں جو کہتے ہیں کہ خدا کے
رسول کے پاس جو لوگ ہیں ان پر
خرچ نہ کرو تا کہ وہ چھوڑ کر اب تک بھاگ

سے (یا) یہاں تک کہ وہ چھوڑ کر اب تک ہر جائیں۔

السَّمَوَاتِ وَالْأَرْضِ وَلَكِنَّ
الْمُنَافِقِينَ لَا يَفْقَهُونَ ۝

اور اللہ ہی کے ہیں خزانے آسمانوں
کے اور زمین کے اور لیکن منافقین سمجھتے

نہیں ہیں۔

(المنافقون: ۷)

منافق یہ سمجھتے تھے کہ اسلام کا یہ سارا سرمایہ جس سے تبلیغ نبوی کی کل چل رہی ہے ان کے
بل بوتے سے ہے۔ خدا نے فرمایا یہ سارا خیال غلط ہے۔ آسمان اور زمین کے خزانہ میں جو کچھ
ہے وہ اسی کا ہے۔ وہ جہاں سے تم کو چاہے جو چاہے دے دے۔ دوسرے خیال کو طرح
طرح سے باطل کیا۔ فرمایا:

لَهُ مَقَالِيدُ السَّمَوَاتِ وَالْأَرْضِ
يَبْسُطُ الرِّزْقَ لِمَن يَشَاءُ وَ
يَقْدِرُ إِنَّهُ بِكُلِّ شَيْءٍ عَلِيمٌ ۝

اسی کے پاس ہیں آسمانوں کی اور زمین
کی کنجیاں۔ پھیلا دیتا ہے روزی جس
کے لیے چاہے اور ناپ کر دیتا ہے۔

وہ ہر ایک چیز کی خبر رکھتا ہے۔

(الشوری: ۱۰)

یہ حقیقت ظاہر کی کہ روزی کی فراوانی اور تنگی دونوں انسان کی جانچ کے دو برابر کے
راستے ہیں۔ اگر ایک میں انسان کی فیاضی، مال کے عدم محبت، ایشیا، اور جذبہ شکر کا
امتحان ہے تو دوسرے میں انسان کی قناعت پسندی، بے طمعی اور جذبہ صبر کی آزمائش
ہے۔ فرمایا:

فَإِمَّا الْإِنْسَانُ إِذَا مَا ابْتَلَاهُ
رَبُّهُ فَأَكْرَمَهُ وَنَعَّمَهُ
فَيَقُولُ رَبِّي أَكْرَمَنِ ۝ وَإِمَّا
إِذَا مَا ابْتَلَاهُ فَقَدَرَ عَلَيْهِ

سو آدمی جو ہے جب اُس کا مالک
اس کو جانچے پھر اس کو عزت دے
اور نعمت دے تو وہ کہتا ہے کہ میرے
مالک نے مجھے عزت دی۔ اور جب

رِزْقَهُ فَيَقُولُ رَبِّي أَهَانَنِ ۝

اس کو جانچے تو اس کی روزی اس
پرتنگ کرے تو کہتا ہے کہ میرے
مالک نے مجھے ذلیل کیا۔ یہ کوئی بات نہیں۔

کَلَّا

(الفجر: ۱۵-۱۶)

غرض روزی کی کشائش اور تنگی دونوں خدا کے کام ہیں اور مصلحت سے ہیں دولت مند
انسان یہ سمجھتا ہے کہ مجھی میں کوئی بات ہے جس سے مجھے یہ دولت ملی یا مجھی کو کوئی ایسا
ہنر یا طریقہ معلوم ہے جس سے یہ ساری دولت میرے چاروں طرف سمٹی آرہی ہے۔ مذہبی
تعلیم کے علاوہ دنیا کے واقعات پر گہری نظر اس یقین کے مٹانے کے لیے کافی ہے مگر کم
نگاہ لوگ ادھر دیکھتے نہیں۔ قرآن نے اس انسانی جبلت کا نقشہ ان لفظوں میں کھینچ کر
اس کی غلطی بتائی ہے :

سوجب آدمی کو کوئی تکلیف آگے تو
ہم کو پکارے پھر جب ہم اپنی طرف
سے اس کو کوئی نعمت دیں تو کہے کہ
یہ تو مجھے علم پر ملا ہے (خدا فرماتا ہے)
بلکہ یہ تو جانچ ہے، مگر بتیرے اس کو نہیں
سمجھتے۔ یہی بات ان کے پہلوں نے کہی تھی،

فَاِذَا مَسَّ الْاِنْسَانَ ضُرٌّۭ دَعَا نَا
ثُمَّ اِذَا اِحْوَلْنٰهُ نِعْمَةً مِّمَّا
قَالَ اِنَّمَا اُوْتِيْتُهُ عَلٰى عِلْمٍ
بَلْ هِيَ فِتْنَةٌ وَّلٰكِنَّ اَكْثَرَهُمْ
لَا يَعْلَمُوْنَ ۝ قَدْ قَالَتِ الَّذِيْنَ
مِنْ قَبْلِهِمْ فَمَا اَغْنٰى عَنْهُمْ مَّا

۱۔ اس کا ایک مطلب تو اہل تفسیر نے یہ لیا ہے کہ مجھے یہ پہلے سے معلوم تھا۔ دوسرا یہ ہے کہ دولت کے حصول کے
طریقوں کا مجھے ہنر معلوم تھا۔ اس دوسرے مطلب کی تائید سورہ قصص میں قارون کے قصہ والی آیت سے ہوتی ہے، (دیکھو
روح المعانی جلد ۲۴ صفحہ ۱۱ مفر۔) ایسے چنانچہ قارون کو جب راہ خدا میں فریج کرنے کی نصیحت کی گئی تو اس نے بس یہی کہا تھا
قَالَ اِنَّمَا اُوْتِيْتُهُ عَلٰى عِلْمٍ عِنْدِي (القصص: ۸۸) قارون نے کہا یہ دولت تو مجھے ایک ہنر سے ملی جو میرے پاس ہے۔

تو ان کو ان کی یہ کمائی کام نہ آئی۔ اور جو
 کمایا تھا اس کی برائیاں ان پر پڑیں
 اور جو ان میں سے گنہگار ہیں ان پر
 بھی ان کی کمائی کی برائیاں پڑنے والی
 ہیں۔ وہ تمہکا نہیں سکتے۔ کیا ان کو
 یہ خبر نہیں کہ اللہ ہی روزی جس کے
 لیے چاہتا ہے پھیلاتا ہے اور جس
 کو چاہتا ہے (ناپ کر دیتا ہے اس
 میں ایمان والوں کے لیے لبتہ
 نشانیاں ہیں۔

كَانُوا يَكْسِبُونَ ۝ فَاصَابَهُمُ
 سَيِّئَاتُ مَا كَسَبُوا وَالَّذِينَ
 ظَلَمُوا مِنْهُمْ هُوكًا سَيَصِيبُهُمُ
 سَيِّئَاتُ مَا كَسَبُوا وَمَا هُمْ
 بِمُعْجِزِينَ ۝ أَوَلَمْ يَعْلَمُوا
 أَنَّ اللَّهَ يَبْسُطُ الرِّزْقَ لِمَنْ
 يَشَاءُ وَيَقْدِرُ ۚ إِنَّ فِي ذَلِكَ
 لَآيَاتٍ لِّقَوْمٍ يُؤْمِنُونَ ۝

(الزمر: ۴۹-۵۲)

ہر جاندار کی روزی خدا کے ذمہ ہے۔ اس کا یقین انسان کو آجاتے تو سخاوت اور فیاضی
 کا ہر راستہ اس کے لیے آسان ہو جاتے۔ اسلام نے انسانوں کو یہی یقین دلایا ہے۔ خدا نے فرمایا:

وَمَا مِنْ دَابَّةٍ فِي الْأَرْضِ إِلَّا
 عَلَى اللَّهِ رِزْقُهَا وَيَعْلَمُ
 مُسْتَقَرَّهَا وَمُسْتَوْدَعَهَا
 كُلٌّ فِي كِتَابٍ مُّبِينٍ ۝

اور کوئی چلنے والا نہیں زمین میں مگر
 یہ کہ اس کی روزی خدا پر ہے وہ
 جانتا ہے جہاں اس کو ٹھہرنا ہے
 (یعنی دوزخ یا بہشت) اور جہاں
 اس کو سونپا جاتا ہے (یعنی قبر)۔
 سب (علم الہی کی) کھلی کتاب میں

موجود ہے۔

(ہود: ۶)

دوسرا یقین یہ آئے کہ ہماری روزی میں سے جو کچھ دوسرے کو مل جاتا ہے وہ تقدیر میں اسی کا حصہ تھا اس لیے درحقیقت وہ ہمارا تھا ہی نہیں۔ اسلام نے اپنے پیروں کے اندر سخاوت اور فیاضی کا جوہر پیدا کرنے کے لیے ان یقینات کو مسلمانوں کے ریشہ ریشہ میں رچا دینا چاہا ہے۔ وہی سب کو روزی پہنچاتا ہے۔ خدا تعالیٰ پوچھتا ہے :

وَمَنْ يَرْزُقْكُمْ مِّنَ السَّمَاءِ
وَالْأَرْضِ عَالِمٌ مَّعَ اللَّهِ

اور تم کو کون روزی دیتا ہے آسمان
سے اور زمین سے۔ اللہ کے تم کوئی

اور خدا بھی ہے ؟

(النمل: ۶۳)

روزی دینا اسی کا کام ہے :

إِنَّ اللَّهَ هُوَ الرَّزَّاقُ ذُو الْقُوَّةِ
الْمَتِينِ

بے شبہ اللہ جو ہے وہی روزی دینے
والا ہے، زور آور، مضبوط۔

(الذّٰرئیت: ۵۸)

احادیث میں رسول اللہ صلی اللہ علیہ وسلم نے طرح طرح کے پُر اثر انداز سے اس تعلیم کی تشریح اور تاکید کی ہے۔ فرمایا "تم باندھو نہیں، ورنہ تم پر باندھا جائے گا" یعنی اگر تم اپنی تحصیل کا منہ بند کرو گے اور دوسروں کو نہ دو گے تو خدا بھی اپنی تحصیل کا منہ تم سے بند کر لے گا اور تم کو نہیں دے گا۔ ایک دفعہ صحابہ سے پوچھا "تم میں سے کس کو اپنے مال سے اپنے وارثوں کا مال زیادہ پیارا ہے ؟ لوگوں نے کہا ہم میں کوئی ایسا نہیں جس کو اپنے مال سے اپنے وارثوں کا مال زیادہ پیارا ہے۔ فرمایا "تو اس کا مال تو وہی ہے جس کو اُس نے آگے بھیجا اور جو پیچھے چھوڑا وہ تو اس کے وارث کا مال ہے" ایک دفعہ

۱۔ صحیح مسلم جلد ۱ باب الحث علی الانفاق ۱۷۷ صحیح بخاری جلد ۲ باب ما قدم من مالہ فہولاء۔

آپ نے قرآن پاک کی یہ آیت پڑھی اَلْهٰمِكُمُ التَّكْوِيْنُ (تم کو مال و دولت اور ناز و نعمت کی بڑھوتری نے غفلت میں ڈال دیا) پھر فرمایا آدم کے بیٹے کا یہ حال ہے کہ کتا ہے کہ میرا مال میرا مال! اور تیرا مال تو وہی ہے جو تو نے صدقہ کیا اور آگے چلایا یا کھالیا تو اُس کو فنا کر چکا اور نہیں لیا تو اس کو پرانا کر چکا۔

فرمایا "لے ابو ذر! مجھے یہ پسند نہیں کہ میرے پاس اُحد پہاڑ برابر سونا ہو اور تیرے دن تک اُس میں سے ایک اشرفی بھی میرے پاس رہ جائے مگر یہ کہ کسی قرض کے ادا کرنے کو رکھ چھوڑوں۔ میں کہوں گا کہ اس کو خدا کے بندوں میں ایسے ایسے داہنے بائیں پیچھے بانٹ دو۔" پھر فرمایا "جن کے پاس یہاں زیادہ ہے ان ہی کے پاس وہاں قیامت میں کم ہوگا لیکن یہ کہ وہ کہے کہ ایسے ایسے داہنے بائیں پیچھے بانٹ دو۔" فرمایا "شک ذوہی پر روا ہے۔ ایک اُس پر جس کو اللہ نے دولت دی ہے تو وہ ہاتھوں سے اس کو صحیح مصرف (حق) میں لٹا رہا ہے دوسرے اُس پر جس کو اللہ نے علم دیا ہے تو وہ اُس کے مطابق بتا رہا ہے اور سکھا رہا ہے۔"

اس حدیث کے پہلے ٹکڑے سے یہ معلوم ہوتا ہے کہ سخاوت اُس دینے کا نام ہے جو صحیح مصرف (حق) میں ہے اور اُس میں دینا جس کا مصرف صحیح نہ ہو یا جو اپنی حد سے زیادہ ہو اسراف اور فضول خرچی ہے جس کی بُرائی قرآن پاک میں آئی ہے۔ اور بتایا گیا ہے کہ مسلمان کا قدم میانہ روی اور اعتدال سے باہر نہ پڑے۔ اس کی تفصیل اسراف اور تکبر کے بیان میں آئے گی۔

یہ بھی سخاوت نہیں کہ کوئی عمر بھر اپنی دولت کو اپنے کلبے سے لگائے رکھے اور جب

لے جامع ترمذی باب ما جاء فی الزمادة فی الدنيا۔ حدیث حسن صحیح۔ شرح صحیح بخاری کتاب الرقاق باب ذل النبی صوم
ما أحب ان لشل احد ذہبا سے صحیح بخاری کتاب العلم۔

موت سامنے آکر کھڑی ہو جائے اور یقین ہو جائے کہ اب یہ عمر بھر کی ساتھی ساتھ چھوڑ رہی ہے تو ہتھیلی بل کر افسوس کرے کہ اب ذرا سا بھی موقع مل جائے تو اس کو نیک کامیابی میں لٹا جاؤں۔ قرآن پاک نے آدمی کی اس بے بسی کا نقشہ کس پر اثر انداز میں کھینچا ہے اور مسلمانوں کو اپنی زندگی ہی میں کچھ کر جانے کی نصیحت کی ہے :

وَأَنْفِقُوا مِنْ مَّا رَزَقْنَاكُمْ
مِنْ قَبْلِ أَنْ يَأْتِيَ أَحَدَكُمُ
الْمَوْتُ فَيَقُولَ رَبِّ لَوْلَا
أَخَّرْتَنِي إِلَىٰ آجِلٍ قَرِيبٍ
فَأَصَّدَّقَ وَأَكُنُ مِنَ الصَّالِحِينَ
(المنافقون: ۱۰)

اور ہم نے تم کو جو روزی دی اس میں
سے خرچ کرو اس سے پہلے کہ تم میں سے
کسی ایک کو موت آنے لگے تو کہے کہ
اے میرے مالک تو نے مجھے تھوڑی
مہلت اور نہ دی کہ میں خیرات کرتا اور
نیکیوں میں ہو جاتا۔

خدا نے اس کے جواب میں فرمایا:

وَلَنْ يُؤَخِّرَ اللَّهُ نَفْسًا إِذَا جَاءَ
أَجَلُهَا وَاللَّهُ خَبِيرٌ بِمَا
تَعْمَلُونَ. (المنافقون: ۱۱)

اور خدا ہرگز کسی کو مہلت اور نہ دے گا
جب اس کا وقت آجائے۔ اور اللہ کو
خبر ہے جو کرتے ہو۔

اس لیے جو کچھ کرنا ہے وقت پر کرنا چاہیے۔ ایک شخص نے رسول اللہ صلی اللہ علیہ وسلم سے پوچھا کہ کون سا صدقہ سب سے بڑا ہے؟ فرمایا یہ کہ تم صدقہ کرو، اور تم تندرست ہو، مال کی خواہش ہو، اور جینے کی بھی امید ہو، اور تم اس پر ڈھیل نہ دو کہ جب جان حلق تک آجائے تو تم کہو کہ فلاں کو اتنا دو اور فلاں کو اتنا دو حالانکہ وہ تو اب (تمہارے بعد) فلاں کا ہو ہی چکا ہے۔ فرمایا "اے آدم کے بیٹے! تیرا دنیا تیرے لیے بہتر اور تیرا رکھ چھوڑنا تیرے لیے بڑا ہے۔"

صحیح مسلم جلد ۳ صفحہ ۱۰۱ بیان افضل الصدقۃ علیہ صحیح مسلم باب ابیہ العلیا۔

عفت و پاکبازی

عفت و پاکبازی ان ساری اخلاقی خوبیوں کی جان ہے جن کا لگاؤ عزت اور آبرو سے ہے۔ اسی لئے اسلام نے اس کو ان اخلاقی محاسن میں گنایا ہے جو مسلمانوں کے چہرہ کا نور ہیں۔ چنانچہ سورہ مومنوں میں مسلمانوں کے جو امتیازی اوصاف بتائے گئے ہیں ان میں اس اخلاقی وصف کا بھی خاص طور پر ذکر ہے۔

وَالَّذِينَ هُمْ لِأَنْفُسِهِمْ
حَفِظُونَ ۖ إِلَّا عَلَىٰ أَزْوَاجِهِمْ
أَوْ مَا مَلَكَتْ أَيْمَانُهُمْ فَإِنَّهُمْ
غَيْرُ مَلُومِينَ ۚ فَمَنْ ابْتَغَىٰ
وَرَاءَ ذَلِكَ فَأُولَٰئِكَ هُمُ
الْعَادُونَ ۝ (المؤمنون: ۵-۷)

اور وہ مسلمان جو اپنی شرمگاہوں کی
پاسبانی کرتے ہیں مگر اپنی بیبیوں یا
اپنے ہاتھ کی مملوکہ بانڈیوں سے
تو ان پر کچھ الزام نہیں لیکن جو اس
کے علاوہ کے طلب گار ہوں تو وہی
لوگ حد سے باہر نکلے ہوئے ہیں۔

سورہ معارج میں مسلمانوں کے جن اخلاقی اوصاف کی تعریف کی گئی ہے ان میں ایک عفت

و پاکبازی بھی ہے۔ فرمایا:

وَالَّذِينَ هُمْ لِأَقْرَبِهِمْ
اور جو اپنی شہوت کی جگہ کی حفاظت

حَفِظُونَ ○ (المعارج: ۲۹) کرتے ہیں۔

جن مسلمانوں کے لئے خدا نے اپنی بخشش اور بڑی مزدوری کا وعدہ کیا ہے ان میں وہ بھی
ہیں جو عیفت اور پاک دامن ہیں۔

وَالْحَفِظِينَ قُرُوجِهِمْ وَالْحَفِظَاتِ
اور اپنی شرمگاہوں کی پاسبانی کرنے

والے مرد اور پاسبانی کرنے والی عورتیں۔ (الاحزاب: ۳۵)

ان دونوں آیتوں سے معلوم ہوگا کہ عیفت اور پاک دامن کے لئے قرآن کی اصطلاح حَفِظُ
فروج ہے۔ حفظ کے معنی حفاظت اور پاسبانی کے ہیں اور فروج اپنے معنی میں ایک مجازی
استعمال ہے۔ کتنے لفظ ہیں جو شرم کے قابل نعلوں سے بچاؤ کے لئے پہلے پہل مجاز کے طور
پر بولے گئے مگر بعد کو استعمال کی کثرت سے وہ اپنے مفہوم میں بالکل ہی بے پردہ ہو گئے۔ فروج
کے اصلی معنی دو چیزوں کے درمیان خلا کے ہیں اور اسی لئے اس سرمدی مقام کو بھی کہتے ہیں
جدھر سے دشمنوں کے حملہ کا ڈر ہو۔ اس بنا پر یہ انسانوں کے اعضا میں سے اس خلا کا نام ہے
جو ان کے دونوں پاؤں کے بیچ میں ہے اور جدھر سے دشمنوں کی آمد کا خطرہ ہر وقت لگا ہوا اور
جس پر پہرہ چوکی بٹھا کر ہر دم پاسبانی اور نگرانی کی ضرورت ہو۔ اس طریقہ تعبیر سے اندازہ ہوگا کہ عیفت و
پاکبازی کا جو تخیل ان نعلوں کے اندر پیوست ہے وہ کتنا گہرا اور کتنا بلند ہے۔

عیفت و پاکبازی کے لئے قرآن کا دوسرا لفظ احسان ہے جو محسن سے بنا ہے جس کے معنی
قلعہ یا محفوظ مقام کے ہیں۔ اس سے حسان، احسان، محسن اور محسن الفاظ بنائے گئے ہیں پہلا لفظ
قرآن میں نہیں آیا مگر عربوں کے اشار میں آیا ہے اس کے معنی پاک دامن عورت کے ہیں دوسرے
کے معنی حفاظت میں لینے یا حفاظت میں رکھنے کے ہیں۔ یہ قرآن میں تین موقعوں پر آیا ہے۔ دودھ

حضرت مریم کی عصمت و پاکدامنی کے بیان میں ماضی معروف کے صیغہ میں:

وَمَرْيَمَ ابْنَتَ عِمْرَانَ الَّتِي
أَحْصَنَتْ فَرْجَهَا (التحریم: ۱۲)

اور عمران کی بیٹی مریم جس نے اپنی
شرمگاہ کو محفوظ رکھا۔

وَالَّتِي أَحْصَنَتْ فَرْجَهَا فَنَفَخْنَا
فِيهَا مِنْ رُوحِنَا

اور وہ بی بی جس نے اپنی شرمگاہ کو
محفوظ رکھا تو ہم نے اس میں اپنی روح

پھونکی۔

(الانبیاء: ۹۱)

تیسری جگہ ماضی مجہول کا صیغہ آیا ہے جس کے معنی یہ ہیں کہ شوہر نے اس کو اپنے نکاح میں لا
کر اپنی حفاظت میں لے لیا۔ لوزڈیوں کے بیان میں ہے کہ اگر وہ کسی کے نکاح میں آکر بدکاری
کریں تو ان کی سزا کیا ہے۔ فرمایا:

فَإِذَا أُحْصِنَتْ (النساء: ۲۵)

تو جب وہ نکاح کی قید میں آچکیں۔

اسی سے اس کا اسم فاعل مُحْصِنٌ (حفاظت میں لانے والا) اور اسم مفعول مُحْصَنَةٌ (حفاظت

میں لائی گئی) نکاح کے سلسلہ میں قرآن میں آیا ہے:

مُحْصِنِينَ غَيْرِ مُسَافِحِينَ

حفاظت میں لانے والے نہ مستی

نکالنے والے۔

(النساء: ۲۴)

مُحْصَنَاتٍ غَيْرِ مُسَافِحَاتٍ

حفاظت میں آنے والیاں نہ مستی

نکالنے والیاں۔

(النساء: ۲۵)

یعنی نکاح کی غرض یہ ہے کہ عورت کو عصمت اور حفاظت کی قید میں لایا جائے۔ صرف

حیوانی خواہش کا دفع کرنا نکاح کا مقصد نہیں اسی لئے قرآن پاک میں اس کے علاوہ مُحْصَنَاتٍ (حفاظت

میں رکھی ہوئی بی بیاں) دو معنوں میں آیا ہے۔ ایک بیاہی عورتوں کے معنی میں، جیسے:

وَالْمُحْصَنَاتُ مِنَ النِّسَاءِ
اور بیابھی عورتیں (یعنی جو عورتیں کسی کے
نکاح میں ہیں وہ دوسرے مرد پر حرام ہیں)۔
(النساء: ۲۴)

دوسرے شریف آزاد بی بیوں کے معنی میں جیسے؛
وَمَنْ لَّمْ يَسْتَطِعْ مِنْكُمْ طَوْلًا
اور جس کو تم میں سے مسلمان شریف و آزاد
بے یولیوں کے نکاح کا مقدور نہ ہو تو مسلمان
(النساء: ۵) باندی سے نکاح کرے۔

عورتوں کی عصمت کے بیان میں قرآن پاک نے ایک اور محاورہ بھی استعمال کیا ہے۔

حَفِظْتُكَ لِلْغَيْبِ (النساء: ۳۴) پیٹھ پیچھے حفاظت کرنے والیاں۔

یعنی اپنے شوہروں کی غیر حاضری میں عزت و آبرو کی پوری حفاظت کرتی ہیں۔

اسلام میں عصمت اور پاکبازی کا وہ رتبہ ہے کہ وہ نبوت و رسالت کا لازمی جز ہے۔ نبی،
نبی کے سلسلہ نسب اور نبی کے اہل بیت کا دامن اس داغ سے ہمیشہ پاک رہتا ہے۔ حضرت عیسیٰ
کی ماں حضرت مریم کی نسبت یہود نے جو بہتان باندھا تھا قرآن نے اس کی تردید کی اور ان کی
عصمت اور پاک دامنی کی شہادت دی۔ اور دو موقعوں پر اس شہادت کی تصریح کی۔

وَمَرْيَمَ ابْنَتَ عِمْرَانَ الَّتِي
اور عمران کی بیٹی مریم جس نے اپنی
شرم گاہ کو محفوظ رکھا۔
أَحْصَنَتْ فَرْجَهَا (التحريم: ۱۲)

اور وہ بی بی جس نے اپنی شرم گاہ
کو محفوظ رکھا تو ہم نے اس میں اپنی
روح پھونکی۔
وَالَّتِي أَحْصَنَتْ فَرْجَهَا
فَنَفَخْنَا فِيهَا مِنْ رُوحِنَا
(الانبیاء: ۹۱)

حضرت یوسف علیہ السلام نے جس پاک بازی کا ثبوت دیا اس کی گواہی خود عزیز مصر

کی بیوی نے دی:

وَلَقَدْ رَاوَدْتُهُ عَنْ نَفْسِهِ
فَاسْتَعْصَمَ (یوسف: ۲۲)

اور میں نے اُس کو اس سے چاہا
تو وہ بچا رہا۔

خدا نے فرمایا میں نے ایسا اس لئے کیا:

لِنَصْرِفَ عَنْهُ السُّوءَ وَالْفَحْشَاءَ
إِنَّهُ مِنْ عِبَادِنَا الْمُخْلَصِينَ ○

تاکہ ہم اس سے بُرائی اور بے حیائی کو
دور کریں۔ اور وہ بے شبہ ہمارے

چنے بندوں میں تھا۔

(یوسف: ۲۳)

معلوم ہوا کہ خدا کے چنے ہوئے اور برگزیدہ بندے ایسی بے حیائی کی باتوں سے پاک
رکھے جاتے ہیں۔

حضرت یحییٰ کی تعریف میں فرمایا گیا،

وَسَيِّدًا وَحَصُورًا وَنَبِيًّا
مِّنَ الصَّالِحِينَ ○ (ال عمران: ۳۹)

اور سردار ہوگا اور اپنی قوتِ شہوانی پر مضبوط
رکھتا ہوگا اور نبی ہوگا صالحوں میں سے۔

اسلام میں اہل بیتِ نبویؐ کی زندگی جس عفت، عصمت اور پاک بازی کی تصویر تھی غیب

کے دانے راز نے اس کی گواہی ان لفظوں میں دی:

أُولَئِكَ مُبَرَّءُونَ مِمَّا يَقُولُونَ
لَهُمْ مَغْفِرَةٌ وَرِزْقٌ كَرِيمٌ ○

یہ لوگ تہمت سے پاک ہیں، اُن کے
لئے بخشائش ہے اور عزت دار

روزی۔

(النور: ۲۶)

عفت و پاک دامنی کے خلاف کا نام قرآن کی زبان میں فَاحِشَةٌ آیا ہے جس کے معنی

اس کا منشا یہ نہیں ہے کہ قرآن میں ہر جگہ یہ لفظ اسی معنی میں آیا ہے بلکہ وہ لغت کی رو سے قول اور عمل کی ہر برائی کو شامل ہے۔

بہت بڑی بُرائی کے ہیں، جیسے

إِلَّا أَنْ يَأْتِيَنَّ بِفَاحِشَةٍ مُّبِينَةٍ (النساء، ۵۹)
وَالَّتِي يَأْتِيَنَّ الْفَاحِشَةَ مِنْ
نِسَاءِكُمْ (النساء، ۱۵)

مگر یہ کہ وہ عورتیں کھلی بُرائی کریں۔
اور تمہاری عورتوں میں سے جو کھلی بُرائی
کریں۔

اس بُرائی کا مشہور عربی نام زنا ہے۔ قرآن پاک کی ذیل کی آیت میں مسلمانوں
کو اس بُرائی سے روکا گیا ہے:

وَلَا تَقْرَبُوا الزَّوْجَ إِتْنَهُ كَانَ فَاحِشَةً
سَاءَ سَبِيلًا (بنی اسرائیل: ۳۲)

اور زنا کے قریب نہ جاؤ بے شک
یہ بڑی بُرائی اور بُرا عمل ہے۔

یہ نصیحت جس طرز سے کی گئی ہے وہ بلاغت کی جان ہے۔ یہ نہیں فرمایا کہ ”تم زنا نہ کرنا“
بلکہ یہ کہا کہ ”تم زنا کے قریب نہ جانا“ اس طرزِ ادا نے نہ صرف یہ کہ اس فعلِ بدی سے بچنے کی تاکید کی
بلکہ اس سے قریب ہو کر گزرنے کی بھی ممانعت کی۔ اس سے یہ نکتہ پیدا ہوا کہ جس طرح اس بدکاری
سے بچنا شرافت ہے اس کی تقریب اور تمہید کے کاموں سے بھی بچنا شرافت کا اقتضا ہے کسی
غیر محرم کی طرف للچائی ہوئی نظروں سے یا بے حیائی کے ارادہ سے دیکھنا، تنہائی میں ملنا جلنا، بے حجب
اس کے بدن کو چھونا یا اور کسی طرح سے اس کی بات چیت اور آمد و رفت سے ناجائز لطف اٹھانا
یا دوسری غیر شریفانہ حرکات کرنا ایمانی عزت اور اخلاقی شرافت کے سراسر منافی ہے۔

اسی لئے اسلام نے اُن ساری باتوں کو جو بے حیائی اور بدکاری کی تقریب اور تمہید ہیں
حرام قرار دیا۔ مرد و عورت کے ناجائز تعلق و محبت کا پہلا قاصد نظر ہے مسلمان مردوں اور مسلمان عورتوں
دونوں کو حکم دیا کہ جب وہ ایک دوسرے کے سامنے ہوں تو اپنی نظریں نیچی رکھیں:

قُلْ لِلْمُؤْمِنِينَ يَغُضُّوْا مِنْ
اَبْصَارِهِمْ لِيُحْفِظُوا مِنْ

اے پیغمبر! ایمان والوں سے کہہ دے

کہ وہ ذرا اپنی آنکھیں نیچی رکھیں اور
اپنے ستر کی حفاظت کریں۔ یہ ان
کے لئے بڑی ستھری بات ہے۔ اللہ
جاتا ہے جو وہ کرتے ہیں۔

أَبْصَارِهِمْ وَيَحْفَظُوا فُرُوجَهُمْ
ذَلِكَ أَزْكَى لَهُمْ إِنَّ اللَّهَ خَبِيرٌ
بِمَا يَصْنَعُونَ ۝

(النور: ۳۰)

عورتوں کی ذرا سی بے باکی بھی مردوں کو آگے بڑھنے کی جرأت دلاتی ہے اس لئے ان پر
شرافت کی چند پابندیاں عائد کی گئیں۔ مثلاً یہ کہ وہ بھی نگاہیں نیچی رکھیں، غیروں کو اپنے اندر کا بناؤ
سنگار نہ دکھائیں، اپنے زیوروں کی جھنکار کسی کو نہ سنائیں، اسی لئے زمین پر ہولے چلیں یا جھنکار کے
زیور نہ پہنیں، سینہ کا پردہ رکھیں، باہر نکلیں تو سارے جسم پر چادر ڈال کر نکلیں، باہر نکلنے میں خوشبو
نہ لیں، بیچ راستہ سے کترا کر کنارہ کنارہ چلیں، مرد اور عورت راستہ میں باتیں نہ کریں، مرد و عورت
مل جل کر نہ بیٹھیں، کسی غیر عورت سے کوئی تنہائی میں نہ ملے، اجازت کے بغیر گھر کے اندر کوئی اور
قدم نہ رکھے یہ تمام باتیں درحقیقت لَا تَقْرَبُوا السَّرِيَّةَ اِذَا كُنْتُمْ فِي حِلِّ مَعَهُمْ قُرْبًا مِّنْهَا
شرح ہیں۔ فرمایا:

اور اے پیغمبر ایمان والی بیویوں
سے کہہ دے کہ اپنی آنکھیں ذرا نیچی
رکھیں اور اپنے ستر کی جگہ کی حفاظت
کریں اور اپنا بناؤ سنگار کھول کر نہ دکھائیں
مگر جو طبعاً کھلا رہتا ہے اور اپنی اور ہنی
اپنے گریبانوں (یعنی سینوں کے مقام)

وَقُلْ لِّلْمُؤْمِنَاتِ يَغْضُضْنَ
مِنْ أَبْصَارِهِنَّ وَيَحْفَظْنَ
فُرُوجَهُنَّ وَلَا يُبْدِينَ
زِينَتَهُنَّ إِلَّا مَا ظَهَرَ مِنْهَا
وَلْيَضْرِبْنَ بِخُمُرِهِنَّ عَلَى
جُيُوبِهِنَّ وَلَا يُبْدِينَ زِينَتَهُنَّ

لے جیسے آنکھوں کا سرمہ، ہاتھوں کی ہنڈی یا انگوٹھوں کی انگوٹھی اسی لئے چہرہ ہتھیلیاں اور قدم ستر میں داخل نہیں۔

پر ڈال لیں اور اپنا سنگار نہ کھولیں مگر
اپنے شوہر یا اپنے باپ کے آگے یا اپنے
شوہر کے باپ یا اپنے بیٹوں یا اپنے
شوہر کے بیٹوں یا اپنے بھائیوں یا اپنے
بھتیجیوں یا اپنے بھانجوں یا اپنی عورتوں
یا اپنے غلاموں یا اپنے ان مرد لوگوں کے آگے
جن کو غرض نہیں یا ان لڑکوں کے آگے جو عورتوں
کے ستر کے راز سے بھی آگاہ نہیں اور نہ مسلمان عورتیں
اپنے پاؤں سے دھمک دیں کہ جس سنگار
کو وہ چھپاتی ہیں اس کا پتہ لگ جائے۔
اور تم سب مل کر اے مسلمانو خدا کے
آگے توبہ کرو، شاید تم بھلائی پاؤ۔

إِلَّا لِبُعُولَتِهِنَّ أَوْ آبَائِهِنَّ أَوْ آبَاءِ
بُعُولَتِهِنَّ أَوْ أَبْنَائِهِنَّ أَوْ أَبْنَاءِ
بُعُولَتِهِنَّ أَوْ إِخْوَانِهِنَّ أَوْ
بَنِي إِخْوَانِهِنَّ أَوْ نِسَائِهِنَّ أَوْ مَا
مَلَكَتْ أَيْمَانُهُنَّ أَوِ التَّابِعِينَ
غَيْرِ أَوْلِيِ الْإِرْبَةِ مِنَ الرِّجَالِ
أَوِ الطِّفْلِ الَّذِينَ لَمْ يَظْهَرُوا
عَلَى عَوْرَتِ النِّسَاءِ وَلَا يَضْرِبْنَ
بِأَرْجُلِهِنَّ لِيُعْلَمَ مَا يُخْفِينَ
مِنْ زِينَتِهِنَّ ۖ وَتُوبُوا إِلَى
اللَّهِ جَمِيعًا أَيُّهَا الْمُؤْمِنُونَ
لَعَلَّكُمْ تُفْلِحُونَ ○ (النور: ۳۱)

اور حسب ذیل ادب گو پیغمبر کی بیویوں کو خطاب کر کے سکھایا گیا ہے مگر عام عورتوں کے لئے
اس میں پیروی کا نمونہ ہے؛

اے پیغمبر کی بیویو! تم نہیں ہو جیسی ہر
کوئی عورت۔ اگر تم اللہ کا ڈر رکھو
سو تم دب کر (مرد سے) بات نہ کرو
کہ جس کے دل میں روگ ہے وہ

يُنِسَاءَ النَّبِيِّ لَسْتُنَّ كَأَحَدٍ
مِّنَ النِّسَاءِ إِنِ اتَّقَيْتُنَّ فَلَا
تَخْضَعْنَ بِالْقَوْلِ فَيَطْمَعَ
الَّذِي فِي قَلْبِهِ مَرَضٌ وَقُلْنَ

۱۰ یعنی سہیلیاں اور غامداتیں اور اکثر جن کا ساتھ رکھنا ہے اور روح السانی۔

قَوْلًا مَّعْرُوفًا وَقَرْنَ فِي
بُيُوتِكُنَّ وَلَا تَبَرَّجْنَ تَبَرُّجَ
الْجَاهِلِيَّةِ الْأُولَى

خواہش کرے اور نیک بات کہو
اور اپنے گھروں میں وقار سے رہو
اور جیسے نادانی کے پہلے زمانہ میں دستوں
تھا ویسے اپنے کو بناؤ سنگار کر کے
دکھاتی نہ پھرؤ۔

(الاحزاب: ۳۲-۳۳)

کسی غیر کے گھر کے اندر اجازت کے بغیر قدم نہ رکھا جائے؛
يَا أَيُّهَا الَّذِينَ آمَنُوا لَا تَدْخُلُوا
بُيُوتَ النَّبِيِّ إِلَّا أَنْ يُؤْذَنَ
لَكُمْ (الاحزاب: ۵۳)

اے ایمان والو! نبی کے گھروں میں
اس کے بدون کہ تم کو اجازت دی جائے
دکھانے کی دعوت کے لئے داخل نہ ہو۔

گو یہ حکم یہاں خاص واقعے سے متعلق ہے مگر حکم کا منشا نبی صلی اللہ علیہ وسلم کے گھروں کے
ساتھ خاص نہیں چنانچہ عفت و پاک دامنی ہی کے سلسلہ میں سورہ نور میں اسی قسم کا حکم عام
مسلمان گھروں کی نسبت بھی ہے:

يَا أَيُّهَا الَّذِينَ آمَنُوا لَا تَدْخُلُوا
بُيُوتًا غَيْرَ بُيُوتِكُمْ حَتَّى
تَسْتَأْذِنُوا وَتُسَلِّمُوا عَلَى
أَهْلِهَا ذَٰلِكُمْ خَيْرٌ لَّكُمْ
لَعَلَّكُمْ تَذَكَّرُونَ (النور: ۲۷)

اے ایمان والو! تم اپنے گھروں کے
سوا دوسرے گھروں میں نہ جایا کرو
جب تک خبر نہ کرو اور ان گھروالوں
کو سلام نہ دے لو۔ یہ بہتر ہے تمہارے
حق میں شاید تم یاد رکھو۔

کوئی غیر مرد اگر کسی غیر کے زمانہ مکان سے کوئی چیز مانگے تو چاہیے کہ پردہ کے اوٹ سے

یعنی تم سے برأت کر کے تمہارا خواہاں ہو۔ لہذا التبرج اظہار الزینة للناس الجانب (السان العرب)

مانگے یہ نہیں کہ دھڑ دھڑا کر اندر گھس جائے چنانچہ کاشانہ نبوی کے تعلق سے حکم ہوتا ہے :

وَإِذَا سَأَلَ بُرُوءٌ مِّنْكُمْ مَّا سَأَلَ
فَأَسْأَلُوهُنَّ مِنْ وَرَاءِ حِجَابٍ
ذِكْرُكُمْ أَطْهَرُ لِقُلُوبِكُمْ وَقُلُوبِهِنَّ

اور جب تم مانگنے جاؤ ان بیویوں سے
کچھ چیز کام کی تو مانگ لو پردہ کے
اوٹ سے۔ اس میں تمہارے اور

(الاحزاب: ۵۳)

یہ حکم گوشان نزول کے لحاظ سے ازواج مطہرات کے سلسلہ سے ہے مگر اس میں عام
مسلمان گھروں کے لئے بھی حسن ادب کا ایک نمونہ ہے۔

مسلمان عورتیں جب گھر سے باہر نکلیں تو اپنے کو ایک چادر سے ڈھانپ لیں تاکہ ان
کی زیبائش و آرائش کا ہر نقش راہ چلتوں کی آنکھوں سے اوجھل رہے اور یہ پہچان ہو کہ یہ
عزت والی شریف بی بیاں ہیں ان کو چھڑنا تو کجا ان کی طرف نظر بھر کر دیکھنا بھی شریعت
کا جرم ہے۔ فرمایا :

يَا أَيُّهَا النَّبِيُّ قُلْ لِّأَزْوَاجِكَ
وَبَنَاتِكَ وَنِسَاءِ الْمُؤْمِنِينَ
يُدِينِينَ عَلَيْهِنَّ مِنْ جَلَابِيبِهِنَّ
ذَلِكُمْ أَذْنَىٰ أَنْ يُعْرَفْنَ فَلَا
يُؤْذِينَ ۚ وَكَانَ اللَّهُ غَفُورًا
رَّحِيمًا ۝ لَيْسَ لَكَ بِتِلْكَ
الْمُتَفِقُونَ وَالَّذِينَ فِي قُلُوبِهِمْ
مَّرَضٌ وَالْمُرْجِفُونَ فِي الْمَدِينَةِ

اے نبی! اپنی بیویوں اور اپنی بیٹیوں
اور مسلمانوں کی عورتوں سے کہہ دے
کہ اپنے اوپر تھوڑی سی اپنی چادریں
نیچی لٹکالیں اس سے یہ ہوگا کہ وہ
پہچان پڑیں گی (کہ یہ شریف ہیں)
تو ان کو ستایا نہ جائے اللہ بخشنے والا
مہربان ہے اگر اس پر بھی منافق اور
جن کے دلوں میں (بے حیائی کا)

لَنُغْرِبَنَّكَ بِهِمْ ثُمَّ لَا يُجَاوِرُونَكَ

فِيهَا إِلَّا قَلِيلًا ۝

روگ ہے اور مدینہ میں جھوٹ اڑانے

والے نذر کے تو ہم تجھے ان پر بھڑکانیں

گے پھر وہ نہ رہنے پائیں گے اس شہر

میں تیرے ساتھ مگر تھوڑے دن۔

(الاحزاب: ۵۰-۵۱)

ان آیتوں میں اشارہ مدینہ کے بعض شہریوں اور منافقوں کی طرف ہے جو مسلمان بی بیوں کو جو خاص خاص ضرورتوں کے لئے اپنے گھروں سے نکلتی تھیں پھرتے تھے اور جب انہیں اس پر ڈانٹا جاتا تھا تو کہتے تھے کہ ہم ان کو لونڈی سمجھے تھے۔ اس معاشرتی بُرائی کو دور کرنے کے لئے اللہ تعالیٰ نے دونوں کو دو حکم دیئے۔ شہریوں کی نسبت فرمایا کہ اگر وہ اب اس حرکت سے باز نہ آئیں تو انہیں کافی سزا دی جائے بلکہ ان کو شہر بدر کیا جاسکتا ہے۔ اور مسلمان بی بیوں کے لئے فرمایا کہ جب وہ کسی ضرورت سے اپنے گھروں سے باہر نکلیں تو وہ اپنی ظاہری وضع قطع سے بھی شریف معلوم ہوں اور سوسائٹی کی کم درجہ عورتوں سے اپنی پوشاک و وضع الگ رکھیں۔ اس کے لئے صورت یہ بتائی کہ جب گھر سے نکلنے لگیں تو ایک بڑی چادر سر کے اوپر سے اوڑھ لیں جس سے اندر کا بھڑکیلا لباس، زیور اور دوسرے بناؤ سنگار سب چھپ جائیں اور دیکھنے والوں کو معلوم ہو کہ یہ شریف گھرانوں کی بی بیوں ہیں جن کی عزت کا احترام ہر شریف کا فرض ہے۔

عرب میں اسلام سے پہلے لونڈیوں سے عصمت فروشی کا کام لیا جاتا تھا اور لوگ ان کی کمانی کھاتے تھے اور اس کو عیب نہیں سمجھتے تھے۔ مدینہ کا ایک ممتاز منافق عبد اللہ ابن ابی بن سلول اپنی لونڈیوں کو اس پیشہ پر مجبور کرتا تھا مگر اس کے باوجود اسلام سے پہلے مدینہ میں وہ اس عزت کا مستحق سمجھا جاتا تھا کہ اس کے سر پر مدینہ کا تاج رکھا جائے۔ عورتیں بناؤ سنگار

کر کے گھر سے باہر نکلا کرتی تھیں، سینوں کی پوشش کا لحاظ نہیں کرتی تھیں، بدکار عورتیں شراب کی محل میں ساقی گری کرتی تھیں اور گریبان کھلا رکھتی تھیں کہ جو چاہے دست درازی کر سکے اور نشان کے لئے اپنے گھروں پر جھنڈیاں لگاتی تھیں اسلام نے اگر ان مراسم کی اصلاح کی بدکاری کے انسداد اور عفت و پاکبازی کے خیالات پھیلانے کے لئے ضرورت تھی کہ اس بدترین پیشہ کا ہمیشہ کے لئے خاتمہ کر دیا جائے۔ چنانچہ اس پر یہ آیت اتری:

وَلَا تَكْفُرْهُوَ اقْتَبَا تِكُمْ عَلٰى
 الْبِغَاءِ اِنْ اَرَدْنَ تَحْصِبًا
 لَتَبْتَغُوْا عَرَضَ الْحَيٰوةِ الدُّنْيَا
 وَمَنْ يُّكْرِهِنَّ قَاتَ اللّٰهَ
 مِنْ بَعْدِ اِكْرَاهِهِنَّ غَفُوْرٌ
 رَّحِيْمٌ (نورہ۔۔۔)

اور تمہاری لونڈیاں اگر کسی ایک کی
 ہو کر رہنا چاہیں تو ان سے دنیا کی زندگی
 کے عارضی فائدہ کے لئے زبردستی بدکاری
 نہ کرایا کرو اور جو ان کو اس پر مجبور کرے
 گا تو ان کی بے بسی کے پیچھے اللہ بخشنے
 والا رحیم فرمانے والا ہے۔

اسی لئے اسلام نے اس کو حرام کہا ہے۔ اس سے قرار دیا ہے۔ اسی کے ساتھ یہ بھی کیا کہ کسی مسلمان مرد کے لئے یہ اچھا نہیں سمجھا ہے کہ ایسی پیشہ ور عورتوں کو توہرے سے پہلے اپنے نکاح میں لے لے کیونکہ اس سے اسلامی معاشرت کی ماری کی آب و ہوا زہر آلود ہو جاتی۔ سنن ابی داؤد کتاب النکاح میں ہے کہ ایک صحابی نے اسی قسم کی ایک پیشہ ور عورت سے نکاح کرنا چاہا اور رسول اللہ صلی اللہ علیہ وسلم سے اس کی اجازت چاہی سو جی الہی نے ان کی اس درخواست کا یہ جواب دیا:

الزَّانِي لَا يَنْكِحُ اِلَّا زَانِيَةً
 بدکار مرد بدکار ہی عورت یا مشرک

۱۔ سیدہ سلتہ میں طرف کے قصیدہ کا یہ شعر پڑھے۔ رحیب قطاب الحبیب منہار فقیہہ۔ بحق الندامی غصۃ المنجرد۔

۲۔ صحیح مسلم باب تحریم مطل البنی وغیرہ۔

اَوْ مُشْرِكَةً وَالزَّانِيَةَ لَا
 يَنْكِحُهَا إِلَّا زَانٍ أَوْ مُشْرِكٌ
 وَحُرِّمَ ذَلِكَ عَلَى الْمُؤْمِنِينَ ۝
 عورت سے نکاح کرے گا اور بدکار
 عورت سے بدکار ہی مرد یا مشرک
 نکاح کرے گا ایمان والوں پر یہ حرام
 ٹھہرایا گیا ہے۔ (نور: ۳)

اس آیت میں انسانی نظرت کی تصویر ہے کہ بدکار عورتوں کو اپنے قبضہ میں لانے
 کے لئے نکاح کا خیال بدکار ہی مردوں کے دل میں آسکتا ہے۔ اسی لئے اس کے بعد آگے
 چل کر فرمایا گیا:

الْخَبِيثَاتُ لِلْخَبِيثِينَ وَالْخَبِيثُونَ
 لِلْخَبِيثَاتِ وَالطَّيِّبَاتُ
 لِلطَّيِّبِينَ وَالطَّيِّبُونَ لِلطَّيِّبَاتِ
 گندی عورتیں گندے مردوں کے
 لئے ہوتی ہیں اور گندے مرد گندی
 عورتوں کے لئے اور پاک عورتیں پاک
 مردوں کے لئے اور پاک مرد پاک
 عورتوں کے لئے۔ (النور: ۳۶)

اسی لئے کسی بدکار مرد کا کسی عییفہ سے اور کسی پاک باز کا بدکار عورت سے نکاح شریعت
 میں پسندیدہ نہیں بلکہ بعض علماء کے نزدیک سہ سے شہ جائز نہیں اور ان کی دلیل سورہ نور کی

لے جمہور کے نزدیک زانی کا غیر زانیہ ہے یا زانیہ کا غیر زانی سے قانوناً نکاح درست ہے لیکن اخلاقاً پرہیز کے قابل ہے۔ اور
 اس آیت سے اس کی جو حرمت بھی جاتی ہے اس سے مراد اس کی برائی ہے یا یہ کہ اہل ایمان کی شان سے یہ بعید ہے کہ وہ ایسوں
 سے نکاح کریں یا آنکھوں والا یعنی منکم اور فاکھو امطلب لکن النساء سے منوح ہے یا مخصوص ہے۔ لیکن بسن صحابہ اور ملکہ کا سنہ
 یہ ہے کہ زانی مرد کا عییفہ عورت سے اور عییفہ مرد کا بدکار عورت سے نکاح واقعی حرام ہے۔ بلکہ اگر زن دشوہر میں سے کوئی
 برائی کا مرتکب ہو تو قاضی نکاح کو فسخ کر دے گا۔ چنانچہ روایت ہے کہ حضرت علیؑ نے اپنے زمانہ میں یہی فیصلہ کیا۔ باقی اگلے صفحہ

اوپر والی آیت کے علاوہ وہ حدیث ہے جس کو ابو داؤد اور احمد نے تفقات سے روایت کیا ہے۔ ابو ہریرہؓ کہتے ہیں کہ رسول اللہ صلی اللہ علیہ وسلم نے فرمایا کہ جس پر زنا ثابت ہو اور اس کی سزا اس کو دی گئی ہو اس کا نکاح ایسے ہی سے کیا جائے۔

غرض اہل ایمان جن کی شان ستمرائی اور پاک بازی ہے ان کے ذہن میں بھی ایسا گندہ تصور نہیں آنا چاہیے۔ چنانچہ سورہ فرقان میں خدا نے جن کو اپنا خاص بندہ کہلے ان کی تین صفیتیں آخر میں یہ بتائی ہیں جو خدا کے ساتھ کسی اور کو شریک نہیں کرتے، جو کسی کا خون ناحق نہیں بہاتے اور جو بدکاری نہیں کرتے۔ فرمایا:

وَالَّذِينَ لَا يَدْعُونَ مَعَ اللَّهِ
إِلَهًا آخَرَ وَلَا يَقْتُلُونَ النَّفْسَ
الَّتِي حَرَّمَ اللَّهُ إِلَّا بِالْحَقِّ
وَلَا يَزْنُونَ ﴿۲۸﴾ (الفرقان: ۲۸)

اور جو خدائے برحق کے ساتھ کسی اور
خدا کو نہیں پکارتے اور کسی ایسی جان
کا جس کو خدا نے منع کیا ہے خون نہیں
بہاتے اور بدکاری نہیں کرتے۔

اس آیت میں یہ نکتہ لحاظ کے قابل ہے کہ ان تین ممنوعہ باتوں میں سے پہلی اس سب سے بڑی سچائی سے متعلق ہے جس کا انکار سراسر کفر ہے۔ اس کے بعد جو دو باتیں ہیں ان میں سے ایک جان سے تعلق رکھتی ہے اور دوسری عزت و آبرو سے۔

ابو داؤد کی حدیث سے بھی اس کی تائید ہوتی ہے یعنی فتنانے یہ بھی کہا ہے کہ زنا دشو میں کفو ہونا شرط ہے۔ اور چوں کہ عیفت بدکار کا کفو نہیں ہو سکتا۔ اس لئے یہ نکاح فریقین میں سے جو عیفت ہے۔ اس کے اعتراض کے بعد قائم نہیں رہ سکتا۔ ایک اور مسلک یہ ہے کہ یہ حرمت اس وقت ہے جب زانی یا زانیہ نے توبہ نہ کی ہو۔ توبہ کرنے کے بعد جائز ہے۔ (دیکھو احکام القرآن ج ۱ ص ۱۰۰)

قرآن پاک میں اس عفت و عصمت کی حفاظت اور بدکاری کے اسباب اور ذریعوں کے
انسداد کی جو تدبیریں اختیار کی ہیں جن کا بیان اوپر آیا ہے اور جو حقیقت میں لَا تَقْرَبُوا الزَّيْنٰ
ابدکاری کے قریب بھی نہ جاؤ، کی تشریحیں ہیں ان کی مزید تشریح رسول اللہ صلی اللہ علیہ وسلم
نے اپنے عام احکام اور مواضع میں بھی فرمائی ہے۔

چنانچہ آپ نے ایک صحابی کو فرمایا کسی غیر محرم پر اتفاقاً نظر پڑ جائے تو پہلی نظر تو بلا ارادہ
ہونے کے سبب معاف ہے مگر دوسری دفعہ پھر اس پر نظر ڈالنا وہاں نہیں ہے حضرت عائشہ کی بڑی
بہن حضرت اسماء ایک دفعہ باریک کپڑوں میں سامنے آئیں تو فرمایا کہ اے اسماء جب عورت
بالغ ہو جائے تو چہرہ اور ہتھیلیوں کے سوا اس کے جسم کا کوئی اور حصہ دیکھنا جائز نہیں حکم دیا
کہ محنت زنان خانوں میں نہ جانے پائیں۔ فرمایا کسی کے گھر جاؤ تو اجازت سے پہلے پردہ اٹھا
کر اس کے اندر نہ جھانکو کہ اس کے اہل خانہ کی بے ستری ہو۔ فرمایا کہ عورت تیز خوشبو لگا کر
باہر نہ نکلے۔ سبب ظاہر ہے کہ اس کی خوشبو پاس سے گزرنے والوں میں تحریک پیدا کرے
گی۔ یہ بھی ارشاد ہوا کہ عورت بیچ راہ سے الگ ہو کر کنارہ کنارہ چلے تاکہ مردوں کی بھڑک
اور دھکوں سے بچے۔ یہ بھی تاکید فرمائی کہ کوئی مرد کسی غیر عورت کے گھر اس کے شوہر کی غیر موجودگی
میں اکیلا نہ جائے۔ کہ اس سے شیطان کو موقع ہاتھ آتا ہے۔ یہ بھی نصیحت کی گئی کہ گھر کے دروازے
پر پردہ پڑا رہے۔ اگر کسی گھر کے دروازے بند نہ ہوں یا ان پر پردہ پڑا نہ ہو اور کوئی اندر گھر

لے ترمذی کتاب الاستیذان باب ما جاء في نظرة العجامة لے ابوداؤد کتاب اللباس باب فيما تبدي المرأة زينتها ابوداؤد

کتاب الادب باب في الحكم في الختنين لے ترمذی کتاب الاستیذان باب الاستیذان قاله البيت لے ابوداؤد کتاب العجل

باب في المرأة تلبس للمزوج لے ابوداؤد کتاب الادب باب في مشي النساء في الطریق لے مسلم کتاب السلام باب

گیا تو اس کی ذمہ داری خود گھر والوں پر ہے۔

یہ سازی ہدایتیں اسی لئے دی گئی ہیں کہ مسلمان گھروں کی معاشرت و عفت اور پاک دامنی کی تصویر ہو۔

لیکن صرف انہی اخلاقی ہدایتوں پر بس نہیں کی بلکہ ان کے لئے جو سوسائٹی کی عزت و حرمت کو خطرہ میں ڈالیں شرعی ثبوت کے بعد دنیا میں قانونی سزا بھی مقرر کی تاکہ اس کا خوف لوگوں کو پاک زندگی بسر کرنے پر مجبور کرے:

الزَّانِيَةُ وَالزَّانِيُ فَاجْلِدُوا
كُلَّ وَاحِدٍ مِّنْهُمَا مِائَةَ جَلْدَةٍ
(النور: ۲)

بدکاری کرنے والی عورت اور
بدکاری کرنے والے مرد ان میں
سے ہر ایک کو سو کوڑے لگاؤ۔

احادیث میں بیاہے مردوں اور عورتوں میں سے جو بدکاری میں پکڑ کر آئیں ان کو سنگسار کرنے کا بھی حکم ہے۔ اس جرم میں عورتوں کی حیثیت سب سے نازک ہوتی ہے اس لئے قرآن پاک میں ایک طرف یہ آیا کہ مسلمان عورتوں سے جن باتوں پر بیعت لی جائے ان میں ایک یہ بھی ہو کہ وہ اپنی عزت و آبرو کی پوری حفاظت کریں گی۔ فرمایا:

وَلَا يَزْنِيْنَ وَلَا يَفْتُنُنَّ
اَوْلَادَهُنَّ وَلَا يَتَّبِعْنَ
بِهَتَّانِ يَفْتَرِيْنَ بَيْنَ اَيْدِيْهِنَّ
وَأَرْجُلِهِنَّ (المتحنه: ۱۲)

اور وہ بدکاری نہ کریں گی اور نہ اپنی
اولاد کو مار ڈالا کریں گی اور نہ اپنے
ہاتھوں اور پاؤں کے بیچ میں بہتان
باندھ کر لایا کریں گی۔

بدکاری نہ کرنے کا مطلب تو ظاہر ہے لیکن اولاد کے نہ مار ڈالنے کی جو بیعت خاص طور

۱۔ ترمذی کتاب الاستیذان باب الاستیذان قبالة ابیت یعنی بوی والے شوہر اور شوہر وال بوی۔

سے عورتوں سے لی گئی، حالانکہ یہ کام مردوں کا تھا، اس سے خیال ہوتا ہے کہ عجب نہیں کہ اس سے حمل گرانے کی ممانعت کی طرف اشارہ ہو یا یہ بات بھی عدم قتل کے عموم میں داخل ہو۔ اور ہاتھ پاؤں کے بیچ میں تہمت باندھ کر لانے سے اشارہ جاہلیت کے ایک رواج کی طرف ہے۔ جاہلیت میں ایک عورت کئی کئی مردوں سے ملتی تھی جب لڑکا ہوتا تو وہی عورت بتاتی کہ یہ ان میں سے کس کا لڑکا ہے۔ بعض عورتیں دوسرے کے بچہ کو اپنا بتا کر اپنے شوہروں کے سر تھوپتی تھیں۔ یہ ساری باتیں عفت اور پاک دامنی کے خلاف تھیں۔ اس لئے ان سے باز رکھا گیا اور خاص طور سے ان سے عہد لیا گیا کہ وہ اس پر مضبوطی سے قائم رہیں۔ فتح مکہ کے وقت آپ نے قریشی بیویوں سے اور مدینہ میں انصاری خاتونوں سے بھی اس پر عہد لیا۔ بلکہ مسلمان مردوں سے ان باتوں کا عہد لیا گیا اور صحابہ نے آنحضرت صلی اللہ علیہ وسلم سے ان پر بیعت کی دوسری طرف عورتوں کو مردوں کے بہتان اور تہمت سے بچانے کے لئے یہ قاعدہ مقرر ہوا کہ جب کوئی شخص کسی عورت پر اس طرح کا الزام لگائے تو ضروری ہے کہ وہ اس ثبوت میں چار چشم دید گواہ پیش کرے۔ اگر پیش نہ کر سکے تو اس کو ایک شریف خاتون سے جھوٹا بدنام کرنے کے جرم میں اسی کوڑے مارے جائیں گے۔ اور اس کی گواہی کبھی معتبر نہ ہوگی۔ اور اگر یہ الزام خود شوہر لگائے اور گواہ نہ ہوں تو مرد قسم کھائے ورنہ عورت قسم کھائے کہ یہ الزام غلط ہے۔ اور اگر دونوں اپنے دعوؤں پر قائم رہیں تو اسلام میں دوسرا یہ باب ہے کہ اپنے دعویٰ کی سچائی پر قائم رہنے کی بنا پر خود ہی نکاح کو توڑ ڈالا ہے۔

۱۔ مفسرین میں صاحب روح المعانی کا بھی ادھر خیال گزرا ہے۔ ۲۔ صحیح بخاری فتح کرتے تفسیر طبری، سورہ ممت

۳۔ صحیح بخاری کتاب الایمان باب عداۃ الایمان۔ ۴۔ اس کی تفصیل سورہ نور میں ہے۔ اس کے بعد نکاح توڑ

یا ٹوٹ جانے کا حکم نہیں مگر شروع سے عمل درآمد اسی پر رہا ہے۔ بخاری باب اللعان۔

اسلام کی نظر میں حقوق اللہ میں تقصیر کا سب سے بڑا گناہ شرک ہے اور حقوق عباد میں
میر کا سب سے بڑا گناہ کسی کی ناحق جان لینا ہے۔ اور اس کے بعد ہی جس برائی کا نمبر ہے وہ کسی
عفت و پاک بازی کے پردہ کو چاک کرنا ہے۔

ایک حدیث میں ہے کہ ایک صحابی نے رسول اللہ صلی اللہ علیہ وسلم سے دریافت کیا کہ اے
راکے رسول! کون سا گناہ سب سے بڑا ہے؟ فرمایا یہ کہ تم کسی کو خدا کا شریک بناؤ حالانکہ اُس نے
کو پیدا کیا۔ بولے اس کے بعد؟ فرمایا یہ کہ اپنے لڑکے کو اس خوف سے قتل کر ڈالو کہ وہ تمہارے
اتھ کھائے گا۔ بولے اس کے بعد؟ فرمایا یہ کہ اپنے پڑوسی کی بی بی کے ساتھ زنا کرو۔ چنانچہ
راوند تعالیٰ نے اس کی تصدیق کے لئے یہ آیت نازل فرمائی۔

وَالَّذِينَ لَا يَدْعُونَ مَعَ اللَّهِ
إِلَهًا آخَرَ وَلَا يَقْتُلُونَ النَّفْسَ
الَّتِي حَرَّمَ اللَّهُ إِلَّا بِالْحَقِّ
وَلَا يَزْنُونَ

اور جو خدا کے ساتھ کسی دوسرے
معبود کو نہ پکاریں اور ناحق نہ ماروا،
کسی شخص کو جان سے نہ ماریں کہ اس
کو خدا نے حرام کر رکھا ہے اور نہ زنا

کے مرتکب ہوں۔

(الفرقان: ۶۸)

حدیث میں اپنے لڑکے کے مار ڈالنے اور پڑوسی کی بیوی سے بدکاری کی خصوصیت
سائے کی گئی ہے کہ یہ دونوں جرم اپنی نوعیت میں بھی حد درجہ شرم کے قابل اور افسوسناک
ساکہ جن سے یہ امید نہیں ہو سکتی ان سے یہ فعل ظہور میں آیا اور انسانی اعتماد و اعتبار کو
مہ پہنچا۔

ایک حدیث میں ہے کہ زانی جس وقت زنا کرتا ہے، شرابی جس وقت شراب پیتا ہے

چور جس وقت چوری کرتا ہے اور لوٹنے والا جس وقت سب کی آنکھوں کے سامنے لوٹتا ہے تو مسلمان نہیں رہتا کیونکہ ایمان نام یقین کا ہے۔ اور خدا پر اور خدا کے احکام پر یقین رکھ کر کوئی اس کے حکم سے ہر تابی نہیں کرتا۔ اس حالت میں ہوتا یہ ہے کہ مجرم کے ایمان کا چراغ جذبات کی آندھی میں گل ہو جاتا ہے اور تھوڑی دیر کے لئے وہ سب کچھ بھول جاتا ہے اور پھر جب اس کا نشہ ہرن ہوتا ہے تو سب کچھ جاننے اور سمجھنے لگتا ہے۔

اسلام میں زانیوں کی سزا بعض حالتوں میں سو کوڑے مارنا اور بعض حالتوں میں سنگ مار کرنا ہے۔ لیکن ان کو آخرت میں جو عذاب دیا جائے گا وہ اس سے بہت زیادہ سخت اور بہت زیادہ غیرت انگیز ہے۔ ایک روحانی خواب میں رسول اللہ صلی اللہ علیہ وسلم کو بہت سے لوگوں کے آخری عذاب کی دردناک صورتیں دکھائی گئیں۔ ان میں بدکاروں کے عذاب کی صورت ان کے فعل قبیح کے مشابہ یہ تھی کہ تنور کے مانند ایک سوراخ تھا جس کے اوپر کا حصہ تنگ اور نیچے کا حصہ کشادہ تھا اور اس کے نیچے آگ بھڑک رہی تھی اور اس میں بہت سے برہنہ مرد اور برہنہ عورتیں تھیں جب اس آگ کے شعلے بلند ہوتے تھے تو یہ معلوم ہوتا تھا کہ یہ لوگ اس کے اندر سے نکل آئیں گے لیکن جب آگ بجھ جاتی تھی تو یہ لوگ پھر اس کے اندر چلے جاتے تھے۔ یہ عالم برزخ کا عذاب تھا جو قیامت تک جاری رہے گا۔

اس کے بخلاف پاک باز اور پاک دامن لوگوں کے فضائل بھی نہایت موثر انداز میں بیان کئے گئے ہیں۔ ایک حدیث میں ہے کہ قیامت کے دن جبکہ خدا کے سایہ کے سوا اور کوئی سایہ نہ ہوگا خداوند تعالیٰ سات آدمیوں کو اپنے سایہ میں لے گا جن میں ایک شخص ہوگا جس کو ایک معزز اور حسین عورت نے اپنی طرف مائل کرنا چاہا لیکن اس نے یہ کہہ

انکار کر دیا کہ میں خدا سے ڈرتا ہوں۔

یہ تو وہ شرف ہے جو پاک بازوں کو آخرت میں حاصل ہوگا۔ لیکن پاک بازی کی دنیوی برکتیں بھی کچھ کم نہیں۔ ایک حدیث میں آپ صلی اللہ علیہ وسلم نے زمانہ قدیم کے تین آدمیوں کا قصہ بیان کیا ہے جو ایک ساتھ سفر کر رہے تھے کہ دفعۃً پانی برسنے لگا۔ تینوں نے پانی سے بچنے کے لئے ایک پہاڑ کے غار میں پناہ لی۔ سو اتفاق سے پہاڑ کے اوپر سے ایک پتھر لڑھک آیا جس سے غار کا منہ بند ہو گیا۔ اب نجات کی صورت اس کے سوانہ تھی کہ اپنے اپنے اعمالِ صالحہ کے واسطے سے دعا کریں۔ چنانچہ اس طرح ہر ایک نے دعا کی اور ان اعمال کی برکت سے پتھر رفتہ رفتہ ہٹ گیا۔ ان میں پاک باز آدمی کی دعا یہ تھی۔

خداوند! میرے ایک چچا زاد بہن تھی جس سے میں بڑی محبت رکھتا تھا۔ میں نے اس سے اپنی خواہش کا اظہار کیا لیکن جب تک میں اس کو سو دینار نہ دے دوں وہ راضی نہ ہوتی۔ میں نے سو دینار کما کر جمع کئے اور اس کو دے کر اپنی خواہش نفسانی پوری کرنی چاہی۔ لیکن اس نے کہا کہ خدا سے ڈرو۔ میں فوراً رک گیا۔ خداوند! اگر تو جانتا ہے کہ میں نے صرف تیری مرضی کے لئے ایسا کیا ہے تو اس پتھر کو بٹالے۔ چنانچہ وہ سمرک گیا۔

یہ روایت عفت و پاک بازی کو ان اعمال میں شمار کرتی ہے جن سے خدا کا قرب ملتا اور دعا کو قبولیت کا درجہ حاصل ہوتا ہے۔

دیانتداری اور امانت

آپس کے لین دین کے معاملوں میں جو اخلاقی جوہر مرکزی حیثیت رکھتا ہے وہ دیانتداری اور امانت ہے۔ اس سے مقصود یہ ہے کہ انسان اپنے کاروبار میں ایماندار ہو اور جس کا جس کسی پر جتنا ہو اس کو پوری دیانت سے رتی رتی دے دے سہی کو عربی میں امانت کہتے ہیں اللہ تعالیٰ نے خود اپنی شرعی تکلیف کو جسے اس نے نوع انسانی کے سپرد کیا ہے امانت کے لفظ سے ادا کیا ہے :

إِنَّا عَرَضْنَا الْأَمَانَةَ عَلَى
السَّمَوَاتِ وَالْأَرْضِ وَالْجِبَالِ
فَأَبَيْنَ أَنْ يَحْمِلْنَهَا وَأَشْفَقْنَ
مِنْهَا وَحَمَلَهَا الْإِنْسَانُ إِنَّهُ
كَانَ ظَلُومًا جَهُولًا ۝

ہم نے (اپنی) امانت آسمانوں پر اور
زمین پر اور پہاڑوں پر پیش کی تو
انہوں نے اس کے اٹھانے سے انکار
کیا اور اس سے ڈرے اور انسان
نے اس کو اٹھالیا۔ بے شبہ وہ ظالم

اور نادان ہے۔

(الاحزاب: ۷۲)

اس سے ظاہر ہوا کہ یہ پوری شریعت ایک خدائی امانت ہے جو ہم انسانوں کے سپرد ہوئی ہے اس لئے ہمارا فرض ہے کہ ہم اس کے مطابق اپنے مالک کا پورا پورا حق ادا کریں۔ اگر ہم ایسا نہ کریں تو خائن ٹھہریں گے۔

خدا کا فرشتہ جو خدا کا پیام لے کر اس کے خاص بندوں پر اترتا تھا امانت سے متصف ہوتا تھا تاکہ بندوں کے لئے جو حکم خدا کی جانب سے آئے وہ کمی بیشی کے بغیر خدا کا اصلی حکم سمجھا جائے۔ اسی لئے قرآن میں اس فرشتہ کا نام "الایمن" رکھا گیا ہے:

نَزَلَ بِهِ الرُّوحُ الْأَمِينُ ۝
 (الشعراء: ۱۹۳)

اس پیغام کو لے کر امانت والی روح
 اتری۔

مُطَاعٍ ثَمَّ أَمِينٍ ۝
 (التکویر: ۲۱)

اس کا کھانا جاتا ہے وہاں امانت والا
 ہے۔

اکثر پیغمبروں کی صفت میں بھی یہ لفظ قرآن میں آیا ہے کہ انہوں نے اپنی اپنی امانت سے یہ کہا:

إِنِّي لَكُمْ رَسُولٌ أَمِينٌ ۝ (الشعراء: ۱۷۸) میں تمہارے لئے امانت دار قاصد ہوں۔
 یعنی خدا سے جو پیغام مجھے ملا ہے وہ بے کم و کاست تم کو پہنچاتا ہوں۔ اس میں اپنی طرف سے ملاوٹ کچھ نہیں ہے۔

ہمارے رسول اکرم صلی اللہ علیہ وسلم کو نبوت سے پہلے مکہ والوں کی طرف سے "ایمن" کا خطاب ملا تھا کیونکہ آپ اپنے کاروبار میں دیانت دار تھے اور جو لوگ جو کچھ آپ کے پاس رکھواتے تھے وہ آپ جوں کاتوں اُن کو واپس کرتے تھے۔
 نیک عمل مسلمانوں کی صفت یہ بتائی گئی:

وَالَّذِينَ هُمْ لِأَمْتِهِمْ
عَهْدٌ رَاعُونَ ﴿المؤمنون: ۸﴾
اور جو اپنی امانتوں اور وعدہ کا پاس
رکھتے ہیں۔

بعض روایتوں میں ہے کہ خانہ کعبہ کی کنجی عثمان بن طلحہ بن عبدالدار شیبی کے پاس رہتی تھی فتح

مکہ کے وقت وہ ان کے ہاتھ سے زبردستی لے لی گئی اس پر یہ آیت اتری:

إِنَّ اللَّهَ يَأْمُرُكُمْ أَنْ تُؤَدُّوا
الْأَمَانَاتِ إِلَىٰ أَهْلِهَا

امانتوں کو ان کے مالکوں کے حوالہ

کر دیا کرو۔

(النساء: ۵۸)

اس حکم کے مطابق یہ امانت ان کو واپس کی گئی۔ انہوں نے سبب پوچھا تو حضرت علیؑ نے

فرمایا کہ خدا نے یہی حکم دیا ہے۔ وہ اس وقت تک مسلمان نہیں ہوئے تھے۔ اسلام کے اس انصاف

اور امانت داری کے حکم کا ان پر یہ اثر ہوا کہ وہ مسلمان ہو گئے۔ یہ واقعہ صرف شان نزول کا

حکم رکھتا ہے اور معنی کے لحاظ سے امانت کی ہر چیز پر اس کا اطلاق یکساں ہو گا جیسا کہ

اس تفسیر کی تفسیر کے مطابق اس کی وسعت میں وہ امانت الہی بھی داخل ہے جس کا نام

عموم کے ساتھ تکلیف شرعی ہے اور وہ امانت بھی داخل ہے جس کا نام عدل و انصاف ہے اور جو

حاکموں کو اپنی رمایا کے حقوق کو ادا کرنے پر مجبور کرتا ہے۔ اور وہ تمام امانتیں بھی اس میں داخل ہیں

جن کو ان کے مالکوں کے سپرد کرنا ضروری ہے۔

اس تفصیل سے ظاہر ہو گا کہ امانت کا دائرہ صرف روپے پیسے، جائیداد اور مالی اشیاء تک

محدود نہیں جیسا کہ عام لوگ سمجھتے ہیں بلکہ ہر مالی، قانونی اور اخلاقی امانت تک وسیع ہے۔ اگر کسی

کی کوئی چیز آپ کے پاس رکھی ہے تو اس کے مانگنے پر یا یوں بھی اس کو جوں کاتوں دے دینا امانت

لے تفسیر کشاف زعفرانی ج ۱ تفسیر ابن جریر طبری۔

ہے۔ اگر کسی کا کوئی حق آپ پر باقی ہے تو اس کو ادا کرنا بھی امانت ہے۔ کسی کا کوئی بھید آپ کو معلوم ہے تو اس کو چھپانا بھی امانت ہے۔ کسی مجلس میں آپ ہوں اور کچھ باتیں آپ دوسروں کے متعلق وہاں سن لیں تو ان کو اسی مجلس تک محدود رکھنا اور دوسروں تک پہنچا کر فتنہ اور ہنگامہ کا باعث نہ بننا بھی امانت ہے۔ کسی نے آپ سے اپنے کسی نچ کے کام میں مشورہ مانگا تو اس کو سن کر اپنے ہی تک محدود رکھنا اور اس کو اپنے جانتے صحیح مشورہ دینا بھی امانت ہے۔ اگر کوئی کسی کام پر نوکر ہے تو اس کو اس نوکری کی شرائط کے مطابق اپنی ذمہ داری کو محسوس کر کے وہ انجام دے تو یہ بھی امانت ہے۔ اگر کوئی کسی کا آٹھ گھنٹے کا نوکر ہے اور اس کی اجازت کے بغیر کچھ وقت چرا لیتا ہے یا بے سبب سستی کرتا ہے یا دیر سے آتا اور وقت سے پہلے چلا جاتا ہے تو یہ بھی امانت کے خلاف ہے۔

قرآن پاک اور حدیثوں میں ان جزئیات کی تفصیل پوری طرح مذکور ہے۔

ان مسلمانوں میں جن کو خدا نے فلاح پانے کی خوش خبری سنائی ہے، وہ بھی ہیں،

وَالَّذِينَ هُمْ لِأَمْتِهِمْ

اور جو اپنی امانتوں اور اپنے قول و

قرار کی پاسبانی کرتے ہیں۔

عَهْدِهِمْ رَاعُونَ ○

(المؤمنون: ۸)

پھر جن مسلمانوں کو جنت میں عزت کی جگہ دی جانے والی ہے ان میں بھی وہ داخل ہیں،

وَالَّذِينَ هُمْ لِأَمْتِهِمْ

اور جو اپنی امانتوں اور اپنے قول و

قرار کی پاسبانی کرتے ہیں۔

عَهْدِهِمْ رَاعُونَ ○

(المعارج: ۳۲)

اگر کسی نے کسی کو کوئی چیز دھرنے کو دی یا سفر میں گواہ و شاہد اور کاتب نہ ملنے کے سبب

سے قرض لے کر گرو رکھی

فَلْيُؤَدِّ الَّذِي اؤْتِيْتَنَ اٰمَانَتَهُ ۙ

وَلْيَتَّقِ اللّٰهَ رَبَّهُ ۗ ط

اپنے پروردگار اللہ سے ڈرے۔

(البقرة: ۲۸۳)

یعنی لے کر گرنے جائے یا دیشے میں جیلے حوالے نہ کرے یا اس میں بلا اجازت کوئی تصرف نہ کرے یا کسی نے ہم پر بھروسہ کر کے ہم سے کوئی بات کہی تو ہم اس کے اس بھروسہ سے غلط فائدہ اٹھا کر اس کے خلاف کوئی حرکت نہ کر بیٹھیں کہ انہی چیزوں کا نام خیانت ہے جس کی ممانعت اسلام نے بر ملا کی ہے:

وَتَخُونُوا اٰمَانَتِكُمْ وَاَنْتُمْ

اور اپنی امانتوں میں جان بوجھ کر

خیانت نہ کرو۔

تَعْلَمُوْنَ ۝ (الانفال: ۲۷)

حضرت موسیٰ نے مدین کے سفر میں دو لڑکیوں کی بکریوں کے پینے کے لئے پانی بھر دیا اور اس کی کوئی مزدوری ان سے نہیں مانگی۔ اور ان لڑکیوں میں سے ایک نے واپس جا کر اپنے بزرگ باپ سے ان کی تعریف کی اور سفارش کی کہ ان کو نوکر رکھ لیجئے، تو اس موقع پر قرآن پاک کی یہ آیت ہے:

يٰۤاَيُّهَا الَّذِيْنَ اٰمَنُوْا اِنْ جَاءَكُمْ

اے میرے باپ! اس کو نوکر رکھ

مِنْ اَسْتَاْجِرَتِ الْقَوِيْمِ الَّذِيْنَ

لیجئے، سب سے اچھا نوکر جس کو آپ رکھنا

چاہیں وہ ہے جو طاقتور اور امانت دار ہو۔

(القصص: ۲۶)

اس آیت میں سب سے بہتر نوکر کی پہچان یہ بتائی گئی ہے کہ جس کام کے لئے اس کو رکھا جائے اس میں اس کی پوری اہلیت اور طاقت ہو اور اس کام کو وہ پوری امانت سے ادا کرے۔ اس سے یہ اصول بنا کہ جس کو جس کام کا اہل سمجھ کر رکھا جائے وہ اس کی اہلیت کا ثبوت دے اور اس

اس کو امانت داری کے ساتھ انجام دے سب ایک شخص جو چھ گھنٹے کا نوکر ہو وہ ایک دو گھنٹہ لعنتی سے چھپے چوری بے کار بیٹھا رہے تو گو عام لوگ اس کو خیانت کا مرتکب نہیں سمجھتے لیکن اسلام کی دور رس نگاہوں میں وہ امین نہیں ٹھہر سکتا۔ یا کوئی شخص اپنے کو کسی کام کا اہل بنا کر کوئی نوکری حاصل کرے مگر حقیقت میں وہ اس کا اہل نہیں تو یہ بھی ایک طرح سے امانت کے خلاف ہے۔

حدیثوں میں امانت کی بہت سی جزیئوں کو ایک ایک کر کے گنایا گیا ہے اور بہت سی ایسی باریک باتوں کو جن کو لوگ امانت کے خلاف نہیں سمجھتے امانت کے خلاف بتایا گیا ہے اور کوئی غور سے دیکھے تو اخلاق کی رو سے وہ یقینی طور سے امانت کے خلاف ہیں۔

جس طرح قرآن پاک کی آیت نے یہ بتایا ہے کہ خدا کی امانت کا بوجھ انسان نے اٹھایا ہے اسی طرح ایک حدیث بھی ادھر اشارہ کرتی ہے۔ رسول اللہ صلی اللہ علیہ وسلم کے رازدار حضرت حذیفہؓ کہتے ہیں کہ میں نے آنحضرت صلی اللہ علیہ وسلم سے دو باتیں سنی تھیں ایک کو تو آنکھوں سے دیکھ چکا ہوں دوسری یہ ہے کہ آپ نے فرمایا کہ امانت داری لوگوں کے دلوں کی جڑ میں اتری ہے یعنی اُن کی فطرت ہوتی ہے، پھر انہوں نے کچھ قرآن جانا، کچھ سنت سیکھا یعنی فطری امانت کے جوہر میں کسب اور اچھی تعلیم سے ترقی ہوتی ہے۔ حضرت حذیفہؓ کہتے ہیں کہ پھر آپ نے اس امانت کے مٹ جانے کا حال بھی سنایا فرمایا "پھر یہ حال ہوگا کہ آدمی سوئے گا اور امانت اس کے دل سے نکال لی جائے گی اور اس کا ایک ہلکا سا نشان رہ جائے گا اور پھر سوئے گا تو امانت چلی جائے گی اور ایک ابلہ کی طرح کا داغ رہ جائے گا جو اٹھ تو جاتا ہے مگر اس کے اندر کچھ نہیں ہوتا۔ لوگ ایسے ہو جائیں گے کہ لین دین کریں گے لیکن کوئی امانت داری نہیں کرے گا۔ اس وقت امانت داری کی مثال ایسی کم یاب ہو جائے گی کہ لوگ مثال کے طور پر کہیں گے کہ فلاں قوم میں ایک امانت دار شخص ہے۔ آدمی کی تعریف ہوگی کہ کیسا عقلمند، کیسا خوش مزاج اور کیسا بہادر۔ رہے حالانکہ اس کے

ہیئے کہ

دل میں رائی کے دانہ کے برابر بھی ایمان داری نہ ہوگی؟

حدیث کے پہلے ٹکڑے میں انسانوں میں ایمان داری کا جو ہر فطری طور سے موجود ہونے کا اور پھر دینداری کی تعلیم سے اس کے بڑھنے کا ذکر ہے۔ اس کے بعد بڑی صحبت کے اثر سے اس فطری جوہر کے دب جانے اور مٹ جانے کا تذکرہ ہے اور بتایا گیا ہے آخر زمانہ میں وہ ایسا ہی رہ جائے گا جیسا ابلہ کا داغ رہ جائے۔

طبرانی کبیر میں ہے کہ آپ نے فرمایا جس میں امانت نہیں اس میں ایمان نہیں جس کو عہد کا پاس نہ ہو اس میں دین نہیں اس ہستی کی قسم جس کے ہاتھ میں محمد کی جان ہے کسی بندہ کا اس وقت تک دین درست نہ ہوگا جب تک اس کی زبان درست نہ ہو اور اس کی زبان درست نہ ہوگی جب تک اس کا دل درست نہ ہوگا اور جو کوئی کسی ناجائز راہ سے کوئی مال پائے گا اور اس میں سے خرچ کرے گا تو اس کو اس میں برکت نہیں دی جائے گی۔ اور اگر اس میں سے خیرات کرے گا تو قبول نہیں ہوگی۔ اور جو اس میں سے پچ رہے گا وہ اس کے دوزخ کی طرف سفر کا توشہ ہوگا۔ بڑی چیز بڑی چیز کا کفارہ نہیں بن سکتی البتہ اچھی چیز اچھی چیز کا کفارہ ہوتی ہے۔

حدیث کی کئی کتابوں میں ہے کہ آنحضرت صلی اللہ علیہ وسلم نے فرمایا جس میں امانت نہیں اس میں ایمان نہیں۔ اور یہ ظاہر ہے کیونکہ جب دل نے ایک جگہ دھوکا دیا تو ہر جگہ دے سکتا ہے۔ جب کسی نے کوئی مشورہ لیا جائے تو اس کو چاہیے کہ اپنی رائے ایمانداری سے دے یا ایک دفعہ ایک صحابی نے آنحضرت صلی اللہ علیہ وسلم سے مشورہ کیا تو آپ نے فرمایا جس سے مشورہ چاہا جائے

۱۔ صحیح بخاری باب رفع الامانۃ و کتاب الفتن و الرقاق و صحیح مسلم و مسند احمد و ترمذی و ابن ماجہ ۲۔ کنز العمال ج ۲
۳۔ احیاء رآباد۔ از طبرانی کبیر عن ابن مسودہ ۴۔ کنز العمال ج ۲ ۵۔ از طبرانی اوسط و طبرانی کبیر و ابن مدی فی الکامل و بیہقی فی

اس کو امانت سپرد کی جاتی ہے۔ اسی لئے آپ نے فرمایا کہ مجلس میں جو باتیں ہوں وہ امانت ہیں۔ یعنی ایک جگہ کی بات دوسری جگہ پہنچا کر فتنہ کا سبب نہ بننا چاہیے۔ الایہ کہ اس سے کسی فتنہ کے روکنے کا کام لیا جائے۔ آنحضرت صلی اللہ علیہ وسلم نے فرمایا المجلس بالامانة یعنی نشستیں امانت کے ساتھ ہوں مگر تین موقعوں پر کہیں کسی کے ناحق قتل کی یا کسی کی آبروریزی کی یا کسی کا مال ناجائز طور سے لے لینے کی سازش ہو تو متعلقہ لوگوں کو اس سے آگاہ کر دینا چاہیے۔

کسی کاراز افشا کرنا بھی امانت کے خلاف ہے۔ بلکہ میاں بیوی کے درمیان پردہ کی جو باتیں ہوتی ہیں وہ بھی ایسے راز ہیں جن کا نام طور سے افشا کرنا بے شرمی کے علاوہ امانت کے خلاف بھی ہے۔ راز کے یہی معنی نہیں ہیں کہ جس کو کہنے والا راز کہہ کر ہم سے کہے بلکہ وہ بھی راز ہے جس سے وہ ہمارے سوا دوسرے کو آگاہ کرنا نہیں چاہتا۔ آنحضرت صلی اللہ علیہ وسلم نے فرمایا جب کوئی شخص کسی سے بات کرے اور وہ امتیاطاً ادھر ادھر اس غرض سے دیکھے کہ کوئی سنتا نہ ہو تو وہ بات بھی امانت ہو جاتی ہے۔ امانت میں خیانت کرنا آنحضرت صلی اللہ علیہ وسلم نے نفاق کی ایک نشانی بتائی ہے۔

مرد جب کسی عورت کو اپنی زوجیت میں لیتا ہے تو خدا کی مقرر کی ہوئی شرطوں کے مطابق لیتا ہے۔ لیکن اگر کوئی مرد کسی عورت کو اپنی زوجیت میں لے کر اس کے حقوق ادا کرنے میں کمی کرتا ہے یا اس کے حقوق کو بالکل نظر انداز کر دیتا ہے تو وہ گویا اللہ تعالیٰ کی دی ہوئی امانت میں خیانت کرتا ہے۔ حضور صلی اللہ علیہ وسلم نے حجۃ الوداع کے مشہور خطبہ میں فرمایا کہ عورتوں کے باب میں خدا سے ڈرو۔ فرمایا "کیوں کہ تم نے ان کو اللہ کی امانت اور عہد کے ساتھ اپنی زوجیت میں

۱۔ ادب المفرد بخاری باب المستشار مؤتمن ۲۔ ابوداؤد باب فی نقل الحدیث ۳۔ ابوداؤد کتاب الادب۔

۴۔ صحیح بخاری کتاب الایمان باب علامات المنافقین ۵۔ صحیح مسلم، حجۃ الوداع۔

یہ ہے۔“

قیامت کی نشانیوں میں آیا ہے کہ ”سب سے پہلے اس اُمت سے امانت کا جو ہر جا تا رہے گا اور سب سے آخر میں جو چیز رہ جائے گی وہ نماز ہوگی اور کتنے نمازی ہیں جن کی نمازوں کا کوئی حصہ خدا کے ہاں نہیں۔“ فرمایا میری اُمت اُس وقت تک فطری صلاحیت پر قائم رہے گی جب تک وہ امانت کو غنیمت کا مال اور زکوٰۃ کو جہانہ نہیں سمجھے گی۔ یعنی جو امانت سپرد کی جائے گی اس کو آمدنی اور کارِ خیر میں دینے کو جہانہ جب تک مسلمان نہیں سمجھیں گے اُن کی فطری صلاحیت باقی رہے گی۔



شرم و حیا

انسان کا یہ وہ فطری وصف ہے جس سے اس کی بہت سی اخلاقی خوبیوں کی پرورش ہوتی ہے۔ عفت اور پاک بازی کا دامن اسی کے بدولت ہر داغ سے پاک رہتا ہے۔ درخواست کرنے والوں کو محروم نہ پھیرنا اسی وصف کا خاصہ ہے۔ آپس میں ایک دوسرے کے ساتھ مروت اور حشیم پوشی اسی کا اثر ہے اور بہت سے گناہوں سے پرہیز اسی وصف کی برکت ہے۔

اس وصف سے متعفن سب سے پہلے خود خداوند تعالیٰ ہے۔ لیکن اس کے معنی یہاں وہی ہوں گے جو اس کی ذاتِ اقدس کے لائق ہیں۔ مثلاً یہ کہ وہ اپنے بدکار بندوں کو بُرائی کرتے دیکھتا ہے لیکن ان کو پکڑتا نہیں اور اس کے آگے جو بھی ہاتھ پھیلاتا ہے اس کو نامراد نہیں لوٹاتا۔ حدیث میں آتا ہے کہ آپؐ نے فرمایا عزت اور جلال والے خدا کے آگے جب کوئی بندہ اپنے دونوں ہاتھ پھیلا کر کچھ بھلائی مانگتا ہے تو وہ اس کو نامراد لوٹاتے ہوئے شرماتا ہے۔ تاکہ دفعہ تین صاحب مجلس نبویؐ میں آئے آپؐ کے ارد گرد صحابہ کا حلقہ تھا ایک صاحب کو وہاں ذرا سی جگہ ملی اس میں بیٹھ گئے۔ دوسرے صاحب شرم کر پیچھے بیٹھ گئے۔ تیسرے صاحب چلے گئے۔ آپؐ نے فرمایا کہ میں۔

ان صاحبوں کی خبر نہ دوں، جو حلقہ کی ذرا سی جگہ میں آکر بیٹھا وہ خدا کی پناہ میں آیا تو خدا نے پناہ کی جگہ دی اور جو پیچھے جا کر بیٹھا وہ شرمایا خدا نے بھی اس سے شرم کی یعنی معاف کیا، اور جو چلا گیا اس نے خدا سے منہ پھیرا تو خدا نے بھی اس سے منہ پھیرا۔

سورہ بقرہ میں ہے:

إِنَّ اللَّهَ لَا يَسْتَحْيِي أَنْ يَضْرِبَ
مَثَلًا (البقرة: ۶۶) خدا کوئی مثال بیان کرنے سے
شرماتا نہیں۔

یعنی کسی حق بات کے ظاہر کرنے میں وہ شرماتا نہیں جیسا کہ قرآن میں دوسری جگہ ہے۔

وَاللَّهُ لَا يَسْتَحْيِي مِنَ الْخَوْتِ إِنَّ اللَّهَ لَا يَسْتَحْيِي مِنَ الْخَوْتِ
اللہ تعالیٰ حق کے اظہار سے شرماتا نہیں، قرآن اور حدیث کے اس طرزِ ادا سے ظاہر ہے کہ جو بات حق کے خلاف ہے اس کی نسبت خدا کی طرف خدا کی غیرت و حیا کے خلاف ہے۔ حدیث میں آتا ہے کہ "خدا سب سے زیادہ غیرت مند ہے اور اسی لئے اس نے بد کاریوں کو حرام کیا ہے۔"

موسیٰ علیہ السلام کو مدین کے سفر میں دو لڑکیوں سے سابقہ پڑا تھا۔ وہ اگرچہ بدویانہ زندگی بسر کرنے کی عادی تھیں تاہم یہ وصف ان میں ایسا نمایاں تھا کہ خدا نے بھی اس کا ذکر کیا۔ ان کی عادت یہ تھی کہ جب تک تمام لوگ اپنے اپنے مویشیوں کو پانی پلا کر پلٹ نہ جاتے وہ اپنے مویشیوں کو پانی نہیں پلاتی تھیں تاکہ مردوں کی کشمکش سے الگ رہیں۔ اور جب ان کے باپ

لے بخاری کتاب العلم و صحیح مسلم باب السلام یہ الاحزاب: ۵۲۔ بخاری کتاب الادب باب مالیتی من الحق یہ صحیح مسلم کتاب التوبہ، عربی میں غیرت کا لفظ حیا سے غامض ہے مگر اس موقع پر خدا کے تعلق سے اس کے معنی کچھ حیا کے قریب قریب سے ہو جاتے ہیں۔ غیرت کے اصلی معنی رقابت سے ملنے جتنے میں جو محبت میں شرکت کو نہیں چاہتی۔

نے ان میں سے ایک کو حضرت موسیٰ علیہ السلام کے بلانے کے لئے بھیجا:

فَجَاءَتْهُ إِحْدَاهُمَا تَمْشِيٌّ تو ان دو لڑکیوں میں سے ایک شرماتی

عَلَى اسْتِحْيَاءٍ ان کے پاس آئی۔
(انقصص: ۲۵)

اس آیت میں واقعہ کے انہماک کے ساتھ اس حیا والی لڑکی کی مدح و ستائش بھی مقصود ہے۔

یہ وصف انسان میں بچپن ہی سے فطری ہوتا ہے اور اگر اس کی مناسب تربیت کی جائے

تو وہ قائم رہتا ہے بلکہ بڑھا جاتا ہے۔ اور اگر بڑی سجت لگ جائے اور اچھے لوگوں کا ساتھ نہ

رہے تو جاتا بھی رہتا ہے۔ اسی لئے اسلام نے اس کی مناسب نگہداشت کا حکم دیا۔ ستر عورت

کا خیال، رنگا میں نیچی رکھنا، بے حیائی کی باتوں کو بولنے اور دیکھنے سے روکنا، برہنگی کو منع کرنا، ہان

تک کہ غسل خانہ اور خلوت میں بھی اس کی اجازت نہ دینا اسی لئے ہے کہ استنجہ شرم کے منظر سے

جھپکتی رہیں۔ اگر تھوڑی تھوڑی بے حیائی کی جرأت بڑھتی جائے گی تو رفتہ رفتہ انسان پکا

بے حیابن جائے گا۔

آنحضرت صلی اللہ علیہ وسلم جب بچے تھے تو خانہ کعبہ کی تعمیر کا کام ہو رہا تھا آپ انہیں

اٹھاٹھا کر لارہے تھے آپ کے چچا حضرت عباسؓ نے کہا تم تہبند کھول کر کندھے پر رکھ لو کہ

اینٹ کی رگڑ نہ لگے۔ آپ نے ایسا کیا تو آپ پر بے ہوشی طاری ہو گئی یہ ہوش آیا تو زبان مبارک

پر تھا میرا تہبند، حضرت عباس رضی اللہ عنہ نے تہبند باندھ دیا۔ نبوت کے بعد بھی آپ کا

یہ حال تھا کہ صحابہ کہتے ہیں:

كان النبي صلى الله عليه وسلم رسول اللہ صلی اللہ علیہ وسلم پر وہ نشین

اشد حيلو من العذراء کنواری لڑکی سے بھی زیادہ شرمیلے

۱۔ بخاری کتاب الحج باب غسل کتوہ بنیانا۔

فِ خَدْرَهَا

تھے۔

بعض موقعوں پر آپ کو بڑی تکلیف ہوتی تھی مگر شرم کے مارے زبان سے نہیں
کہتے تھے جیسا کہ سورۃ احزاب میں مذکور ہے:

إِنَّ ذَٰلِكُمْ كَانَ يُؤَدِّي إِلَيْهِ
فَيَسْتَعِجُ مِنْكُمْ

تمہاری اس بات سے رسول کو
ایذا پہنچتی تھی تو تم سے دو شرماتا
تھا۔

(الاحزاب: ۵)

حیا کا فطری وصف لہذا اپنے جگہ پر تعریف کے قابل ہے تاہم وہ کبھی کبھی انسان کے
لئے اس وقت معر بھی ہو جاتا ہے جب اس میں بزدلی اور خوف کا عنصر شامل ہو جاتا ہے
اور وہ بہت سے اجتماعی کام محض شرم و حیا کی وجہ سے نہیں کر سکتا۔ بلکہ بعض حالتوں میں اس
سے اس کی کمزوری ظاہر ہوتی ہے۔ اس لئے حیا کی حقیقت میں بزدلی کا جو جز شامل ہے
شریعت مظہرہ نے اس کی اصلاح کی ہے اور وہ یہ ہے کہ امر حق کے اظہار میں شرم و حیا
دامگیر نہ ہو۔ لیکن دوسروں کی مروت سے چپ رہ جانا ایک قسم کی شرافت ہے جو ایک معنی
میں تعریف کے قابل ہے۔ چنانچہ آنحضرت صلی اللہ علیہ وسلم کے زمانہ میں ایک شخص نہایت شرمیلا
اور حیا دار تھا۔ اس وجہ سے نقصان اٹھاتا تھا۔ اس کا بھائی اس پر ناراضی کا اظہار کر رہا تھا۔ رسول اللہ
صلی اللہ علیہ وسلم نے دیکھا تو فرمایا کہ اس پر غصہ نہ کرو کیوں کہ حیا ایمان سے ہے۔

یسی حیا جو ایمان کا ایک جز ہے شرمی حیا ہے۔ یعنی جس طرح ایمان کا اقتضایہ ہے کہ تمام
فواحش و منکرات سے اجتناب کیا جائے اسی طرح حیا بھی انسان کو ان چیزوں سے روکتی ہے۔
اس لئے وہ دونوں ایک ہی ہیں۔ لیکن جن لوگوں میں فطرۃ حیا کا مادہ موجود ہوتا ہے ان کو اس

لے وٹے۔ بخاری کتاب الادب باب الحیا۔

شرعی حیا کے حامل کرنے میں مدد ملتی ہے۔ اس لئے بذاتِ خود یہ فطری مادہ ملامت کے قابل نہیں بلکہ اصلاح کے قابل ہے۔ اور اصلاح کی صورت یہ ہے کہ جہاں تک انطہار حق، وعظ و پند، تبلیغ و دعوت، امر بالمعروف اور نہی عن المنکر وغیرہ کا تعلق ہے حیا کے طبعی ضعف کو دور کر دیا جائے اور شریعت نے ان موقعوں پر اسی ضعف کو دور کیا ہے۔ مثلاً خدا نے قرآن مجید میں جا بجا بہت سی چوٹی چھوٹی باتوں کو ذکر کیا ہے جس کو کفار اللہ تعالیٰ کی جلالتِ شان کے منافی سمجھ کر اعتراض کرتے تھے۔ خدا نے فرمایا کیسی ہی حقیر بات ہو لیکن اگر وہ بندوں کے فائدہ کی ہے تو اس کے کئے سے خدا نہیں شرماتا یعنی شرم کی وجہ سے وہ اس کو نہیں چھوڑ دیتا۔ فرمایا:

إِنَّ اللَّهَ لَا يَسْتَحْيِي أَنْ يَضْرِبَ
مَثَلًا مَا بَعُوضَةٌ فَمَا قَوْقَهَا
اللَّهُ كَيْسَ مَثَلٍ كَرِهَ اللَّهُ
ذُرَابًا نَبِيًّا، نَبِيًّا جَعَلْنَا
مِثْلًا لِمَنْ كَرِهَ اللَّهُ
مِثْلًا لِمَنْ كَرِهَ اللَّهُ
مِثْلًا لِمَنْ كَرِهَ اللَّهُ

(البقرة: ۲۶)

اللہ کسی مثال کے بیان کرنے میں
ذرا بھی، نہیں جھینپتا چاہے وہ مثال
مچھر کی ہو یا اس سے بھی بڑھ کر کسی اور
حقیر چیز کی۔

حضرت زینبؓ کی دعوتِ ولیمہ میں صحابہ کرام کھانے کے بعد دیر تک بیٹھے باتیں کرتے رہے جس سے رسول اللہ صلی اللہ علیہ وسلم کو تکلیف تو ہو رہی تھی لیکن فطری حیا کی بنا پر اس کا انطہار نہیں کرتے تھے۔ تاہم چونکہ لوگوں کا اس طرح جم کر بیٹھنا عام اخلاق بالخصوص آدابِ نبوت کے خلاف تھا اس لئے خداوند تعالیٰ نے فرمایا:

إِنَّ ذَلِكُمْ كَانَ يُؤْذِي النَّبِيَّ
فَيَسْتَحْيِي مِنْكُمْ وَاللَّهُ لَا يَسْتَحْيِي
مِنَ الْحَقِّ
اس سے پیغمبر کو ایذا ہوتی تھی اور وہ
تمہارا لحاظ کرتے تھے اور اللہ تو حق
دبات کے کئے میں کسی کا کچھ لحاظ
کرتا نہیں۔

(الاحزاب: ۵۳)

اپنی ذاتی تکلیف کے لئے لوگوں کو اپنے پاس سے اٹھا دینا رسول اللہ صلی اللہ علیہ وسلم کی خوش خلقی اور مروت کے خلاف تھا اس لئے آپ کو اس سے شرم آتی تھی۔ تاہم اس طرح بیٹھ جانا آداب مجلس کے خلاف تھا اس لئے خداوند تعالیٰ نے لوگوں کو ٹوکا کہ اخلاق و آداب کی تعلیم دینے میں شرم و حیا کا موقع نہیں۔

یہی حیا تھی جس نے ان مواقع پر صحابہ کرام کو نہایت دلیرانہ بے جھپک اور آزاد بنا دیا تھا۔ ایک صحابیہ آپ سے ایک مسئلہ دریافت کرنے آئی ہیں اور یہ سمجھتی ہیں کہ یہ سوال عورت کی فطری شرم و حیا کے خلاف ہے۔ تاہم اسی شرعی حیا کی بنا پر سوال بے پہلے کہہ دیتی ہیں کہ یا رسول اللہ! خداتعالیٰ بات سے نہیں شرماتا۔ کیا عورت پر جنابت کا غسل فرض ہے؟

ایک بار رسول اللہ صلی اللہ علیہ وسلم نے فرمایا کہ مسلمان کی مثال ایک ایسے سرسبز درخت کی ہے جس پر کبھی خزاں نہیں آتی۔ اکابر صحابہ اس درخت کے نام بتانے سے قاصر رہے۔ حضرت عبداللہ بن عمرؓ سمجھ گئے کہ یہ کھجور کا درخت ہے۔ تاہم چوں کہ کس نے اس لئے شرم سے چپ رہے لیکن چوں کہ یہ شرم و حیا کا موقع نہ تھا اور علمی مجالس میں آزادی کی ضرورت تھی اس لئے جب حضرت عمر رضی اللہ عنہ سے انہوں نے اس کا تذکرہ کیا تو فرمایا کہ اگر تم اس درخت کا نام بتا دیتے تو مجھے بڑی خوشی ہوتی ہے۔

انصاریہ عورتیں رسول اللہ صلی اللہ علیہ وسلم سے عورتوں کے مسئلے پوچھتی تھیں اور یہ ان کا خاص اخلاقی وصف سمجھا جاتا تھا۔ حضرت عائشہؓ فرماتی ہیں:

نعم النساء نساء الانصار
لہ یکن یمنعہن الحیاء ان
انصار کی عورتیں کس قدر اچھی تھیں کہ
دین کا علم حاصل کرنے سے ان کو

یتفقہن فی الدین

حیا نہیں روکتی تھی۔

ان موقعوں یعنی تبلیغ و دعوت، پند و نصیحت، ارشاد و ہدایت، تعلیم و تعلم اور امر بالمعروف اور نہی عن المنکر کے علاوہ اور ہر جگہ حیا انسان کا ایک ایسا اخلاقی جوہر ہے جس سے اس کو فائدہ ہی فائدہ پہنچتا ہے اس لئے رسول اللہ صلی اللہ علیہ وسلم نے فرمایا:

الحیاء لایاتی الا بخیر
حیا سے صرف بھلائی پہنچتی ہے۔

اور جس شخص کو کسی بڑے کام کے کرنے میں باک نہیں ہوتا اس کا نام آزادی اور دلیری نہیں ہے بلکہ بے حیائی اور بے شرمی ہے۔ کیونکہ یہی جذبہ حیا ہے جو انسان کو بڑائیوں سے باز رکھتا ہے اگر یہ نہ ہو تو پھر بے حیا ہو کر انسان جو چاہے کر سکتا ہے کوئی روک نہیں سکتا۔ اس لئے فرمایا کہ

ان متبادرک الناس من
کلام النبوة الاولى اذا لم تستحي
فاصنع ما شئت
لوگوں نے پرانے پیغمبروں کی جو باتیں
پائی ہیں ان میں ایک یہ ہے کہ اگر تم
میں شرم و حیا نہیں تو جو چاہو کرو۔

امام نووی نے اس حدیث کا ایک دوسرا مطلب بھی بیان کیا ہے کہ اگر تم کوئی ایسا کام نہیں کرتے جو شرم کے قابل ہو تو پوری آزادی سے کر سکتے ہو۔

قرآن و حدیث میں جہاں جہاں فحش، منکر اور سوز وغیرہ کے لفظ آئے ہیں ان سے بے حیائی کے یہی سب کام مراد ہیں۔ اور اسلام نے اس شدت اور جامعیت کے ساتھ ان تمام کاموں سے روکا ہے کہ حیا اسلام کا ایک مخصوص اخلاقی وصف بن گیا ہے۔ اسی بنا پر حدیث میں آیا ہے

لے سلم کتاب طہارة باب استحباب استعمال المغتسل من الحيض قرصة من مسك في موضع الدم

باب الیاء کے بخدی کتاب الادب باب اولم تفتح فاصنع ما شئت۔ کے فتح ابوری ج ۱۰ صفحہ ۲۲۲۔

کہ ہر دین کا ایک خاص خُلق ہوتا ہے اور اسلام کا خاص خُلق حیا ہے۔ یہ بھی فرمایا کہ ایمان کی کچھ
 اوپر ساٹھ شاخیں ہیں اور حیا بھی ایمان کی ایک شاخ ہے۔ فطری مواقع کے علاوہ ایک مسلمان کو
 کبھی بھی یہاں تک کہ تنہائی کی حالت میں بھی شرم و حیا کا دامن ہاتھ سے چھوڑنا نہیں چاہیے یہی
 وجہ ہے کہ رسول اللہ صلی اللہ علیہ وسلم نے فرمایا کہ برہنگی سے بچو کیونکہ تمہارے ساتھ ایسے فرشتے
 رہتے ہیں جو صرف بول و براز اور مباشرت کے وقت تم سے الگ ہو جاتے ہیں تو ان سے شرمناؤ
 اور ان کا خیال رکھو۔

مقصد یہ ہے کہ شرم کا پانی آنکھوں سے گرنے نہ پائے۔



جنت کا میوہ

احادیث نبوی ﷺ کی روشنی میں
کامیاب زندگی گزارنے کے رہنما اصول

ترجمہ

الاستاذ محمد رمضان



زاویہ پبلشرز

۶۔ مرکز الاءیس (بستا ہوٹل) دزبار مارکیٹ۔ لاہور
فون: ۷۲۴۸۶۵۷ - موبائل: ۹۴۶۷۰۴۷ - ۰۳۰۰

71-6753
DATA LIBRARY